

كتاب التوحيد

கிதாபுத் தவ்ஹீத்

تأليف

فضيلة الشيخ صالح بن فوزان الفوزان

ஆசிரியர்:

அஷ்ஷெய்க் ஸாலிஹ் பின் ஃபவ்ஸான் அல்ஃபவ்ஸான்

ترجمته إلى اللغة التاميلية

حسن علي بن حميد

தமிழில்:

மௌலவி ஹசன் அலீ உமரி

Title of the Book : KITABUTH TAWHEED
Author : Asshaikh Salih Bin Fawzan Al-Fawzan
Translator : H. Hasan Ali Umari
Language : Tamil
Copy Right : Ashaabul Hadeeth Publication, Chennai.
Publisher : Ashaabul Hadeeth Publication, Chennai.

Gift

Not for Sale



IRGC

Ibnul Qayyim Islamic Research & Guidance Centre
39, Gowdiya Mutt Road, Royapettah, Chennai - 14, Tamil Nadu, India.
Ph: 0091 44 2813 3750 / e-mail: irgc1999@gmail.com / www.irgc.net

வொருளடக்கம்

பதிப்புரை.....	7
நூலாசிரியர் முன்னுரை.....	10
முதல் பாடம்.....	12
மனித வாழ்க்கையில் ஏற்பட்ட முறைதவறிய நிலை.....	13
இணைவைத்தல் - விளக்கம் - வகைகள்.....	19
இறைநிராகரிப்பு - விளக்கம் - வகைகள்.....	30
நயவஞ்சகத்தனம் - விளக்கம் - வகைகள்.....	36
அறியாமை - பாவங்கள் - வழிகேடு - திரும்புதல் ஆகியவைகளின் வகைகள் மற்றும் சட்டங்கள் பற்றிய தெளிவு.....	44
இரண்டாம் பாடம்.....	53
1. கைரேகை பார்ப்பது, பீங்கான் தட்டில் எழுதிப்பார்ப்பது, நட்சத்திரங்களை கணித்து மறைவான ஞானம் இருப்பதாக வாதிடுவது.....	54
2. சூனியம், குறிசொல்வது மற்றும் நட்சத்திர ஜோதிடம்.....	58
3. தர்காக்கள் மற்றும் கப்றுகளுக்காக நேர்ச்சை, அன்பளிப்பு செய்வது மற்றும் அவற்றை கண்ணியப்படுத்துவது.....	65

4. சிலைகள் மற்றும் நினைவுச் சின்னங்களுக்கு கண்ணியமளிப்பது.....73
5. மார்க்கத்தை கேலியாக்குவது, அதில் புனித
மானவைகளை இழிவுப்படுத்துவது.....76
6. அல்லாஹ் இறக்கியருளாத சட்டங்களின்
அடிப்படையில் தீர்ப்பளிப்பது.....81
7. ஹலால், ஹராம் போன்ற சட்டங்களை நிறைவேற்று
வதற்கான உரிமை தனக்கு இருப்பதாக வாதிடுவது.....93
8. அல்லாஹ்வை மறுக்கின்ற, ஜாஹிலிய்யா
கூட்டங்களின் பக்கம் தன்னை தொடர்புபடுத்துவது.....98
9. பொருளாதாரத்தை மையமாகக் கொண்ட வாழ்வியல் சித்தாந்தம்.....106
10. தாயத்து அணிதல் மற்றும் ஓதிப் பார்த்தல்.....113
11. அல்லாஹ் அல்லாதவர்களின் மீது சத்தியம்
செய்வது, அல்லாஹ்வை தவிர்த்து படைப்
பிணங்களிடம் வஸீலா மற்றும் உதவி தேடுவது.....119

முன்றாம் பாடம்.....131

1. நபி ﷺ அவர்களை நேசிப்பதும், கண்ணியப்
படுத்துவதும் கடமையாகும். அவர்களை அளவு
கடந்து, வரம்பு மீறிப் புகழ்வது தடுக்கப்பட்டதாகும்.
அவர்களின் தகுதி குறித்த விளக்கம்.....132
2. நபி ﷺ அவர்களுக்கு கீழ்ப்படிவதன்
அவசியமும், அவர்களை பின்பற்றுவதும்.....144
3. அல்லாஹ்வின் தூதர் ﷺ அவர்கள் மீது ஸலாத்தும், ஸலாமும்.....149
4. நபி ﷺ அவர்களின் குடும்பத்தார்களின் சிறப்புக்கள், எல்லை
மீறுதல் மற்றும் அலட்சியப் போக்கு ஆகியவைகளைத்
தவிர்த்து அவர்களுக்கு வழங்க வேண்டிய உரிமைகள்.....151
5. ஸஹாபாக்களின் சிறப்பும், அவர்கள் தொடர்பாக
அவசியம் அறிந்து கொள்ளவேண்டிய
நம்பிக்கையும். அவர்களுக்கு மத்தியில் நடந்த
சர்ச்சைகளில் அஹ்லுஸ்சன்னாவின் நிலையும்.....156

6. ஸஹாபாக்களை, நேர்வழி பெற்ற இமாம்களை
ஏசுவது தடுக்கப்பட்டதாகும்.....169

நான்காம் பாடம்.....175

1. பித்அத் ஓர் அறிமுகம் - அதனுடைய வகைகள், சட்டங்கள்176
2. முஸ்லிம்கள் மத்தியில் பித்அத் தோன்றியதும்,
அது தோன்றுவதற்கு காரணமாக அமைந்தவையும்.....183
3. பித்அத்வாதிகளோடு முஸ்லிம் சமுதாயத்தின்
நிலையும், அவர்களுக்கு பதிலளிப்பதில்
அஹ்லுஸ்சன்னாவின் வழியும்.....192
4. இன்றைய காலத்தில் செய்யப்படும்
பித்அத்துகளில் சில உதாரணங்கள்.....199
 1. மீலாது நபி விழா199
 2. இடங்கள், நினைவுச் சின்னங்கள் மற்றும்
மரணித்தவர்களிடமிருந்து பரக்கத்தை நாடுதல்203
 3. வணக்கங்கள், அல்லாஹ்வின் நெருக்கத்தைப்
பெறுவதில் செய்யப்படும் பித்அத்கள்205



بِسْمِ اللّٰهِ الرَّحْمٰنِ الرَّحِیْمِ

நுழையும் முன்...

அல்லாஹ்வுக்கே எல்லாப் புகழும். அகிலத்தாருக்கு அருட்கொடையாக அனுப்பப்பட்ட எங்கள் நபி முஹம்மத் ﷺ அவர்கள் மீதும், அன்னாரின் உறவினர், உத்தமத் தோழர்கள் மீதும் ஸலவாத்தும் ஸலாமும் உண்டாவதாக!

இஸ்லாமிய மார்க்கத்தின் அடிப்படைக் கொள்கைகளில் தலையாயதான தவ்ஹீதைப் பற்றி அறிந்திருப்பது ஒரு முஸ்லிமுக்கு எவ்வளவு அவசியமானதாக உள்ளதோ, அவ்வாறே அந்த தவ்ஹீதுக்கு எதிரான நம்பிக்கைகளைக் பற்றி அறிந்திருப்பதும் அவசியமானதாக உள்ளது.

ஏனெனில், தவ்ஹீதுக்கு எதிராக இருக்கின்ற தவறான நம்பிக்கைகளை அறியாமல் ஒருவரால் தவ்ஹீதை சரியாக விளங்க முடியாது. மேலும் அவர் அந்தத் தவறான நம்பிக்கைகளை அறியாததால் அதனையே தவ்ஹீதாக கருதிடலாம். ஆகவேதான் இஸ்லாமியக் கொள்கையில் உறுதிப்படுத்தப்பட வேண்டிய அம்சங்களை உறுதிப்படுத்தியும், மறுக்க வேண்டிய அம்சங்களை மறுத்தும் நம்பிக்கை கொள்வது கட்டாயமாகும்.

அல்லாஹ் கூறுகிறான்:

فَمَنْ يَكْفُرْ بِالطَّاغُوتِ وَيُؤْمِنْ بِاللَّهِ فَقَدِ اسْتَمْسَكَ بِالْعُرْوَةِ الْوُثْقَى
لَا انْفِصَامَ لَهَا

எவர் தாகூத்தை (ஷைத்தானை) நிராகரித்துவிட்டு அல்லாஹ்வை விசுவாசிக்

கின்றாரோ அவர் திண்ணமாக அறுந்துபோகாத பலமான கயிற்றை பற்றிப் பிடித்துக்கொண்டார். மேலும் அல்லாஹ் செவியேற்கிறவன், நன்கறிகிறவன். (2:256)

இந்நூலாசிரியரான அஷ்ஷெய்க் ஸாலிஹ் பின் ஃபவ்ஸான் அவர்கள் இஸ்லாமியக் கொள்கை தொடர்பான கல்வியில் மிக ஆழ்ந்த ஞானம் உடையவர்கள். ஆகவேதான், இஸ்லாமியக் கொள்கை தொடர்பாக பல நூல்களை எழுதியுள்ளார்கள். அத்தகைய நூல்களில் ஒன்றான 'கிதாபுத் தவ்ஹீத்' என்ற இந்நூல் குறிப்பிடத்தக்கதாகும்.

மதிப்பிற்குரிய அஷ்ஷெய்க் அவர்கள் இந்நூலில் தவ்ஹீதுக்கு எதிரான பல வாதங்களுக்குத் தக்க பதில்களை அளித்து இருக்கிறார்கள். நான்கு பாடங்களாகப் பிரித்து முதல் மற்றும் இரண்டாம் பாடத்தில் தவ்ஹீதுக்கு எதிரான வாதங்களுக்கு விரிவான பதில்களை தனித்தனி தலைப்புகளில் விவரித்து எழுதியுள்ளார்கள்.

மூன்றாம் பாடத்தில் அல்லாஹ்வின் தூதர் ﷺ அவர்கள், அவர்களின் குடும்பத்தார்கள் மற்றும் தோழர்கள் பற்றி அவசியம் கொள்ளவேண்டிய நம்பிக்கை. ஸஹாபாக்களுக்கு மத்தியில் எதிரிகளின் தூண்டுதலால் நடந்த சர்ச்சைகளில் முஸ்லிம்களின் நிலை என்னவாக இருக்க வேண்டும் என்பதைப் பற்றியும் எழுதியுள்ளார்கள். நான்காம் பாடத்தில் பித்அத் தொடர்பாக பல விரிவான தகவல்களையும் அளித்துள்ளார்கள்.

இந்தத் தகவல்கள் அனைத்தையும் அஷ்ஷெய்க் அவர்கள் முன்சென்ற மார்க்க அறிஞர்களின் நூல்களைத் தழுவினே எழுதி இருப்பதால், இந்நூலின் சிறப்பும் அந்தஸ்தும் மேன்மேலும் உயர்ந்துவிட்டது. அல்லாஹ் அஷ்ஷெய்க் ஸாலிஹ் பின் ஃபவ்ஸான் அவர்களின் மார்க்கப் பணிகளிலும், வாழ்விலும் பரக்கத் ஏற்படுத்த வேண்டி பிரார்த்திக்கின்றேன்!

இத்தகைய முக்கியத்துவம் வாய்ந்த இந்நூலை தமிழில் கொண்டு வரவேண்டும் என்ற ஆவலுடன் இதனை மொழிபெயர்த்துள்ளேன். அல்லாஹ் இந்நூலை தமிழ் பேசும் முஸ்லிம்களுக்கு பலனுள்ளதாக ஆக்கிட வேண்டி பிரார்த்திக்கின்றேன்!

இம்மொழிபெயர்ப்பை அரபி மூலத்தடன் ஒப்பிட்டு சரிபார்த்துத் தந்த பந்நூலாசிரியர் மௌலவி யூசுப் மிஸ்பாஹி அவர்களுக்கு அல்லாஹ்

சிறப்பான கூலியை வழங்குவானாக! அவர்களின் மார்க்கப் பணியிலும் வாழ்விலும் பரக்கத் செய்வானாக! மேலும் இந்நூலை வெளியிடுவதற்கு உதவியாக இருந்த சகோதரர்கள் அனைவருக்கும் அல்லாஹ் அருள் புரிவானாக! ஆமீன்

அன்புடன்

ஹசன் அலீ உமரீ

IRGC - Chennai

hasanumari@gmail.com

குறிப்பு: இந்நூலாசிரியரான அஷ்ஷெய்க் ஃபவ்ஸான் ஹபிலஹூல்லாஹு அவர்கள் இந்நூலை அல்லது இந்நூலின் மொழியாக்கத்தை வெளியிடுவதாக இருந்தால் இலவசமாகவே வெளியிட வேண்டும் என்பதை நிபந்தனையாக ஆக்கியதால்... இரண்டு வருடத்திற்கு முன்பே இந்நூல் தமிழ் மொழியாக்கம் செய்யப்பட்டு இருந்தாலும் பொருளாதார நெருக்கடியின் காரணமாக வெளியிட முடியாத நிலை ஏற்பட்டது. எனினும் அல்லாஹ்வின் பேரருளால் இப்போது அதற்கான சந்தர்ப்பம் அமைந்ததினால் வெளியிடுகிறோம். அல்ஹம்துலில்லாஹ்!

بِسْمِ اللّٰهِ الرَّحْمٰنِ الرَّحِیْمِ

நூலாசிரியர் முன்னுரை

الحمد لله رب العالمين. والصلاة والسلام على نبيه الصادق الأمين نبينا

محمد وعلى آله وصحبه أجمعين.. وبعد:

இந்நூலில் தவ்ஹீது பற்றிய கல்வி உள்ளது. இதில் நான் இலகுவாகப் புரிந்து கொள்ளும் வகையில் வாக்கியங்களை சுருக்கி எளிய நடையில் அமைத்துள்ளேன். மேலும் நமக்கு முன்சென்ற புகழ்பெற்ற மார்க்க அறிஞர்கள், குறிப்பாக ஷெய்குல் இஸ்லாம் இப்னு தைமிய்யா, அல்லாமா இப்னுல் கய்யிம், முஹம்மத் பின் அப்துல் வஹ்ஹாப் மற்றும் அவர்களின் மாணவர்கள், ஆகிய அறிஞர்களின் நூல்களைத் தழுவினே இந்நூலை எழுதியுள்ளேன்.

இஸ்லாமிய மார்க்கத்தில் அகீதா (இஸ்லாமிய கொள்கை) தொடர்பான கல்வியே அடிப்படையான கல்வி என்பதில் எவருக்கும் சந்தேகம் இருக்காது. எனவே இந்த அடிப்படையான கல்வியை கற்பதிலும், கற்பிப்பதிலும், அதனை செயல்படுத்துவதிலும் மிகக் கவனம் தேவை. ஏனெனில் செயல்கள் அல்லாஹ்விடத்தில் ஏற்கப்படுவதற்கும், செயல்படுவருக்கு பலனாக அமைவதற்கும் அகீதா (கொள்கை) சரியாக இருப்பது மிக அவசியமானதாகும்.

குறிப்பாக நாம் வாழும் இக்காலத்தில் பல வழிகேடான போக்குகள் நிறைந்திருக்கின்றன. நாத்திகம் என்ற வழிகேடு, தஸஃஃப் என்ற வழிகேடு, கபறுகள் மற்றும் உருவங்களை வழிபடுதல் என்ற வழிகேடு மற்றும் நபி அவர்களின் நேர்வழிக்கு மாற்றமான பித்அத் என்ற வழிகேடு. இந்த வழிகேடுகள் அனைத்தும் கடும் விபரீதத்தை ஏற்படுத்தக் கூடியதாக இருக்கின்றன.

அல்குர்ஆன் மற்றும் சுன்னாவின் அடிப்படையிலுள்ள சரியான கொள்கையையும், அதனடிப்படையில் வாழ்ந்து சென்ற ஸலஃஃபுகளின் வழியையும் ஆயுதமாக கொள்ளாத வரையில் ஒரு முஸ்லிம் இவ்வழிகேடுகளிலிருந்து தப்புவது சாத்தியமற்றதாகும். எனவே சரியான அகீதாவை கொண்டு மட்டுமே இவ்வழிகேடுகளிலிருந்து தப்ப முடியும்.

முஸ்லிம்களுக்கு சரியான கொள்கையை கற்பிக்க வேண்டும் என்பதற்காகவே இஸ்லாமிய அடிப்படை ஆதாரங்களிலிருந்து தகவல்களை திரட்டி கிதாபுத் தவ்ஹீத் எனும் இந்நூலை எழுதியுள்ளேன்!

...وصلى الله وسلم على نبينا محمد وآله وصحبه...

இப்படிக்கு

ஸாலிஹ் பின் ஃபவ்ஸான் அல்ஃஃபவ்ஸான்



முதல் பாடம்

மனித வாழ்க்கையில் ஏற்பட்ட முறைதவறிய நிலை இறை நிராகரிப்பு, நாத்திகம், இணைவைத்தல் மற்றும் நயவஞ்சகத்தனம் பற்றிய கண்ணோட்டம்.

கீழ்வரும் அத்தியாயங்கள் இவை அனைத்தையும் உள்ளடக்கியுள்ளன

முதல் அத்தியாயம் : மனித வாழ்க்கையில் ஏற்பட்ட முறைதவறிய நிலை

இரண்டாம் அத்தியாயம் : இணைவைத்தல் - விளக்கம் - வகைகள்

மூன்றாம் அத்தியாயம் : இறைநிராகரிப்பு - விளக்கம் - வகைகள்

நான்காம் அத்தியாயம் : நயவஞ்சகத்தனம் - விளக்கம் - வகைகள்

ஐந்தாம் அத்தியாயம் : அறியாமை - பாவங்கள் - வழிகேடு - திரும்புதல் ஆகியவைகளின் வகைகள் மற்றும் சட்டங்கள் பற்றிய தெளிவு



மனித வாழ்க்கையில் ஏற்பட்ட முறைதவறிய நிலை

அல்லாஹ் தன்னை வணங்குவதற்காகவே மனிதர்களை படைத்திருக்கிறான். மேலும் தன்னை வணங்குவதற்குத் தேவையான அனைத்து வாழ்வாதாரங்களையும் அவர்களுக்கு வழங்கியுள்ளான். அல்லாஹ் கூறுகிறான்:

وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ مَا أُرِيدُ مِنْهُمْ مِنْ رِزْقٍ وَمَا أُرِيدُ أَنْ
يُطْعَمُونِ إِنَّ اللَّهَ هُوَ الرَّزَّاقُ ذُو الْقُوَّةِ الْمَتِينُ

மேலும் ஜின்களையும், மனிதர்களையும் என்னை அவர்கள் வணங்குவதற்காகவே தவிர நான் படைக்கவில்லை. அவர்களிடத்தில் (என் படைப்புகளுக்காக) நான் யாதொரு உணவையும் நாடவில்லை. அன்றியும் எனக்கு அவர்கள் உணவளிப்பதையும் நான் நாடவில்லை. (51:56-58)

மனித உள்ளங்கள் இயல்பாகவே அல்லாஹ்வின் மீதுள்ள நேசத்தால் அவனே வணக்கத்திற்கு தகுதியானவன் என்று ஏற்றுக் கொள்ளும். அவனை மட்டுமே வணங்கி அவனுக்கு எதையுமே இணையாக்காது. ஆனால் மனித, ஜின்களிலுள்ள ஷைத்தான்கள் ஏமாற்றுவதற்காக அலங்காரமான கூற்றுக்களை சிலர் மற்ற சிலருக்கு அறிவிப்பதன் மூலம் அந்த உள்ளத்தை கெடுத்தும் மாற்றியும் விடுகின்றனர்.

ஆகவே அல்லாஹ் ஒருவனை மட்டுமே வணங்குவது மனித இயல்பிலேயே

குடிகொண்டிருக்கிறது. மேலும் வணக்கவழிபாடுகளில் இணைவைத்தல் இடையில் ஏற்பட்டதாகும் என்பது தெளிவாகிறது.

அல்லாஹ் கூறுகிறான்:

فَأَقِمْ وَجْهَكَ لِلدِّينِ حَنِيفًا فِطْرَةَ اللَّهِ الَّتِي فَطَرَ النَّاسَ عَلَيْهَا لَا تَبْدِيلَ
لِخَلْقِ اللَّهِ

(நபியே) நீர் உம்முடைய முகத்தை மார்க்கத்தின்பால் (முற்றிலும்) திருப்பிய வராக நிலைநிறுத்தி விடுவீராக! அல்லாஹ் மனிதர்களை எந்த மார்க்கத் தில் படைத்தானோ அத்தகைய இயற்கை மார்க்க(மாகிய இஸ்லா)த்தை (பற்றிப்பிடித்து நிலைத்திருப்பீராக) அல்லாஹ்வின் படைப்பில் எவ்வித மாற்றமும் இல்லை. (30:30)

عَنْ أَبِي هُرَيْرَةَ   قَالَ: قَالَ النَّبِيُّ   كُلُّ مَوْلُودٍ يُوَلَّدُ عَلَى الْفِطْرَةِ، فَأَبَوَاهُ
يُهَوِّدَانِهِ أَوْ يَنْصُرَانِهِ أَوْ يُمَجِّسَانِهِ

நபி   அவர்கள் கூறினார்கள், பிறக்கின்ற எல்லா குழந்தைகளுமே இயல்பாக அல்லாஹ் ஒருவனை மட்டுமே வணங்க வேண்டும் என்ற உணர்வில்தான் பிறக்கின்றன. அவர்களின் தாய், தந்தையர்களே அவர்களை யூதர்களாகவோ அல்லது கிறித்தவர்களாகவோ அல்லது நெருப்பை வணங்குபவர்களாகவோ ஆக்கிவிடுகின்றனர். (அறிவிப்பாளர்: அபூஹுரைரா  , நூல்: புகாரி - 1385)

ஆதம்   அவர்களின் சந்ததிகளின் அடிப்படையும் தவ்ஹீதாகத்தான் இருந்தது என்பதை இந்த ஹதீஸின் மூலம் அறியலாம்.

இந்த நிலை ஆதம்   அவர்கள் மற்றும் அவர்களின் சந்ததியினரிடம் நீண்ட காலம் இருந்துவந்தது. இதுபற்றி அல்லாஹ் கூறுகிறான்:

كَانَ النَّاسُ أُمَّةً وَاحِدَةً فَبَعَثَ اللَّهُ النَّبِيِّينَ مُبَشِّرِينَ وَمُنذِرِينَ

(ஆரம்பத்தில்) மனிதர்கள் (யாவரும்) ஒரே கூட்டத்தவராகவே இருந்தனர். பிறகு (நன்மை செய்வோருக்கு) நற்செய்தி கூறக்கூடியவர்களாகவும், (தீமை

செய்வோருக்கு) அச்சமூட்டி எச்சரிக்கை செய்யக்கூடியவர்களாகவும் அல்லாஹ் நபிமார்களை அனுப்பி வைத்தான். (2:213)

வணக்கவழிபாட்டில் இணைவைத்தலும், சரியான கொள்கையில் முறை தவறிய நிலையும் நூஹ் ﷺ அவர்களின் சமூகத்திலேயே முதன்முதலில் தோன்றியது. எனவேதான் அல்லாஹ் நூஹ் ﷺ அவர்களை முதல் தூதராக அனுப்பினான்.

إِنَّا أَوْحَيْنَا إِلَيْكَ كَمَا أَوْحَيْنَا إِلَى نُوحٍ وَالنَّبِيِّينَ مِنْ بَعْدِهِ

(நபியே) நூஹுக்கும் அவருக்குப்பின் வந்த நபிமார்களுக்கும் நாம் வஹீ அறிவித்தவாறே உமக்கும் நிச்சயமாக நாம் வஹீ அறிவித்தோம். (4:163)

இப்பனு அப்பாஸ் ﷺ அவர்கள் கூறுகிறார்கள்: ஆதம் ﷺ அவர்களுக்கும் நூஹ் ﷺ அவர்களுக்கும் மத்தியில் பத்து தலைமுறையினர் இருந்தனர். அவர்கள் அனைவரும் அல்லாஹ்வை மட்டுமே வணங்குபவர்களாக இருந்தார்கள்.

அறிஞர் இப்பனுல் கய்யிம் ﷺ அவர்கள் இகாஸத்துல் லஹஃபான் என்ற நூலில் (2/102) கூறுகிறார்கள், இப்பனு அப்பாஸ் ﷺ அவர்களின் இந்தக் கூற்று மிகச் சரியானதாகும். இதனை உபைப் பின் கஅப் ﷺ அவர்களின் சூரத்துல் பகராவின கிராத்தினைக் கொண்டும் உறுதிப்படுத்தலாம்.

كَانَ النَّاسُ أُمَّةً وَاحِدَةً فَاخْتَلَفُوا فَبَعَثَ اللَّهُ النَّبِيِّينَ مُبَشِّرِينَ وَمُنذِرِينَ

உபைப் பின் கஅப் ﷺ அவர்களின் கிராஅத்தில் (فاختلفوا) என்ற வாசகம் கூடுதலாக உள்ளது. இதன் பொருள் கருத்து வேறுபாடு கொண்டார்கள். உபைப் பின் கஅப் ﷺ அவர்களின் கிராஅத்திற்கு சூரா யூனுஸின் பத்தொன்பதாவது வசனம் சான்றாக உள்ளது.

وَمَا كَانَ النَّاسُ إِلَّا أُمَّةً وَاحِدَةً فَاخْتَلَفُوا

இந்த தகவல்களை வைத்து இப்பனுல் கய்யிம் ﷺ அவர்கள், மக்கள் அல்லாஹ்வை மட்டுமே வணங்க வேண்டும் என்ற நிலைப்பாட்டில் மாறுபட்டதே நபிமார்கள் அனுப்பப்படுவதற்கு காரணமாக இருந்தது என்று கூறுகிறார்கள்.

அரபுகளின் நிலையும் இப்படித்தான் இருந்தது. அமர் பின் லுஹை அல்குஜாயின் வருகைக்கு முன்னர் வரை அரபுகள் இப்ராஹீம் ﷺ அவர்களின் மார்க்கத்திலேயே நிலைத்திருந்தனர். அவன் அரபுலகத்திற்கு வந்து இப்ராஹீம் ﷺ அவர்களின் தூய மார்க்கத்தை அப்படியே மாற்றி அமைத்து விட்டான். அரபு நாடுகளில் சிலை வழிபாட்டினை கொண்டு வந்து திணித்தான். குறிப்பாக ஹிஜாஸ் பகுதியில் சிலை வழிபாடு பிரத்யேகமான முறையில் அரங்கேறியது. அல்லாஹ்வை தவிர்த்து இந்த சிலைகளுக்கு வணக்கங்கள் செலுத்தப்பட்டன. இவ்வாறாக ஷிர்க் புனித பூமியிலும் அதனை சுற்றிய இடங்களிலும் பரவியது.

இதே நிலை இறுதி நபியான முஹம்மத் ﷺ அவர்கள் நபியாக அனுப்பப்படும் வரை தொடர்ந்தது. நபி ﷺ அவர்கள் அந்த மக்களை தவ்ஹீத் மற்றும் நபி இப்ராஹீம் ﷺ அவர்களின் மார்க்கத்தை பின்பற்றுவதின் பக்கம் அழைத்தார்கள். அல்லாஹ்வின் மார்க்கத்திற்காக முழு முயற்சியை மேற்கொண்டார்கள். அதன் பலனாக தவ்ஹீத் கொள்கையும், நபி இப்ராஹீமின் மார்க்கமும் மீண்டும் உயிர் பெற்றது. அந்த சமூகம் வணங்கிவந்த சிலைகளை உடைத்தார்கள். அல்லாஹ் நபி ﷺ அவர்களின் மூலம் சன்மார்க்கத்தை பரிபூரணமாக்கினான். மேலும் அகிலத்தாரின் மீது தனது அருட்கொடையை முழுமையாக்கினான்.

இந்தச் சமுதாயத்தில் சிறப்பித்து கூறப்பட்ட ஆரம்பத் தலைமுறையினர் இந்த வழிமுறையை பின்பற்றியே வாழ்ந்து சென்றனர். பின்னர் வந்த தலைமுறையினரிடம் அறியாமை பரவியது. மற்ற மதங்களின் கலாச்சாரங்கள் இஸ்லாம் மார்க்கத்தில் ஊடுருவின. வழிகேட்டின் பக்கம் அழைக்கும் அழைப்பாளர்களாலும், அவ்லியாக்கள் மற்றும் நல்லடியார்களை கண்ணியப்படுத்துகிறோம், அவர்களை நேசிக்கிறோம் என்ற பெயரில் அவர்களின் கபறுகள் கட்டிடங்களாக கட்டப்பட்டதனாலும் இந்த சமுதாயத்திலுள்ள அதிகமானவர்களிடம் வணக்கவழிபாடுகளில் இணைவைத்தல் திரும்பி வந்தது.

அல்லாஹ்வைத் தவிர்த்து வணங்குவதற்காக சிலைகள் உருவாக்கப்பட்டன. அங்கு பிரார்த்தித்தல், நிர்ப்பந்த நிலையில் உதவிக்கு அழைத்தல், அறுத்து பலியிடுதல் மற்றும் நேர்ச்சை போன்ற வணக்க வழிபாடுகளின் மூலம் அல்லாஹ்வைத் தவிர்த்து வணங்கப்படுகின்றவையாக அந்த கபறுகள்

ஆக்கப்பட்டன. இவ்வாறு தாங்கள் செய்த இணைவைப்பிற்கு வஸீலா தேடுதல், அன்பை வெளிப்படுத்துதல் என்று பெயர் வைத்தனர். ஏனெனில் அவர்களின் பார்வையில் இந்தக் காரியங்கள் அந்த நல்லடியார்களை வணங்குவதாக இருக்கவில்லை. இதே கருத்தினைத்தான் ஆரம்ப கால இணைவைப்பாளர்களும் கொண்டிருந்தார்கள் என்று அல்லாஹ் பின்வரும் வசனத்தில் கூறுவதை இவர்கள் மறந்து விட்டனர்.

مَا نَعْبُدُهُمْ إِلَّا لِيُقَرِّبُونَا إِلَى اللَّهِ زُلْفَىٰ

எங்களை அவர்கள் நெருக்கத்தால் அல்லாஹ்வுக்கு சமீபமாக்கி வைப்பார்கள் என்பதற்காகவேயன்றி அவர்களை நாங்கள் வணங்கவில்லை (என்று கூறுகின்றனர்) (39:3)

மக்களில் முற்காலத்திலும், தற்காலத்திலும் இவ்வாறான இணைவைப்பவர்களில் அதிகமானோர் அல்லாஹ்வை மட்டுமே படைத்து ஆளுபவனாக ஏற்கும் தவ்ஹீதுர் ரூபியிய்யாவை ஏற்றிருக்கின்றனர். அவனை மட்டுமே வணங்க வேண்டும் என்ற உலூஹிய்யாவில் அவனுக்கு இணைவைக்கின்றனர். அல்லாஹ் கூறுவது போல:

وَمَا يُؤْمِنُ أَكْثَرُهُمْ بِاللَّهِ إِلَّا وَهُمْ مُشْرِكُونَ

மேலும் அவர்களில் பெரும்பாலோர் அவர்கள் இணைவைக்கிறவர்களாகவே தவிர அல்லாஹ்வை விசுவாசிப்பதில்லை. (12:106)

பிர்அவன், நாத்திகர்கள் மற்றும் தற்காலத்தில் வாழும் கம்ப்யூனிஸ்டுகள் போன்ற சொற்பமானவர்களே அல்லாஹ்வை படைத்தாள்பவனாக ஏற்கும் தவ்ஹீதுர் ரூபியிய்யாவை மறுக்கின்றனர். இவர்கள் கூட தங்களின் ஆணவத்தின் காரணமாகவே தான் அல்லாஹ்வை படைத்து பரிபாலிப்பவனாக ஏற்க மறுக்கின்றார்களே தவிர, தங்களின் உள்ளத்தில் அல்லாஹ்வை உறுதியாக நம்புகின்றனர்.

وَجَحَدُوا بِهَا وَاسْتَيْقَنَتْهَا أَنفُسُهُمْ ظُلْمًا وَعُلُوًّا

அவர்களுடைய இதயங்கள் அதனை (உண்மையென) உறுதிக்கொண்ட நிலையில் அறியாயமாகவும் அகம்பாவத்தாலும் அதனை அவர்கள் மறுத்தார்கள். (27:14)

ஒவ்வொரு படைப்புக்குப் பின்னும் ஒரு படைப்பாளன் இருப்பது அவசியம் என்பதை அவர்கள் தங்களின் அறிவைக்கொண்டு நன்றாகவே அறிந்து வைத்திருக்கின்றனர். நுணுக்கமாக மற்றும் கட்டுக்கோப்பாக இந்த பிரபஞ்சத்தை இயக்குவதற்கு ஆற்றலுடையவன், அதனை நேர்த்தியாக நிர்வாகம் செய்பவன் ஒருவன் இருந்தே ஆக வேண்டும் என்பதை யாராலும் மறுக்க முடியாது. இதற்குப் பின்பும் எவர் இதனை மறுக்கின்றாரோ அவர் தனது அறிவை இழந்தவராக இருக்க வேண்டும்; அல்லது விதண்டாவாதத்தால் தனது அறிவை பயன்படுத்தாதவராக இருக்க வேண்டும். இந்த நிலையில் உள்ளவர்களின் வாதங்கள் ஏற்கப்படாது.



இணைவைத்தல் (ஷிர்க்) விளக்கம் வகைகள்

விளக்கம்: படைத்தாள்வதிலும், வணங்கப்படுவதிலும் அல்லாஹ்விற்கு மற்றதை இணையாகக் கருதுவது.

பெரும்பாலும் இணைவைத்தல் வணக்கவழிபாடுகளில்தான் ஏற்படுகிறது. அல்லாஹ்வோடு மற்றதை வணங்குவது, உதவிக்கு அழைப்பது அல்லது வணக்கங்களின் வகைகளான அறுத்துப் பலியிடுதல், நேர்ச்சை, பயம், எதிர்பார்ப்பு, அன்பு கொள்வது போன்ற வணக்கங்களில் ஏதேனும் ஒன்றை அல்லாஹ் அல்லாதவர்களுக்குச் செய்வதின் மூலமே இணைவைத்தல் ஏற்படுகிறது.

பின்வரும் காரணங்களை முன்னிட்டு இணைவைத்தல் மிகப் பெரிய பாவமாகும்:

1. இணைவைப்பில், படைப்பினங்களை படைத்தவனுக்கு நிகராக்கப்படுகிறது. எனவே எவரோருவர் அல்லாஹ்விற்கு ஒன்றை இணையாக்குகிறாரோ அவர் அதனை அல்லாஹ்விற்கு நிகராக ஆக்கிவிட்டார். இவ்வாறு செய்வது மாபெரும் அநீதியாகும். அல்லாஹ் கூறுகிறான்:

إِنَّ الشُّرَكَاءَ لَظُلْمٌ عَظِيمٌ

நிச்சயமாக இணைவைத்தல் மிகப்பெரிய அநியாயமாகும். (31:13)

அநீதி என்பது ஒரு பொருளை அதற்கு உரிய இடத்தில் வைக்காமல் வேறு இடத்தில் வைப்பதாகும். ஆகவே எவர் அல்லாஹ் அல்லாதவர்களை வணங்குகிறாரோ அவர் வணக்கத்தை செலுத்த வேண்டியவருக்கு செலுத்தாமல் வேறொருவருக்கு செலுத்துகிறார். இவ்வாறு செய்வது மாபெரும் அநீதியாகும்.

2. இணைவைப்பவர் தவ்பா செய்யவில்லை எனில் அவரை அல்லாஹ் மன்னிக்கவே மாட்டான்.

إِنَّ اللَّهَ لَا يَغْفِرُ أَنْ يُشْرَكَ بِهِ وَيَغْفِرُ مَا دُونَ ذَلِكَ لِمَنْ يَشَاءُ

நிச்சயமாக அல்லாஹ் தனக்கு இணைவைக்கப்படுவதை மன்னிக்கவே மாட்டான். இதனைத் தவிர (மற்ற) எதனையும் தான் நாடியோருக்கு மன்னிப்பான். (4:48)

3. இணைவைப்பவர் மீது அல்லாஹ் சொர்க்கத்தை ஹராமாக்கி விடுவதாகவும், அவர் நரகத்தில் நிரந்தரமாக இருப்பதாகவும் அல்லாஹ் தெரிவிக்கிறான்:

إِنَّهُ مَنْ يُشْرِكْ بِاللَّهِ فَقَدْ حَرَّمَ اللَّهُ عَلَيْهِ الْجَنَّةَ وَمَأْوَاهُ النَّارُ وَمَا لِلظَّالِمِينَ مِنْ أَنْصَارٍ

நிச்சயமாக எவர் அல்லாஹ்வுக்கு இணைவைக்கின்றாரோ அவர் மீது திட்டமாக அல்லாஹ் சொர்க்கத்தை தடுத்துவிடுகிறான். மேலும் அவர் தங்குமிடம் நரகம்தான். இன்னும் (இத்தகைய) அநியாயக்காரர்களுக்கு (மறுமையில்) உதவி செய்வோர் இல்லை. (5:72)

4. இணைவைப்பு அனைத்து நற்செயல்களையும் அழித்துவிடுகிறது.

وَلَوْ أَشْرَكُوا لَحَبَطَ عَنْهُمْ مَا كَانُوا يَعْمَلُونَ

இன்னும் அவர்கள் (அல்லாஹ்வுக்கு) இணைவைத்திருந்தால் அவர்கள் செய்து கொண்டிருந்த (நன்மையான)வைகள் (யாவும்) அவர்களைவிட்டு அழிந்துவிடும். (6:88)

وَلَقَدْ أَوْحِيَ إِلَيْكَ وَإِلَى الَّذِينَ مِن قَبْلِكَ لَئِن أَشْرَكْتَ لَيَحْبَطَنَّ عَمَلُكَ
وَلَتَكُونَنَّ مِنَ الْخَاسِرِينَ

(நபியே) நீர் இணைவைத்தால் நிச்சயமாக உம்முடைய செயல்(கள் யாவும்) அழிந்துவிடும். நிச்சயமாக நீர் நஷ்டமடைபவர்களிலும் ஆகிவிடுவீர் என உமக்கும், உமக்கு முன்னிருந்தவர்களுக்கும் (வஹீ) அறிவிக்கப்பட்டது. (39:65)

5. இணைவைப்பவனை போர்க்களத்தில் கொல்வதும், அவனுடைய பொருளை உடைமையாக்கி கொள்வதும் முஸ்லிம்களுக்கு அனுமதிக்கப் பட்டதாகும்.

فَاَقْتُلُوا الْمُشْرِكِينَ حَيْثُ وَجَدْتُمُوهُمْ وَخُذُوهُمْ وَأَحْضُرُوهُمْ وَأَفْعُدُوا لَهُمْ
كُلَّ مَرْصِدٍ

இணைவைத்துக் கொண்டிருப்போரை அவர்களைக் கண்டவிடமெல்லாம் கொன்றுவிடுங்கள். இன்னும் அவர்களைப் பிடியுங்கள், அவர்களை முற்றுகையிடுங்கள். ஒவ்வொரு பதுங்குமிடத்திலும் அவர்களைக் குறி வைத்து உட்காருங்கள். (9:5)¹

عَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ رَسُولُ اللَّهِ ﷺ أَمَرْتُ أَنْ أَقَاتِلَ النَّاسَ
حَتَّى يَقُولُوا لَا إِلَهَ إِلَّا اللَّهُ. فَمَنْ قَالَ لَا إِلَهَ إِلَّا اللَّهُ، فَقَدْ عَصَمَ مِنِّي نَفْسَهُ
وَمَالَهُ، إِلَّا بِحَقِّهِ، وَحِسَابُهُ عَلَى اللَّهِ

அல்லாஹ்வின் தூதர் ﷺ அவர்கள் கூறினார்கள்: வணக்கத்திற்குரியவன் அல்லாஹ்வைத் தவிர வேறு யாரும் இல்லை என்று கூறுகின்ற வரை மக்களுடன் போர் புரியும்படி நான் கட்டளையிடப்பட்டுள்ளேன். எவர் வணக்கத்திற்குரியவன் அல்லாஹ்வைத் தவிர வேறொவரும் இல்லை என்று கூறுகிறாரோ அவர் தன் உயிரையும் உடைமையையும் என்னிடமிருந்து

1. இஸ்லாமிய அரசாங்கத்தை எதிர்த்துப் போரிட வருபவர்களுக்கு எதிராக முஸ்லிம்கள் எப்படி நடந்துகொள்ள வேண்டும் என்பதைப் பற்றியே இவ்வசனத்தில் கூறப்பட்டுள்ளது.

காப்பாற்றிக் கொள்வார். (அவரது உயிர், உடைமையைப் பறித்திட வேறு) நியாயமான காரணம் இருந்தால் தவிர. அவரிடம் (அவருடைய மற்ற செயல்களுக்குக்) கணக்கு வாங்குவது அல்லாஹ்வின் பொறுப்பாகும். (அறிவிப்பாளர்: அபூஹுரைரா رضي الله عنه, நூல்: புகாரி - 2946)

6. ஷிர்க் பாவங்களிலேயே பெரும் பாவமாகும்.

عَنْ أَبِي بَكْرَةَ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ ،
 « أَلَا أُتْبِئُكُمْ بِأَكْبَرِ الْكَبَائِرِ . قُلْنَا بَلَى يَا رَسُولَ اللَّهِ . قَالَ « الْإِشْرَاكُ بِاللَّهِ ،
 وَعُقُوقُ الْوَالِدَيْنِ

அல்லாஹ்வின் தூதர் ﷺ அவர்கள் பெரும்பாவங்களிலேயே மிகப்பெரிய பாவத்தை நான் உங்களுக்கு அறிவிக்கட்டுமா என்று கேட்டார்கள். நாங்கள் ஆம் அல்லாஹ்வின் தூதரே! (அறிவியுங்கள்) என்று கூறினோம். நபி ﷺ அவர்கள் (பெரும்பாவங்களிலேயே மிகப்பெரிய பாவம்) அல்லாஹ்விற்கு இணைவைப்பதும், பெற்றோரைப் புண்படுத்துவதுமாகும் என்றார்கள். (அறிவிப்பாளர்: அபூபக்ரா رضي الله عنه, நூல்: புகாரி - 5976)

அல்லாமா இப்னுல் கய்யிம் رحمته الله அவர்கள் கூறுகிறார்கள், அல்லாஹ்வின் அழகிய பெயர்களையும், உயர்ந்த பண்புகளையும் அறிந்து அவனுக்கு எதனையும் இணையாக்காமல் அவனை மட்டுமே வணங்கி, மனிதர்கள் நீதியை நிலைநிறுத்த வேண்டும் என்பதே உலகை படைத்ததின் நோக்கம் என்று அல்லாஹ் தெரிவிக்கிறான். அல்லாஹ்வின் நீதத்தின் அடிப்படையிலேயே வானமும், பூமியும் இயங்குகின்றன.

لَقَدْ أَرْسَلْنَا رُسُلَنَا بِالْبَيِّنَاتِ وَأَنْزَلْنَا مَعَهُمُ الْكِتَابَ وَالْمِيزَانَ لِيَقُومَ النَّاسُ
 بِالْقِسْطِ

நிச்சயமாக நாம் நம்முடைய தூதர்களை (அத்தாட்சிகளில்) தெளிவான வற்றுடன் அனுப்பிவைத்தோம். அவர்களுடன் வேதத்தையும் மனிதர்கள் நீதியைக்கொண்டு நிலைத்திருப்பதற்காக தராசையும் இறக்கினோம். (57:25)

அல்லாஹ் இந்த வசனத்தில், மனிதர்கள் நீதியை நிலைநாட்ட வேண்டும்

என்பதற்காகவே வேதங்களை இறக்கி வைத்து தூதர்களை அனுப்பியதாக கூறுகிறான். மனிதர்கள் நிலைநாட்ட வேண்டிய மிகப்பெரிய நீதியென்பது அல்லாஹ்வை மட்டுமே வணக்கத்திற்கு தகுதியானவன் என்று நம்புவதாகும். இதுவே நீதிகளில் தலையாயதாகவும், ஆணியேவராகவும் இருக்கிறது. நிச்சயமாக அல்லாஹ்விற்கு இணைவைப்பது மிகப்பெரிய அநீதியாகும். அல்லாஹ்வே இதனைக் கூறுகிறான்:

إِنَّ الشِّرْكَ لَظُلْمٌ عَظِيمٌ

நிச்சயமாக இணைவைத்தல் மிகப்பெரிய அநியாயமாகும் என்று கூறியதை (நபியே நீர் நினைவு கூர்வீராக!) (31:13)

இணைவைத்தல் மிகப்பெரிய அநீதியாகவும், தவ்ஹீத் மிகப்பெரிய நீதியாகவும் இருக்கிறது. ஆகவே அல்லாஹ்வை மட்டுமே வணங்க வேண்டும் என்ற உன்னத நோக்கத்திற்கு இணைவைப்பு முற்றிலும் முரணாக இருப்பதால் அது மிகப்பெரிய பாவமாகும்.

மேலும் இப்னுல் கய்யிம் ﷺ அவர்கள் இதனை தெளிவுபடுத்தும் விதமாக கூறுகிறார்கள்: அல்லாஹ்வை மட்டுமே வணங்க வேண்டும் என்ற உன்னத நோக்கத்திற்கு எதிரானதாக எப்போது இணைவைப்பு ஆனதோ அப்போதே அது மிகப்பெரிய பாவம் என்ற நிலையை அடைந்துவிட்டது. ஷிர்க் செய்பவர்கள் மீது அல்லாஹ் சொர்க்கத்தை ஹராமாக்கி விட்டான். அவர்களின் உயிர், உடைமை மற்றும் குடும்பங்களை, அல்லாஹ்வை மட்டுமே வணங்கும் தவ்ஹீதின் சொந்தக்காரர்களுக்கு ஹலாலாக்கி விட்டான். அல்லாஹ்வை வணங்குவதை அவர்கள் விட்டுவிட்டதனால் அல்லாஹ்வை மட்டுமே வணங்குபவர்கள் அவர்களை தங்களின் அடிமைகளாக ஆக்கிக்கொள்வதற்கு அல்லாஹ் அனுமதியளித்துள்ளான்.

அல்லாஹ், இணைவைப்பவர்களின் செயல்களை அங்கீகரிக்கவும் மாட்டான், அவனுக்காக செய்யப்படும் பரிந்துரைகளை ஏற்கவும் மாட்டான். மறுமை நாளில் அவனது அழைப்பிற்கு பதிலளிக்கவும் மாட்டான். மேலும் அவனது எதிர்ப்பார்ப்புகளை நிறைவேற்றவும் மாட்டான். நிச்சயமாக இணைவைப்பவன் அல்லாஹ்வைப் பற்றி அறியாத மிகப்பெரிய மூடனாவான். அந்த அறியாமையின் காரணமாகவே அல்லாஹ்வின்

படைப்பினங்களை அல்லாஹ்விற்கு இணையாக்குகிறான். இவ்வாறு படைப்பினங்களை அல்லாஹ்விற்கு இணையாக்குவது மிகப்பெரிய அறியாமையாகவும், அல்லாஹ்விற்கு செய்யும் மாபெரும் அநீதியாகவும் இருக்கிறது. இணைவைப்பவன் இணைவைத்தலின் மூலம் உண்மையில் தனது இரட்சகனுக்கு எந்த அநீதியும் இழைப்பதில்லை, மாறாக தனக்குத் தானே அநீதி இழைத்துக்கொள்கிறான். (அல்ஜவாபுல் காஃபி, பக்கம்-109)

7. நிச்சயமாக இணைவைப்பவர் குறையுடைய, பலவீனமானவற்றை அல்லாஹ்விற்கு நிகராக ஆக்குகிறார். எனவே எவர் அல்லாஹ்விற்கு இணைவைக்கிறாரோ அவர், அல்லாஹ் எந்த குறைகளைவிட்டு தன்னை தூய்மைப்படுத்துகிறானோ அந்த குறைகளை அல்லாஹ்விற்கு இருப்பதாகக் கூறுகிறார். இவ்வாறு செய்வது அல்லாஹ்வை பகைத்துக்கொள்வதும், அவனுக்கு எதிராக செயல்படுவதும் ஆகும்.

இணைவைத்தலின் வகைகள்

இவை இருவகைப்படும்

முதலாவது: இஸ்லாத்தைவிட்டே வெளியேற்றிவிடுகின்ற பெரிய இணை வைப்பு. இதனை செய்பவர் தவ்பா செய்யாமல் மரணித்துவிட்டால் நிரந்தர நரகத்தில்தான் இருப்பார்.

பெரிய இணைவைத்தல் என்பது வணக்கங்களின் வகைகளில் ஏதேனும் ஒன்றை அல்லாஹ் அல்லாதவர்களுக்காக நிறைவேற்றுவது. உதாரணத்திற்கு, அல்லாஹ்வைத் தவிர மற்றவர்களை உதவிக்கு அழைப்பது, அறுத்து பலியிட்டு, நேர்ச்சை செய்து அல்லாஹ் அல்லாத, கப்றில் அடக்கமாகியிருப்பவர்கள், ஜின்கள் மற்றும் ஷைத்தான்கள் ஆகியோர்களின் நெருக்கத்தைப் பெற வேண்டும் என நினைப்பது. மேலும் மரணித்தவர்கள், ஜின்கள் மற்றும் ஷைத்தான்கள் இடர்களை ஏற்படுத்தி விடுவார்கள், நோய்களை ஏற்படுத்தி விடுவார்கள் என அவைகளுக்கு அஞ்சுவது.

மேலும் அல்லாஹ்வால் மட்டுமே நிறைவேற்ற முடியும் என்ற காரியங்களை அல்லாஹ் அல்லாதவர்கள் நிறைவேற்றுவார்கள் என நம்புவது. உதாரணத்திற்கு, தேவைகளை நிறைவேற்றுவது துன்பங்களை போக்குவது. இவ்வகையான இணைவைப்புகள் இன்று அவ்லியாக்கள் மற்றும் நல்லடியார்கள் என்பவர்களின் கப்றுகளில்தான் அதிகமாக நடக்கின்றன.

அல்லாஹ் கூறுகிறான்:

وَيَعْبُدُونَ مِن دُونِ اللَّهِ مَا لَا يَضُرُّهُمْ وَلَا يَنْفَعُهُمْ وَيَقُولُونَ هَؤُلَاءِ شُفَعَاؤُنَا عِنْدَ اللَّهِ

மேலும் அல்லாஹ்வையவ்வன்றி தங்களுக்கு இடர் அளிக்காதவற்றை இன்னும் தங்களுக்குப் பலன் அளிக்காதவற்றை அவர்கள் வணங்குகிறார்கள். இவர்கள் அல்லாஹ்விடத்தில் எங்களுக்கு பரிந்துரையாளர்கள் என்றும் அவர்கள் கூறுகின்றனர். (10:18)

இரண்டாவது: சிறிய ஷிர்க் - இவ்வகையான இணைவைப்பின் மூலம் ஒருவர் இஸ்லாத்தை விட்டு வெளியேற மாட்டார். ஆனால் அவரது ஒரிறைக் நம்பிக்கையில் இது குறைவினை ஏற்படுத்தும். மேலும் இந்த சிறிய ஷிர்க்கானது பெரிய ஷிர்க்கில் விழுவதற்கு வழி வகுக்கும். இதனை இரண்டு பிரிவாகப் பிரிக்கலாம்.

முதல் பிரிவு: வெளிப்படையான ஷிர்க் - இது சொல் மற்றும் செயலில் ஏற்படும்.

சொல் ரீதியாக ஏற்படுவதற்கான உதாரணம்: அல்லாஹ் அல்லாதவர்கள் மீது சத்தியம் செய்வது.

عن ابن عمر قال سمعت رسول الله صلى الله عليه و سلم يقول من

حلف بغير الله فقد كفر أو أشرك

அல்லாஹ்வின் தூதர் ﷺ அவர்கள் கூற நான் கேட்டேன்: எவர் அல்லாஹ் அல்லாதவர்கள் மீது சத்தியம் செய்கிறாரோ அவர் (அல்லாஹ்வை) நிராகரித்து விட்டார், (அல்லாஹ்விற்கு) இணைவைத்து விட்டார். (அறிவிப்பாளர்: இப்னு உமர் رضي الله عنه, நூல்: திர்மிதி - 1620)

ஒரு மனிதர் நபி ﷺ அவர்களிடம் அல்லாஹ் நாடியவாரும், நீங்கள் நாடியவாரும் நடந்தது என்று கூறினார். அப்போது நபி ﷺ அவர்கள் அல்லாஹ்வுக்கு நிகராக என்னை ஆக்குகின்றீர்களா? என்று கூறிவிட்டு, அல்லாஹ் மட்டுமே நாடினான் என்று கூறுங்கள் என்றார்கள். (நலாயீ)

இந்த ஹதீஸில் உள்ளதைப் போலவே அல்லாஹ்வும், இந்த நபரும் இல்லையென்றால் என்று கூறுவதும். இதுபோன்று கூறும் இடங்களில் அல்லாஹ் நாடியவாறும் பிறகு நீங்கள் நாடியவாரும் என்றும் அல்லாஹ்வும் பிறகு நீங்களும் இல்லையென்றால் என்றும் கூறுவதே சரியான முறையாகும். ஏனெனில் (ﷺ) என்ற சொல் அரபி மொழியில் அதற்குப் பிறகு என்ற பொருளில் வரிசைத் தொடரில் இடம்பெறும். எனவே இவ்வாறு கூறும்போது மனிதனின் நாட்டம் அல்லாஹ்வின் நாட்டத்தைத் தொடர்ந்து அதற்குப் பிறகு இருக்கிறது என்ற பொருள் வெளிப்படும்.

அல்லாஹ் கூறியது போல:

وَمَا تَشَاءُونَ إِلَّا أَنْ يَشَاءَ اللَّهُ رَبُّ الْعَالَمِينَ

இன்னும் அகிலத்தாரின் இரட்சகனாகிய அல்லாஹ் நாடினாலன்றி, நீங்கள் (நல்லறிவுபெற) நாடமாட்டீர்கள். (அத்தக்வீர்:29)

(அலி) என்ற சொல் அரபி மொழியில் பொதுவாக சேர்ந்துவரும் பன்மைப் பொருளில் வரும். அது வரிசையமைப்பு, பின் தொடர்தல் என்ற பொருளைத் தராது. உதாரணத்திற்கு, எனக்கு அல்லாஹ்வும், நீங்களும் போதுமானவர்கள். இவ்வாறான வார்த்தை அல்லாஹ்வின் அருளாலும், உங்களின் அருளினாலும் நிகழ்ந்தது என்ற தவறான பொருளைத் தரும்.

சிறிய இணைவைப்பு செயல் ரிதியாக ஏற்படுவதற்கான உதாரணம்: துன்பங்களை நீக்குவதற்கும், போக்குவதற்கும் இரும்பு வளையம், கயிறு போன்றவற்றை அணிவது. அவ்வாறே கண்ணேறு மற்றும் அதைப்போன்ற தீமைகளிலிருந்து விடுபடுவதற்காக தாயத்தை தொங்க விடுவது. இவை துன்பங்கள் நீங்குவதற்கு காரணமாக இருக்கின்றது என்ற நம்பிக்கையில் ஒருவர் அணிந்தால் அது சிறிய ஷிர்க் ஆகும். ஏனெனில் அல்லாஹ் துன்பங்களை நீக்குவதற்கு காரணமாக இந்தப் பொருட்களை ஆக்கவில்லை.

ஆனால் அதே நேரத்தில் ஒருவர் இதனை அணிந்துகொண்டு இதுவே துன்பங்களை நேரடியாக போக்கிவிடும், துன்பங்களை நீக்கிவிடும். அதற்கான சக்தி இதற்கு இருக்கிறது என்று நம்பினால் அது பெரிய ஷிர்க்கா (பெரிய இணைவைப்பா)கும்

இரண்டாம் பிரிவு : மறைமுகமான ஷிர்க் - எண்ணங்களில் இணைவைப்பது. உதாரணத்திற்கு, முகஸ்துதி, தற்புகழ்ச்சி. அல்லாஹ்வின் நெருக்கத்தை பெறுவதற்கான நல்லறங்களை செய்து அதனைக்கொண்டு மக்கள் தம்மைப் புகழ வேண்டும் என எண்ணுவது. மக்கள் தன்னை மெச்ச வேண்டும் என்பதற்காக தொழுகையை அழகாக்கிக் கொள்வது, தர்மத்தை வழங்குவது, திகர் வாசகங்கள் மற்றும் குர்ஆனை நன்கு ராகமாக ஓதி அதனை மக்கள் கேட்டு தம்மைப் பாராட்ட வேண்டும் என நினைப்பது. முகஸ்துதி (ரியா) எந்த நல்லறங்களுடன் கலந்து விடுகின்றதோ, அது அந்த நல்லறங்களை வீணாக்கி விடுகிறது.

அல்லாஹ் கூறுகிறான்:

فَمَنْ كَانَ يَرْجُو لِقَاءَ رَبِّهِ فَلْيَعْمَلْ عَمَلًا صَالِحًا وَلَا يُشْرِكْ بِعِبَادَةِ رَبِّهِ أَحَدًا

எவர் தன் இரட்சகனை சந்திக்க ஆதரவு வைக்கிறாரோ அவர் நற்செயல்களைச் செய்யவும். தன் இரட்சகனின் வணக்கத்தில் அவர் எவரையும் இணையாக்க வேண்டாம். (18:110)

عن رافع بن خديج أن رسول الله صلى الله عليه و سلم قال : إن أخوف

ما أخاف عليكم الشرك الأصغر قالوا : يا رسول الله وما الشرك الأصغر ؟

قال : الرياء

நபி ﷺ அவர்கள் கூறினார்கள், உங்கள் மீது நான் அதிகமாக பயப்படுவது சிறிய வகையிலான இணைவைப்பில்தான் என்று நபி ﷺ அவர்கள் கூறினார்கள். அல்லாஹ்வின் தூதரே! சிறிய இணைவைப்பு என்றால் என்ன என ஸஹாபாக்கள் கேட்டார்கள். அதற்கு நபி ﷺ அவர்கள் முகஸ்துதி (ரியா) என்பதே சிறிய இணைவைப்பு என்றார்கள். (அறிவிப்பாளர்: ராஃபி பின் கதீஜ் ؓ, நூல்: அஹமத் - 24350, தப்ரானி - 4301) ஸஹீஹ்

முகஸ்துதி (ரியா) என்பது உலக ஆதாயங்களுக்காக செய்யப்படுவதாகும். உதாரணத்திற்கு, ஹஜ், பாங்கு, இமாமத் போன்ற செயல்களை பொருளா தாரத்தை அடைவதற்காகச் செய்வது. செல்வத்தை திரட்டுவதற்காக மார்க்கக் கல்வியை கற்பது, ஜிஹாத் செய்வது.

عَنْ أَبِي هُرَيْرَةَ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ: تَعَسَّ
عَبْدُ الدِّينَارِ وَالذَّرْهَمِ وَالْقَطِيفَةِ وَالْخَمِيصَةِ ، إِنْ أُعْطِيَ رَضِيَ ، وَإِنْ لَمْ يُعْطَ
لَمْ يَرْضَ

நபி ﷺ அவர்கள் கூறினார்கள்: பொற்காசு, வெள்ளி, பூம்பட்டுத் துணி, சதுர கறுப்புத் துணி ஆகியவற்றிக்கு அடிமையாகிவிட்ட மனிதன் தூர்பாக்கிய வான் ஆவான். அவனுக்கு (செல்வம்) கிடைத்தால் திருப்தியடைவான். அவனுக்கு செல்வம் வழங்கப்படாவிட்டால் அதிருப்தி அடைவான். (அறிவிப்பாளர்: அபூஹுரைரா رضي الله عنه, நூல்: புகாரி - 2886)

அல்லாமா இப்பினுல் கய்யிம் رضي الله عنه அவர்கள் கூறுகிறார்கள்: நாட்டம் மற்றும் எண்ணங்களில் இணைவைக்காமல் இருப்பது என்பது கரையில்லாத கடலை போன்றதாகும். மிகக் குறைவானவர்களே இந்த இணைவைப்பில் இருந்து தப்பிக்க முடியும். ஆகவே யாரொருவர் தனது செயலின் மூலம் அல்லாஹ் அல்லாதவர்களின் திருப்தியை நாடுகிறாரோ, அவர்களின் நெருக்கத்தைப் பெறுவதற்கான எண்ணம் கொள்கிறாரோ, அதற்கான பிரதிபலனை எதிர் பார்க்கிறாரோ அவர் தனது நாட்டம் மற்றும் எண்ணங்களில் அல்லாஹ்விற்கு இணைவைத்தவர் ஆவார்.

இக்லாஸ் (தூய எண்ணம்) என்பது, ஒருவர் தனது செயல்களை, சொற்களை, எண்ணங்களை தூய்மையான முறையில் அல்லாஹ்விற்காகவே செய்வதாகும். இதுவே இப்ராஹீம் நபியின் மார்க்கமாகும். இந்த வழிமுறையைப் பின்பற்றவே அல்லாஹ் அனைத்து அடியார்களுக்கும் கட்டளையிடுகிறான். இதுவல்லாத வேறு வழிமுறையை அவன் அங்கீகரிக்கவே மாட்டான். இந்த வழிமுறைதான் உண்மையான இஸ்லாமாகவும் இருக்கிறது.

وَمَنْ يَبْتَغِ غَيْرَ الْإِسْلَامِ دِينًا فَلَنْ يُقْبَلَ مِنْهُ وَهُوَ فِي الْآخِرَةِ مِنَ الْخَاسِرِينَ

இன்னும் இஸ்லாம் அல்லாததை மார்க்கமாக எவராவது தேடினால்

அப்பொழுது அவரிடமிருந்து (அது) அங்கீகரிக்கப்படவேமாட்டாது. மேலும் மறுமையில் அவர் நஷ்டமடைந்தோரில் இருப்பார். (3:85)

இதுவே இப்ராஹீம் நபியின் மார்க்கம் ஆகும். இதனை யார் புறக்கணிக்கின் றாரோ அவர் மூடர்களில் உள்ளவராவார். (அல்ஜவாபுல் காஃபீ - 115)

பெரிய மற்றும் சிறிய ஷிர்க்கிற்கு மத்தியில் உள்ள வேறுபாடுகளின் சுருக்கம்:

வெரிய ஷிர்க்	சிறிய ஷிர்க்
இதனைச் செய்பவர் இஸ்லாத்தை விட்டு வெளியேறி விடுவார்.	இதனைச் செய்பவர் இஸ்லாத்தை விட்டு வெளியேற மாட்டார்.
இதனைச் செய்பவர் நிரந்தர நரகில் இருப்பார்.	நரகில் நுழைந்தாலும் அதில் நிரந்தர மாக இருக்க மாட்டார்.
அனைத்து நல்லறங்களையும் அழித்துவிடும்.	அனைத்து நல்லறங்களையும் அழிக் காது - எந்தச் செயலில் கலந்ததோ அந்தச் செயலை மட்டுமே அழிக்கும்.
அவரது உயிர் மற்றும் உடைமையைப் பறிப்பது அனுமதிக்கப் பட்டதாகும்.	அவரது உயிர் மற்றும் உடைமையைப் பறிப்பது அனுமதிக்கப்படாததாகும்.



இறைநிராகரிப்பு (கூஃப்ர்) விளக்கம் வகைகள்

அராபி அகராதியில் கூஃப்ர் என்பதற்கு மறைத்தல், மூடுதல் என்று பொருள். இஸ்லாமிய வழக்கில் கூஃப்ர் என்பது இறைநம்பிக்கை என்பதின் எதிர்ப்பதமாகும்.

அல்லாஹ் மற்றும் அவனது தூதர் மீது நம்பிக்கை கொள்ளாமல் இருப்பது கூஃப்ராகும். அல்லாஹ்வையும், அவனது தூதரையும் நிராகரிப்பவர் பொய்ப்பித்து நிராகரித்தாலும் சரியே! அல்லது பொய்ப்பிக்காமல் நிராகரித்தாலும் சரியே! இவை இரண்டுமே கூஃப்ர் என்பதில் சமமான நிலையில் இருக்கிறது. மேலும் சந்தேகம், புறக்கணிப்பு, பொறாமை, ஆணவம் மற்றும் விரோத எண்ணத்தில் தூதுத்துவத்தை பின்பற்றுவதை தவிர்ப்பது ஆகிய எந்த காரணத்தைக்கொண்டு அல்லாஹ்வையும், அவனது தூதரையும் நிராகரித்தாலும் சரியே! அவை அனைத்தும் கூஃப்ர் ஆகும்.

எனினும் இவை அனைத்துமே கூஃப்ரா(இறைநிராகரிப்பா)க இருந்தாலும், பொய்ப்பித்து நிராகரிப்பதின் நிலை மற்றவைகளைவிடப் பெரியதாக இருக்கிறது. அவ்வாறே நபி ﷺ அவர்கள் அல்லாஹ்வின் தூதராக இருக்கிறார்கள் என்ற உண்மையை உறுதியாக அறிந்திருந்தும் பொறாமை யினால் அவர்களை பொய்ப்பித்து நிராகரிப்பதன் நிலையும் மற்றவைகளை விடப் பெரியதாக இருக்கிறது. (மஜ்மூஉல் ஃபதாவா, 12/335)

கூஃப்ர் இரு வகைப்படும்

முதல் வகை: இஸ்லாத்தை விட்டே வெளியேற்றி விடுகின்ற பெரிய கூஃப்ர். இது ஐந்து வகையில் அமையும்.

1. பொய்ப்பித்து நிராகரித்தல்:

وَمَنْ أَظْلَمُ مِمَّنِ افْتَرَى عَلَى اللَّهِ كَذِبًا أَوْ كَذَّبَ بِالْحَقِّ لَمَّا جَاءَهُ أَلَيْسَ فِي جَهَنَّمَ مَثْوًى لِّلْكَافِرِينَ

இன்னும் அல்லாஹ்வின் மீது பொய்யைக் கற்பனைச் செய்தவனைவிட அல்லது சத்தியத்தை அது தன்னிடம் வந்தபோது பொய்யாக்கியவனைவிட மிக்க அக்கிரமக்காரன் யார்? (இத்தகைய) நிராகரிப்போரின் தங்குமிடம் நரகத்தில் இல்லையா? (29:68)

2. உண்மையென அறிந்த பின்பும் ஆணவம் மற்றும் தற்பெருமையினால் நிராகரித்தல்:

وَإِذْ قُلْنَا لِلْمَلَائِكَةِ اسْجُدُوا لِآدَمَ فَسَجَدُوا إِلَّا إِبْلِيسَ أَبَى وَاسْتَكْبَرَ وَكَانَ مِنَ الْكَافِرِينَ

மேலும் நாம் மலக்குகளிடம் ஆதமுக்கு நீங்கள் (பணிந்து) ஸுஜூது செய்யுங்கள் எனக்கூறியபோது இப்லீஸைத் தவிர அவர்கள் (அனைவரும்) ஸுஜூது செய்தார்கள், அவன் விலகிக்கொண்டான்; ஆணவமும் கொண்டான். இன்னும் நிராகரிப்பவர்களில் அவன் ஆகிவிட்டான் (என்பதை நபியே நீர் நினைவு கூர்வீராக!) (2:34)

3. சந்தேகம் மற்றும் யூகத்தின் அடிப்படையில் நிராகரித்தல்:

وَدَخَلَ جَنَّتُهُ وَهُوَ ظَالِمٌ لِّنَفْسِهِ قَالَ مَا أَظُنُّ أَنْ تَبِيدَ هَذِهِ أَبَدًا وَمَا أَظُنُّ السَّاعَةَ قَائِمَةً وَلَئِنْ رُدِدْتُ إِلَىٰ رَبِّي لَأَجِدَنَّ خَيْرًا مِنْهَا مُنْقَلَبًا قَالَ لَهُ صَاحِبُهُ وَهُوَ يُحَاوِرُهُ أَكَفَرْتَ بِالَّذِي خَلَقَكَ مِنْ تُرَابٍ ثُمَّ مِنْ نُطْفَةٍ ثُمَّ سَوَّاكَ رَجُلًا لَكِنَّا هُوَ اللَّهُ رَبِّي وَلَا أُشْرِكُ بِرَبِّي أَحَدًا

மேலும் அவன் தனக்குத்தானே அநியாயம் இழைத்துக்கொண்டவனாக தன் தோப்புக்குள் நுழைந்து இவை ஒரு காலத்திலும் அழிந்துவிடுமென நான்

எண்ணவில்லை என்று கூறினான். மேலும் மறுமை நாள் நிலைபெறக்கூடியது என்றும் நான் எண்ணவில்லை, (அப்படியே) நான் என் இரட்சகனிடம் மீண்டும் கொண்டு செல்லப்பட்டாலும் திரும்புமிடத்தால் இங்கிருப்பதை விட மிக மேலானதையே நிச்சயமாக நான் பெறுவேன் (என்றும் கூறினான்).

(அதற்கு) அவனுடைய தோழன் அவனுடன் இதுபற்றி தர்க்கித்தவனாக உன்னை மண்ணிலிருந்தும் பின்னர் ஒரு துளி இந்திரியத்திலிருந்தும் படைத்து பின்னர் உன்னை சரியான மனிதனாக ஆக்கிவிட்டானே அவனையா நீ நிராகரிக்கின்றாய்? என்று அவனிடம் கேட்டான்.

எனினும் அவனே அல்லாஹ் அவன் என் இரட்சகன் (என்று நான் உறுதியாக நம்பி இருக்கிறேன்) ஆகவே நான் என்னுடைய இரட்சகனுக்கு ஒருவரையும் இணையாக்கவுமாட்டேன். (18:35-38)

4. புறக்கணிப்பின் அடிப்படையில் நிராகரித்தல்:

وَالَّذِينَ كَفَرُوا عَمَّا أُذِرُوا مُعْرِضُونَ

மேலும் (அல்லாஹ்வை) நிராகரிக்கின்றார்களே அத்தகையோர் அவர்கள் தங்களுக்கு எச்சரிக்கை செய்யப்பட்டதைவிட்டும் புறக்கணிக்கின்றவர்களாக இருக்கின்றனர். (அஹ்காஃப் 46:3)

5. நயவஞ்சகத்தனத்தின் அடிப்படையில் நிராகரித்தல்:

ذَلِكَ بِأَنَّهُمْ آمَنُوا ثُمَّ كَفَرُوا فَطُبِعَ عَلَى قُلُوبِهِمْ فَهُمْ لَا يَفْقَهُونَ

அது நிச்சயமாக அவர்கள் விசுவாசங்கொண்டு பின்னர் அவர்கள் (அதனை) நிராகரித்துவிட்டார்கள் என்பதினாலேயாகும். எனவே அவர்களுடைய இதயங்களின் மீது முத்திரையிடப்பட்டுவிட்டது. ஆகவே (ஈமானின் உண்மை நிலையை) அவர்கள் விளங்கிக்கொள்ளமாட்டார்கள். (63:3)

இரண்டாம் வகை: இஸ்லாத்தைவிட்டு வெளியேற்றாத வகையிலுள்ள சிறிய குஃப்ர். இவை நம்பிக்கையில் ஏற்படாமல் செயலில் மட்டுமே ஏற்படும். அல்குர்ஆன் மற்றும் சுன்னாவில் வந்துள்ள பெரும்பாவங்களில் சிலவற்றுக்கு குஃப்ர் என்ற வாசகம் பயன்படுத்தப்பட்டுள்ளது. ஆனால் அந்தப் பாவங்கள் பெரிய குஃப்ர் வரை சென்றடைவதில்லை. அல்லாஹ்

அல்குர்ஆனில் தனது அருட்கொடைகளை நிராகரிப்பதை குஃபர் என்று கூறுவதை இதற்கு உதாரணமாக குறிப்பிடலாம்.

وَضَرَبَ اللَّهُ مَثَلًا قَرْيَةً كَانَتْ آمِنَةً مُطْمَئِنَّةً يَأْتِيهَا رِزْقُهَا رَغَدًا مِنْ كُلِّ مَكَانٍ فَكَفَرَتْ بِأَنْعَمِ اللَّهِ

மேலும் அல்லாஹ், ஓர் ஊரை உதாரணமாகக் கூறுகிறான்: அது அச்சு மற்றதாக அமைதியானதாக இருந்தது அதற்குரிய உணவு (வகைகள்) ஒவ்வொரு திசையிலிருந்தும் அதற்கு தாராளமாக வந்துகொண்டும் இருந்தது. அல்லாஹ்வுடைய அருட்கொடைகளுக்கு (நன்றி செலுத்தாமல்) அவ்ஹூரானது மாறுசெய்தது. (16:112)

நபி ﷺ அவர்களின் சுன்னாவிலிருந்தும் இதற்கு சில உதாரணங்களைக் குறிப்பிடலாம்.

عَنْ عَبْدِ اللَّهِ أَنَّ النَّبِيَّ ﷺ قَالَ سَبَابُ الْمُسْلِمِ فُسُوقٌ، وَقِتَالُهُ كُفْرٌ

நபி ﷺ அவர்கள் கூறினார்கள்: ஒரு முஸ்லிம் மற்றொரு முஸ்லிமை ஏசுவது பாவமாகும். அவர்கள் இருவரும் போரிட்டுக் கொள்வது குஃப்ராகும். (அறிவிப்பாளர்: இப்னு மஸ்ஹூத் رضي الله عنه, நூல்: புகாரி - 48)

عَنْ جَرِيرٍ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ لَا تَرْجِعُوا بَعْدِي كُفْرًا يَضْرِبُ بَعْضُكُمْ رِقَابَ بَعْضٍ

நபி ﷺ அவர்கள் கூறினார்கள்: எனக்குப் பின்னால் உங்களில் ஒருவர் மற்றவரின் கழுத்தை வெட்டி மாய்த்துக் கொண்டு காஃபிர்(இறைநிராகரிப்பாளர்)களாக மாறிவிடாதீர்கள். (அறிவிப்பாளர்: ஜரீர் رضي الله عنه, நூல்: புகாரி - 121)

இதைப்போன்றே அல்லாஹ் அல்லாதவர்களின் மீது சத்தியம் செய்வதும்.

عَنْ ابْنِ عُمَرَ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ مَنْ حَلَفَ بِغَيْرِ اللَّهِ فَقَدْ كَفَرَ أَوْ أَشْرَكَ

நபி ﷺ அவர்கள் கூறினார்கள்: எவர் அல்லாஹ் அல்லாதவர்கள் மீது சத்தியம் செய்கிறாரோ அவர் நிராகரித்து விட்டார் அல்லது இணைவைத்து விட்டார். (அறிவிப்பாளர்: இப்னு உமர் رضي الله عنه, நூல், திர்மிதி 1620, ஸஹீஹ்)

இறைநம்பிக்கையாளர்களில் பெரும்பாவங்கள் புரிந்தவர்களையும் முஃமின் என்ற அடைமொழியுடன் அல்லாஹ் குறிப்பிடுகிறான்.

يَا أَيُّهَا الَّذِينَ آمَنُوا كُتِبَ عَلَيْكُمُ الْقِصَاصُ فِي الْقَتْلِ

விசுவாசங்கொண்டோரோ! கொலையுண்டவர்கள் விஷயத்தில் (பகரமாக) பழிவாங்குவது உங்கள் மீது விதிக்கப்பட்டுள்ளது. (2:178)

அல்லாஹ் இந்த வசனத்தில் கொலை செய்தவனை முஸ்லிம்களிலிருந்து வெளியேற்றாமல், அவனை கொலை செய்யப்பட்ட பொறுப்பாளியின் சகோதரன் என்று குறிப்பிடுகிறான்.

فَمَنْ عَفِيَ لَهُ مِنْ أَحِيهِ شَيْءٌ فَاتَّبَاعٌ بِالْمَعْرُوفِ وَأَدَاءٌ إِلَيْهِ بِإِحْسَانٍ

அ(க்கொலையுண்ட)வனுடைய சகோதரரால் (கொலை செய்த) அவனுக்கு ஏதேனும் மன்னிக்கப்பட்டுவிட்டால் அப்போது (கொலை செய்யப்பட்டவனின் உறவினர்கள்) அறியப்பட்ட (வழக்கமான) முறையைப் பின்பற்றுதல் வேண்டும். (கொலை செய்தவரைச் சார்ந்தோர் நஷ்டஈட) அவன்பால் பெருந்தன்மையுடன் நிறைவேற்றிடவும் வேண்டும். (2:178)

இந்த வசனத்தில் கூறப்பட்டுள்ள சகோதரன் என்பது மார்க்க சகோதரனைத் தான் குறிக்கும் என்பதை எவ்வித சந்தேகமின்றி அறியலாம்.

وَإِنْ طَافَتَا مِنْ الْمُؤْمِنِينَ أَقْتَلُوا فَأَصْلِحُوا بَيْنَهُمَا

விசுவாசிகளிலுள்ள இரு கூட்டத்தார் தங்களுக்குள் சண்டை செய்துகொண்டால் அவ்விருவருக்கிடையே சமாதானம் செய்துவையுங்கள். (49:9)

إِنَّمَا الْمُؤْمِنُونَ إِخْوَةٌ فَأَصْلِحُوا بَيْنَ أَخَوَيْكُمْ

நிச்சயமாக விசுவாசிகள் (ஒருவர் மற்றவருக்கு) சகோதரர்களே! ஆகவே

(சண்டையிட்டுக் கொள்ளும்) உங்களுடைய இரு சகோதரர்களுக்கிடையில் சமாதானத்தை ஏற்படுத்துங்கள். (49:10) (ஷர்ஹுத் தஹாவிய்யா)

பெரிய மற்றும் சிறிய குஃப்ருக்கு மத்தியில் உள்ள வேறுபாடுகளின் சுருக்கம்

பெரிய குஃப்ர்	சிறிய குஃப்ர்
இஸ்லாத்தைவிட்டு வெளியேறி விடுவார். அனைத்து நல்லறங்களும் அழிக்கப்பட்டு விடும்.	இஸ்லாத்தை விட்டு வெளியேற மாட்டார். நல்லறங்கள் அழிக்கப்படாது. ஆனால் பாவத்திற்கு ஏற்ப நல்லறங்களில் குறை ஏற்படும். இந்த சிறிய குஃப்ரில் ஈடுபடுபவருக்கு எச்சரிக்கை விடப்பட்டுள்ளது.
ஒருவரை நிரந்தர நரகவாசியாக ஆக்கிவிடுகிறது.	நரகிற்கு சென்றாலும் அதில் அவர் நிரந்தரமாக இருக்க மாட்டார். அல்லாஹ் அவரின் தவ்பாவை ஏற்றுக்கொண்டால் அவர் நரகில் நுழையவே மாட்டார்.
ஒருவரின் உயிர் மற்றும் உடைமையை பறிப்பது அனுமதிக்கப்பட்டதாக ஆகிவிடுகிறது. ¹	ஒருவரின் உயிர் மற்றும் உடைமையை பறிப்பது அனுமதிக்கப்பட்டதாக ஆகாது.
அதனை செய்பவருக்கும் முஃமின்களுக்கு மத்தியில் விரோதத்தை ஏற்படுத்திவிடுகிறது. அவரை நேசிப்பதற்கோ, உற்ற நண்பனாக்கிக் கொள்வதற்கோ எந்த இறைநம்பிக்கையாளருக்கும் அனுமதியில்லை. அந்த பெரிய குஃப்ர் செய்பவர் இறைநம்பிக்கையாளரின் நெருங்கிய உறவினராகவே இருந்தாலும் சரியே.	இதனைசெய்பவரைநண்பனாக்கிக் கொள்வதற்கு பொதுவான எந்தத் தடையுமில்லை. அவரிடம் உள்ள இறைநம்பிக்கையின் அளவிற்கேற்ப அவரோடு இறைநம்பிக்கையாளர்கள் நட்பு மற்றும் நேசம் கொள்ளலாம். அவரிடம் உள்ள பாவத்தின் அளவிற்கேற்ப கோபமும் விரோதமும் கொள்ளவேண்டும்.

1. இஸ்லாமிய ஆட்சியில் கலீஃபாவாக இருப்பவர் அல்லது முஸ்லிம் நாடுகளில் ஆட்சியாளராக இருப்பவரே இதனை செயல்படுத்துவதற்கு உரிமை பெற்றிருக்கிறார்கள்.

நயவஞ்சகத்தனம் (நிஃபாக்) விளக்கம் வகைகள்

நிஃபாக் என்பது நாஃபக்க என்ற வினைச் சொல்லில் இருந்து வந்ததாகும். இந்த வினைச் சொல் அந்நாஃபாக்கா என்ற வார்த்தையிலிருந்து வந்ததாகும். சுண்டெலி தனது வலையிலிருந்து ஏதேனும் ஒரு வழியில் வெளியேறும் வழிக்கே அந்நாஃபாக்கா என்று சொல்லப்படும். அதனை ஒரு வழியில் தேடினால் வேறொரு வழியில் சென்று வெளியேறிவிடும்.

நாஃபக்க என்ற வினைச் சொல் அந்நாஃபக் என்ற வார்த்தையில் இருந்து வந்ததாகவும் கூறப்படுகிறது. சுண்டெலி மறைந்திருக்கும் மறைமுகமான வலைக்கு அந்நாஃபக் என்று சொல்லப்படும். (இப்னு அஸீர் அவர்களின் அந்நிஹாயா, 5/98)

இஸ்லாமிய வழக்கில் நிஃபாக் என்பது, இஸ்லாத்தை வெளிப்படுத்தி இறைநிராகரிப்பு மற்றும் தீமைகளை உள்ளத்தில் மறைப்பதாகும். இந்த நிலையில் உள்ளவர்களை முனாஃபிக் (நயவஞ்சகன்) என்று சொல்லப்படும். ஏனெனில் முனாஃபிக் ஒரு வாசல் வழியாக மார்க்கத்தில் நுழைகிறான். மற்றொரு வாசல் வழியாக அதிலிருந்து வெளியேறிவிடுகிறான். இந்த முனாஃபிக்குகளைப் பற்றி அல்லாஹ் எச்சரிக்கிறான்:

إِنَّ الْمُنَافِقِينَ هُمُ الْفَاسِقُونَ

நிச்சயமாக இந்த முனாஃபிக்குகள் பாவிகள். (9:67)

இவ்வசனத்தில் வந்துள்ள அல்ஃபாசிக் என்ற வார்த்தை அவர்கள் இஸ்லாத்தை விட்டு வெளியேறியவர்கள் என்பதைத் தெளிவுப்படுத்துகிறது. மேலும் அல்லாஹ் காஃபிர்களைவிட இவர்களை தீயவர்கள் என்றும் கூறுகிறான்.

إِنَّ الْمُنَافِقِينَ فِي الدَّرَكِ الْأَسْفَلِ مِنَ النَّارِ

நிச்சயமாக (இவ்வேஷதாரிகளாகிய) முனாஃபிக்குகள் நரகத்தின் மிகவும் கீழான அடித்தளத்தில் இருப்பார்கள். (4:145)

إِنَّ الْمُنَافِقِينَ يُخَادِعُونَ اللَّهَ وَهُوَ خَادِعُهُمْ

நிச்சயமாக (வேஷதாரிகளான) முனாஃபிக்குகள் அல்லாஹ்வை வஞ்சிக்கக் கருதுகின்றனர். இன்னும் அவனோ அவர்களை வஞ்சிக்கக்கூடியவனாக இருக்கின்றான் (4:142)

يُخَادِعُونَ اللَّهَ وَالَّذِينَ آمَنُوا وَمَا يُخَادِعُونَ إِلَّا أَنْفُسَهُمْ وَمَا يَشْعُرُونَ فِي قُلُوبِهِمْ مَرَضٌ فَزَادَهُمُ اللَّهُ مَرَضًا وَلَهُمْ عَذَابٌ أَلِيمٌ بِمَا كَانُوا يَكْذِبُونَ

அவர்கள் அல்லாஹ்வையும், விசுவாசங்கொண்டவர்களையும் வஞ்சிக்கின்றனர். (இதனால்) அவர்கள் தங்களைத்தாமே தவிர (வேறெவரையும்) வஞ்சிக்கவில்லை. (இதை) அவர்கள் உணர்ந்து கொள்ளவுமாட்டார்கள். அவர்களுடைய இதயங்களில் (வஞ்சகம், சந்தேகம் ஆகிய) நோயுள்ளது. ஆகவே (அந்)நோயை அவர்களுக்கு அல்லாஹ் அதிகப்படுத்திவிட்டான். மேலும், அவர்கள் பொய் சொல்லிக்கொண்டிருந்ததன் காரணமாக அவர்களுக்கு துன்புறுத்தும் வேதனை உண்டு. (2:9-10)

நிஃபாக்கின் வகைகள்

முதல் வகை: கொள்கை ரீதியான நிஃபாக் (நயவஞ்சகத்தனம்). இது பெரிய வகையான நிஃபாக் ஆகும். இந்த நிலையில் உள்ளவர் இஸ்லாத்தை வெளிப்படுத்தி உள்ளத்தில் இறைநிராகரிப்பை மறைப்பார். இவ்வகையான நயவஞ்சகத்தனத்தின் மூலம் ஒருவர் இஸ்லாத்தைவிட்டு முழுமையாக வெளியேறிவிடுகிறார். மேலும், அவர் நரகத்தின் கீழ் தட்டில்தான்

இருப்பார். அல்லாஹ், அனைத்து தீமையான பண்புகளையும் இந்த நயவஞ்சகர்களோடு தொடர்புப்படுத்தி கூறுகிறான். சில நேரங்களில் நிராகரிப்பவர்கள், இறைநம்பிக்கையற்றவர்கள். மார்க்கத்தையும் அதனை பின்பற்றுபவர்களையும் கேலி செய்பவர்கள். இஸ்லாத்தின் மீது கொண்ட விரோதத்தின் காரணமாக இஸ்லாத்தின் எதிரிகளின் பக்கம் முழுவதுமாக சாய்ந்து அவர்களோடு சேர்ந்து இஸ்லாத்தை எதிர்ப்பவர்கள் என்பன போன்ற தீய பண்புகளுடன் இவர்களை குறிப்பிடுறான்.

இந்த நயவஞ்சகர்கள் எல்லா காலங்களிலும் இருக்கின்றனர். குறிப்பாக இஸ்லாம் மார்க்கத்தின் சக்தி ஓங்கும்போது அதனை வெளிப்படையாக எதிர்ப்பதற்கு இவர்கள் திராணியற்றவர்களாக இருப்பதால் இஸ்லாத்திற்குள் ஊடுருவி இஸ்லாம் மற்றும் அதனை பின்பற்றும் முஸ்லிம்களுக்கு எதிராக மறைமுகமாக சூழ்ச்சி செய்வார்கள்.

மேலும் முஸ்லிம்களோடு கலந்து வாழ்ந்து தங்களின் உயிருக்கும் உடைமைக்கும் பாதுகாப்பு பெற்றுக் கொள்வார்கள். அல்லாஹ் மீது, அவனது மலக்குகள் மீது, அவனது தூதர்கள் மீது, அவனது வேதங்கள் மீது மற்றும் மறுமைநாள் மீது ஈமான் கொள்வதாக முனாபிக் தன்னை வெளிப்படுத்திக் கொள்வான். ஆனால் அந்தரங்கத்திலே இவை அனைத்தையும் பொய்ப்பிப்பான்.

உண்மையில் நயவஞ்சகன் அல்லாஹ்வை நம்புவதே இல்லை. அல்லாஹ்வின் வார்த்தைகளான அவனது வேதங்கள் மீதும், அவனது கட்டளைப்படி மனிதர்களுக்கு நேர்வழி காட்டவும் அவனது பிடியிலிருந்து அச்சமுட்டி எச்சரிக்கவும் எந்த தூதர்கள் மீது வேதங்களை இறக்கினானோ அந்த தூதர்கள் மீதும் நம்பிக்கை கொள்வதில்லை.

அல்லாஹ் அல்குர்ஆனில் இந்த முனாபிக்குகளின் திரையை கிழித்தும் அவர்களின் அந்தரங்கத்தை வெளிப்படுத்தியும் உள்ளான். அவர்களின் நடவடிக்கைகளையும் தனது அடியார்களுக்கு தெளிவாக்கியுள்ளான். இறைநம்பிக்கையாளர்கள் நயவஞ்சகத்தனத்தை விட்டும் நயவஞ்சகர்களிடமிருந்தும் எச்சரிக்கையாக இருக்க வேண்டும் என்பதே இதற்கான காரணமாகும்.

அல்பகரா அத்தியாயத்தின் ஆரம்பத்தில் மூன்று கூட்டத்தினரைப் பற்றி

குறிப்பிட்டிருக்கிறான். இறைநம்பிக்கையாளர்கள், இறைநிராகரிப்பாளர்கள் மற்றும் நயவஞ்சகர்களே அந்த மூன்று கூட்டத்தினர். இறைநம்பிக்கையாளரைப் பற்றி நான்கு வசனங்களிலும் இறைநிராகரிப்பாளரைப் பற்றி இரண்டு வசனங்களிலும் நயவஞ்சகர்களைப் பற்றி பதிமூன்று வசனங்களிலும் குறிப்பிடுகிறான். இவ்வாறு முனாஃபிக்குகளைப் பற்றி அதிகமான வசனங்களில் குறிப்பிடுவதற்கான காரணம், இஸ்லாத்திற்கும் முஸ்லிம்களுக்கும் எதிராக அவர்கள் செய்யும் ஏராளமான குழப்பங்களும் சூழ்ச்சிகளுமே ஆகும்.

இந்த முனாஃபிக்குகளினால் இஸ்லாமிய மார்க்கத்திற்கு பல இன்னல்கள் ஏற்பட்டுள்ளன. ஏனெனில், இவர்கள் இஸ்லாத்தை அந்தரங்கத்தில் எதிர்ப்பவர்களாக இருந்தாலும் தன்னை வெளிப்படையாக முஸ்லிம் என்றும், இஸ்லாமிய மார்க்கத்திற்காக பாடுபடுவார்கள் என்றும் முஸ்லிம்களின் சகோதரர் என்றும் கூறிக் கொள்கின்றனர். ஆனால் உண்மையில் இவர்களே இஸ்லாத்தின் எதிரிகளாக இருக்கின்றனர். தங்களின் குரோதங்களை புதுப்புது வழிகளில் வெளிப்படுத்துகின்றனர். அறியாதவர்கள் இவர்களின் தந்திரங்களை ஞானம், சீர்த்திருத்தம் என்று எண்ணுகின்றனர். ஆனால் உண்மையில் இவர்களின் தந்திரங்கள் அறியாமையாகவும் குழப்பமாகவுமே இருக்கிறது. (இப்பினால் கய்யிம் ﷺ அவர்களின் ரிஸாலாவில் சிஃபாத்துல் முனாஃபிகீன் என்ற பாடத்திலிருந்து)

பெரிய வகையிலான நயவஞ்சகத்தனம் ஆறு வகையில் அமையும்:¹

அல்லாஹ்வின் தூதர் ﷺ அவர்களை பொய்ப்பிப்பது.

அல்லாஹ்வின் தூதர் ﷺ அவர்கள் கொண்டு வந்த மார்க்கத்தில் சிலவற்றை பொய்ப்பிப்பது.

அல்லாஹ்வின் தூதர் ﷺ அவர்கள் மீது பகைமை கொள்வது.

அல்லாஹ்வின் தூதர் ﷺ அவர்கள் கொண்டு வந்த மார்க்கத்தில் சிலவற்றை எதிர்ப்பது.

அல்லாஹ்வின் தூதர் ﷺ அவர்கள் கொண்டு வந்த மார்க்கத்தின் வீழ்ச்சியை கண்டு மனம் மகிழ்வது.

1. மஜ்முஅத்துத் தவ்ஹீதி அந்நஜ்திய்யா

அல்லாஹ்வின் தூதர் ﷺ அவர்கள் கொண்டுவந்த மார்க்கத்தின் உயர்வை கண்டு மனம் வெறுப்பது.

இரண்டாம் வகை: செயல் ரீதியான நயவஞ்சகத்தனம். ஒருவர் தனது உள்ளத்தில் இறைநம்பிக்கை இருக்கும் நிலையில் நயவஞ்சகனின் செயலிலிருந்து ஏதேனும் ஒரு செயலை செய்வது. இந்த நிலையில் உள்ளவர் இஸ்லாத்தைவிட்டு வெளியேற மாட்டார். ஆனால் இந்தக் காரியங்கள் அவரை இஸ்லாத்தைவிட்டு வெளியேற்றுவதற்கு வழிவகுக்கும். இந்த நபரிடம் இறைநம்பிக்கை மற்றும் நயவஞ்சகத்தனம் இரண்டும் இருக்கும். எனினும் நயவஞ்சகத்தனம் அதிகமாகிவிடும் பட்சத்தில் அவர் அப்பட்டமான முனாஃபிக் ஆகிவிடுகிறார். இதற்கு ஆதாரமாக நபி ﷺ அவர்களின் இந்த ஹதீஸை குறிப்பிடலாம்.

عَنْ عَبْدِ اللَّهِ بْنِ عَمْرٍو أَنَّ النَّبِيَّ ﷺ قَالَ: أَرْبَعٌ مَنْ كُنَّ فِيهِ كَانَتْ مُنَافِقًا خَالِصًا، وَمَنْ كَانَتْ فِيهِ خَصْلَةٌ مِنْهُنَّ كَانَتْ فِيهِ خَصْلَةٌ مِنَ النِّفَاقِ حَتَّى يَدْعَهَا إِذَا أُؤْتِمِنَ خَانَ وَإِذَا حَدَّثَ كَذَبَ وَإِذَا عَاهَدَ غَدَرَ، وَإِذَا خَاصَمَ فَجَرَ

அல்லாஹ்வின் தூதர் ﷺ அவர்கள் கூறினார்கள்: நான்கு குணங்கள் எவனிடம் குடிகொண்டுள்ளனவோ அவன் அப்பட்டமான முனாஃபிக் ஆவான். எவனிடம் அவற்றில் ஒரு குணம் குடிகொண்டுள்ளதோ அவன் அதை விட்டொழிக்கும் வரை நயவஞ்சகத்தின் ஒரு குணம் அவனிடம் குடியிருக்கும். (ஏதேனுமொன்றை) நம்பி ஒப்படைக்கப்பட்டால் (அதில்) மோசடி செய்வதும், பேசும்போது பொய் சொல்வதும், ஒப்பந்தம் செய்துகொண்டால் நம்பிக்கை மோசடி செய்வதும், வழக்காடினால் அவமதிப்பதும் தான் அவை (நான்கும்) (அறிவிப்பாளர்: அப்துல்லாஹ் பின் அமர் رضي الله عنه, நூல்: புகாரி - 34)

எவரிடம் இந்த நான்கு பண்புகளும் ஒன்றிணைந்து விடுகிறதோ அவரிடம் தீமைகள் ஒன்று சேர்ந்துவிடுகிறது. அவரிடம் நயவஞ்சகனின் பண்புகள் குடிகொண்டுவிடுகிறது. எவரிடம் இதில் ஒரு பண்பு இருக்கிறதோ அவரிடம் நயவஞ்சகனின் ஒரு பண்பு குடிகொண்டுவிட்டது.

மனிதனிடம் நற்பண்புகளும் இருக்கும் தீயபண்புகளும் இருக்கும்

அவ்வாறே இறைநம்பிக்கையின் பண்புகளும் இருக்கும் இறைநிராகரிப்பு மற்றும் நயவஞ்சகத்தனத்தின் பண்புகளும் இருக்கும். இவை அனைத்தும் அம்மனிதரிடம் எந்த நிலையில் உள்ளதோ அதற்கேற்றவாறு அவருக்கு நன்மையும் தண்டனையும் வழங்கப்படும்.

பள்ளிகளில் ஜமாஅத் தொழுகையில் கலந்துகொள்ளாமல் அலட்சியமாக இருப்பதும் செயல்ரீதியான நயவஞ்சகத்தனத்தில் அடங்கும். ஏனெனில், ஜமாஅத் தொழுகையில் கலந்துகொள்ளாமல் அலட்சியமாக இருப்பது நயவஞ்சகனின் பண்பாகும்.

நயவஞ்சகத்தனம் என்பது மிகத் தீயதாகவும் படுபயங்கரமானதாகவும் இருப்பதனாலேயே ஸஹாபாக்கள் தாங்கள் எங்கே இதில் வீழ்ந்து விடுவோமோ என அஞ்சியிருக்கிறார்கள்.

இப்பினு அபீ முலைக்கா என்ற தாபியீ கூறுகிறார்கள்: நான் முப்பது நபித்தோழர்களை சந்தித்திருக்கிறேன். அவர்கள் அனைவரும் தங்களிடம் எங்கே நயவஞ்சகத்தனம் வந்துவிடுமோ என அஞ்சிக்கொண்டிருந்தார்கள்.

பெரிய மற்றும் சிறிய நிஃபாக்கிற்கு மத்தியில் உள்ள வேறுபாடுகளின் சுருக்கம்

பெரிய நிஃபாக்	சிறிய நிஃபாக்
இஸ்லாத்தைவிட்டு வெளியேற்றி விடும்.	இஸ்லாத்தைவிட்டு வெளியேற்றாது.
அகீதா (கொள்கை) சார்ந்தவற்றில் அந்தரங்கம் மற்றும் வெளிப்படையில் மாறுபடும்.	கொள்கையை தவிர்த்து செயல்களில் அந்தரங்கம் மற்றும் வெளிப்படையில் மாறுபடும்.
இறைநம்பிக்கையான அடியாரிடமிருந்து வெளிப்படவே படாது.	இறைநம்பிக்கையான அடியாரிடமிருந்தும் வெளிப்படலாம்.
பெரிய நிஃபாக்கில் முழுகியிருப்பவர்கள் பெரும்பாலும் தவ்பா செய்வதில்லை. அப்படியே தவ்பா செய்தாலும் அதனை ஆட்சியாளர் ஏற்கலாமா? என்பதில் கருத்து வேறுபாடு நிலவுகிறது.	சிறிய நிஃபாக்கில் உள்ளவர் அல்லாஹ்விடம் தவ்பா செய்தால் அவரின் தவ்பாவை அல்லாஹ் ஏற்றுக்கொள்கிறான்.

ஷெய்குல் இஸ்லாம் இப்னுத் தைமிய்யா ﷺ அவர்கள் கூறுகிறார்கள்: இறைநம்பிக்கையாளர்களிடம் பெரும்பாலும் நயவஞ்சகத்தனத்தின் பண்புகளில் ஏதேனும் ஒரு பண்பு வந்து விடுகின்றது. பிறகு, அல்லாஹ் அவர்களின் தவ்பாக்களை ஏற்றுக்கொள்கிறான். மேலும் இறைநம்பிக்கையாளரின் உள்ளத்தில் நயவஞ்சகத்தனமான எண்ணங்கள் ஏற்படும்போது உடனே அல்லாஹ் அதனை அவரிடமிருந்து அப்புறப்படுத்திவிடுகிறான்.

இறைநம்பிக்கையாளன், ஷைத்தானுடைய ஊசலாட்டத்திற்கும் இறைநிராகரிப்பின் ஊசலாட்டத்திற்கும் ஆளாகின்றான். அது அவனது உள்ளத்தை இறுக்கிவிடுகிறது. ஸஹாபாக்கள் அல்லாஹ்வின் தூதர் ﷺ அவர்களிடம் கூறியதுபோல எங்களில் ஒருவர் அவருடைய உள்ளத்தில் சில விஷயங்களை உணர்கிறார். அந்த விஷயங்களைப் பற்றி கூறுவதை விட வானத்திலிருந்து பூமி நோக்கி விழுவது எங்களுக்கு விருப்பமானதாக இருக்கிறது என்று கூறினார்கள். அதற்கு நபி ﷺ அவர்கள் இதுவே ஈமான் இருப்பதற்கான அடையாளமாகும் என்றார்கள். (முஸ்லிம்)

வேறுசில அறிவிப்புகளில்: உள்ளத்தில் உள்ள விஷயங்களை வார்த்தையாக வெளியே சொல்வது என்பது எங்களுக்கு மிகக் கடினமானதாக இருக்கிறது என்றார்கள். அதற்கு நபி ﷺ அவர்கள் எல்லாப் புகழும் அல்லாஹ்வுக்கே. அவனே இத்தகைய சூழ்ச்சிகளை ஊசலாட்டமாக மாற்றிவிடுகிறான் என்றார்கள். இத்தகைய ஊசலாட்டங்கள் விருப்பமில்லாமல் ஏற்பட்டாலும் அதனை உடனே உள்ளத்தில் இருந்து நீக்கிவிடுவதே இறைநம்பிக்கை இருப்பதற்கான அடையாளமாகும். (பார்க்க கிதாபுல் ஈமான், பக்கம் - 238)

பெரிய நிஃபாக்கில் இருப்பவர்களைப் பற்றி அல்லாஹ் கூறுகிறான்:

صُمْ بِكُمْ عُمِّي فَهُمْ لَا يَرْجِعُونَ

(இவர்கள்) செவிடர்கள் (உண்மையைக் கேட்கவே மாட்டார்கள்). ஊமையர்கள் (உண்மையைப் பேசவே மாட்டார்கள்). குருடர்கள் (அவர்களுக்கு பலன் தரக்கூடியதைப் பார்க்கவே மாட்டார்கள்). ஆகவே, இவர்கள் (சத்தியத்தின்பால்) மீளமாட்டார்கள். (2:18)

அவர்கள் அந்தரங்கத்தில் இஸ்லாமை நோக்கி திரும்புவதில்லை.

அல்லாஹ் கூறுகிறான்:

أَوَلَا يَرَوْنَ أَنَّهُمْ يُفْتَنُونَ فِي كُلِّ عَامٍ مَّرَّةً أَوْ مَرَّتَيْنِ ثُمَّ لَا يَتُوبُونَ وَلَا هُمْ
يَذْكُرُونَ

நிச்சயமாக அவர்கள் ஒவ்வொரு வருடத்திலும் ஒரு தடவையோ அல்லது இரு தடவையோ (துன்பங்களுக்குள்ளாகிச்) சோதிக்கப்படுகின்றனர். என்பதையும் (அதன்) பிறகும் அவர்கள் தவ்பாச் செய்து மீளுவதில்லை; நல்லுணர்ச்சி பெறுவதில்லை என்பதையும் அவர்கள் காணவில்லையா? (9:126)


ஷெய்குல் இஸ்லாம் இப்னு தைமிய்யா ﷺ அவர்கள் கூறுகிறார்கள்: முனாபிக்குகள் வெளிப்படையாக செய்கின்ற தவ்பா ஏற்கப்படுவதில் அறிஞர்கள் கருத்து வேறுபாடு கொள்கின்றனர். ஏனெனில், முனாஃபிக்குகள் எப்போதும் தங்களை இஸ்லாமை பின்பற்றுவர்களாகவே காட்டிக் கொள்கிறார்கள். அந்தரங்கத்தில் என்ன இருக்கிறது என்பதை அறிய இயலாததே காரணமாகும். (மஜ்மூஉல் ஃபதாவா, 28/434)




அறியாமை - பாவங்கள் - வழிகேடு - மார்க்கத்தை விட்டு தீரும்புதல் ஆகியவைகளின் வகைகளும் சட்டங்களும்

1. அல்ஜாஹிலிய்யா. இஸ்லாம் மார்க்கத்திற்கு முன்பு அரபுகள் வாழ்ந்த காலமே ஜாஹிலிய்யா காலமாகும். அந்த கால மக்கள் அல்லாஹ்வையும், அவனது தூதரையும் மற்றும் இஸ்லாமிய மார்க்கத்தைப் பற்றியும் அறியாமல் இருந்தார்கள். அவர்களிடம் குலப்பெருமை, தற்பெருமை, ஆணவம் போன்ற தவறான பழக்கவழக்கங்களே இருந்தன. (இப்னு அஸீர் அவர்களின் அந்நிஹாயா, 1/323)

கல்வியறிவும், கல்வியறிவை பின்பற்றுதலும் இல்லாமல் இருந்ததனாலேயே அக்காலத்தை ஜாஹிலிய்யா காலம் என்று கூறப்படுகிறது.

ஷெய்குல் இஸ்லாம் இப்னு தைமிய்யா  அவர்கள் கூறுகிறார்கள்: எவர் சத்தியத்தை அறியவில்லையோ அவரின் அறியாமை சாதாரண அறியாமையாகும். எவர் சத்தியத்திற்கு எதிரான நம்பிக்கையில் இருக்கிறாரோ அவரின் அறியாமை கூட்டுச் சேர்ந்த அறியாமையாகும். சத்தியத்தை அறிந்து அதற்கு எதிராக கூறினாலும் சரியே! அல்லது சத்தியத்தை அறியாமல் கூறினாலும் சரியே! அவ்வாறு கூறுபவர் அறியாமையில் இருப்பவர் ஆவார்.

இதிலிருந்து தெளிவாவது என்னவெனில். அல்லாஹ்வின் தூதர்  அவர்களின் தூதுத்துவத்திற்கு முன்னர் மக்கள் அறியாமையிலேயே

இருந்தார்கள். அறியாமையில் இருப்பவர் உருவாக்கிய சொல்களையும், செயல்களையும் அவர்கள் சொல்லியும், செய்தும் வந்தனர். அவ்வாறே தூதர்கள் கொண்டுவந்த மார்க்கத்திற்கு எதிரானவை அனைத்தும் அவை யூத, கிறிஸ்துவ மதத்தில் உள்ளவையாக இருந்தாலும் சரியே! அவை அனைத்தும் அறியாமையாகும். இந்த நிலையில் உள்ள அறியாமையானது பொதுவான அறியாமையாகும்.

நபி ﷺ அவர்களின் தூதுத்துவத்திற்குப் பிறகு பொதுவான அறியாமை என்பது முடிவுக்கு வந்துவிட்டது. எனினும் அறியாமை என்ற வார்த்தைப் பிரயோகத்தை பொதுவாக பயன்படுத்தாமல் குறிப்பிட்ட சில இடங்களுக்கு வேண்டுமெனில் பயன்படுத்தலாம். உதாரணத்திற்கு இறைநிராகரிப்பாளர்களின் நாடுகளில் வசிப்பவர்களை அறியாமையில் இருக்கிறார்கள் என்று கூறுவது. அவ்வாறே மனிதர்களில் சிலரை குறிப்பிட்டு அறியாமையில் இருக்கிறார்கள் என்று கூறுவது. உதாரணத்திற்கு, ஒரு மனிதர் இஸ்லாமிய நாடுகளில் வசித்திருந்தாலும், இஸ்லாமை ஏற்பதற்கு முன்பு அவரின் காலத்தை ஜாஹிலிய்யா (அறியாமை)க் காலம் என்று கூறுவது.

நபி ﷺ அவர்கள் தூதராக அனுப்பப்பட்டதற்குப் பிறகு பொதுவான அறியாமைக் காலம் என்று ஒன்றில்லை. ஏனெனில், நபி ﷺ அவர்களின் உம்மத்தவர்களில் ஒரு கூட்டம் இறுதிநாள் வரை எப்போதும் சத்தியத்திலேயே இருந்து கொண்டிருக்கும். எனினும், அறியாமைக்காலம் என்பதை குறிப்பிட்ட முறையில் நபி ﷺ அவர்களின் தூதுத்துவத்திற்கு பிறகும் பயன்படுத்தலாம். இந்த அறியாமையானது முஸ்லிம் நாடுகளில் வசிக்கும் சிலரிடமும் இருக்கலாம். முஸ்லிமாக இருப்பவர்களில் அதிகமானவர்களிடமும் இருக்கலாம். நபி ﷺ அவர்கள் கூறியது போல,

أَرْبَعٌ فِي أُمَّتِي مِنْ أَمْرِ الْجَاهِلِيَّةِ

எனது உம்மத்தில் நான்கு காரியங்கள் அறியாமைக் கால காரியங்களாகும். (முஸ்லிம்)

إِنَّكَ أَمْرٌ فِيكَ جَاهِلِيَّةٌ

அபூதர் ﷺ அவர்களை ஏசியவரிடம், நீங்கள் அறியாமைக் காலத்து பழக்க மொன்றை கொண்டிருப்பவராகவே இருக்கிறீர்கள் என நபி ﷺ அவர்கள்

கூறினார்கள். (புகாரி - 30) இக்திலாஉஸ் ஸிராத்தில் முஸ்தகீம், 1/225-227)

சுருக்கமாக: ஜாஹிலிய்யத் என்பது மார்க்கக் கல்வியில்லாத அறியாமைக்குச் சொல்லப்படும். அதனை இரண்டாகப் பிரிக்கலாம்.

1. **பொதுவான அறியாமை:** முஹம்மத் ﷺ அவர்களின் தூதுத்துவத்திற்கு முன்பிருந்த காலம். நபி ﷺ அவர்களின் தூதுத்துவத்திற்குப் பிறகு இந்த காலமானது முடிவுக்கு வந்துவிட்டது.

2. **குறிப்பிட்ட முறையில் உள்ள அறியாமை:** சில நாடுகள், சில ஊர்கள் மற்றும் மனிதர்களில் சிலர் அறியாமையில் இருப்பார்கள். இது எப்போதுமே இருந்துகொண்டே இருக்கும். எவர்கள் இது அறியாமைக்காலம் என்று பொதுவாக இந்தக் காலத்தை குறிப்பிட்டு கூறுகிறார்களோ அது தவறாகும். இந்த நூற்றாண்டிலும் சிலர் அறியாமையில் இருக்கிறார்கள், அல்லது அதிகமானவர்கள் அறியாமையில் இருக்கிறார்கள் என்று கூறுவதே சரியானதாகும். நபி ﷺ அவர்களின் தூதுத்துவத்திற்குப் பிறகு பொதுவான அறியாமைக் காலம் என்ற காலம் முடிவுக்கு வந்துவிட்டதால், பொதுவான அறியாமைக்காலம் என்று கூறக்கூடாது.

2. **அல்ஃபிஸ்க் (பாவங்கள்).** அகராதி பொருள்: வெளியேறுதல் இஸ்லாமிய வழக்கில் அல்லாஹ்விற்கு கீழ்ப்படிவதிலிருந்து வெளியேறுதலுக்கு ஃபிஸ்க் என்று கூறப்படும். ஃபிஸ்க் என்ற வார்த்தை இஸ்லாத்தை விட்டு முழுமையாக வெளியேறுதலையும் உள்ளடக்கியுள்ளது. ஆகவேதான் இறை நிராகரிப்பாளனுக்கு 'ஃபாஸிக்' என்ற வாசகம் பயன்படுத்தப்பட்டுள்ளது.

சில காரியங்களில் கீழ்ப்படியாமல் வெளியேறுதலுக்கும் ஃபிஸ்க் என்ற வார்த்தை பயன்படுத்தப்பட்டிருக்கிறது. பெரும்பாவங்களிலிருந்து ஏதேனும் ஒரு பாவத்தில் ஈடுபடுகின்ற இறைநம்பிக்கையாளரையும் ஃபாஸிக் என்று குறிப்பிடப்பட்டுள்ளது.

ஃபிஸ்க் இரு வகைப்படும்

முதல் வகை: இஸ்லாத்தைவிட்டு வெளியேற்றிவிடும் ஃபிஸ்க். இது இறைநிராகரிப்பாகும். ஆகவேதான் இறைநிராகரிப்பாளரை ஃபாஸிக் என்று குறிப்பிடப்பட்டுள்ளது. அல்லாஹ் இப்லீஸைப் பற்றி கூறுகிறான்:

فَسَقَّ عَنْ أَمْرِ رَبِّي

அவன் தன் இரட்சகனுடைய கட்டளைக்கு மாறுசெய்து விட்டான். (18:50)

இந்த வசனத்தில் இப்லீஸை குறிப்பிட்டு வந்துள்ள ஃபிஸ்க் என்பது இறைநிராகரிப்பையே குறிக்கிறது.

அல்லாஹ் கூறுகிறான்:

وَأَمَّا الَّذِينَ فَسَقُوا فَمَأْوَاهُمُ النَّارُ

மேலும் பாவம் செய்கிறார்களே அத்தகையோர் அவர்கள் தங்குமிடம் (நரக) நெருப்பாகும். (32:20)

இந்த வசனத்தில் பாவிகள் என்பது காஃபிர்களையே குறிக்கிறது. ஆகவேதான் அல்லாஹ், இந்த வசனத்தின் தொடர்ச்சியாகக் கூறுகிறான்:

كُلَّمَا أَرَادُوا أَنْ يَخْرُجُوا مِنْهَا أُعِيدُوا فِيهَا وَقِيلَ لَهُمْ ذُوقُوا عَذَابَ النَّارِ الَّذِينَ
كُنْتُمْ بِهِ تَكَذِّبُونَ

அதிலிருந்து அவர்கள் வெளியேற நாடும்போதெல்லாம் அதிலேயே மீட்டப்படுவார்கள். மேலும் நீங்கள் பொய்யாக்கிக் கொண்டிருந்தீர்களே, அந்த (நரக) நெருப்பின் வேதனையைச் சுவைத்துப்பாருங்கள் என்று அவர்களுக்குக் கூறப்படும். (32:20)

இரண்டாம் வகை: முஸ்லிம்களிலிருந்து பாவங்களை செய்பவர்களுக்கும் ஃபாஸிக் (பாவிகள்) என்று கூறப்பட்டுள்ளது. ஆனால் இந்த வகையான பாவங்கள் அவரை இஸ்லாத்தைவிட்டு வெளியேற்றாது. அல்லாஹ் கூறுகிறான்:

وَالَّذِينَ يَرْمُونَ الْمُحْصَنَاتِ ثُمَّ لَمْ يَأْتُوا بِأَرْبَعَةِ شُهَدَاءَ فَاجْلِدُوهُمْ ثَمَّانِينَ
جَلْدَةً وَلَا تَقْبَلُوا لَهُمْ شَهَادَةً أَبَدًا وَأُولَئِكَ هُمُ الْفَاسِقُونَ

மேலும் பத்தினிப்பெண்களை அவதூறு கூறி (அதன்)பிறகு (அதற்குரிய) நான்கு சாட்சிகளை அவர்கள் கொண்டுவரவில்லையே அத்தகையோர் அப்போது அவர்களை நீங்கள் எண்பது கசையடி அடியுங்கள். மேலும்

அவர்களின் சாட்சியத்தை ஒருபோதும் ஏற்றுக்கொள்ளாதீர்கள். இன்னும் அத்தகையோர் பாவிகளாவர். (24:4)

فَمَنْ فَرَضَ فِيهِنَّ الْحَجَّ فَلَا رَفَثَ وَلَا فُسُوقَ وَلَا جِدَالَ فِي الْحَجِّ

அவற்றில் எவரொருவர் (இஹ்ராம் கட்டுவதன் மூலம்) ஹஜ்ஜைத் தன் மீது) கடமையாக்கிக்கொண்டால் தாம்பத்திய உறவு கொள்வதும் கெட்ட பேச்சுக்கள் பேசுவதும் வீண் தர்க்கம் செய்வதும் ஹஜ்ஜில் கூடாது. (2:197)

இந்த வசனங்களில் வந்துள்ள ஃபிஸ்க் என்பது இறைநிராகரிப்பல்லாத மற்ற பெரும் பாவங்களை செய்தல் என்ற பொருளில் உள்ளது என மார்க்க அறிஞர்கள் கூறுகின்றனர்.

3. அழ்மூலால் - வழிகேடு

நேரான வழியில் இருந்து விலகுவதற்கு மூலால் (வழிகேடு) என்று சொல்லப்படும். இது நேர்வழி என்பதற்கு எதிர்ப்பதமாகும். அல்லாஹ் கூறுகிறான்:

مَنْ اهْتَدَىٰ فَإِنَّمَا يَهْتَدِي لِنَفْسِهِ وَمَنْ ضَلَّ فَإِنَّمَا يَضِلُّ عَلَيْهَا

எவர் நேர்வழியில் செல்கின்றாரோ, அவர் நேர்வழியில் செல்வதெல்லாம் தனது நன்மைக்காகவேதான். எவர் வழிகேட்டில் செல்கின்றாரோ அவர் வழிகெடுவதெல்லாம் தனக்கே (தீங்கிழைத்துக் கொள்ளத்தான்). (17:15)

வழிகேடு என்ற வார்த்தை பல பொருள்களில் பயன்படுத்தப்பட்டுள்ளது.

சில நேரங்களில் இறைநிராகரிப்பை குறிப்பிடப் பயன்படுத்தப்படும்.

وَمَنْ يَكْفُرْ بِاللَّهِ وَمَلَائِكَتِهِ وَكُتُبِهِ وَرُسُلِهِ وَالْيَوْمِ الْآخِرِ فَقَدْ ضَلَّ ضَلَالًا بَعِيدًا

இன்னும் எவர் அல்லாஹ்வையும், அவனுடைய மலக்குகளையும், அவனுடைய வேதங்களையும், அவனுடைய தூதர்களையும், இறுதி நாளையும் நிராகரிக்கின்றாரோ நிச்சயமாக அவர் மிக தூரமான வழிகேடாக வழிகெட்டு விட்டார். (4:136)

சில நேரங்களில் இணைவைப்பை குறிப்பிடப் பயன்படுத்தப்படும்.

وَمَنْ يُشْرِكْ بِاللَّهِ فَقَدْ ضَلَّ ضَلَالًا بَعِيدًا

இன்னும் எவர் அல்லாஹ்வுக்கு இணைவைப்பாரோ, அவர் திட்டமாக வெகுதூரமான வழிகேடாக வழிகெட்டுவிட்டார். (4:116)

சில நேரங்களில் இறைநம்பிக்கை அல்லாத மார்க்கத்திற்கு முரணான காரியங்களைக் குறிப்பிடப் பயன்படுத்தப்படும். உதாரணத்திற்கு, அல்ஃபிரக்கு ழூல்லா - வழிதவறிய கூட்டங்கள்

சில நேரங்களில் தவறான நிலையில் இருப்பதை குறிப்பிடப் பயன்படுத்தப்படும்.

قَالَ فَعَلْتُهَا إِذَا وَأَنَا مِنَ الضَّالِّينَ

அதற்கு நான் அந்நேரத்தில் அறியாதவர்களில் (ஒருவனாக) இருந்த நிலையில் அதனை நான் செய்தேன் என்று (மூஸாவாகிய) அவர் கூறினார். (26:20)

சில நேரங்களில் மறதியை குறிப்பிடப் பயன்படுத்தப்படும்.

أَنْ تَضِلَّ إِحْدَاهُمَا فَتُذَكِّرَ إِحْدَاهُمَا الْأُخْرَى

அவ்விருவரில் ஒருவர் மறந்துவிடலாம். அப்போது அவ்விருவரில் ஒருத்தி மற்றொருத்திக்கு நினைவுபடுத்துவாள். (2:282)

சில நேரங்களில் காணாமல் போன மற்றும் தொலைந்துவிட்ட பொருட்களை குறிப்பிடுவதற்கும் பயன்படுத்தப்படும். உதாரணத்திற்கு காணாமல் போன ஒட்டகம்.

4. மார்க்கத்தை விட்டு திரும்புதல் (அரீரித்தா) அதனுடைய வகைகள் மற்றும் சட்டங்கள்

அரீரித்தா என்பதற்கு அகராதியில் திரும்புதல் என்று பொருள்.

وَلَا تَرْتَدُّوا عَلَىٰ أَدْبَارِكُمْ

இன்னும் (அவர்களுக்கு) நீங்கள் புறமுதுகிட்டுத் திரும்பாதீர்கள். (5:21)

இஸ்லாமிய வழக்கில் இஸ்லாத்தை ஏற்ற பிறகு இறைநிராகரிப்பின் பக்கம் திரும்புவதற்கே அர்ரித்தா என்று சொல்லப்படும். அல்லாஹ் கூறுகிறான்:

وَمَنْ يَرْتَدِدْ مِنْكُمْ عَنْ دِينِهِ فَيَمُتْ وَهُوَ كَافِرٌ فَأُولَئِكَ حَبِطَتْ أَعْمَالُهُمْ فِي
الدُّنْيَا وَالْآخِرَةِ وَأُولَئِكَ أَصْحَابُ النَّارِ هُمْ فِيهَا خَالِدُونَ

உங்களிலிருந்து எவரேனும் தம் மார்க்கத்தைவிட்டு (மதம்)மாறி நிராகரித்தவராகவே இறந்துவிட்டால் அத்தகையோர் அவர்களின் (நற்)செயல்கள் இம்மையிலும், மறுமையிலும் அழிந்துவிடும். மேலும் நரகவாசிகளான அவர்கள் அதில் நிரந்தரமாகத் தங்கி இருப்பவர்கள். (2:217)

அதனுடைய வகைகள்: இஸ்லாத்தைத் தகர்க்கக்கூடிய காரியங்களில் ஏதேனும் ஒரு காரியத்தை ஒருவர் செய்வதன் மூலம் இஸ்லாத்தைவிட்டு அவர் இறைநிராகரிப்பு நோக்கி திரும்புகிறார். இஸ்லாத்தை தகர்க்கும் காரியங்கள் அதிகமாக இருந்தாலும் அவையனைத்தையும் நான்கு தலைப்புகளின் கீழ் அடக்கிவிடலாம்.

1. சொல்லின் மூலம் திரும்புதல்: உதாரணத்திற்கு, அல்லாஹ்வையோ அல்லது அவனது தூதர் முஹம்மத் ﷺ அவர்களையோ அல்லது அவனது மலக்குகளையோ அல்லது அவனது தூதர்களில் ஒருவரையோ திட்டுவது. அல்லது மறைவான ஞானம் தனக்கு இருப்பதாக வாதிடுவது. அல்லது தன்னை நபி என பிரகனப்படுத்துவது. அல்லது யார் தன்னை நபி என்று கூறுகிறானோ அவனை நபியாக ஏற்றுக் கொள்வது. அல்லது அல்லாஹ் அல்லாதவர்களை அழைப்பது. அல்லது எந்தக் காரியத்தில் அல்லாஹ்வைத் தவிர மற்றவரும் சக்திபெற மாட்டார்களோ அக்காரியங்களில் மற்றவர்களிடம் உதவி கேட்பது, அவர்களிடம் பாதுகாப்பு தேடுவது.

2. செயல் மூலம் திரும்புதல்: சிலைகள், மரங்கள், கற்கள், கப்றுகள் போன்றவற்றுக்கு சிரம்பணிதல், அவைகளுக்காக அறுத்துப் பலியிடுதல். குர்ஆன் பிரதிகளை அசுத்தமான இடங்களில் போடுதல், சூனியக்கலையை கற்றல், கற்பித்தல், அல்லாஹ் இறக்கியருளாத சட்டங்களின் அடிப்படையில் தீர்ப்பளித்தல், அத்தகைய தீர்ப்புகளில்தான் தீர்வு இருப்பதாக நம்புதல் போன்றவை.

3. கொள்கையின் மூலம் திரும்புதல்: அல்லாஹ்வுக்கு இணையானவர்கள் இருக்கிறார்கள் என நம்புவது. விபச்சாரம், மது, வட்டியை ஹலால் எனவும் ரொட்டியை ஹராம் எனவும் நம்புவது. தொழுகை கடமையில்லை என நம்புவது இவ்வாறாக மார்க்கத்தில் எவை ஹலாலானவை எவை ஹராமானவை மற்றும் எவை கடமையானவை என்பதில் ஒருமித்த கருத்து (இஜ்மா) இருக்கிறதோ அத்தகையவற்றில் முரண்படுவது. ஏனெனில் இவ்வாறான முக்கியமான தகவல்களை அறியாதவர்கள் யாரும் இருக்க முடியாது.

4. மேலே குறிப்பிடப்பட்ட தகவல்கள் தொடர்பானவற்றில் சந்தேகம் கொள்வதின் மூலம் திரும்புதல்: இணைவைத்தல் ஹராம் என்பதில் சந்தேகம் கொள்வது, விபச்சாரம், மது ஹராம் என்பதிலும், ரொட்டி ஹலால் என்பதிலும் சந்தேகம் கொள்வது. நபி ﷺ அவர்களின் தூதுத்துவத்திலோ அல்லது மற்ற நபிமார்களின் தூதுத்துவத்திலோ அல்லது அவர்களை உண்மைப்படுத்துவதிலோ சந்தேகம் கொள்வது. அல்லது இஸ்லாம் மார்க்கத்தின் மீதே சந்தேகம் கொள்வது. அல்லது இஸ்லாம் மார்க்கம் இக்காலத்திற்கு உகந்ததாக இருக்குமா என்பதில் சந்தேகம் கொள்வது.

ஒருவர் முர்த்தாகி (மதம்மாறி)விட்டார் என்பது நிரூபணமாகிய பிறகு அவர்மீது செயல்படுத்தவேண்டிய சட்டங்கள்:

1. முர்த்த ஆனவரை தவ்பா செய்யுமாறு வற்புறுத்த வேண்டும். மூன்று நாட்களுக்குள் தவ்பா செய்து இஸ்லாம் மார்க்கத்தின் பக்கம் திரும்பி விட்டால் அவருடைய தவ்பாவை ஏற்று அவரை விட்டுவிடலாம்.
2. தவ்பா செய்ய மறுத்துவிட்டால் அவரைக் கொல்வது கட்டாயமாகும். ஏனெனில் நபி அவர்கள் கூறினார்கள்:

مَنْ بَدَّلَ دِينَهُ فَاقْتُلُوهُ

எவர் தனது மார்க்கத்தை மாற்றிவிடுகிறாரோ அவரைச் கொன்றுவிடுங்கள். (புகாரி - 3017)

3. முர்த்த ஆனவரை தவ்பா செய்ய வற்புறுத்தும் இடைப்பட்ட நாட்களில் அவருடைய பொருளை பயன்படுத்த அனுமதியளிக்கப்படமாட்டாது. அவர் இஸ்லாத்திற்கு மீண்டும் திரும்பிவிட்டால் அவருடைய பொருள்

அவருக்கு வழங்கப்படும். அவ்வாறு தவ்பா செய்து இஸ்லாத்திற்கு திரும்பாத நிலையில் அவரை கொல்லப்படும்போதே அவரின் சொத்து பைத்துல் மாலில் சேர்க்கப்பட்டுவிடும்.

சில அறிஞர்கள் முர்தத் ஆகிய உடனே அவரின் சொத்து முஸ்லிம்களின் தேவைக்கு பயன்படுத்தப்படும் என்றும் கூறுகின்றனர்.

4. முர்தத் ஆனவர் மற்றும் அவரின் உறவினர்களுக்கு மத்தியில் வாரிசரிமை சட்டம் துண்டிக்கப்பட்டுவிடும். இவருடைய உறவினர்களிலிருந்து எவரும் இவருடைய சொத்துக்கு வாரிசாக முடியாது. அவ்வாறே இவரும் எவருடைய சொத்திற்கும் வாரிசாக முடியாது.

5. இஸ்லாத்தைவிட்டு திரும்பியவர் கொல்லப்பட்டாலோ அல்லது மரணித்துவிட்டாலோ அவரைக் குளிப்பாட்டாலோ, அவருக்கு தொழுகை நடத்தவோ, அவரின் பிரேதத்தை முஸ்லிம்களின் அடக்கத் தலத்தில் அடக்கம் செய்யவோ கூடாது. அவரை காஃபிர்களின் சுடுகாட்டில் அடக்கம் செய்ய வேண்டும். அல்லது முஸ்லிம்களின் அடக்கத்தலத்தை தவிர்த்து பூமியில் வேறு எங்காவது புதைத்துவிட வேண்டும்.



ஓரண்டாம் பாடம்

தவ்ஹீதிற்கு எதிரான மற்றும் அதற்குக் குறை ஏற்படுத்தும் சொல்களும் செயல்களும்

இதில் பல அத்தியாயங்கள் இடம்பெற்றுள்ளன:

1. கைரேகை பார்ப்பது, பீங்கான் தட்டில் எழுதிப்பார்ப்பது, நட்சத்திரங்களை கணித்து மறைவான ஞானம் இருப்பதாக வாதிடுவது
2. சூனியம், குறிசொல்வது மற்றும் நட்சத்திர ஜோதிடம்
3. தர்காக்கள் மற்றும் கப்றுகளுக்காக நேர்ச்சை, அன்பளிப்பு செய்வது மற்றும் அவற்றை கண்ணியப்படுத்துவது
4. சிலைகள் மற்றும் நினைவுச் சின்னங்களுக்கு கண்ணியமளிப்பது
5. மார்க்கத்தை கேலியாக்குவது, அதில் புனிதமானவைகளை இழிவுப்படுத்துவது
6. அல்லாஹ் இறக்கியருளாத சட்டங்களின் அடிப்படையில் தீர்ப்பளிப்பது
7. ஹலால், ஹராம் போன்ற சட்டங்களை நிறைவேற்றுவதற்கான உரிமை தனக்கு இருப்பதாக வாதிடுவது
8. அல்லாஹ்வை மறுக்கின்ற, ஜாஹிலிய்யா கூட்டங்களின் பக்கம் தன்னை தொடர்பு படுத்துவது
9. பொருளாதாரத்தை மையமாகக் கொண்ட வாழ்வியல் சித்தாந்தம்
10. தாயத்து அணிதல் மற்றும் ஒதிப் பார்த்தல்
11. அல்லாஹ் அல்லாதவர்களின் மீது சத்தியம் செய்வது, அல்லாஹ்வை தவிர்த்து படைப்பினங்களிடம் வஸீலா மற்றும் உதவி தேடுவது.

கைரேகை பார்ப்பது, பீங்கான் தட்டில் எழுதிப்பார்ப்பதைக் கொண்டு தனக்கு மறைவான ஞானம் இருப்பதாக வாதிடுவது

மறைவானவை என்பது, மனிதர்கள் காணாத வகையில், அவர்களைவிட்டு மறைவாக இருக்கும் கடந்தகால, எதிர்கால நிகழ்வுகளை குறிக்கும். இந்த மறைவான ஞானம் தனக்கு மட்டுமே இருப்பதாக அல்லாஹ் கூறுகிறான்:

قُلْ لَا يَعْلَمُ مَنْ فِي السَّمَاوَاتِ وَالْأَرْضِ الْغَيْبَ إِلَّا اللَّهُ

அல்லாஹ்வைத் தவிர வானங்களிலும், பூமியிலும் உள்ளவர்கள் (எவரும்) மறைந்திருப்பவைகளை அறியமாட்டார்கள். (27:65)

மறைவானவற்றை அல்லாஹ்வைத் தவிர வேறு யாராலும் அறிய முடியாது. அல்லாஹ் தனது தூதர்களில் தான் நாடியவருக்கு இந்த மறைவான ஞானத்தை அவசியத்திற்கு ஏற்ப தெரியப்படுத்துகிறான்.

அல்லாஹ் கூறுகிறான்:

عَالِمُ الْغَيْبِ فَلَا يُظْهِرُ عَلَىٰ غَيْبِهِ أَحَدًا إِلَّا مَنِ ارْتَضَىٰ مِنْ رَسُولٍ

(என் இரட்சகனாகிய அவன்) மறைவானவற்றை அறிகிறவன். எனவே தான் மறைந்திருப்பவற்றை ஒருவருக்கும் அவன் வெளிப்படுத்தமாட்டான்.

தூதரில் தான் (தேர்வு செய்து) பொருந்திக்கொண்டவருக்கே தவிர. (72:26-27)

அல்லாஹ் இந்த மறைவான ஞானத்திலிருந்து தான் நாடியதை, தனது தூதுத்துவ பணிக்காக தேர்ந்தெடுக்கப்பட்டவர்களுக்கு மட்டுமே தெரிவிப்பான். நபிமார்கள் தங்களின் நபித்துவத்தை நிரூபிக்க சில அற்புதங்களை செய்து காட்டினார்கள். அத்தகைய அற்புதங்களில் ஒன்றுதான் அல்லாஹ் அறிவித்துத்தந்த மறைவான ஞானத்தை மக்களுக்கு தெரியப்படுத்துவது. அல்லாஹ் இந்த மறைவான ஞானத்தை மலக்குகள், நபிமார்களுக்கு மட்டுமே அறிவித்துத் தருகிறான். இவர்களுக்கு மட்டுமே குறிப்பிட்டு அறிவித்துத் தருவதாக வந்துள்ள தகவல்கள் மற்ற யாருக்கும் அறிவித்துத் தரமாட்டான் என்பதற்கு வலுவான ஆதாரமாக உள்ளது.

அல்லாஹ் விதிவிலக்காக ஆக்கியிருக்கின்ற மலக்குகள், நபிமார்களைத் தவிர்த்து வேறு யாரேனும் ஏதேனும் ஒரு வழிமுறையை கையாண்டு தனக்கு மறைவான ஞானம் இருப்பதாக வாதிட்டால் அவர் பொய்யர். இறைநிராகரிப்பாளர் ஆவார். இதனை அவர் கைரேகையை பார்த்தோ அல்லது பீங்கான் தட்டில் எழுதிப்பார்த்தோ, அல்லது குறி சொல்வதாலோ அல்லது சூனியத்தாலோ அல்லது நட்சத்திரங்களை கணித்தோ அல்லது வேறு ஏதேனும் வழிமுறையை கையாண்டோ கூறினாலும் சரியே!

ஏமாற்றுப் பேர்வழிகளும், பொய் சொல்பவர்களும் இந்த முறைகளையே அதிகமாக கையாள்கின்றனர். தொலைந்த பொருட்கள் இருக்கும் இடங்கள், மறைவான பொருட்கள் தொடர்பாக பல தகவல்களை அவர்கள் அளிப்பார்கள். சில நோய்களுக்கான காரணங்களைத் தெரிவிக்கும் போது உங்களுக்கு எதிராக இன்னார் செய்வினை செய்துள்ளார். அதன் காரணமாகவே நீங்கள் நோய்வாய்ப்பட்டிருக்கிறீர்கள் என்று கூறுவார்கள்.

உண்மையில் இவர்கள் இந்த தகவல்கள் அனைத்தையும் ஜின் மற்றும் ஷைத்தான்களின் உதவியுடன் அறிவிக்கின்றனர். ஆனால் மக்களிடத்தில் நாங்கள் எங்களின் முயற்சியால் இந்த மறைவான ஞானத்தை அறிந்து கொண்டோம் என்று வெளிப்படையாகக் கூறிக் கொள்கின்றனர். இவை அனைத்தும் ஏமாற்று வித்தை மற்றும் ஷைத்தானிய செயலாகும்.

ஷெய்குல் இஸ்லாம் இப்னு தைமிய்யா  அவர்கள் கூறுகிறார்கள்:

ஒவ்வொரு குறிசொல்பவனுடன் ஷைத்தான்களிலிருந்து ஒரு தோழன் இருப்பான். அந்த ஷைத்தான்தான் திருட்டுத்தனமாக வானிலிருந்து கேட்டு வந்த செய்திகளை குறிசொல்பவனிடம் கூறுவான். அந்த குறிசொல்பவனோ அந்த ஓர் உண்மையுடன் பல பொய்களை கலந்துவிடுகிறான்.

இந்த ஷைத்தான்கள் குறிசொல்பவனிடம் பழ வகைகள், இனிப்புப் பண்டங்கள் போன்றவற்றை கொண்டு வருகின்றனர். அத்தகைய பழங்கள் அந்த இடங்களில் இருப்பதற்கு வாய்ப்பே இருக்காது. அந்த ஷைத்தான்கள் குறிசொல்பவர்களை மக்கா மற்றும் பைத்துல் முகத்தல் வரைகூட தூக்கிச் செல்கின்றன. (மஜ்மூஅத்துத் தவ்வீத், பக்கம் 797-801)

மறைவான ஞானங்களை பற்றி தெரிவிப்பதை சில நேரங்களில் நட்சத்திர கணிப்பின் மூலமாகவும் கூறிவருகின்றனர். வானியல் நிலைகளில் ஏற்படும் மாற்றங்களை அடிப்படையாகக் கொண்டு பூமியில் நடக்கும் நிகழ்வுகளைக் கூறுகின்றனர். உதாரணத்திற்கு, காற்று அடித்து செல்வது, மழை பொழிவது விலைகளில் மாற்றம் ஏற்படுவது போன்றவைகள் நட்சத்திரங்களின் சுழற்சி, அவைகளின் இணைப்பு மற்றும் பிரிதலை வைத்து அறிந்துகொள்ள முடியும் என எண்ணுகின்றனர்.

யார் இந்த நட்சத்திர நாளில் திருமணம் செய்கிறாரோ அவருக்கு இவ்வாறு நடக்கும். யார் இந்த நட்சத்திர நாளில் பயணம் செய்கிறாரோ அவருக்கு இது நடக்கும். யார் இந்த நட்சத்திர நாளில் பிறக்கிறாரோ அவருக்கு இவ்வகையில் முன்னேற்றம், பிரச்சனைகள் ஏற்படும் என்று கூறுகிறார்கள். இவ்வாறான தகவல்கள் இன்று மட்டமான பத்திரிக்கைகளில் நாள் நட்சத்திரத்தை கணித்தல், எதிர்கால நிகழ்வுகளை முன்கூட்டியே அறிந்துகொள்ள முடியும் என்ற ஜோதிடத்தின் பெயரால் அறிவிப்பு செய்யப்படுகின்றன.

சில மூடர்கள், பலவீனமான நம்பிக்கையுள்ளவர்கள், நட்சத்திர ஜோதிடர்களிடம் சென்று தங்களின் எதிர்கால வாழ்வு, திருமண வாழ்க்கை போன்றவற்றை கேட்கின்றனர்.

எவர் தனக்கு மறைவான ஞானம் இருப்பதாக வாதிடுகிறாரோ அல்லது அவ்வாறு வாதிடுபவரை உண்மைப்படுத்துகிறாரோ அவர் இணைவைப்பவர் மற்றும் இறைநிராகரிப்பாளர் ஆவார். ஏனெனில் இவ்வாறு செய்வதன் மூலம்

அவர் அல்லாஹ்விற்கு மட்டுமே இருக்கக்கூடிய மறைவான ஞானம் என்ற தனித்தன்மையில் மற்றவர்களையும் இணையாக்குகிறார்.

அல்லாஹ் நட்சத்திரத்தை வசப்படுத்தி வைத்திருக்கிறான். மேலும் அது அவனது படைப்பாகவும் இருக்கிறது. அந்த நட்சத்திரங்களுக்கும், உலக நடப்புகளுக்கும் எவ்விதத் தொடர்புமில்லை. அவை மனித வாழ்வில் எந்தவிதமான தீங்கையோ, முன்னேற்றத்தையோ, மரணத்தையோ, வாழ்வையோ ஏற்படுத்துவதில்லை. இவை அனைத்தும் உண்மையில் செய்திகளை திருடி வருகின்ற ஷைத்தான்களின் சித்து வேலையாகும்.

சூனியம், குறிபார்த்தல் மற்றும் நட்சத்திர ஜோதிடம்

இந்தக் காரியங்கள் அனைத்தும் தடுக்கப்பட்ட ஷைத்தான்களின் செயல்களாகும். மேலும் இவை கொள்கையில் தடுமாற்றத்தையும் குறைகளையும் ஏற்படுத்திவிடுகிறது. ஏனெனில் இவை ஷிர்க்கான காரியங்களை அடிப்படையாக கொண்டே நிகழ்த்தப்படுகின்றது.

1 - சூனியம் - கண்ணுக்குப் புலப்படாத வகையில் மறைமுகமான காரியங்களை கொண்டு நிகழ்த்தப்படுவதினால் இதற்கு சூனியம் என்ற பெயர் வரலாயிற்று. இந்த சூனியத்தில் மந்திரித்தில், ஒதிப்பார்த்தல், சில வார்த்தைகளை கூறுதல், சில வகை மருந்துகள் மற்றும் புகைப்போடுதல் போன்ற காரியங்களை கொண்டே நிகழ்த்தப்படுகின்றன. சூனியத்தினைக் கொண்டு பாதிப்புகளை ஏற்படுத்த முடியும். அந்த பாதிப்புகள் மனிதனுடைய உள்ளத்திலும் ஏற்படலாம், சரீரத்திலும் ஏற்படலாம். அந்த பாதிப்பானது ஒருவரை நோயாளியாகவோ மரணிக்கவோ மற்றும் கணவன் மனைவிக்குள் பிரிவினையை உண்டாக்கவோ செய்யும். எனினும் இந்த பாதிப்புகள் அனைத்தும் அல்லாஹ்வின் அனுமதியுடன் அவன் ஏற்படுத்திய பொதுவான விதியின் அடிப்படையில் ஏற்படும்.

இந்த சூனியக்கலை என்பது ஷைத்தானிய செயலாகும். ஏனெனில், இது பெரும்பாலும் ஷிர்க்கான காரியங்களை செய்தும், தீய ஆன்மாக்களின் நெருக்கத்தை பெற்றுமே நிகழ்த்தப்படுகிறது. ஆகவே தான் இஸ்லாம் சூனியத்தை ஷிர்க்குடன் இணைத்துக் கூறுகிறது.

عَنْ أَبِي هُرَيْرَةَ رَضِيَ اللَّهُ عَنْهُ عَنِ النَّبِيِّ ﷺ قَالَ اجْتَنِبُوا السَّبْعَ الْمُؤْبَقَاتِ قَالُوا يَا رَسُولَ اللَّهِ ، وَمَا هُنَّ قَالَ الشُّرْكَ بِاللَّهِ ، وَالسُّحْرُ ، وَقَتْلُ النَّفْسِ الَّتِي حَرَّمَ اللَّهُ إِلَّا بِالْحَقِّ ، وَأَكْلُ الرِّبَا ، وَأَكْلُ مَالِ الْيَتِيمِ ، وَالتَّوَلَّى يَوْمَ الزَّحْفِ ، وَقَذْفُ الْمُحْصَنَاتِ الْمُؤْمِنَاتِ الْغَافِلَاتِ

நபி ﷺ அவர்கள் கூறினார்கள்: மனிதனை அழித்து நாசமாக்கக்கூடிய ஏழு பெரும்பாவங்களை தவிர்ந்துக் கொள்ளுங்கள். அல்லாஹ்வின் தூதரே! அவை எவை? என்று ஸஹாபாக்கள் கேட்டார்கள். நபி ﷺ அவர்கள் அல்லாஹ்விற்கு இணைவைப்பது, சூனியம் செய்வது, நியாயமின்றி கொல்லக் கூடாது என அல்லாஹ் புனிதப்படுத்தியுள்ள உயிரைக் கொல்வது, வட்டி உண்பது, அனாதைகளின் செல்வத்தை உண்பது, அறப்போரின்போது புறமுதுகிட்டு ஓடுவது, அப்பாவிக்களான இறைநம்பிக்கை கொண்ட கற்புள்ள பெண்கள்மீது அவதூறு சுமத்துவது (ஆகியவையே அந்த பெரும்பாவங்கள்) என்று கூறினார்கள். (அறிவிப்பாளர்: அபூஹுரைரா رضي الله عنه, நூல்: புகாரி - 2766)

சூனியத்தில் ஷர்க் இரண்டு வழிகளில் ஏற்படுகின்றது:

1. சூனியத்தில் ஈடுபடுபவர் ஷைத்தான்களிடம் உதவி தேடுவார். அவை களோடு தொடர்பு வைத்துக் கொள்வார். மேலும் அந்த ஷைத்தான்களின் நெருக்கத்தைப் பெறுவதற்கு அவைகள் விரும்புகின்றவற்றை அவர் செய்தாக வேண்டும். அப்போதுதான் ஷைத்தான்கள் சூனியக்காரனுக்கு உதவி செய்வதற்கு தயாராகின்றன. ஆகவேதான் அல்லாஹ் சூனியத்தை ஷைத்தான்கள்தான் கற்றுத் தருகின்றன என கூறுகிறான்.

وَلَكِنَّ الشَّيَاطِينَ كَفَرُوا يُعَلِّمُونَ النَّاسَ السُّحْرَ

எனினும், ஷைத்தான்கள் நிராகரித்துக்கொண்டிருந்தனர். அவர்கள் சூனியத்தை மக்களுக்கு கற்றுக்கொடுத்து வந்தார்கள். (2:102)

2. சூனியத்தில் மறைவான ஞானம் தனக்கு இருப்பதாக வாதிடப்படுகிறது. இவ்வாறு வாதிடுவது அல்லாஹ்வின் தனித்தன்மைகளில் ஒன்றான

மறைவான ஞானம் தனக்கும் இருப்பதாக கூறுவதாகும். இவ்வாறு கூறுவது வழிகேடாகவும், இறைநிராகரிப்பாகவும் இருக்கிறது.

وَلَقَدْ عَلِمُوا لَمَنِ اشْتَرَاهُ مَا لَهُ فِي الْآخِرَةِ مِنْ خَلَقٍ

இன்னும் அச் சூனியத்)தை எவர் விலைக்கு வாங்கிக்கொண்டாரோ அவருக்கு மறுமையில் எந்த பாக்கியமும் இல்லை என்பதை திட்டமாக அவர்கள் அறிந்திருக்கின்றனர். (2:102)

சூனியம் என்பது மேலே நாம் பார்த்த வகையில்தான் இருக்கும் என்றால் அதனை குஃபர், ஷிர்க் மற்றும் கொள்கைக்கு முரணானது என்று கூறுவதில் எவ்வித சந்தேகமும் இல்லை. மேலும் சூனியத்தில் ஈடுபடுபவனைக் கொல்வது கட்டாயமாகும். ஸஹாபாக்கள் சிலர் சூனியக்காரர்களை கொன்றிருக்கிறார்கள்.

சூனியம் மற்றும் சூனியக்காரர்கள் தொடர்பான விஷயத்தில் மக்கள் மிகவும் அலட்சியமாகவே இருக்கின்றனர். ஆகவேதான் அதனை கலைகளில் ஒரு கலையாக கருதி பெருமைப்படுகின்றனர். அதில் ஈடுபடுபவர்களுக்கு பரிசும், ஊக்கமும் அளித்து வருகின்றனர். மேலும் சூனியக்காரர்களுக்காக விழா மற்றும் நிகழ்ச்சிகளை ஏற்பாடு செய்கின்றனர். அந்த நிகழ்ச்சிகளில் பல நட்பர்கள் பார்வையாளர்களாக கலந்துகொண்டு சூனியக்காரர்களுக்கு உற்சாகமும், ஆதரவும் அளிக்கின்றனர். இந்த நிலையானது மார்க்கத்தைப் பற்றிய போதிய ஞானம் இல்லாததாலும், இஸ்லாமியக் கொள்கை தொடர்பான விஷயத்தில் அலட்சியப் போக்குடன் இருப்பதாலும் ஏற்பட்டதாகும். இவ்வாறு செய்வது மார்க்கத்தின் அடிப்படைகளை கேலி செய்வதற்கு இடமளிப்பதாகும்.

2. குறிபார்த்தல் மற்றும் ஜோதிடம்

இந்த இரண்டின் மூலம் மறைவான ஞானம், மறைவான விஷயங்கள் பற்றிய அறிவு தனக்கு இருப்பதாக வாதிடப்படுகிறது. உதாரணத்திற்கு, எதிர்காலத்தில் பூமியில் என்ன நிகழ்வுகள் ஏற்படும், அதனால் என்ன மாற்றங்கள் ஏற்படும். மேலும் தொலைந்துபோன பொருட்கள் எந்த இடத்தில் உள்ளன எனக் கூறுவது. இந்த தகவல்கள் அனைத்தும்

உண்மையில் வானிலிருந்து திருட்டுத்தனமாக செய்திகளைக் கேட்டு வரும் ஷைத்தான்களின் உதவியைக்கொண்டே கூறப்படுகின்றன.

அல்லாஹ் கூறுகிறான்:

هَلْ أُنَبِّئُكُمْ عَلَىٰ مَن تَنَزَّلُ الشَّيَاطِينُ تَنَزَّلُ عَلَىٰ كُلِّ أَفَّاكٍ أَثِيمٍ يُلْقُونَ
السَّمْعَ وَآكُثْرُهُمْ كَاذِبُونَ

(விசுவாசிகளே) ஷைத்தான்கள் எவரீது இறங்குகின்றனர் என்பதை உங்களுக்கு நான் அறிவிக்கட்டுமா? (செயலால்) பாவி யான (சொல்லால்) அதிகமாக பொய்கூறும் ஒவ்வொருவரின் மீதும் அவர்கள் இறங்குகின்றனர். தாங்கள் கேள்விப்பட்டதை (அப்பொய்யர்களின் காதுகளில்) போடுகிறார்கள். அவர்களில் பெரும்பாலோர் (பெரும்) பொய்யர்களே! (26:221 - 223)

ஷைத்தான்கள், வானில் மலக்குகளின் பேச்சுகளிலிருந்து சிலவற்றை திருட்டுத்தனமாக பெற்று அந்த செய்திகளை குறிசொல்பவனின் காதுகளில் போடுகின்றன. குறிசொல்பவன் அந்த ஓர் உண்மையோடு நூறு பொய்களை கலந்துவிடுகிறான். மக்களும் அந்த ஓர் உண்மை வார்த்தைக்காக அந்த உண்மையோடு கலந்த அவனது பொய்யையும் உண்மையென நம்புகின்றனர். (புகாரி 5762)¹

அல்லாஹ் ஒருவன் மட்டுமே மறைவான ஞானத்தை அறிகிறான். யாரொருவர் குறிசொல்வதின் மூலம் அல்லது மற்ற ஏதேனும் ஒரு வழிமுறையின் மூலம் தனக்கு மறைவான ஞானம் இருப்பதாக வாதிடுகிறானோ அல்லது இவ்வாறு வாதிடுபவனை உண்மைப்படுத்துகிறானோ அவன் அல்லாஹ்விற்கு மட்டுமே இருக்கும் தனித்தன்மையான மறைவான ஞானத்தில் மற்றவர்களை அவனுக்கு இணையாக்குகிறான். குறி சொல்பவன் ஷிர்க்கின் துணையில்லாமல் குறி சொல்லவே முடியாது. ஏனெனில் இதில்

1. ஆயிஷா رضي الله عنها கூறினார்கள்: இறைத்தூதர் (ஸல்) அவர்களிடம் சிலர் சோதிடர்களைப் பற்றிக் கேட்டார்கள். 'அவர்களின் கருத்து (பொருட்படுத்தத் தக்க) ஒன்றுமில்லை' என்று இறைத்தூதர் ﷺ அவர்கள் கூறினார்கள். மக்கள், 'இறைத்தூதர் அவர்களே! இந்தச் சோதிடர்கள் சில வேளைகளில் எங்களுக்கு ஒன்றை அறிவிக்க, அது உண்மையாகி விடுகிறதே (அது எப்படி?)' என்று கேட்டார்கள். அதற்கு இறைத்தூதர் ﷺ அவர்கள், 'அந்த உண்மையான சொல் ஜின்னிடமிருந்து சோதிடன் எடுத்துக் கொண்டதாகும். அது தன் (சோதிட) நண்பனின் காதில் அதைப் போட அதனுடன் அவர்கள் நூறு பொய்களைக் கலந்து விடுவார்கள்' என்று பதிலளித்தார்கள்.

ஷைத்தான்களின் நெருக்கத்தை பெறுவதற்காக அந்த ஷைத்தான்கள் விரும்புகின்ற ஷிர்க்கான காரியங்கள் செய்யப்படுகின்றன.

அல்லாஹ்விற்கு மட்டுமே இருக்கும் மறைவான ஞானத்தில், மற்றவர்களை இணையாக்குவது அவனது ரூபிய்யத்தில் (அல்லாஹ்வை இரட்சகனாக ஏற்பதில்) இணைவைத்தலை ஏற்படுத்துகிறது. மேலும் இதனுடன் அல்லாஹ் அல்லாதவர்களின் நெருக்கத்தை பெறுவதற்காக வணக்கங்களிலிருந்து சில காரியங்கள் செய்யப்படுவதால் அவனது உலூஹிய்யத்தி (அல்லாஹ்வை மட்டுமே வணங்க வேண்டும் என்பதிலும்) இணைவைத்தல் ஏற்படுகிறது.

عَنْ أَبِي هُرَيْرَةَ وَالْحَسَنِ عَنِ النَّبِيِّ ﷺ قَالَ: مَنْ آتَى كَاهِنًا أَوْ عَرَافًا فَصَدَّقَهُ
بِمَا يَقُولُ فَقَدْ كَفَرَ بِمَا أَنْزَلَ عَلَيَّ مُحَمَّدٌ

நபி ﷺ அவர்கள் கூறினார்கள்: எவர் குறிசொல்பவனிடம் அல்லது ஜோதிடனிடம் வந்து அவர்கள் சொல்வதை உண்மையென நம்புகிறாரோ அவர் முஹம்மத் ﷺ அவர்கள் மீது இறக்கியருளப்பட்ட அல்குர்ஆனை நிராகரித்தவராவார். (அறிவிப்பாளர்: அபூஹுரைரா رضي الله عنه, நூல்: அஹமத் - 9784)

குறி சொல்லுதல், ஜோதிடம் ஆகியவற்றால் ஏற்படும் விபரீதத்தை மக்களுக்கு தெரியப்படுத்துவதும், எச்சரிக்கை செய்வதும் அவசியமானதாகும். நிச்சயமாக சூனியம், குறிபார்த்தல் மற்றும் ஜோதிடம் போன்றவற்றைக் கொண்டு மனிதர்களின் கொள்கையோடு விளையாடப்படுகிறது. இதில் ஈடுபடுபவர்கள் தங்களை மருத்துவர்கள்போல் காட்டிக்கொண்டு நோயாளிகளிடம் அல்லாஹ் அல்லாதவர்களுக்காக அறுத்து பலியிட கூறுகின்றனர். அதிலும் இன்னின்ன தன்மையுள்ள ஆடு மற்றும் கோழியை அறுக்க வேண்டும் என்றும் நிபந்தனையிடுகின்றனர். அல்லது ஷிர்க்கான வார்த்தைகள் கொண்ட தகடையும், தாயத்துகளையும் மாலை வடிவத்தில் உருவாக்கி நோயாளியின் கழுத்திலோ அல்லது அவர்களின் பெட்டிகளிலோ அல்லது வீடுகளிலோ தொங்க விடுகின்றனர்.

இன்னும் சிலர் மறைவான தகவல்களை தெரிவித்தும், தொலைந்துபோன பொருட்களின் இருப்பிடத்தை அறிவித்தும் தங்களுக்கு மறைவான ஞானம் இருப்பதாக காட்டிக்கொள்கின்றனர். அறியாமையில் இருக்கும் மக்கள் இவர்களிடம் வந்து தொலைந்துபோன பொருட்களைப் பற்றி

கேட்டால் அதனைப் பற்றிய விபரத்தை அறிவிக்கின்றனர். அல்லது தனது பணியாட்களான ஷைத்தான்களின் உதவியுடன் அந்தப் பொருட்களை அம்மக்கள் முன் கொண்டு வருகின்றனர்.

இன்னும் சிலர் தங்களை இறைநேசர்களாக காட்டிக்கொண்டு அதிசயம் மற்றும் கராமத்துகளை நிகழ்த்துவதுபோல் நெருப்பில் நுழைவார்கள். ஆனால் அது அவர்களை எரிக்காது. தன்னை ஆயுதம் கொண்டு தாக்கிக் கொள்வார்கள் அல்லது வேகமாக செல்லும் வாகனத்தின் கீழ் படுத்துக் கொள்வார்கள். ஆனால் இதனால் எவ்வித காயமும் அவர்களுக்கு ஏற்படாது. இதைப் போன்ற பல ஏமாற்று வேலைகளை ஷைத்தானிய செயலான சூனியத்தின் மூலம் நிகழ்த்துகின்றனர். இவ்வாறாக செய்து மனிதர்கள் மத்தியில் குழப்பங்களை ஏற்படுத்துகின்றனர். பிர்அவ்னுடைய சூனியக்காரர்கள் சூனியத்தின் மூலம் கயிறு மற்றும் தடிகளை பாம்பு போன்ற தோற்றத்தை தங்களின் சூனியத்தை கொண்டு ஏற்படுத்தியதை போன்று இவர்களும் மக்களின் முன்னிலையில் பல அதிசயங்களை நிகழ்த்துகின்றனர்.

ஷெய்குல் இஸ்லாம் இப்னுத் தைமிய்யா ﷺ அவர்கள் அல்பதாஹிய்யத்துல் அஹமதிய்யா என்பவரோடு சூனியம் தொடர்பாக நடந்த விவாதத்தை குறிப்பிடுகின்றனர்: பதாஹிய்யாவின் தலைவர் தனது சப்தத்தை உயர்த்தியவாறு கூறினார். நாங்கள் பல நிகழ்வுகளையும் அதிசயங்களையும் நிகழ்த்தக் கூடியவர்கள். நெருப்பிலே இறங்கினாலும் அது எங்களை கரிக்காது என்றார். எனவே இந்த அதிசயங்களின் காரணத்தால் அவர்களின் சக்தியை மற்றவர்கள் ஏற்றுக்கொள்ள வேண்டும் என்றார்.

ஷெய்குல் இஸ்லாம் அவர்கள் கூறுகிறார்கள்: நானும் எனது சப்தத்தை உயர்த்தி கோபமாகக் கூறினேன். நான் கிழக்கில் இருந்து மேற்கு வரை உள்ள எல்லா அஹமதியாக்களையும் முன்னிலைப்படுத்திக் கூறுகிறேன். நீங்கள் என்ன சாகசங்களை நெருப்பிலே நிகழ்த்துகிறீர்களோ அதே சாகசங்களை நானும் நிகழ்த்துவேன். யாரை நெருப்பு கரிக்கிறதோ அவர் தோற்றவராவார். அவர் மீது அல்லாஹ்வின் சாபம் ஏற்பட்டும் என்றேன். ஆனால் நெருப்பில் இறங்குவதற்கு முன் நாம் நமது உடலை காடி மற்றும் வெந்நீரால் கழுவிக்கொள்ள வேண்டும் என்றேன்.

தலைவர்களும், மக்களும் என்னிடம் இதுபற்றிக் கேட்டபோது நான்

கூறினேன்: இந்த அஹ்மதிய்யாக்கள் நெருப்பில் இறங்குவதற்கு முன் தந்திரமாக தங்களுடைய உடம்பில் தவளையின் எண்ணெய், தேங்காயின் மேல்பகுதி மற்றும் பளிங்கு கற்கள் போன்றவற்றை பயன்படுத்தி அவற்றை தன்னுடைய உடம்பில் தடவிக் கொள்கின்றனர்.

இதனை அறிந்த மக்கள் கூச்சலிட்டனர். அவர் தன்னுடைய சக்தியை வெளிப்படுத்தும் விதமாக நானும் நீங்களும் ஒரு போர்வையில் சுருட்டப்பட்டு நமது உடம்பில் நெருப்பை தடவி கொள்வோம் என்றார். நானும் அவரை வாருங்கள் அவ்வாறு செய்வோம் என்று திரும்பத் திரும்பக் கூறினேன். உடனே அவர் தனது மேலாடையை விளக்கிட முனைந்தார். ஆனால் நான் காடி, வெந்நீரில் கழுவிய பிறகே நெருப்பில் இறங்குவோம் என்றேன். அவர் தன்னுடைய பழக்கத்திற்கு ஏற்ப யார் அமீரை நேசிக்கிறாரோ அவர் விறகுகளை அல்லது விறகு குவியல்களை சேகரிக்கட்டும் என்றார்.

உடனே நான் இவ்வாறு செய்வதினால் காலதாமதமாகும். மேலும் மக்களும் கலைந்து விடுவார்கள் நம்முடைய நோக்கம் நிறைவேறாது. எனவே ஒரு விளக்கில் என்னுடைய விரலையும் உங்களின் விரலையும் விடுவோம். அதற்கு முன்பு அதனை நன்றாகக் கழுவிக்கொள்வோம் யாருடைய விரல் எரிந்து விடுகின்றதோ அவர் மீது அல்லாஹ்வின் சாபம் ஏற்பட்டும். மேலும் அவரே தோல்வி அடைந்தவராவார் என்றேன். நான் இதனை கூறியவுடன் அவர் கலக்கமடைந்தார் இழிவடைந்தார். (மஜ்முஉல் ஃபதாவா 11 - 465,466)

இந்த நிகழ்வை இங்கு குறிப்பிடுவதற்கான காரணம்: பொய்யர்கள் இவ்வாறான மறைவான தந்திரங்களைக் கொண்டு மக்களை ஏமாற்றுகின்றனர் என்பதைத் தெளிவுப்படுத்தவே.



தர்காக்கள் மற்றும் கப்றுகளுக்காக நோர்சைச, அன்பளிப்புச் செய்வது மற்றும் அவற்றை கண்ணியப்படுத்துவது

நபி ﷺ அவர்கள் இணைவைப்பு ஏற்படுவதற்கான அனைத்து வழிகளையும் அடைத்துவிட்டார்கள். அதனைப் பற்றி அதிகமாகவே எச்சரித்தும் விட்டார்கள். அதில் ஒன்றான கப்றுகளில் எந்தக் காரியங்களைச் செய்தால் அது வணக்கமாகும், அங்கு அடக்கமாகி உள்ளவர்களை எவ்வாறு புகழ்ந்தால் அது வரம்பு மீறுதலாகும் என்ற அளவுகோலையும் தெளிவுபடுத்தியுள்ளார்கள்.

1. அவ்லியாக்கள், நல்லடியார்களைப் புகழ்வது என்ற பெயரில் நடக்கும் வரம்பு மீறுதலைப் பற்றி நபி ﷺ அவர்கள் எச்சரித்துள்ளார்கள். ஏனெனில் இந்த வரம்பு மீறுதலே அவர்களை வணங்குவதற்கு வழியை ஏற்படுத்துகிறது.

قَالَ أَيُّكُمْ وَالْغُلُوفِ إِنَّمَا هَلَكَ مَنْ كَانَ قَبْلَكُمْ بِالْغُلُوفِ فِي الدِّينِ

நபி ﷺ அவர்கள் கூறினார்கள், வரம்பு மீறுதலில் எச்சரிக்கையாக இருங்கள். ஏனெனில் உங்களுக்கு முன் சென்றவர்கள் மார்க்கத்தில் வரம்பு மீறியதாலேயே அழிந்தார்கள். (அஹ்மத் - 3305, இப்னுமாஜா - 3144)

عَنْ ابْنِ عَبَّاسٍ سَمِعَ عُمَرَ رَضِيَ اللَّهُ عَنْهُ يَقُولُ عَلَى الْمِنْبَرِ سَمِعْتُ النَّبِيَّ صَلَّى اللَّهُ عَلَيْهِ وَسَلَّمَ يَقُولُ:
لَا تُظْرُونِي كَمَا أَطْرَتِ النَّصَارَى ابْنَ مَرْيَمَ ، فَإِنَّمَا أَنَا عَبْدُهُ ، فَقُولُوا عَبْدُ اللَّهِ
وَرَسُولُهُ

நபி ﷺ அவர்கள் கூறினார்கள்: கிறித்தவர்கள் மர்யமின் மைந்தரை அளவுகடந்து புகழ்ந்ததைப் (கடவுள் நிலைக்கு உயர்த்தி விட்டதைப்) போன்று என்னை நீங்கள் புகழாதீர்கள். நான் அல்லாஹ்வின் அடிமையாக இருக்கிறேன். எனவே என்னை அல்லாஹ்வின் அடிமை, அவனது தூதர் என்றே சொல்லுங்கள் என்று கூறினார்கள் என மிம்பரின் மீதிருந்தபடி உமர் ரு அவர்கள் சொல்ல நான் கேட்டிருக்கிறேன். (அறிவிப்பாளர்: இப்னு அப்பாஸ் ரு, நூல்: புகாரி - 3445)

2. நபி ﷺ அவர்கள், கபற்கள் மீது கட்டடங்கள் எழுப்புவதைப் பற்றியும் எச்சரித்துள்ளார்கள்:

عَنْ أَبِي وَائِلٍ عَنْ أَبِي الْهَيَّاجِ الْأَسَدِيِّ قَالَ قَالَ لِي عَلِيُّ بْنُ أَبِي طَالِبٍ أَلَا أَبْعَثُكَ عَلَى مَا بَعَثَنِي عَلَيْهِ رَسُولُ اللَّهِ صَلَّى اللَّهُ عَلَيْهِ وَسَلَّمَ أَنْ لَا تَدْعَ تِمْنَالًا إِلَّا طَمَسْتَهُ وَلَا قَبْرًا مُشْرِفًا إِلَّا سَوَّيْتَهُ.

அபுல் ஹய்யாஜ் கூறுகிறார்கள்: நபி ﷺ அவர்கள் என்னை எந்தப் பணிக்காக அனுப்பினார்களோ, அதே பணிக்காக உங்களை நான் அனுப்புகிறேன், எந்த ஒரு சிலையையும் உடைக்காமலும், எந்த ஒரு கப்ரையும் தரைமட்டமாக்காமலும் விட்டுவிடாதீர்கள் என அலீ ரு அவர்கள் என்னிடம் கூறினார்கள். (அறிவிப்பாளர்: அபூவாயில் ரு, நூல்: முஸ்லிம்)

கபற்கள் பூசப்படுவதையும், உயர்த்தப்படுவதையும் நபி ﷺ அவர்கள் தடை செய்துள்ளார்கள்.

عَنْ جَابِرٍ قَالَ قَالَ نَهَى رَسُولُ اللَّهِ صَلَّى اللَّهُ عَلَيْهِ وَسَلَّمَ أَنْ يُجَصَّصَ الْقَبْرُ وَأَنْ يُقَعَّدَ عَلَيْهِ وَأَنْ يُبْنَى عَلَيْهِ.

நபி ﷺ அவர்கள் கப்றுகள் பூசப்படுவதையும், அதன் மீது அமர்வதையும் மற்றும் அதன் மீது கட்டிடங்கள் உயர்த்தப்படுவதையும் தடை செய்துள்ளார்கள். (அறிவிப்பாளர்: ஜாபிர் ரஹ், நூல்: முஸ்லிம்)

3. நபி ﷺ அவர்கள் கப்றுகளில் தொழுவதையும் தடை செய்துள்ளார்கள்.

عَنْ عُبَيْدِ اللَّهِ بْنِ عَبْدِ اللَّهِ بْنِ عُتْبَةَ أَنَّ عَائِشَةَ وَعَبْدَ اللَّهِ بْنَ عَبَّاسٍ قَالَا لَمَّا نَزَلَ بِرَسُولِ اللَّهِ ﷺ طَفِقَ يَطْرُحُ خَمِيصَةً لَهُ عَلَى وَجْهِهِ، فَإِذَا اغْتَمَّ بِهَا كَشَفَهَا عَنْ وَجْهِهِ، فَقَالَ وَهُوَ كَذَلِكَ لَعْنَةُ اللَّهِ عَلَى الْيَهُودِ وَالنَّصَارَى
اتَّخَذُوا قُبُورَ أَنْبِيَائِهِمْ مَسَاجِدَ يُحْدِثُونَ مَا صَنَعُوا

ஆயிஷா ரஹ், இப்னு அப்பாஸ் ரஹ் ஆகியோர் கூறியதாவது: அல்லாஹ்வின் தூதர் ﷺ அவர்களுக்கு இறப்பு நெருங்கிவிட்டபோது தம் முகத்தின் மீது வேலைப்பாடுகள் கொண்ட கருப்புத்துணி ஒன்றைப் போட்டுக் கொண்டார்கள். வெப்பத்தை உணரும்போது அதைத் தம் முகத்திலிருந்து விலக்கிவிடுவார்கள்.

அதே நிலையில் அவர்கள் இருந்துகொண்டிருக்க, யூதர்கள், கிறித்தவர்கள் மீது அல்லாஹ்வின் சாபம் ஏற்பட்டும்மா! அவர்கள் தங்கள் தூதர்களின் அடக்கத் தலங்களை வணக்கத் தலங்களாக ஆக்கிக்கொண்டார்கள். அவர்கள் செய்ததைப்போன்று நீங்களும் செய்து விடாதீர்கள் என தம் சமுதாயத்தாரை எச்சரித்தார்கள்.

புகாரியின் மற்றொரு அறிவிப்பில் கூடுதலாக,

لَوْلَا ذَلِكَ أُبْرِزَ قَبْرُهُ، غَيْرَ أَنَّهُ خَشِيَ أَوْ خُشِيَ أَنْ يُتَّخَذَ مَسْجِدًا

நபிமார்களின் கப்றுகள் வணக்கத் தலங்களாக ஆக்கப்பட்டுவிடும் என்ற அச்சம் மட்டும் இல்லாமல் இருந்தால் நபி ﷺ அவர்களின் அடக்கத் தலமும் திறந்தவெளியில் அமைக்கப்பட்டிருக்கும். எனினும் நபி ﷺ அவர்கள் இந்த விஷயத்தில் பயந்தே இருந்தார்கள். அல்லது அவர்களின் அடக்கத் தலமும் வணக்கத் தலமாக ஆக்கப்பட்டுவிடுமோ என்ற பயம் நபி ﷺ அவர்களுக்கு ஏற்பட்டிருக்கிறது. (புகாரி- 1390)

முஸ்லிமின் அறிவிப்பில்,

أَلَا وَإِنَّ مَنْ كَانَ قَبْلَكُمْ كَانُوا يَتَّخِذُونَ قُبُورَ أَنْبِيَائِهِمْ وَصَالِحِيهِمْ مَسَاجِدَ
أَلَا فَلَا تَتَّخِذُوا الْقُبُورَ مَسَاجِدَ إِنِّي أَنهَأَكُم عَنْ ذَلِكَ

நபி ﷺ அவர்கள் கூறினார்கள்: அறிந்து கொள்ளுங்கள்! உங்களுக்கு முன்னிருந்தவர்கள் தங்களுடைய நபிமார்கள் மற்றும் நல்லோர்களின் அடக்கத் தலங்களை வணக்கத் தலங்களாக ஆக்கிக்கொண்டார்கள். எச்சரிக்கை! நீங்கள் அடக்கத் தலங்களை வணக்கத் தலங்களாக ஆக்கி விடாதீர்கள். அவ்வாறு செய்ய வேண்டாம் என நான் உங்களுக்கு தடை விதிக்கிறேன். (முஸ்லிம்- 925)

கபற்களை மஸ்ஜிதுகளாக ஆக்குவதென்பது அங்கு தொழுவதையே குறிக்கும். அங்கு மஸ்ஜிதுகள் இல்லையென்றாலும் சரியே. ஏனெனில் பூமியல் எந்த இடத்தில் தொழுகையை நிறைவேற்ற நாடினாலும் அது அந்த இடத்தை மஸ்ஜிதாக ஆக்கியதைப் போன்றதாகும்.

جُعِلَتْ لِي الْأَرْضُ مَسْجِدًا وَطَهُورًا

நபி ﷺ அவர்கள் கூறினார்கள்: பூமி முழுவதும் தொழுமிடமாகவும், தூய்மை (தயம்மும்) செய்வதற்கேற்றதாகவும் எனக்கு ஆக்கப்பட்டுள்ளது. (புகாரி - 335)

மனிதர்களில் அதிமானோர் நபி ﷺ அவர்களின் இந்தத் தடைகளுக்கு மாற்றமாகவே நடக்கின்றனர். நபி ﷺ அவர்கள் எதுபற்றி எச்சரித்தார்களோ அதை மிகச் சாதாரணமாக செய்து வருகின்றனர். நபி ﷺ அவர்களின் எச்சரிக்கையை அலட்சியப்படுத்தியதன் விளைவாகவே இன்று பெரிய ஷிர்க்கில் சிக்கித் தவிக்கின்றனர். கபற்களின் மீது மஸ்ஜிதுகளையும், மஜாரங்களையும் மற்றும் நினைவிடங்களையும் எழுப்பி வருகின்றனர். கபறில் உள்ளவர்களுக்காக அறுத்து பலியிடுவது, அவர்களிடம் துஆ கேட்பது, உதவி தேடுவது, நேர்ச்சை செய்வது போன்ற ஷிர்க்கான செயல்களை செய்கின்றனர்.

அறிஞர் இப்னுல் கய்யிம் ﷺ அவர்கள் கூறுகிறார்கள்: கபற்கள் தொடர்பாக

அல்லாஹ்வின் தூதர் ﷺ அவர்களின் சுன்னத்துகளையும், ஏவல்களையும், தடுத்தவைகளையும் மற்றும் நபி ﷺ அவர்களின் கட்டளைப்படி வாழ்ந்து சென்ற ஸஹாபாக்களின் செயல்களை ஒருபுறமும், இன்று கப்துகளில் பெரும்பாலும் மனிதர்கள் செய்கின்ற செயல்களை மறுபுறமும் வைத்துப் பார்த்தால் அவை இரண்டும் ஒன்றுக்கொன்று எதிரானதாகவும், ஒன்றை மற்றதோடு இணைக்கவே முடியாத அளவிற்கு முரண்படக் கூடியதாகவும் இருப்பதை காணலாம்.

நபி ﷺ அவர்கள் கப்துகளில் தொழுவதை தடுத்துள்ளார்கள் ஆனால் இவர்களோ அங்குதான் தொழுகையை நடத்துகின்றனர். அங்கு மஸ்ஜிதுகள் எழுப்பப்படுவதை நபி ﷺ அவர்கள் தடுத்துள்ளார்கள், ஆனால் இவர்களோ அங்கு மஸ்ஜிதுகளை எழுப்பியதோடு அல்லாமல் அதனை காட்சிப் பொருளாகவும் நினைவுச் சின்னமாகவும் ஆக்கிவிட்டனர்.

நபி ﷺ அவர்கள் கப்துகள் மீது விளக்குகள் ஏற்றுவதைத் தடுத்துள்ளார்கள். ஆனால் இவர்களோ அங்கு மாடங்களை ஏற்படுத்தி அதில் விளக்குகளை ஏற்றுகின்றனர். மேலும் நபி ﷺ அவர்கள் அங்கு பெருநாள் போன்ற விழாக்கள் கொண்டாடப்படுவதை தடுத்துள்ளார்கள், ஆனால் இவர்களோ அங்கு பெருநாள் போன்ற விழாக்களை கொண்டாடுகின்றனர். அந்த கப்துகளின் பெயரால் அறுத்துப் பலியிடவும் செய்கின்றனர்.

நபி ﷺ அவர்கள் கப்துகளை பூமிக்கு சமமாக ஆக்கக் கட்டளையிட்டார்கள்.

عَنْ أَبِي وَائِلٍ عَنْ أَبِي الْهَيَّاجِ الْأَسَدِيِّ قَالَ قَالَ لِي عَلِيُّ بْنُ أَبِي طَالِبٍ أَلَّا أَبْعُثَكَ عَلَى مَا بَعَثَنِي عَلَيْهِ رَسُولُ اللَّهِ ﷺ أَنْ لَا تَدْعَ تَمَثَالًا إِلَّا طَمَسْتَهُ وَلَا قَبْرًا مُشْرِفًا إِلَّا سَوَّيْتَهُ.

அபுல் ஹய்யாஜ் கூறுகிறார்கள்: நபி ﷺ அவர்கள் என்னை எந்தப் பணிக் காக அனுப்பினார்களோ, அதே பணிக்காக உங்களை நான் அனுப்பு கிறேன், எந்த ஒரு சிலையையும் உடைக்காமலும், எந்த ஒரு கப்ரையும் தரைமட்டமாக்காமலும் விட்டு விடாதீர்கள் என அலீ ؑ அவர்கள் என்னிடம் கூறினார்கள். (அறிவிப்பாளர்: அபூவாயில் ؑ, நூல்: முஸ்லிம்)

أَنَّ ثَمَامَةَ بْنَ شَفِيٍّ حَدَّثَهُ قَالَ كُنَّا مَعَ فَضَالَةَ بْنِ عُبَيْدٍ بِأَرْضِ الرُّومِ بِرُودَسَ
فَتَوَفَّى صَاحِبٌ لَنَا فَأَمَرَ فَضَالَةَ بْنَ عُبَيْدٍ بِقَبْرِهِ فَسَوَّى ثُمَّ قَالَ سَمِعْتُ
رَسُولَ اللَّهِ ﷺ يَأْمُرُ بِتَسْوِيَتِهَا.

நாங்கள் ஃபுஜாலா பின் உபைதுடன் ரோம் நகரில் பிருதோஸ் எனும் இடத்தில் இருந்தோம். எங்களின் தோழர் ஒருவர் இறந்துவிட்டார். அப்போது ஃபுஜாலா அவர்கள் அவரின் கப்ரை சமப்படுத்த கூறிவிட்டுச் சொன்னார்கள்: நான் நபி ﷺ அவர்களிடமிருந்து கப்றுகளை சமப்படுத்த வேண்டும் என்ற கட்டளையை கேட்டிருக்கிறேன் என்றார்கள். (முஸ்லிம் - 2286)

நபி ﷺ அவர்களின் ஹதீஸ்களில் உள்ள இந்தக் கட்டளைக்கு மக்கள் மாற்றமாகவே நடக்கின்றனர். கப்றுகளை வீடுகளைப் போன்று உயரமாக எழுப்புகின்றனர். மேலும் அதன் மீது மாடத்தை ஏற்படுத்துகின்றனர்.

பிறகு இப்பினால் கய்யிம் ﷺ அவர்கள் கூறுகிறார்கள்: அல்லாஹ்வின் தூதர் அவர்கள் கப்றுகள் தொடர்பாக கொண்டு வந்த ஷரியத் சட்டங்களையும், அது தொடர்பாக இதுவரை நாம் மேலே பார்த்த நபி ﷺ அவர்களின் தடைகளையும், மக்கள் கப்றுகளில் செய்யும் காரியங்களையும், அவர்களின் நோக்கங்களையும் நீங்கள் பார்த்தால் இவை இரண்டுக்கும் மத்தியில் பெரும் முரண்பாட்டைக் காண்பீர்கள். முஸ்லிம் சமுதாயத்தில் இந்த கப்றுகளினால் ஏற்பட்ட விபரீதங்களும், குழப்பங்களும் மிக அதிகமானதாகும். அந்த விபரீதங்களை கட்டுக்குள் அடக்குவது என்பது எவராலும் இயலாத ஒன்றாகும் என்பதில் எவ்வித சந்தேகமுமில்லை.

நபி ﷺ அவர்கள் கப்றுகளை ஜியாரத் செய்வதற்கு அனுமதியளித்தது, ஜியாரத் செய்பவருக்கு மறுமை சிந்தனை ஏற்படவும், ஜியாரத் செய்யப்படுபவருக்கு உபகாரமாகவும், பிரார்த்தனையாகவும், அல்லாஹ்வின் அருள் அவர் மீது ஏற்படுவதற்காகவும், அவருக்காக பாவமன்னிப்புக் கோருவதற்காகவும், அவரின் நிம்மதிக்காக பிரார்த்திப்பதற்காகவும் வேண்டியே ஆகும். ஆக ஜியாரத் செய்பவர் தனக்கும் மரணித்தவருக்கும் உபகாரம் செய்கிறார். ஆனால் இந்த முஷ்ரிக்களோ இந்த நல்ல நோக்கத்தையே மாற்றிவிட்டனர். மரணித்தவர்களை அழைப்பதற்கும், அவர்களிடம் பிரார்த்திப்பதற்கும்,

தங்களுடைய தேவைகளைக் கேட்பதற்குமே கப்றுகளுக்குச் செல்கின்றனர். அங்குச் சென்றால் நம் வாழ்வில் அபிவிருத்தி ஏற்படும். நமது எதிரிகளுக்கு எதிராக இவர்கள் நமக்கு உதவுவார்கள் போன்ற ஷிர்க்கான காரியங்களை செய்வதற்காகவே இவர்கள் ஜியாரத் செய்கின்றனர். இவ்வாறு ஷிர்க்கான காரியங்களை செய்வதே ஜியாரத்தின் அடிப்படை நோக்கம் என்பதைப் போல் ஆக்கிவிட்டார்கள்.

இவ்வாறான நோக்கங்களின் அடிப்படையில் ஜியாரத் செய்பவர் தனக்கும், இறந்தவருக்கும் தீயதையே நாடுகிறார். மேலும் அவர் இவ்வாறு தடுக்கப்பட்ட காரியங்களை செய்வதால் அல்லாஹ் ஏற்படுத்திய மார்க்கத்தில் இறந்தவருக்காக பிராத்திப்பதும், அல்லாஹ்வின் அருள் அவர் மீது ஏற்பட வேண்டுவதும் மற்றும் அவருக்காக பாவமன்னிப்புத் தேடுவதும் போன்ற நல்ல காரியங்களை இழந்துவிடுகிறார். (இகாஸத்துல் லஹஃபான், 1/215-217)

இதுவரை பார்த்த தகவல்களின் அடிப்படையில் கப்றுகள் மற்றும் தர்காக்களில் நேர்ச்சை செய்வது, அவர்களுக்காக அறுத்து பலியிடுவது பெரிய இணைவைப்பாகும் என்பதைத் தெளிவாக அறியலாம். கப்றுகளை உயர்த்தக் கூடாது. அவைகளை மஸ்ஜிதுகளாக ஆக்கக் கூடாது என்ற நபி ﷺ அவர்களின் கட்டளைக்கு மாற்றமாக நடந்ததே கப்றுகளில் நடக்கும் ஷிர்க்கான காரியங்கள் ஏற்படுவதற்கு அடிப்படைக் காரணமாகும்.

ஏனெனில், எப்போது கப்றுகள் கட்டடங்களாக எழுப்பப்பட்டு அவற்றிக்கு அருகில் மஸ்ஜிதுகளும், தர்காக்களும் நிறுவப்பட்டனவோ, அப்போதே அறியாமையில் இருக்கும் மக்கள் இங்கு அடக்கமாகி இருப்பவர்கள் நமக்கு பலனளிப்பார்கள், நமது இடர்களை நீக்குவார்கள், யார் அவர்களிடம் உதவி தேடுகின்றாரோ அவருக்கு உதவுவார்கள். யார் அவர்களை நாடி செல்கிறார்களோ அவர்களின் தேவையைப் பூர்த்தி செய்வார்கள் என எண்ண ஆரம்பித்துவிட்டார்கள். ஆகவேதான் அவர்களுக்காக நேர்ச்சை செய்கின்றனர், அறுத்து பலியிடுகின்றனர்.

இப்படியாக இந்த கப்றுகள் அல்லாஹ்வை தவிர்த்து வணங்கப்படக்கூடிய சிலைகளைப் போன்று ஆக்கப்பட்டு விட்டன. ஆகவேதான் நபி ﷺ அவர்கள் பிராத்தித்தார்கள்:

اللَّهُمَّ لَا تَجْعَلْ قَبْرِي وَثَنًا

நபி ﷺ அவர்கள் யா அல்லாஹ்! எனது கப்றை வணங்கப்படும் சிலைகளை போன்று ஆக்கிவிடாதே என்று பிராத்தித்தார்கள். (அல்முஅத்தா, அஹமத்-7561)

இவ்வாறாக நபி ﷺ அவர்கள் பிராத்திக்கவில்லை எனில் மற்றவர்களின் கப்றுகளில் மார்க்கத்திற்கு முரணாக நடக்கின்ற நிகழ்வுகள் நபி ﷺ அவர்களின் கப்றிலும் நடந்திருக்கும்.

இன்று இஸ்லாமிய நாடுகளில் வசிப்பவர்கள்கூட கப்றுகளை வணங்குவதைக் காணலாம். நபி ﷺ அவர்கள் செய்த துஆவின் பரக்கத்தினாலேயே அவர்களின் கப்றை அல்லாஹ் பாதுகாத்துள்ளான். சில அறியாமையில் இருப்பவர்கள், குராபிகள் நபி ﷺ அவர்களின் பள்ளியில் மார்க்கத்திற்கு முரணான சில காரியங்களை செய்தாலும், நபி ﷺ அவர்களின் கப்றுகள் வரை செல்வதற்கு அவர்கள் சக்தி பெறவில்லை. ஏனெனில் நபி ﷺ அவர்களின் கப்று மஸ்ஜிதுந் நபவீயில் இல்லை. மாறாக அவர்களின் வீட்டில்தான் உள்ளது. மேலும் மதில் சுவர்களைக்கொண்டு தடுப்பு ஏற்படுத்தப்பட்டுள்ளது.

அல்லாமா இப்னுல் கய்யிம் ؒ தனது கவிதையில் குறிப்பிட்டதைப் போல, ஈருலகத்தின் இரட்சகன் நபியின் துஆவை ஏற்றுக்கொண்டான்.

அவர்களின் கப்றை மூன்று சுவர்களைக்கொண்டு தடுப்பாக்கிவிட்டான்.



சிலைகள் மற்றும் நினைவுச் சின்னங்களுக்கு கண்ணியமளிப்பது

அரபியில் சிலைகளை குறிப்பிட திம்ஸால் என்ற பதம் பயன்படுத்தப்படும். திம்ஸால் என்பதின் பன்மையே தமாஸீல் என்பதாகும். மனிதன் மற்றும் விலங்குகள் போன்ற உயிருள்ளவைகளுக்கு கொடுக்கப்படும் உருவங்களுக்கே தமாஸீல் என்று சொல்லப்படும். அரபியில் சின்னங்களை குறிப்பிட நஸப் என்ற பதம் பயன்படுத்தப்படும். அச்சின்னங்கள் கொடி மற்றும் கற்களைக் கொண்டதாக இருக்கும். முஷ்ரிக்கள் தங்களது தலைவரை நினைவுப்படுத்துவதற்காக அவர்களின் உருவங்களை எழுப்பி அவர்களின் பெயரில் உயிரினங்களை அறுத்து பலியிடுவார்கள்.

நபி ﷺ அவர்கள் உயிரினங்களுக்கு உருவம் அளிப்பதைப் பற்றி எச்சரித்துள்ளார்கள். குறிப்பாக மனிதர்களில் பெரும் மதிப்புடையவர்களான உலமாக்கள், மன்னர்கள், வணக்கசாலிகள், தலைவர்கள் போன்றவர்களின் உருவங்களை எழுப்புவதை குறித்து கடுமையாக எச்சரித்துள்ளார்கள். அந்த உருவங்கள் பலகையிலோ, படிவத்திலோ, சுவரிலோ, துணியிலோ அல்லது நவீன காலத்திலுள்ள வீடியோக்களிலோ அல்லது செதுக்கப்பட்ட சிற்ப வடிவிலோ அல்லது சிலை வடிவில் உள்ள உருவங்களிலோ இருந்தாலும் சரியே.

மேலும் மதில் சுவர்களில் உருவப்படங்கள் தொங்கவிடுவதையும், சிலைகள் மற்றும் நினைவுச் சின்னங்கள் எழுப்பப்படுவதையும் நபி ﷺ அவர்கள் தடை செய்துள்ளார்கள். ஏனெனில் இவை ஷிரீக் ஏற்படுவதற்கு காரணமாக

இருக்கின்றன. நிச்சயமாக உருவப்படங்கள் மற்றும் சிலைகளினாலேயே பூமியில் முதன்முதலாக ஷிர்க் தோன்றியது. நூஹ் ﷺ அவர்களின் சமூகத்தில் சில நல்லடியார்கள் மரணித்தபோது அவர்களின் சமூகத்தார்கள் இறந்தவர்களை நினைத்துக் கவலைப்பட்டார்கள். அப்போது ஷைத்தான் அவர்களின் உள்ளத்தில் அந்த நல்லடியார்கள் அமர்ந்திருந்த இடத்தில் அவர்களின் நினைவாக சிலைகளை எழுப்புவர்கள் அந்த சிலைகளுக்கு அந்த நல்லடியார்களின் பெயர்களைச் சூட்டுங்கள் என்ற எண்ணத்தை விதைத்தான். அவர்களும் அவ்வாறு செய்தனர். ஆனால் அந்த சிலைகளை அந்த மக்கள் வணங்கியதில்லை.

அவர்கள் இறந்த பிறகு அவர்களின் சந்ததியினர் மார்க்க அறிவு இல்லாததால் அந்தச் சிலைகளை வணங்க ஆரம்பித்தனர். இந்த நிலையில்தான் அல்லாஹ் நூஹ் ﷺ அவர்களை அந்தச் சமூகத்திற்கு நபியாக அனுப்பினான். அவர்கள் தனது சமூகத்தில் ஷிர்க் ஏற்படுவதற்கு காரணமாக இருந்த சிலை வழிப்பாட்டைத் தடுத்தார்கள். ஆனால் அவர்களின் சமூகம் நூஹ் ﷺ அவர்களின் அழைப்பை ஏற்க மறுத்து விட்டனர். எந்த நிறுவப்பட்ட உருவங்கள் அவர்களை சிலை வழிப்பாட்டின் பக்கம் திருப்பியதோ அதனை வணங்குவதிலேயே அவர்கள் உறுதியாக இருந்தார்கள்.

وَقَالُوا لَا تَدْرُنَّ إِلَهَتَكُمْ وَلَا تَذَرُنَّ وِدًّا وَلَا سُوعَاءً وَلَا يَغُوثَ وَيَعُوقَ وَنَسْرًا

மேலும் அவர்கள் (தம் சமூகத்தாரிடம்) உங்களுடைய (வணக்கத்திற்குரிய) தெய்வங்களை நிச்சயமாக நீங்கள் விட்டுவிடாதீர்கள். வத்து, ஸுவாஉ, எகூஸ், யஹூக், நஸ்ர் (ஆகிய விக் கிரகங்களையும்) நிச்சயமாக நீங்கள் விட்டுவிடாதீர்கள் என்றும் கூறினார்கள். (71:23)

எந்த நல்லடியார்களை நினைவுப்படுத்துவதற்காகவும், கண்ணியப்படுத்துவதற்காகவும் சிலைகள் உருவாக்கப்பட்டனவோ அந்த நல்லடியார்களின் பெயர்களே இந்த வசனங்களில் குறிப்பிடப்பட்டுள்ளது.

இந்த நினைவுச் சின்னங்களாலும், சிலைகளாலும் ஏற்பட்ட விபரீதங்களைப் பாருங்கள். இதுவே அல்லாஹ்விற்கு இணைவைப்பதற்கும், அவனின் தூதர்களோடு பகைமை கொள்வதற்கும், அவர்கள் வெள்ளத்தில் மூழ்கடிக்கப்பட்டதற்கும் காரணமாக இருந்தது. இப்படியாக அல்லாஹ்விட

மும், அவனது படைப்பினங்களிடமும் இந்த மக்கள் வெறுப்புக்குரியவர்களாக ஆகிவிட்டார்கள். சிலைகளை எழுப்புவதும், உருவங்கள் வரைவதும் மிகவும் பாரதூரமான விளைவை ஏற்படுத்துகின்றன என்பதை இதன் மூலமாக அறியலாம். ஆகவேதான் நபி ﷺ அவர்கள் உருவங்கள் வரைபவர்களை சபித்துள்ளார்கள். மறுமை நாளில் மனிதர்களிலேயே இவர்களுக்குத்தான் கடுமையான வேதனை அளிக்கப்படும் என்றும் அறிவித்துள்ளார்கள். உருவங்களை அழிப்பதற்கும் கட்டளையிட்டுள்ளார்கள். மேலும் எந்த வீட்டில் உருவப்படங்கள் உள்ளதோ அங்கு மலக்குகள் நுழைய மாட்டார்கள் என்றும் தெரிவித்துள்ளார்கள்.

நபி ﷺ அவர்கள் உருவப்படங்கள் தொடர்பாக இவ்வளவு விபரங்களை தந்து எச்சரித்தது இந்த உருவப்படங்களினால் முஸ்லிம் சமுதாயத்தில் அவர்களின் கொள்கையில் எந்தத் தடுமாற்றமும் ஏற்பட்டு விடக்கூடாது என்பதற்காகத்தான். ஏனெனில் பூமியில் முதன்முதலில் ஷிர்க் ஏற்படுவதற்கு இந்தச் சிலைகளே காரணமாக இருந்தன.

எனவே அகீதாவில் குழப்பத்திற்கும், ஷிர்க்கிற்கும் வழிவகுக்கும் இந்த உருவங்கள் மற்றும் சிலைகள் சபைகளிலோ அல்லது மைதானங்களிலோ அல்லது பூங்காக்களிலோ ஆக எங்கு அமைந்திருந்தாலும் சரியே! நிச்சயமாக அது ஹராமாகும். ஏனெனில் இவை ஒருவரை இணைவைப்பில் தள்ளுவதற்கும், அவரின் இஸ்லாமிய அடிப்படைக் கொள்கையை கெடுப்பதற்கும் காரணமாக இருக்கின்றன.

இன்று காஃபிர்கள் உருவங்களையும், சிலைகளையும் வணங்குகின்றார்கள் என்றால், அவர்களிடம் அதனை தடுக்கக் கூடிய எந்த ஒரு சரியான கொள்கையும் இல்லை. ஆனால் முஸ்லிம்கள் காஃபிர்களைப் போன்று நடப்பதும், அவர்களுடன் இணைந்து இத்தகைய செயல்களில் ஈடுபடுவதும் தடுக்கப்பட்டதாகும். ஏனெனில் முஸ்லிம்களின் அகீதா இதனை தடுக்கின்றது. ஆகவே முஸ்லிம்கள் தங்களின் பலம் மற்றும் நேர்வழியாக இருக்கின்ற அகீதாவை வைத்து தங்களை பாதுகாத்துக்கொள்ள வேண்டும்.



மார்க்கத்தை கேலியாக்குவது, அதில் புனிதமானவைகளை சூழிவுபடுத்துவது

மார்க்கத்திலுள்ள அம்சங்களை கேலிசெய்வதன் மூலம் ஒருவர் இஸ்லாத்தை விட்டு முழுமையாக வெளியேறி விடுவார். அல்லாஹ் கூறுகிறான்:

قُلْ أِبَالَلَّهِ وَأَيَّاتِهِ وَرَسُولِهِ كُنْتُمْ تَسْتَهْزِئُونَ لَا تَعْتَدُوا فَدَكْفَرْتُمْ بَعْدَ إِيمَانِكُمْ

அல்லாஹ்வையும், அவனது வசனங்களையும், அவனது தூதரையுமா நீங்கள் பரிகசித்துக் கொண்டிருந்தீர்கள்? என்று நீர் கேட்பீராக! நீங்கள் (செய்யும் பரிகாசத்திற்கு வீண்)புகல் கூறவேண்டாம். உங்களின் விசுவாசத்திற்குப்பின்னர், திட்டமாக (அதனை) நீங்கள் நிராகரித்தே விட்டீர்கள். (9:65 - 66)

இந்த வசனத்திலிருந்து, அல்லாஹ்வை கேலி செய்வதும், அவனது தூதர்களை கேலி செய்வதும், மற்றும் அவனது அத்தாட்சிகளை கேலி செய்வதும் இறைநிராகரிப்பாகும் என்பதை அறியலாம். ஒருவர் இவற்றில் ஏதேனும் ஒன்றைக் கேலி செய்தாலும் அவர் அனைத்தையும் கேலி செய்தவர் ஆவார். இந்த நிலையானது, நபி ﷺ அவர்களின் காலத்தில் வாழ்ந்த நயவஞ்சகர்களுக்கு ஏற்பட்டது. அவர்கள் அல்லாஹ்வின் தூதர் ﷺ அவர்களையும், ஸஹாபாக்களையும் கேலி செய்த போதுதான் அல்லாஹ் இந்த வசனத்தை இறக்கினான். எனவே இந்தக் காரியங்கள் அனைத்தும் ஒன்றுக்கொன்று இணைந்திருக்கின்றன.

எவர்கள் அல்லாஹ்வை மட்டுமே வணங்க வேண்டும் என்ற தவ்ஹீதை கேலி செய்பவர்களாகவும் அல்லாஹ்வைத் தவிர மற்றவைகளை வணங்கக் கூடிய ஷிர்க்கை கண்ணியப்படுத்துபவர்களாகவும் இருக்கின்றார்களோ அத்தகையவர்களிடம், அல்லாஹ்வை மட்டுமே வணங்குங்கள் அவனுக்கு இணைவைக்காதீர்கள் என்று கூறப்பட்டாலும் அதனை அவர்கள் கேலி செய்பவர்களாகவே இருப்பார்கள்.

அல்லாஹ் கூறியதைப் போல்,

وَإِذَا رَأَوْكَ إِِنْ يَتَّخِذُونَكَ إِلَّا هُزُؤًا أَهْذَا الَّذِي بَعَثَ اللَّهُ رَسُولًا إِنْ كَادَ لِيُضِلَّنَا
عَنْ آلِهَتِنَا لَوْلَا أَنْ صَبَرْنَا عَلَيْهَا

மேலும் (நபியே)அவர்கள் உம்மைப் பார்த்துவிட்டால் பரிகாசமாகவே தவிர அவர்கள் உம்மை எடுத்துக்கொள்வதில்லை. அல்லாஹ் (தன்னுடைய) தூதராக அனுப்பினானே அத்தகையவர்தானா இவர்? (என்று கூறுகின்றனர்) (தெய்வங்களாகிய) அவற்றின் மீது நாம் உறுதியாக இல்லாதிருந்தால் நம்முடைய (வணக்கத்திற்குரிய) தெய்வங்களை விட்டும் திருப்பி நம்மை இவர் வழிகெடுக்க சமீபித்து இருப்பார் (என்றும் கூறுகின்றனர்) (25:41 - 42)

நபி ﷺ அவர்கள் ஷிர்க்கைவிட்டு இணைவைப்பாளர்களை தடுத்தபோது அவர்கள் நபி ﷺ அவர்களை கேலி செய்தார்கள். அவ்வாறே நபிமார்கள் தவ்ஹீதின் பக்கம் இணைவைப்பாளர்களை அழைத்தபோது அவர்கள் நபிமார்களை மூடர்கள், வழிகேடர்கள், பைத்தியக்காரர்கள் என்றார்கள். அவர்களின் உள்ளத்தில் ஷிர்க்கின் கண்ணியம் இருந்ததன் காரணமாகவே இவ்வாறு அவர்கள் நபிமார்களை தவறாகக் கூறினார்கள். இதுபோன்ற மனிதர்களை தவ்ஹீதின் பக்கம் அழைத்தால் தங்களிடம் உள்ள இணைவைப்பின் காரணத்தால் அவர்கள் தவ்ஹீதின் பக்கம் அழைப்பவர்களை கேலி செய்வதை நீங்கள் காணலாம்.

وَمِنَ النَّاسِ مَنْ يَتَّخِذُ مِنْ دُونِ اللَّهِ أَنْدَادًا يُحِبُّونَهُمْ كَحُبِّ اللَّهِ

மனிதர்களில் அல்லாஹ்வையன்றி அவனுக்கு இணையாளர்களை (சம மானவர்களாக) ஆக்கிக்கொண்டு அல்லாஹ்வை நேசிப்பது போன்று அவர்களை நேசிப்பவர்களும் இருக்கின்றனர். (2:165)

யார் ஒருவர் அல்லாஹ்வை விரும்புவதுபோல் படைப்பினங்களில் ஒன்றை விரும்புகிறாரோ அவர் இணைவைப்பவர் ஆவார். ஆகவே அல்லாஹ்வை நேசிப்பதிலும் அவனுடன் மற்றவர்களை நேசிப்பதிலும் நிச்சயமாக வித்தியாசம் இருக்க வேண்டும்.

இன்று கபற்களை வணங்கப்படக்கூடிய சிலைகளைப்போல் ஆக்கிக் கொண்டவர்கள் அல்லாஹ்வை மட்டுமே வணங்க வேண்டும் என்ற தவ்ஹீத் கொள்கையை கேலி செய்வதையும், அல்லாஹ்வைத் தவிர்த்து ஏற்படுத்திக்கொண்ட பரிந்துரையாளர்களை கண்ணியப்படுத்துவதையும் நீங்கள் காணலாம். அவர்களில் ஒருவர் அல்லாஹ்வின் மீது துணிந்து பொய் சத்தியம் செய்ய முன்வருவார். ஆனால் தங்களின் ஷேக்குகள் மீது பொய் சத்தியம் செய்ய முன்வரமாட்டார். இவர்களில் பெரும்பாலானோர், தங்களின் ஷேக்குகளின் கப்றிலோ அல்லது மற்றவர்களின் கப்றிலோ உதவி தேடுவது அதிகாலை நேரத்தில் மஸ்ஜிதுகளில் அல்லாஹ்விடம் உதவி தேடுவதைவிட மிக பலனுள்ளதாக இருக்கிறது என நம்புகின்றனர்.

எவரேனும் ஒருவர் இவர்களின் வழியில் இருந்து விலகி நேர்வழியான தவ்ஹீதின் பக்கம் வந்துவிட்டால் அவரை இவர்கள் கேலி செய்வார்கள். மேலும் இவர்களில் அதிகமானோர் தொழுகைக்காக பள்ளிக்கு செல்லாமல் அதனைப் பாழாக்குகின்றனர். ஆனால் தவறாமல் தர்காக்களுக்குச் சென்று அதனை தரிசிக்கின்றனர்.

இவ்வாறு இவர்கள் செய்வது, அல்லாஹ்வையும் அவனது அத்தாட்சிகளையும் அவனது தூதர்களையும் கேலி செய்வதாக ஆகாதா? இணைவைத்தல் எனும் பெரும்பாவத்தை கண்ணியப்படுத்துவதாக ஆகாதா? இன்று இந்த நிலையில்தான் கபற்களை வணங்குபவர்களில் அதிகமானோர் இருக்கிறார்கள்.

மார்க்கத்தைப் கேலி செய்வதென்பது இரண்டு வகையில் அமையும்:

முதலாவது: வெளிப்படையாக கேலி செய்தல். இந்தக் காரிகளைப் போன்று அதிகமாக உணவின் மீது நாட்டம் கொண்டவர்களையும் பொய் பேசுபவர்களையும், போர்க்களத்தில் புறமுதுகுகாட்டி ஓடுபவர்களையும் நாம் கண்டதில்லை என்று நயவஞ்சகர்கள் ஸஹாபாக்களை கேலி செய்தார்கள்

அப்போதுதான் அத்தவ்பா அத்தியாத்தின் 65,66ஆவது வசனங்கள் இறங்கியது.

மார்க்கத்தை வெளிப்படையாக கேலி செய்வதற்கு சிலர் கூறுவதுபோல், உங்களுடைய மார்க்கம் ஐந்தாவது மார்க்கம் என்பது. அல்லது உங்களது மார்க்கம் தூய்மையற்ற மார்க்கமாகும் என்பது. நன்மையை ஏவி தீமையைத் தடுப்பவர்களைக் கண்டால் அவர்களை கேலி செய்வதற்காக மார்க்கப் பற்றுடையவர்கள் வந்துவிட்டனர் என்று கூறுவது. இவ்வாறு கூறி மார்க்கத்தை கேலி செய்வதென்பது, அத்தவ்பா அத்தியாபுத்தின் 65,66ஆவது வசனங்கள் எந்த நயவஞ்சகர்கள் தொடர்பாக இறங்கியதோ அவர்களின் கூற்றைவிடவும் இவ்வாறு கூறுவது மிகப்பெரிய பாவமாகும்.

இரண்டு: வெளிப்படையாக இல்லாமல் வேறு முறைகளில் கேலி செய்வது. இவ்வாறு கேலி செய்யாமல் இருப்பது என்பது கரையில்லாத கடலைப் போன்றதாகும். உதாரணமாக, கண்களால் சைகை செய்வது, நாக்கை நீட்டுவது, உதடுகளை அசைப்பது, அல்லாஹ்வின் வசனம், அவனது தூதரின் ஹதீஸ்களைக் கொண்டு நன்மையை ஏவி தீமையைத் தடுப்பதைப் போன்ற காரியங்களைச் செய்தால் அதனை எதிர்ப்பதற்கு கையைக்கொண்டு அழுத்துவது.

சிலருடைய கூற்றைப் போன்று இஸ்லாம் 20ஆம் நூற்றாண்டிற்கு ஏற்ற மார்க்கம் அல்ல, அது மத்திய நூற்றாண்டிற்கான மார்க்கம் என்று கூறுவது, இஸ்லாத்தில் பிற்போக்குத்தனம் மற்றும் தாழ்வு நிலை உள்ளது என்று கூறுவது. இஸ்லாமிய குற்றவியல் சட்டங்கள் கடுமையானதாகவும் காட்டுமிராண்டித்தனமானதாகவும் உள்ளது என்று கூறுவது. பெண்கள் மீது அநீதி இழைக்கிறது, அவர்களின் உரிமைகளை பறிக்கிறது என்று கூறுவது.

உதாரணமாக, தலாக் மற்றும் பலதார மணத்திற்கு அனுமதியளிக்காமல் இருப்பதை சுட்டிக்காட்டுவது. இஸ்லாமிய சட்டங்களைவிட மனிதர்கள் உருவாக்கிய சட்டங்கள் சிறந்தவையாக உள்ளன என்று கூறுவது. தவ்ஹீதின் பக்கம் அழைப்பவர்களையும் கப்பறு மற்றும் தர்கா வழிபாட்டை தடுப்பவர்களையும் அடிப்படைவாதிகள், அல்லது முஸ்லிம்களின் மத்தியில் பிரிவினைவாதத்தை ஏற்படுத்துபவர்கள் என்று கூறுவது.

அல்லது அவரை வஹ்ஹாபி மற்றும் ஐந்தாவது மத்ஹபை சேர்ந்தவர்

அல்லது அதனை ஒத்திருக்கின்ற வாசகங்களைக் கூறுவது. இவ்வாறு கூறுவது அனைத்தும் மார்க்கத்தையும் அதனை பின்பற்றுபவர்களையும் மற்றும் சரியான கொள்கையையும் கேலி செய்வதாகும்.

இவ்வாறே அல்லாஹ்வின் தூதர் ﷺ அவர்களின் சுன்னாவை பற்றிப்பிடித்திருப்பவர்களை கேலி செய்வது. உதாரணத்திற்கு, மார்க்கம் முடியில் இல்லை என்று தாடி வைத்திருப்பவர்களை கேலி செய்வது. இதுபோன்ற கீழ்த்தரமான வார்த்தைகளைக்கொண்டு இஸ்லாமிய அடையாளங்களை கேலி செய்வது.



அல்லாஹ் இறக்கியருளாத சட்டங்களின் அடிப்படையில் தீர்ப்பளிப்பது

அல்லாஹ்வின் கட்டளைக்குப் பணிவதும், அவனது மார்க்கச் சட்டங்களை பொருந்திக் கொள்வதும் அல்லாஹ்வின் மீது ஈமான் கொள்வதிலும் மற்றும் அவனை மட்டுமே வணங்குவதிலும் உள்ளதாகும். அடிப்படை விஷயங்களில், சச்சரவுகளில், குற்றங்களில், பொருளாதாரத்தில் மற்றும் அனைத்து உரிமைகளிலும் ஏற்படும் கருத்து வேறுபாடுகளின்போது அல்லாஹ்வின் வேதம், அவனது தூதரின் சுன்னாவின் பக்கமே திரும்ப வேண்டும்.

நிச்சயமாக அல்லாஹ், அவனே தீர்ப்பளிப்பவன் ஆவான். எனவே அவனி டமே தீர்ப்புகளைக் கொண்டுசெல்ல வேண்டும். அல்லாஹ் இறக்கியருளிய சட்டங்களின் அடிப்படையில் தீர்ப்பளிப்பது தீர்ப்பளிப்பவர்கள் மீதுள்ள கடமையாகும். அல்லாஹ், தனது வேதத்திலும் அவனது தூதரின் சுன்னாவிலும் இறக்கியருளிய சட்டங்களின் அடிப்படையில் தீர்ப்புகளைப் பெறுவது குடிமக்களின் மீதுள்ள கடமையாகும்.

அல்லாஹ் பொறுப்பாளிகளின் உரிமைகளைப் பற்றி கூறுகிறான்,

إِنَّ اللَّهَ يَأْمُرُكُمْ أَنْ تُؤَدُّوا الْأَمَانَاتِ إِلَىٰ أَهْلِهَا وَإِذَا حَكَمْتُمْ بَيْنَ النَّاسِ أَنْ تَحْكُمُوا بِالْعَدْلِ

(விசுவாசிகளே! உங்களிடம் நம்பி ஒப்படைக்கப்பட்ட) அமானிதங்களை

அவற்றின் சொந்தக்காரர்களிடம் நீங்கள் ஒப்படைத்துவிடுமாறும் மனிதர் களுக்கிடையில் நீங்கள் தீர்ப்புக் கூறினால் (பாரபட்சமின்றி) நீதமாகவே தீர்ப்பளிக்குமாறும் நிச்சயமாக அல்லாஹ் உங்களுக்கு கட்டளையிடுகிறான். (4:58)

குடிமக்களின் உரிமைகளைப் பற்றிக் கூறுகிறான்:

يَا أَيُّهَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ وَأُولِي الْأَمْرِ مِنْكُمْ فَإِن تَنَازَعْتُمْ فِي شَيْءٍ فَرُدُّوهُ إِلَى اللَّهِ وَالرَّسُولِ إِن كُنتُمْ تُؤْمِنُونَ بِاللَّهِ وَالْيَوْمِ
الْآخِرِ ذَلِكَ خَيْرٌ وَأَحْسَنُ تَأْوِيلًا

விசுவாசங்கொண்டோரே! நீங்கள் அல்லாஹ்வுக்குக் கீழ்ப்படியுங்கள். (அவனது) தூதருக்கும் கீழ்ப்படியுங்கள். இன்னும் உங்களில் (அல்லாஹ்வுக்கும் அவனது தூதருக்கும் கீழ்ப்படிந்து நடக்கும்) அதிகாரம் உடைய (தலை)வர்களுக்கும் கீழ்ப்படியுங்கள். ஆனால் யாதொரு விஷயத்தில் நீங்கள் பிணங்கிக்கொண்டால் அதனை அல்லாஹ்விடமும், (அவனுடைய) தூதரிடமும் திருப்பி(ஒப்படைத்து)விடுங்கள். (அவர்களுடைய தீர்ப்பை நீங்கள் திருப்தியாகவே ஏற்றுக்கொள்ளுங்கள்) மெய்யாகவே நீங்கள் அல்லாஹ்வையும், இறுதி நாளையும் விசுவாசங்கொண்டவர்களாக இருந்தால் இதுதான் நன்மையாகவும், மிக அழகான முடிவாகவும் இருக்கும். (4:59)

அல்லாஹ் இறக்கியருளாத சட்டங்களின் அடிப்படையில் தீர்ப்பளிப்பதும், இறைநம்பிக்கையும் இணையவே இணையாது என்பதை அல்லாஹ் தெரியப்படுத்துகிறான்.

أَلَمْ تَرَ إِلَى الَّذِينَ يَزْعُمُونَ أَنَّهُمْ آمَنُوا بِمَا نُزِّلَ إِلَيْكَ وَمَا نُزِّلَ مِنْ قَبْلِكَ يُرِيدُونَ أَنْ يَتَحَاكَمُوا إِلَى الطَّاغُوتِ وَقَدْ أُمِرُوا أَنْ يَكْفُرُوا بِهِ وَيُرِيدُ الشَّيْطَانُ أَنْ يُضِلَّهُمْ ضَلَالًا بَعِيدًا

(நபியே) உம்மீது இறக்கப்பட்ட (இவ்வேதத்)தையும், உமக்கு முன்னர்

இறக்கிவைக்கப்பட்டுள்ள (வேதங்கள் யா)வற்றையும் மெய்யாகவே தாங்கள் விசுவாசிப்பதாக எண்ணிக்கொண்டிருப்போரை நீர் பார்க்கவில்லையா? அவர்கள் தாகூத்தை (ஷைத்தானை)தீர்ப்புக் கூறுபவனாக ஆக்க நாடுகிறார்கள். (ஆனால்) அவர்களோ, அவனை நிராகரித்துவிட வேண்டுமெனத் திட்டமாகக் கட்டளையிடப்பட்டுள்ளார்கள். அந்த ஷைத்தானோ, அவர்களை வெகு தூரமான வழிகேட்டில் வழிகெடுத்துவிடவே நாடுகின்றான். (4:60)

பிறகு அல்லாஹ் கூறுகிறான்:

فَلَا وَرَبِّكَ لَا يُؤْمِنُونَ حَتَّىٰ يُحَكِّمُوكَ فِيمَا شَجَرَ بَيْنَهُمْ ثُمَّ لَا يَجِدُوا فِي
أَنفُسِهِمْ حَرَجًا مِّمَّا قَضَيْتَ وَيُسَلِّمُوا تَسْلِيمًا

உமது இரட்சகன் மீது சத்தியமாக! அவர்கள் தங்களுக்குள் ஏற்பட்ட சச்சரவில் உம்மை நீதிபதியாக ஆக்கி, நீர் செய்யும் தீர்ப்பைத் தங்கள் மனங்களில் எத்தகைய அதிருப்தியையும் பெறாமல் முற்றிலும் ஏற்றுக் கொள்ளாத வரையில் அவர்கள் விசுவாசிகளாக மாட்டார்கள். (4:65)

எவர் அல்லாஹ்வின் தூதர் ﷺ அவர்களிடம் தீர்ப்பைக் கொண்டு செல்லவில்லையோ, அவர்கள் வழங்கிய தீர்ப்பை ஏற்கவில்லையோ மற்றும் அதற்கு முழுமையாக பணியவில்லையோ அவர் இறைநம்பிக்கையற்றவர் என்று அல்லாஹ் சத்தியத்தின் மூலம் வலியுறுத்திச் சொல்கிறான். மேலும் அவர், அல்லாஹ் இறக்கியருளிய சட்டங்களின் அடிப்படையில் தீர்ப்பளிக்காமல் அநீதி, பாவம் ஆகியவற்றின் அடிப்படையில் தீர்ப்பளிக்கும் இறை நிராகரிப்பிலிருக்கும் பொறுப்பாளர்களைப் போன்றவர் ஆவார் என்று அல்லாஹ் கூறுகிறான்.

وَمَنْ لَّمْ يَحْكَمْ بِمَا أَنزَلَ اللَّهُ فَأُولَٰئِكَ هُمُ الْكَافِرُونَ

மேலும் எவர் அல்லாஹ் இறக்கியருளியதைக்கொண்டு தீர்ப்பளிக்கவில்லையோ அத்தகையோர் தாம் நிராகரிப்பவர்களாவர். (5:44)

وَمَنْ لَّمْ يَحْكَمْ بِمَا أَنزَلَ اللَّهُ فَأُولَٰئِكَ هُمُ الظَّالِمُونَ

இன்னும் எவர் அல்லாஹ் இறக்கியருளியதைக்கொண்டு தீர்ப்பளிக்கவில்லையோ அத்தகையோர்தாம் அநியாயக்காரர்கள் ஆவர். (5:45)

وَمَنْ لَمْ يَحْكَمْ بِمَا أَنْزَلَ اللَّهُ فَأُولَئِكَ هُمُ الْفَاسِقُونَ

இன்னும் எவர் அல்லாஹ் இறக்கியருளியதைக்கொண்டு தீர்ப்பளிக்க வில்லையோ அத்தகையோர் அவர்கள் பாவிசுகளாவர். (5:47)

அறிஞர்களுக்கு மத்தியில் உள்ள ஆய்வுகள் தொடர்பான அனைத்து பிரச்சனைகளிலும் அல்லாஹ் இறக்கியருளிய சட்டங்களின் அடிப்படையில் தீர்ப்பளிப்பதும், தீர்ப்பை பெறுவதும் கட்டாயமாகும். அந்த ஆய்வுகள் அல்குர்ஆன், சுன்னாவில் இருந்து பெறப்பட்டதாக இருக்க வேண்டும். அதில் தனிப்பட்ட எந்த மத்ஹபின் மீதுள்ள பற்றோ, இமாமின் மீதுள்ள பிரியமோ இருக்கக் கூடாது.

தங்களை முஸ்லிம் நாடுகள் என்று கூறிக் கொள்ளும் சில நாடுகளில் உள்ளதுபோல் தனிமனித பிரச்சனைகளில் மட்டுமில்லாமல் எல்லா பிரச்சனைகளுக்கும், சச்சரவுகளுக்கும் மற்றும் எல்லா உரிமைகளுக்கும் அல்குர்ஆன், சுன்னாவின் அடிப்படையிலேயே தீர்ப்பளித்திட வேண்டும். ஏனெனில் இஸ்லாம் என்பது முழுமையான மார்க்கமாகும். எனவே அதனை பகுதி பகுதிகளாக பிரிக்கக் கூடாது. (2:208)

يَا أَيُّهَا الَّذِينَ آمَنُوا ادْخُلُوا فِي السَّلَامِ كَافَّةً

விசுவாசங்கொண்டோரே! நீங்கள் இஸ்லாத்தில் முழுமையாக நுழைந்து விடுங்கள். (2:208)

أَفْتُرُّمُنُونَ بِبَعْضِ الْكِتَابِ وَتَكْفُرُونَ بِبَعْضٍ

நீங்கள் வேதத்தில் சிலவற்றை விசுவாசித்து (மற்றும்) சிலவற்றை நிராகரிக்கின்றீர்களா? (2:85)

மத்ஹபுகளை பின்பற்றுவதாக கூறிக் கொள்பவர்கள் மீது கடமை என்ன வெனில் அவர்கள் தங்களுடைய இமாம்களின் கூற்றை அல்குர்ஆன், சுன்னாவோடு ஒப்பிட்டுப் பார்க்க வேண்டும். மத்ஹபுகளின் மீதுள்ள பற்று, ஒரு சார்புள்ள நிலை ஆகியவைகளைத் தவிர்த்து, எவை அல்குர்ஆன், சுன்னாவுடன் ஒத்திருக்கிறதோ அதை ஏற்றும், எவை முரணாக இருக்கிறதோ அதை நிராகரித்திடவும் வேண்டும். குறிப்பாக கொள்கை தொடர்பான

விஷயங்களில் இதனைக் கண்டிப்பாகப் பேணியே ஆக வேண்டும். ஏனெனில், இமாம்களே இது தொடர்பாக வலியுறுத்திச் செய்துள்ளார்கள். இது அவர்கள் அனைவரின் மத்ஹபுகளில் உள்ளதாகும். இதில் அவர்களுக்கு மாறு செய்பவர் அவர்களை பின்பற்றியவராக ஆகமாட்டார். அவர் எந்த மத்ஹபோடு தன்னை தொடர்புபடுத்திக் கொண்டாலும் சரியே! இந்த நிலையில் உள்ளவர்கள், அல்லாஹ் சூரத்துத் தவ்பாவின் 31ஆவது வசனத்தில் கூறியவர்களைப் போன்றவர்களாவர்.

اتَّخَذُوا أَحْبَابَهُمْ وَرُءُوبًا مِنْ دُونِ اللَّهِ وَالْمَسِيحَ ابْنَ مَرْيَمَ

(இவ்வாறே) அவர்கள் அல்லாஹ்வையன்றித் தங்கள் பாதிர்களையும், தங்கள் சந்நியாசிகளையும், மர்யமுடைய குமாரர் மஸீஹையும் தெய்வங்களாக எடுத்துக் கொண்டனர். (9:31)

இந்த வசனம் நஸாராக்களை மட்டுமே குறிக்கும் வசனமல்ல. அவர்களைப்போன்று நடக்கும் அனைவருக்கும் இது பொருந்தும். எவர் அல்லாஹ் மற்றும் அவனது தூதர் ﷺ அவர்களின் கட்டளைக்கு மாறு செய்கிறாரோ, அல்லாஹ் இறக்கியருளாத சட்டங்களின் அடிப்படையில் தீர்ப்பளிக்கின்றாரோ, தனது மனஇச்சையை பின்பற்றியவராக அல்லாஹ் இறக்கியருளாத சட்டங்களை விரும்புகின்றாரோ அவர் தனது கழுத்தி விருந்து இஸ்லாம், ஈமான் எனும் கயிறை நீக்கிவிட்டவர் ஆவார்.

இதற்குப் பிறகும் அவர் தன்னை முஃமினாக எண்ணிக்கொண்டாலும் சரியே! அல்லாஹ் இவ்வாறு எண்ணம் கொள்பவர்களைப் பற்றி அல்குர்ஆன் (4:60) வசனத்தில் கூறுகிறான். அவ்வசனத்தில் (يزعمون) என்ற வார்த்தையை பயன்படுத்தியதன் மூலம் அல்லாஹ் அவர்களின் இறைநம்பிக்கையை மறுக்கிறான். ஏனெனில், இந்த வார்த்தைப் பிரயோகம் பொதுவாக யாரொருவர் ஒன்றை வாதிட்டு அதில் பொய்யராக இருக்கிறாரோ அவருக்கு பயன்படுத்தப்படும். அவரின் வாக்கும், செயலும் ஒன்றுக்கு ஒன்று முரண்பாடாகவே இருக்கும். இந்த கருத்தை உறுதிப்படுத்த வசனம் (4:60) குறிப்பிடலாம்.

وَقَدْ أُمِرُوا أَنْ يَكْفُرُوا بِهِ

அவர்களோ, அவனை நிராகரித்து விடவேண்டுமெனத் திட்டமாக கட்டளையிடப்பட்டுள்ளார்கள். (4:60)

தாசூத்துகளை மறுப்பது தவ்ஹீதின் ஒரு அங்கமாகும். அல்பகரா அத்தியாயத்தின் (2:256) வசனத்தில் குறிப்பிட்டுள்ளதைப் போன்று. தாசூத்துகளை மறுக்காமல் ஒருவர் தவ்ஹீத்வாதியாக இருக்க முடியாது. இந்த தவ்ஹீத் கொள்கையே ஈமான் அடிப்படையாகும். இதனை அடிப்படையாக வைத்தே அனைத்து அமல்களும் சீராகின்றது. இந்த தவ்ஹீத் இல்லாத நிலையில் அனைத்து அமல்களும் வீணாகி விடுகின்றது. அல்லாஹ் இதனை தெளிவுபடுத்தும் விதமாக கூறுகிறான்:

فَمَنْ يَكْفُرْ بِالطَّاغُوتِ وَيُؤْمِنْ بِاللَّهِ فَقَدِ اسْتَمْسَكَ بِالْعُرْوَةِ الْوُثْقَىٰ لَا
انْفِصَامَ لَهَا

எவர் தாசூத்தை (ஷைத்தானை) நிராகரித்துவிட்டு அல்லாஹ்வை விசுவாசிக்கின்றாரோ அவர் திட்டமாக அறுந்துபோகாத பலமான கயிற்றைப் பற்றிப் பிடித்துக்கொண்டார். (2:256)

தாசூத்துகளிடம் தீர்ப்பைக் கொண்டுசெல்வது அவர்கள் மீது ஈமான் கொள்வதைப் போன்றதாகும்.

அல்லாஹ் இறக்கியருளிய சட்டங்களின் அடிப்படையில் தீர்ப்பளிக்காதவர் இறைநம்பிக்கை இல்லாதவர் ஆவார் என்பதிலிருந்து அல்லாஹ் இறக்கிய மார்க்கத்தின் அடிப்படையில் தீர்ப்பளிப்பது இறைநம்பிக்கையாகவும், கொள்கையாகவும் மற்றும் அல்லாஹ்வை வணங்குவதாகவும் உள்ளது என்பதை அறியலாம். எனவே முஸ்லிம்கள் அதனடிப்படையில் செயல்படுவதும் அவசியமானதாகும்.

அல்லாஹ் இறக்கியருளிய சட்டங்கள் மனிதர்களுக்கு பொருத்தமானது. அமைதிக்கு வழிவகுக்கிறது என்ற அடிப்படையில் மட்டும் தீர்ப்பளிக்கக் கூடாது. ஏனெனில், மனிதர்களில் சிலர் இந்த அடிப்படையையே கவனத்தில் கொள்கின்றனர். அதன் முதன்மையான நிலையை மறந்துவிடுகின்றனர். எவரொருவர் அல்லாஹ்வின் ஷரியத்தின்படி தீர்ப்பளிக்கும்போது அந்த தீர்ப்புகளைக்கொண்டு அல்லாஹ்வை வணங்க வேண்டும் என்ற

எண்ணமில்லாமல் தனது தேவைக்கேற்ப அந்தத் தீர்ப்புகளை ஆக்கிக் கொள்கிறாரோ அவரைப் பற்றி அல்லாஹ் இகழ்ந்து கூறுகிறான்.

وَإِذَا دُعُوا إِلَى اللَّهِ وَرَسُولِهِ لِيَحْكُمَ بَيْنَهُمْ إِذَا فَرِيقٌ مِنْهُمْ مُعْرِضُونَ وَإِنْ يَكُنْ لَهُمُ الْحَقُّ يَأْتُوا إِلَيْهِ مُذْعِنِينَ

மேலும், தங்களுக்கிடையில் (ஏற்பட்டவற்றில்) அல்லாஹ்வின் தூதராகிய அவர் தீர்ப்பளிக்க அல்லாஹ்விடமும், அவனுடைய தூதரிடமும் வாருங்கள் என அவர்கள் அழைக்கப்பட்டால், அப்போது அவர்களில் ஒரு பிரிவினர் புறக்கணிக்கக்கூடியவர்களாக இருக்கின்றனர். மேலும் உண்மை அவர்கள் பக்கம் இருக்குமானால் கீழ்ப்படிந்தவர்களாக (விரைந்து) அவரிடம் வருகிறார்கள். (24:48-49)

இவர்கள் தங்களது மனம் விரும்புகின்ற சட்டங்களுக்கு முக்கியத்துவம் அளித்து அதனை ஏற்பார்கள். அவர்களின் மனம் விரும்பாத சட்டங்களை ஏற்க மாட்டார்கள். ஏனெனில், இவர்கள் அல்லாஹ்வின் தூதர் ﷺ அவர்களிடம் தீர்ப்பைக் கொண்டுசென்று அதன் மூலமாக அல்லாஹ்வை வணங்க வேண்டும் என்று விரும்புவதில்லை.



அல்லாஹ் இறக்கியருளாதவற்றின் அடிப்படையில் தீர்ப்பளிப்பவர் பற்றிய சட்டம்

وَمَنْ لَمْ يَحْكُمْ بِمَا أَنْزَلَ اللَّهُ فَأُولَئِكَ هُمُ الْكَافِرُونَ

மேலும் எவர் அல்லாஹ் இறக்கியருளியதைக் கொண்டு தீர்ப்பளிக்கவில்லையோ அத்தகையோர் தாம் நிராகரிப்பவர்களாவர். (5:44)

அல்லாஹ் இவ்வசனத்தில் அவன் இறக்கியருளாத சட்டங்களின் அடிப்படையில் தீர்ப்பளிப்பதை குஃப்ர் (இறைநிராகரிப்பு) என்று கூறுகிறான். இவ்வாறான குஃப்ர் பெரிய குஃப்ராக அமைந்துவிட்டால் அது அல்லாஹ் இறக்கியருளாதவற்றின் அடிப்படையில் தீர்ப்பளிப்பவரை இஸ்லாமை விட்டே வெளியேற்றிவிடும். சிறிய குஃப்ராக அமைந்துவிட்டால் அவர் இஸ்லாமைவிட்டு வெளியேறமாட்டார். இந்த வேறுபாட்டை தீர்ப்பளிப்பவரின் நிலையை வைத்து அறியலாம்.

தீர்ப்பளிப்பவர் அல்லாஹ் இறக்கியருளிய சட்டங்களின் அடிப்படையில் தீர்ப்பளிப்பது கட்டாயமில்லை என்றும், அல்லாஹ்வின் தீர்ப்புகளை விருப்பம் இருந்தால் ஏற்கலாம் அல்லது ஏற்காமலும் இருக்கலாம் என்றும், அல்லது அல்லாஹ்வின் சட்டங்களை இழிவாக நினைத்தும், மனிதன் இயற்றிய சட்டங்கள் அல்லாஹ்வின் சட்டங்களைவிட சிறந்தது என்றும், அல்லாஹ்வின் சட்டங்கள் இக்காலத்திற்கு ஏற்றதல்ல என்றும் மற்றும் காஃபிகள், முனாஃபிக்குகளை திருப்திப்படுத்த அல்லாஹ் இறக்கியருளாத சட்டங்களின் அடிப்படையில் தீர்ப்பளிக்க வேண்டும் என்றும் ஆக இதில் எந்த நிலையில் இருந்து ஒருவர் தீர்ப்பளித்தாலும் அவ்வாறு தீர்ப்பளிப்பது பெரிய குஃப்ராகும்.

தீர்ப்பளிப்பவர், அல்லாஹ் இறக்கியருளிய சட்டங்களின் அடிப்படையில் தீர்ப்பளிப்பது கட்டாயம் என்று நம்புகிறார். அந்த தீர்ப்பு பற்றிய ஞானமும் அவருக்கு இருக்கிறது. எனினும் அதனடிப்படையில் தீர்ப்பளிக்காமல் மாற்றமாக தீர்ப்பளிக்கிறார். இவ்வாறு தீர்ப்பளிப்பதால் தனக்கு தண்டனை கிடைக்கும் என்பதை ஏற்றிருக்கும் நிலையில் இருந்து ஒருவர் தீர்ப்பளித்தால் அவ்வாறு தீர்ப்பளிப்பவர் பாவியாவார். அவரை காஃபீர் என்று அழைத்தாலும் அந்த குஃப்ரானது சிறிய வகையிலான குஃப்ராகவே இருக்கும்.

தீர்ப்பளிப்பவர் அல்லாஹ்வின் சட்டங்களை அறிவதற்காக முழு முயற்சி செய்கிறார், ஆனால் அதை அறிவதில் அவர் தவறிழைத்து விடுகிறார். அவருடைய ஆய்வு தவறாக இருந்தாலும் அவர் செய்த இஜ்திஹாது (ஆய்வு)க்காக ஒரு நன்மை கிடைக்கும். அவருடைய தவறுக்கு மன்னிப்பளிக்கப்படும். (ஷர்ஹுத் தஹாவி்ய்யா, பக்கம் - 363, 364)

இந்த நிலையானது தனிப்பட்ட தீர்ப்புகளில் மட்டுமே பொருந்தும் பொதுவான தீர்ப்புகளில் நிலை மாறுபடும்.

ஷெய்குல் இஸ்லாம் இப்னுத் தைமிய்யா رحمته அவர்கள் (மஜ்மஉல் ஃபதாவா 35/388) கூறுகிறார்கள். தீர்ப்பளிப்பவர் மார்க்கப் பற்றுள்ளவராக இருக்கிறார். ஆனால் மார்க்க ஞானம் இல்லாமல் தீர்ப்பளித்து விடுகிறார். இந்த நிலையில் உள்ளவர் நரகவாசி ஆவார்.

தீர்ப்பளிப்பவர் ஞானமுடையவராக இருக்கிறார் ஆனால் அவர் அறிந்தும் சத்தியத்திற்கு மாற்றமாக தீர்ப்பளிக்கிறார் எனில் அவரும் நரகவாசி ஆவார். ஒருவர் ஞானம் மற்றும் நீதி இல்லாமல் தீர்ப்பளிக்கிறார் எனில் அவர் நரகம் செல்வதற்கு அதிகம் தகுதி படைத்தவராவார். இந்த நிலையானது ஒரு மனிதரின் தனிப்பட்ட விவகாரங்களில் தீர்ப்பளிப்பதில் மட்டுமே ஏற்படுவதாகும்.

தீர்ப்பளிப்பவர் முஸ்லிம்களின் மார்க்க விவகாரங்களில் பொதுவான முறையில் தீர்ப்பளித்து சத்தியத்தை அசத்தியமாகவும் அசத்தியத்தை சத்தியமாகவும், சுன்னத்துகளை பித்அத்துகளாகவும், பித்அத்துகளை சுன்னத்துகளாகவும், நன்மையை தீமையாகவும், தீமையை நன்மையாகவும், அல்லாஹ்வும் அவனது தூதரும் ஏவியதை தடுத்தவையாகவும், அவர்கள்

தடுத்தவைகளை ஏவியதாகவும் ஆக்கி விடுவாரெனில் இவ்வாறு தீர்ப்பளிப்பவரின் நிலை வேறு மாதிரியானது. இவர்களைப் பற்றி அகிலத்தார்களின் இரட்சகனே தீர்ப்பளிக்கின்றான்.

لَهُ الْحُكْمُ وَإِلَيْهِ تُرْجَعُونَ

அதிகாரம் (அனைத்தும்) அவனுக்கே உரியதாகும். அவனிடமே நீங்கள் (யாவரும்) திரும்பக் கொண்டுவரப்படுவீர்கள். (28:88)

هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ لِيُظْهِرَهُ عَلَى الدِّينِ كُلِّهِ وَكَفَىٰ
بِاللَّهِ شَهِيدًا

அவன் எத்தகையவனென்றால் தன்னுடைய தூதரை நேர்வழியைக் கொண்டும், சத்திய மார்க்கத்தைக் கொண்டும் அனுப்பி வைத்தான். சகல மார்க்கங்களையும்விட அதை மேலோங்கச் செய்வதற்காக (தன் தூதரை அனுப்பி வைத்தான்). இன்னும் (இதற்கு) சாட்சியாக இருக்க அல்லாஹ் போதுமானவன். (48:28)

ஷெய்குல் இஸ்லாம் இப்னுத் தைமிய்யா ﷺ மற்றொரு இடத்தில் கூறுகிறார்கள்: யார் ஒருவர் அல்லாஹ், தனது தூதரின் மீது இறக்கியருளியவற்றின் அடிப்படையில் தீர்ப்பளிப்பது கட்டாயமில்லை என்று நம்புகிறாரோ அவர் காஃபிர் என்பதில் எவ்வித சந்தேகமுமில்லை. யார் ஒருவர் மனிதர்களுக்கு மத்தியில் அல்லாஹ் இறக்கியருளிய சட்டங்களின் அடிப்படையில் தீர்ப்பளிக்காமல் அதிலிருந்து விலகி தன் மனதிற்கு நியாயமாக படுவதன் அடிப்படையில் தீர்ப்பளித்து அவ்வாறு தீர்ப்பளிப்பதை அனுமதிக்கப் பட்டதாக கருதுகிறாரோ அவரும் காஃபிராவார்.

ஒவ்வொரு சமுதாயமும் நீதியான தீர்ப்பை அளிக்கவே விரும்புகின்றது. அந்த சமுதாயங்களிடம் நீதி என்பது, அவர்களின் பெரியோர்கள் எதை நீதியாக கருதுகின்றார்களோ அதுவே ஆகும். கிராமங்களில் வசிப்பவர்கள் தங்களின் மூதாதையர்களின் வழியில் தீர்ப்பளித்து வருவதைப்போல் தங்களை இஸ்லாமிய மார்க்கத்தோடு தொடர்புபடுத்திக் கொள்ளும் பெரும்பாலானோர் அல்லாஹ் இறக்கியருளிய சட்டங்களைத் தவிர்த்து

தங்களின் பழக்க வழக்கங்களின் அடிப்படையிலேயே தீர்ப்பளித்து வருகின்றனர்.

அவர்களின் பெரியோர்கள் அல்குர்ஆன், சுன்னாவைத் தவிர்த்து அவர்களுக்கு நியாயமாகப்படுவதன் அடிப்படையில் தீர்ப்பளிப்பார்கள். இவ்வாறு தீர்ப்பளிப்பதும் குஃப்ராகும். இன்று அதிகமான மக்கள் இஸ்லாம் மார்க்கத்தை ஏற்றிருந்தாலும், அவர்கள் தங்களின் தலைவர்கள் கூறும் முறைப்படியே தீர்ப்பளிக்கின்றனர். இவர்கள் அல்லாஹ் இறக்கியருளாத வற்றின் அடிப்படையில் தீர்ப்பளிப்பதற்கு அனுமதியில்லை என்பதை அறிந்திருந்தும் அவ்வாறு தீர்ப்பளிக்காமல் இருப்பதில்லை. மாறாக அல்லாஹ் இறக்கியருளிய சட்டங்களுக்கு மாற்றமாக தீர்ப்பளிப்பது அனுமதிக்கப்பட்டதாகும் என்று கருதுகின்றனர். இந்த நிலையில் உள்ளவர்களும் காஃபிர்கள் ஆவார்கள். (மின்ஹாஜுஸ் சுன்னத்துந் நபவிய்யா)

ஷெய்க் முஹம்மத் பின் இப்ராஹீம் ﷺ அவர்கள் கூறுகிறார்கள்: அல்லாஹ் இறக்கியருளிய சட்டங்களே உண்மையானதாகும். அதனடிப்படையில் தீர்ப்பளிக்கவில்லை எனில் அது பாவமாகும் என்பதை அறிந்திருந்தும் ஒருவர் அல்லாஹ் இறக்கியருளாத சட்டங்களின் அடிப்படையில் தீர்ப்பளித்தால் அது சிறிய குஃப்ராகும். எனினும் இவ்வாறு தீர்ப்பளிப்பது ஓரிரு முறை நடந்தால் மட்டுமே அது சிறிய குஃப்ராக அமையும்.

எவரொருவர் அல்லாஹ் இறக்கியருளிய சட்டங்களை தவிர்த்துவிட்டு மனிதர்கள் உருவாக்கிய சட்டங்களின் அடிப்படையில் தீர்ப்பளிக்கிறாரோ அவ்வாறு தீர்ப்பளிப்பது பெரிய குஃப்ராகும். அவ்வாறு தீர்ப்பளிப்பவர்கள் ஷரியத்தின் சட்டங்களே சரியானவையாகும், நாங்கள் உருவாக்கிய சட்டங்கள் தவறானவையாகும் என்று கூறிக்கொண்டாலும் சரியே! இவ்வாறு சட்டங்களை இயக்கி தீர்ப்பளிப்பது பெரிய குஃப்ராகும். இவ்வாறு தீர்ப்பளிப்பவர் இஸ்லாமைவிட்டு வெளியேறி விடுவார். (பேதாவா அஷ்ஷெய்க் முஹம்மது இப்னு இப்ராஹீம், 12/280)

ஷெய்க் இப்ராஹீம் ﷺ அவர்கள், தொடராத ஒரு சில பிரச்சினைகளில் மட்டும் அல்லாஹ் இறக்கியருளாதவற்றின் அடிப்படையில் தீர்ப்பளிப்பதையும், அனைத்து பிரச்சினைகளிலும் அல்லது அதிகமான பிரச்சினைகளிலும் அல்லாஹ் இறக்கியருளாதவற்றின் அடிப்படையில்

தீர்ப்பளிப்பதையும் பிரித்துக் காட்டுகிறார்கள். இவ்வாறு அல்லாஹ் இறக்கியருளாதவற்றின் அடிப்படையில் அனைத்து பிரச்சினைகளிலும் அல்லது அதிகமான பிரச்சினைகளிலும் தீர்ப்பளிப்பது குஃப்ராகும். அது அவரை இஸ்லாமைவிட்டு வெளியேற்றிவிடும். ஏனெனில், யார் ஒருவர் இஸ்லாமிய சட்டங்களை தவிர்த்துவிட்டு மனிதனால் உருவாக்கப்பட்ட சட்டங்களை அந்த இடத்தில் கொண்டுவருகிறாரோ, அவர் இஸ்லாமிய சட்டங்களைவிட மனிதர்கள் உருவாக்கிய சட்டங்களை சிறந்ததாகவும், சரியானதாகவும் கருதுகிறார். ஆகவேதான் இவ்வாறு அவர் தீர்ப்பளிக்கிறார். இவ்வாறு செய்வது குஃப்ர் என்பதில் எவ்வித சந்தேகமும் இல்லை. அவர் இஸ்லாமைவிட்டு வெளியேறிவிடுவார். மேலும் இவ்வாறு அல்லாஹ் இறக்கியருளாதவற்றின் அடிப்படையில் தீர்ப்பளிப்பது தவ்ஹீதுக்கு எதிரானதாகும்.



மார்க்கத்தில் அனுமதிக்கப்பட்டவை மற்றும் தடுக்கப்பட்டவை போன்றவற்றை சட்டமாக்குவதில் ஒருவர் தமக்கும் உரிமை இருப்பதாக வாதீப்பது

அடியார்கள்மீது அவர்களின் வணக்கங்களில் நடைமுறைகளில் மற்றும் அனைத்து பிரச்சனைகளிலும் மார்க்கச் சட்டங்களை அளிப்பதும், அதனடிப்படையில் அவர்களுக்கு மத்தியில் எழும் சச்சரவுகளுக்கும் பிரச்சனைகளுக்கும் தீர்வை அளிப்பதும் அகிலத்தின் இரட்சகனும் படைப்பாளனுமாகிய அல்லாஹ்விற்கு மட்டுமே உள்ள உரிமையாகும்.

أَلَا لَهُ الْخَلْقُ وَالْأَمْرُ تَبَارَكَ اللَّهُ رَبُّ الْعَالَمِينَ

படைத்தலும், கட்டளையும் அவனுக்கே உரியதெனத் தெரிந்து கொள்ளுங்கள். அகிலத்தாரின் இரட்சகனாகிய அல்லாஹ் மகத்துவமுடையவனாகி விட்டான். (7:54)

அல்லாஹ் தனது அடியார்களின் நிலையை நன்கறிவான். ஆகவேதான் அதற்கேற்றவாறு அவர்களின் மீது மார்க்கச் சட்டங்களை ஏற்படுத்தி இருக்கிறான். அல்லாஹ் அடியார்களுக்கு இரட்சகனாக இருப்பதால் அவனே அவர்கள் மீது சட்டங்களை இயற்றுவதற்கு உரிமை பெற்றவனாக இருக்கிறான். மேலும், அவனது அடியார்களும் அவனது சட்டங்களை ஏற்று நடப்பதற்கு கடமைப்பட்டிருக்கிறார்கள். அல்லாஹ் ஏற்படுத்தித் தந்த

சட்டங்களின்படி செயல்படுவதால் அவனது அடியார்களுக்கே பலன் ஏற்படுகின்றனது.

فَإِنْ تَنَزَّعْتُمْ فِي شَيْءٍ فَرُدُّوهُ إِلَى اللَّهِ وَالرَّسُولِ إِنْ كُنْتُمْ تُؤْمِنُونَ بِاللَّهِ وَالْيَوْمِ
الْآخِرِ ذَلِكَ خَيْرٌ وَأَحْسَنُ تَأْوِيلًا

யாதொரு விஷயத்தில் நீங்கள் பிணங்கிக்கொண்டால் அதனை அல்லாஹ் விடமும், (அவனுடைய) தூதரிடமும் திருப்பி (ஒப்படைத்து) விடுங்கள். (அவர்களுடைய தீர்ப்பை நீங்கள் திருப்தியாகவே ஏற்றுக்கொள்ளுங்கள்) மெய்யாகவே நீங்கள் அல்லாஹ்வையும், இறுதி நாளையும் விசுவாசங் கொண்டவர்களாக இருந்தால் இதுதான் நன்மையாகவும், மிக அழகான முடிவாகவும் இருக்கும். (4:59)

وَمَا اخْتَلَفْتُمْ فِيهِ مِنْ شَيْءٍ فَحُكْمُهُ إِلَى اللَّهِ ذَلِكَمُ اللَّهُ رَبِّي

இன்னும் (நபியே! அவர்களிடம் நீர்; கூறுவீராக) நீங்கள் எவ்விஷயத்தில் கருத்து வேறுபாடு கொண்டிருக்கிறீர்களோ, அதன் தீர்ப்பு அல்லாஹ்வின் பக்கமே இருக்கின்றது. அந்த அல்லாஹ்தான் என் இரட்சகன். (42:10)

أَمْ لَهُمْ شُرَكَاءُ شَرَعُوا لَهُمْ مِنَ الدِّينِ مَا لَمْ يَأْذَنْ بِهِ اللَّهُ

மார்க்கத்தில் அல்லாஹ் எதற்கு அனுமதியளிக்கவில்லையோ அதை அவர்களுக்கு மார்க்கமாக்கி வைக்கக்கூடிய இணையாளர்கள் அவர்களுக்கு இருக்கின்றார்களா? (42:21)

யார் ஒருவர் அல்லாஹ்வின் ஷரியத்தை தவிர்த்து மற்ற ஷரியத்துகளை ஏற்றுக்கொள்கிறாரோ அவர், அல்லாஹ்வுக்கு இணைவைத்து விட்டவராவார். வணக்கங்களில் அல்லாஹ்வும் அவனது தூதரும் ஏற்படுத்தித் தராத சட்டங்களை செயல்படுத்துவது பித்அத் ஆகும். பித்அத்துகள் அனைத்தும் வழிகேடாகும்.

عَنْ عَائِشَةَ رَضِيَ اللَّهُ عَنْهَا قَالَتْ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ
مَنْ أَحْدَثَ فِي أَمْرِنَا هَذَا مَا لَيْسَ فِيهِ فَهُوَ رَدٌّ

நபி ﷺ அவர்கள் கூறினார்கள்: நமது மார்க்கத்தில் இல்லாத புதிய நிகழ்வுகளை எவர் உருவாக்குகிறாரோ, அந்த புதியவைகள் நிராகரிக்கப்பட்டதாகும். (அறிவிப்பாளர்: ஆயிஷா رضي الله عنها, நூல்: புகாரி - 2697)

عَنْ عَائِشَةَ رَضِيَ اللَّهُ عَنْهَا قَالَتْ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ
مَنْ عَمِلَ عَمَلًا لَيْسَ عَلَيْهِ أَمْرُنَا فَهُوَ رَدٌّ

எவர் நமது மார்க்கத்தில் இல்லாத புதிய செயலைச் செய்கிறாரோ, அந்த புதிய செயல் நிராகரிக்கப்பட்டதாகும். (முஸ்லிம்)

யார் ஒருவர் அல்லாஹ்வும் அவனது தூதரும் கூறாத சட்டங்களின் அடிப்படையில் (இஸ்லாமிய) அரசியலிலும், மனிதர்களுக்கு மத்தியிலும் தீர்ப்பளிக்கின்றாரோ, அவ்வாறு தீர்ப்பளிப்பது தாஹுதுகளின் தீர்ப்பாகவும், அறியாமைக்கால தீர்ப்பாகவும் இருக்கும்.

أَفْحَكَمَ الْجَاهِلِيَّةِ يَبْغُونَ وَمَنْ أَحْسَنُ مِنَ اللَّهِ حُكْمًا لِقَوْمٍ يُوقِنُونَ

அறியாமை காலத்துத் தீர்ப்பையா அவர்கள் தேடுகின்றனர்? உறுதியான நம்பிக்கை கொண்ட சமூகத்தார்க்குத் தீர்ப்பளிப்பதில் அல்லாஹ்வைவிடவும் மிக்க அழகானவன் யார்? (5:50)

அவ்வாறே ஒன்றை ஆகுமாக்குவதின் உரிமையும், தடை செய்வதின் உரிமையும் அல்லாஹ்விற்கு மட்டுமே உரியதாகும். அவனது இந்த உரிமையில் அவனோடு பங்கு கொள்வதற்கு எவருக்கும் அனுமதியில்லை.

وَلَا تَأْكُلُوا مِمَّا لَمْ يُذْكَرِ اسْمُ اللَّهِ عَلَيْهِ وَإِنَّهُ لَفِسْقٌ وَإِنَّ الشَّيَاطِينَ لَيُوحُونَ
إِلَىٰ أَوْلِيَائِهِمْ لِيُجَادِلُوكُمْ وَإِنْ أَطَعْتُمُوهُمْ إِنَّكُمْ لَمُشْرِكُونَ

மேலும் (விசுவாசிகளே! அறுக்கும்போது) எதன் மீது அல்லாஹ்வுடைய பெயர் கூறப்படவில்லையோ அதிலிருந்து நீங்கள் புசிக்காதீர்கள். இன்னும் நிச்சயமாக அது பாவமாகும். (இதில்) உங்களுடன் தர்க்கிக்குமாறு நிச்சயமாக ஷைத்தான்கள் தங்களுடைய நண்பர்களைத் தூண்டுகின்றனர். நீங்கள் அவர்களுக்குக் கீழ்ப்படிந்துவிட்டால் நிச்சயமாக நீங்கள் (அவர்களைப் போல்) இணைவைப்பவர்கள் (ஆவீர்கள்) (6:121)

அல்லாஹ் தடை செய்த ஒன்றை ஷைத்தான் மற்றும் அவனது கூட்டாளிகளுக்கு கீழ்ப்படிந்து ஹலாலாக்குவது அல்லாஹ்வோடு அவர்களை இணையாக்குவதாகும். அவ்வாறே உலமாக்கள் மற்றும் ஆட்சியாளர்களுக்கு கீழ்ப்படிந்து அல்லாஹ் ஹலாலாக்கியதை ஹராமாக்குவதும், ஹராமாக்கியதை ஹலாலாக்குவதும் அந்த உலமாக்களையும் ஆட்சியாளர்களையும் அல்லாஹ்வைத் தவிர்த்து பாதுகாவலர்களாக ஆக்கி கொள்வதாகும்.

اتَّخَذُوا أَحْبَابَهُمْ وَرَهْبَانَهُمْ أَرْبَابًا مِنْ دُونِ اللَّهِ وَالْمَسِيحَ ابْنَ مَرْيَمَ...

(இவ்வாறே) அவர்கள் அல்லாஹ்வையன்றித் தங்கள் பாதிரிகளையும், தங்கள் சந்நியாசிகளையும், மர்யமுடைய குமாரர் மஸீஹையும் தெய்வங்களாக எடுத்துக் கொண்டனர். (9:31)

وهو يقرأ سورة براءة فقرأ هذه الآية اتخذوا أحبارهم و رهبانهم أربابا من دون الله حتى فرغ منها فقلت انا لسنا نعبدهم فقال : (أليس يحرمون ما أحل الله فتحرمونه و يحلون ما حرم الله فتستحلونه؟) قلت بلى قال:

(فتلك عبادتهم)

நபி ﷺ அவர்கள், அத்தவ்பா 9:31 வசனத்தை அதீ பின் ஹாதிம் முன்னிலையில் ஓதும்போது அவர்கள், அல்லாஹ்வின் தூதரே, நாங்கள் எங்கள் மத குருமார்களையும் பாதிரிமார்களையும் வணங்குவதில்லையே? என்றார்கள். அப்போது நபி ﷺ அவர்கள் அல்லாஹ் ஹராமாக்கியதை உங்களது மதகுருமார்கள் ஹலாலாக்கினால் நீங்கள் அதனை ஹலாலாக்கிக் கொள்ள மாட்டீர்களா? அல்லாஹ் ஹலாலாக்கியதை உங்கள் மதகுருமார்கள் ஹராமாக்கினால் அதனை நீங்கள் ஹராமாக்கிக் கொள்ளமாட்டீர்களா? என்று கேட்டார்கள்.

அதற்கு அதீ அவர்கள், 'ஆம்' நாங்கள் அவ்வாறே செய்வோம் என்றார்கள். அப்போது நபி ﷺ அவர்கள் இவ்வாறு செய்வதுதான் அந்த மதகுருமார்களை வணங்குவதாகும் என்றார்கள். (திரிமிதி - தப்ராணி - 217) ஸஹீஹ்

ஹலால் மற்றும் ஹராமில் அல்லாஹ்வைத் தவிர்த்து மதகுருமார்களுக்கு கீழ்ப்படிவது அவர்களை வணங்குவது, அவர்களை அல்லாஹ்விற்கு இணையாக்குவதாகும். இது வணக்கத்திற்குரியவன் அல்லாஹ்வைத் தவிர வேறுயாரும் இல்லை என்ற ஓரிறைக் கொள்கையை தகர்த்துவிடுகின்ற பெரிய இணைவைப்பாக இருக்கின்றது. ஹலால் மற்றும் ஹராமின் உரிமை அல்லாஹ்விற்கு மட்டுமே உள்ளது என்ற பொருளை 'லா இலாஹ இல்லல்லாஹு' என்ற கலிமா உள்ளடக்கியிருக்கிறது.

ஒன்றை ஹலால் - ஹராமாக்குவதில் அல்லாஹ் அருளிய மார்க்கச் சட்டங்களுக்கு முரணான வகையில் கல்வியையும், மார்க்கப் பற்றையும் பெற்றிருக்கும் உலமாக்கள் மற்றும் வணக்கசாலிகளுக்கு கீழ்ப்படிவதற்கே இந்த நிலை என்றால்? இதற்கும் இந்த அறிஞர்களின் ஆய்வில் தவறே நிகழ்ந்தாலும் அவர்களுக்கு ஒரு நன்மை கிடைக்கும்.

முற்றிலும் காஃபிர்கள் மற்றும் அல்லாஹ்வை மறுக்கும் நாத்திகர்களால் இயற்றப்பட்ட சட்டங்களுக்கு கீழ்ப்படிபவர்களின் நிலை என்னவாக இருக்கும்?

இன்று, இந்தக் காஃபிர்கள் தாங்கள் உருவாக்கிய சட்டங்களை முஸ்லிம் நாடுகளில் கொண்டுவந்து அமல்படுத்த முயற்சிக்கின்றனர். அவர்களின் சட்டங்களை ஏற்பது அவர்களை அல்லாஹ்வைத் தவிர்த்து பாதுகாவலர்களாக ஆக்குவதாகும்.



அல்லாஹ்வை மறுக்கும் அமைப்புகள், அறியாமைக்கால கூட்டங்களின் பக்கம் தன்னை தொடர்புபடுத்திக் கொள்வதன் சட்டம்

1. அல்லாஹ்வை மறுக்கும் அமைப்புகளான கம்யூனிஸியம், மதசார்பின்மை மற்றும் முதலாளித்துவம் போன்ற இறைநிராகரிப்பான அமைப்புகளுடன் தன்னை தொடர்புபடுத்திக் கொள்வது, இஸ்லாமை விட்டு திரும்பி (மதம் மாறி) விடுவதாகும். இந்த அமைப்புகளில் இருப்பவர் தன்னை முஸ்லிம் என்று சொல்லிக் கொண்டாலும் சரியே! அவர் இஸ்லாம் மார்க்கத்தை விட்டு திரும்பி விட்டவர் ஆவார்.

தன்னை முஸ்லிம் என்று கூறிக்கொண்டு இந்த அமைப்புகளில் இருப்பது பெரிய வகையிலான நயவஞ்சகத்தனமாகும். ஏனெனில், இதைப்போன்றே நயவஞ்சகர்களும் தங்களை முஸ்லிம்களாக வெளித்தோற்றத்தில் காட்டிக் கொண்டு அந்தரங்கத்தில் இறைநிராகரிப்பாளர்களுடன் இணைந்திருந்தார்கள். அல்லாஹ் இதுபற்றி கூறுகிறான்:

وَإِذَا لَقُوا الَّذِينَ آمَنُوا قَالُوا آمَنَّا وَإِذَا خَلَوْا إِلَىٰ شَيَاطِينِهِمْ قَالُوا إِنَّا مَعَكُمْ إِنَّمَا
نَحْنُ مُسْتَهْزِئُونَ

இன்னும் அவர்கள் விசுவாசங்கொண்டோரை சந்தித்தால் நாங்களும் (உங்களைப்போல்) விசுவாசங்கொண்டிருக்கிறோம் எனக் கூறுகிறார்கள். மேலும், அவர்கள் தங்களின் (இனத்தவர்களாகிய) ஷைத்தான்களுடன் தனித்து விட்டால், நிச்சயமாக நாங்கள் உங்களுடன் இருக்கிறோம். நாங்கள் (விசுவாசிகளைப்) பரிசாசம் செய்யக்கூடியவர்கள்தாம் எனக் கூறுகின்றனர். (2:14)

الَّذِينَ يَتَّبِعُونَ بِكُمْ فَإِنْ كَانَ لَكُمْ فَتْحٌ مِنَ اللَّهِ قَالُوا أَلَمْ نَكُنْ مَعَكُمْ وَإِنْ
كَانَ لِلْكَافِرِينَ نَصِيبٌ قَالُوا أَلَمْ نَسْتَحْوَذْ عَلَيْكُمْ وَنَمْنَعُكُمْ مِنَ الْمُؤْمِنِينَ

(வேஷதாரிகளாகிய) இத்தகையோர் உங்களைப்பற்றி எதிர்பார்த்தவண்ணம் இருக்கின்றனர். அல்லாஹ்வின் (உதவியி)னால் உங்களுக்கு வெற்றி கிடைத்தால் நாங்களும் உங்களுடன் இருக்கவில்லையா? என்று கூறுகின்றனர். நிராகரிப்போருக்கு பங்கேதும் கிடைத்துவிட்டால் நாங்கள் உங்களை வெற்றி கொள்ளக்கூடிய நிலையிலிருந்தும் விசுவாசங்கொண்ட அவர்களிடமிருந்து நாங்கள் உங்களைத் தடுக்கவில்லையா? என்று கூறுகின்றனர். (4:141)

ஏமாற்றும் இந்த நயவஞ்சகர்களில் ஒவ்வொருவருக்கும் இரு முகம் உள்ளது. ஒரு முகத்தைக்கொண்டு இறைநம்பிக்கையாளர்களை சந்திப்பார்கள். மற்றொரு முகத்தைக்கொண்டு அல்லாஹ்வை மறுக்கும் தங்கள் கூட்டத்தினரை சந்திப்பார்கள். மேலும் இவர்களுக்கு இரண்டு நாக்குகள் உள்ளன. ஒன்று முஸ்லிம்களோடு தங்களையும் இணைத்துப் பேசக்கூடியதாக இருக்கும். மற்றொன்று முஸ்லிம்களின் இரகசியங்களை வெளிப்படுத்தக்கூடியதாக இருக்கும்.

وَإِذَا لَقُوا الَّذِينَ آمَنُوا قَالُوا آمَنَّا وَإِذَا خَلَوْا إِلَىٰ شَيَاطِينِهِمْ قَالُوا إِنَّا مَعَكُمْ إِنَّمَا
نَحْنُ مُسْتَهْزِئُونَ

இன்னும் அவர்கள் விசுவாசங்கொண்டோரை சந்தித்தால் நாங்களும் (உங்களைப்போல்) விசுவாசங்கொண்டிருக்கிறோம் எனக் கூறுகிறார்கள். மேலும் அவர்கள் தங்களின் (இனத்தவர்களாகிய) ஷைத்தான்களுடன் தனித்துவிட்டால் நிச்சயமாக நாங்கள் உங்களுடன் இருக்கிறோம். நாங்கள் (விசுவாசிகளைப்)பிரிகாசம்செய்யக்கூடியவர்கள்தாம் எனக்கூறுகின்றனர். (2:14)

இவர்கள் அல்குர்ஆன், சுன்னாவை இழிவுபடுத்தியும், அதனை பின்பற்றும் முஸ்லிம்களை கேலிசெய்தும் புறக்கணிக்கின்றனர். தீமை மற்றும் கர்வத்தை மட்டுமே அதிகரிக்க செய்யும் தங்களின் அறிவைக்கொண்டு திருப்தி கொண்டவர்களாக அல்குர்ஆன், சுன்னாவின் சட்டங்களை செயல்படுத்த மறுக்கின்றனர். இவர்கள் எல்லா நிலையிலும் மார்க்கத்தை வெளிப்படையாக விமர்சித்திக்கொண்டே இருப்பார்கள்.

اللَّهُ يَسْتَهْزِئُ بِهِمْ وَيَمُدُّهُمْ فِي طُغْيَانِهِمْ يَعْمَهُونَ

அல்லாஹ் அவர்களைப் பரிசுசிக்கிறான். மேலும் அவர்களுடைய வழி கேட்டில் சுபோதிகளாக அவர்களைத் தட்டழியும்படி விட்டு வைத்திருக்கிறான். (2:15)

அல்லாஹ் நம்மை இறைநம்பிக்கையாளர்களோடு தொடர்புபடுத்திக் கொள்ளவே கட்டளையிடுகிறான்:

يَا أَيُّهَا الَّذِينَ آمَنُوا اتَّقُوا اللَّهَ وَكُونُوا مَعَ الصَّادِقِينَ

விசுவாசங்கொண்டோரே! நீங்கள் அல்லாஹ்வுக்குப் பயந்து கொள்ளுங்கள். (சொல்லாலும், செயலாலும்) உண்மையாளர்களானும் ஆகிவிடுங்கள். (9:119)

அல்லாஹ்வை மறுக்கும் இந்த அமைப்புகளின் சித்தாந்தங்கள் ஒன்றுக் கொன்று முரண்பட்டதாகவே இருக்கின்றன. ஏனெனில், இவை அசத்தியத்தின் அடிப்படையிலேயே நிறுவப்பட்டிருக்கின்றன. கம்யூனிச சித்தாந்தம் என்பது படைப்பாளனான அல்லாஹ்வையே மறுக்கிறது. வஹீயின் அடிப்படையில் உள்ள மதங்களை அழிக்க நினைக்கிறது. கொள்கை இல்லாமலும், உறுதிப்படுத்தப்பட்ட நிகழ்வுகளை நிராகரிக்கவும் செய்கின்ற ஒரு சித்தாந்தத்தைத் தனது அறிவுள்ள எவரால் ஏற்றுக்கொள்ள முடியும். உண்மையில் இந்த அமைப்புகளில் இருப்பவர் தனது அறிவை இழந்துவிட்டவர் ஆவார்.

மதசார்பின்மை மதங்கள் அனைத்தையும் மறுக்கிறது. எந்தவித நோக்கமோ அடிப்படையோ இல்லாத பொருள்சார்ந்த வாழ்க்கையை அடிப்படையாகக் கொண்டுள்ளது. இவ்வாறு நோக்கமில்லாத ஒரு வாழ்க்கை கால்நடைகளின் வாழ்க்கையைத் தவிர வேறு எதுவாக இருக்க முடியும்.

முதலாளித்துவத்தைப் பற்றி சொல்லவே வேண்டியதில்லை. இவர்களின் நோக்கம் செல்வத்தை திரட்டுவதைத் தவிர வேறு ஒன்றுமில்லை. செல்வத்தைத் திரட்டுவதில் இவர்கள் ஹலால், ஹராமை பேணுவதுமில்லை. வறியவர்கள், ஏழைகள் மீது அன்பு செலுத்துவதுமில்லை. இவர்கள் செல்வத்தை ஈட்டுவதற்கு அடிப்படையாகக்கொண்டுள்ள வழியே அல்லாஹ் மற்றும்

அவனது தூதரை எதிர்த்து போரிடுவதற்கு சமமான பாவத்தைக்கொண்ட வட்டியாகும்.

இந்த வட்டியானது நாட்டையும் தனிமனிதனையும் அழித்துவிடுகிறது. ஏழை மக்களின் இரத்தத்தை உறிஞ்சிவிடுகிறது. உள்ளத்தில் அணுவளவு ஈமான் இருப்பவர்கள் அறிவோ, நெறியோ மற்றும் வாழ்க்கைக்கு சரியான நோக்கமோ இல்லாத இத்தகைய அமைப்புகளில் எவ்வாறு இருக்க முடியும்? இந்த அமைப்புகளின் சித்தாந்தங்களை எவ்வாறு பரப்ப முடியும்?

இன்று முஸ்லிம் நாடுகளில் வசிப்பவர்கள் சரியான மார்க்கத்தை விட்டு விலகியதன் காரணத்தால், இந்த அமைப்புகள் முஸ்லிம்கள் மீது ஆதிக்கம் செலுத்துகின்றன. முஸ்லிம் நாடுகளும் இந்த அமைப்புகளின் இழிவான சித்தாந்தத்தை ஏற்றுக்கொண்டிருக்கிறது.

2. அறியாமை, இனவெறி மற்றும் தேசவெறி போன்ற கூட்டங்களின் பக்கம் தன்னை தொடர்புபடுத்திக்கொள்வது. இறைநிராகரிப்பு மற்றும் இஸ்லாமை விட்டு திரும்புதலாகும். ஏனெனில் இஸ்லாம், இனவெறி, ஜாஹிலிய்யா கோஷங்கள் போன்றவற்றை எதிர்க்கிறது. அல்லாஹ் கூறுகிறான்:

يَا أَيُّهَا النَّاسُ إِنَّا خَلَقْنَاكُمْ مِنْ ذَكَرٍ وَأُنْثَىٰ وَجَعَلْنَاكُمْ شُعُوبًا وَقَبَائِلَ لِتَعَارَفُوا
إِنَّ أَكْرَمَكُمْ عِنْدَ اللَّهِ أَتْقَاكُمْ

மனிதர்களே! நிச்சயமாக நாம் உங்களை ஓர் ஆண் மற்றும் பெண்ணிலிருந்தும் படைத்தோம். இன்னும் ஒருவருக்கொருவர் நீங்கள் அறிமுகமாகிக் கொள்வதற்காக உங்களை கிளைகளாகவும், கோத்திரங்களாகவும் ஆக்கினோம். நிச்சயமாக அல்லாஹ்விடத்தில் உங்களில் மிக்க கண்ணியமிகக்கவர் உங்களில் மிகவும் பயபக்தியுடையவர்தான். (49:13)

عَنْ جُبَيْرِ بْنِ مُطْعِمٍ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ « لَيْسَ مِنَّا مَنْ دَعَا إِلَىٰ عَصَبِيَّةٍ وَلَيْسَ مِنَّا مَنْ قَاتَلَ عَلَىٰ عَصَبِيَّةٍ وَلَيْسَ مِنَّا مَنْ مَاتَ
عَلَىٰ عَصَبِيَّةٍ

நபி ﷺ அவர்கள் கூறுகிறார்கள்: எவர் இனவெறியின் பக்கம் அழைக்கிறாரோ அவர் நம்மைச் சார்ந்தவர் அல்லர். எவர் இனவெறிக்காக சண்டையிடுகிறாரோ அவர் நம்மைச் சார்ந்தவர் அல்லர். எவர் இனவெறிக்காக மரணிக்கிறாரோ அவர் நம்மைச் சார்ந்தவர் அல்லர். (அபூதாலிபுத் - எய்யஃபு)¹

عَنْ أَبِي هُرَيْرَةَ رَضِيَ اللَّهُ عَنْهُ أَنَّ رَسُولَ اللَّهِ - صَلَّى اللَّهُ عَلَيْهِ وَسَلَّمَ - قَالَ « قَدْ أَذْهَبَ اللَّهُ عَنْكُمْ عُبَيْتَةَ الْجَاهِلِيَّةِ وَفَخْرَهَا بِالْإِبَاءِ مُؤْمِنٌ تَقِيٌّ وَفَاجِرٌ شَقِيٌّ وَالنَّاسُ بَنُو آدَمَ وَآدَمٌ مِنْ نُزَابٍ »

நபி ﷺ அவர்கள் கூறினார்கள்: அல்லாஹ் உங்களிடமிருந்து ஜாஹிலிய்யா காலத்தின் இனவெறியையும், குலப்பெருமையையும் போக்கிவிட்டான். நிச்சயமாக மனிதன் அல்லாஹ்விற்கு அஞ்சுகின்ற இறைநம்பிக்கையானதாக இருப்பான் அல்லது தூர்பாக்கியம்பெற்ற பாவியாக இருப்பான். மனிதர்கள் அனைவரும் ஆதமின் சந்ததியினர். ஆதம், மண்ணிலிருந்து படைக்கப்பட்டார். (அறிவிப்பாளர்: அபூஹுரைரா رضي الله عنه, நூல்: திர்மிதி - 4337) ஹசன்

أَلَا لَا فَضْلَ لِعَرَبِيٍّ عَلَى أَعْجَمِيٍّ وَلَا لِعَجْمِيٍّ عَلَى عَرَبِيٍّ وَلَا لِأَحْمَرَ عَلَى أَسْوَدَ وَلَا أَسْوَدَ عَلَى أَحْمَرَ إِلَّا بِالتَّقْوَى

நபி ﷺ அவர்கள் கூறினார்கள்: ஓர் அரபிக்கு ஓர் அரபி அல்லாதவரை விட எந்தச் சிறப்பும் இல்லை. ஓர் அரபி அல்லாதவருக்கு அரபியரை விட எந்தச் சிறப்பும் இல்லை. வெள்ளையருக்கு கறுப்பரைவிட எந்தச்

1. இந்த ஹதீஸ் எய்யஃபாக இருந்தாலும் இந்தக் கருத்தை வலியுறுத்தி பல ஸஹீஹான ஹதீஸ்கள் வந்துள்ளன. (பார்க்க புகாரி - 4905) ஜாபிர் இப்னு அப்தில்லாஹ் (ரலி) அறிவித்தார்கள்: நாங்கள் 'ஒரு போரில்' அல்லது 'ஒரு படையில்' இருந்து கொண்டிருந்தோம். முஹாஜீர்களில் ஒருவர் அன்சாரிகளில் ஒருவரைப் பிட்டத்தில் அடித்துவிட்டார். அப்போது (அடி வாங்கிய) அன்சாரி 'அன்சாரிகளே! (உதவுங்கள்.)' என்று கூறினார். அந்த முஹாஜீர் 'முஹாஜீர்களே! உதவுங்கள்!' என்று கூறினார்.

இந்தப் பேச்சை இறைத்தூதர்(ஸல்) அவர்கள் செவியேற்று, 'இது என்ன அறியாமைக் காலக் கூப்பாடு?' என்று கேட்டார்கள். அதற்கு மக்கள், இறைத்தூதர் அவர்களே! முஹாஜீர்களில் ஒருவர் அன்சாரிகளில் ஒருவரைப் பிட்டத்தில் அடித்துவிட்டார்' என்று கூறினார். அப்போது நபி(ஸல்) அவர்கள், 'இத்தகைய கூப்பாடுகளைக் கைவிடுங்கள். (குலமோதல்களைத் தூண்டுகின்ற) இவை நாற்றம் பிடித்தவை' என்று கூறினார்கள்.

சிறப்பும் இல்லை, கறுப்பருக்கு வெள்ளையரைவிட எந்தச் சிறப்பும் இல்லை. இறையச்சத்தின் அடிப்படையிலேயே மனிதர்களுக்கு மத்தியில் ஏற்றத்தாழ்வு ஏற்படுகிறது. (அஹமத் - 22391) ஸஹீஹ்

இந்த அறியாமைக்கால கூட்டங்கள் முஸ்லிம்களுக்கு மத்தியில் பிரிவினையை ஏற்படுத்திவிட்டன. அல்லாஹ் முஸ்லிம்கள் தங்களுக்குள் ஒற்றுமையாகவும், நன்மை மற்றும் இறையச்சமுடைய காரியங்களில் ஒருவருக்கொருவர் உதவவும், பிரிவினை மற்றும் வேறுபாடு கொள்ளக் கூடாது எனவும் கட்டளையிடுகிறான்.

وَأَعْتَصِمُوا بِحَبْلِ اللَّهِ جَمِيعًا وَلَا تَفَرَّقُوا وَاذْكُرُوا نِعْمَةَ اللَّهِ عَلَيْكُمْ إِذْ كُنْتُمْ
 أَعْدَاءً فَأَلَّفَ بَيْنَ قُلُوبِكُمْ فَأَصْبَحْتُمْ بِنِعْمَتِهِ إِخْوَانًا

மேலும் நீங்கள் யாவரும் (ஒன்று சேர்ந்து) அல்லாஹ்வுடைய (வேதமாகிய) கயிறறை பலமாக பற்றிப்பிடித்துக் கொள்ளுங்கள். (உங்களுக்குள் கருத்து வேறுபட்டு) நீங்கள் பிரிந்துவிட வேண்டாம். மேலும் உங்கள் மீது அல்லாஹ் புரிந்திருக்கும் அருளை நினைத்துப் பாருங்கள். நீங்கள் (ஒருவர் மற்றவருக்கு) விரோதிகளாக இருந்த சமயத்தில் அவன் உங்கள் இதயங்களுக்கிடையே அன்புப் பிணைப்பை உண்டாக்கினான். ஆகவே அவனுடைய பேரருளால் நீங்கள் சகோதர்களாகிவிட்டீர்கள். (3:103)

முஸ்லிம்களாகிய நாம் அனைவரும் ஓர் அணியாக இருப்பதையே அல்லாஹ் விரும்புகிறான். அந்த ஓர் அணியே அல்லாஹ்வின் அணியாகவும், வெற்றி பெறும் அணியாகவும் இருக்கிறது. ஆனால் இன்று முஸ்லிம் நாடுகள் ஐரோப்பிய நாடுகளின் அரசியல், கலாச்சார ஆதிக்கத்திற்குப் பிறகு இனவெறி, மொழிவெறி மற்றும் தேசியவாதம் போன்றவற்றில் சிக்கித் தவித்துக்கொண்டிருக்கிறது. இந்த இழிவை அறிவுடையதாகவும், நிரூபிக்கப்பட்ட உண்மையாகவும் மற்றும் இதிலிருந்து மீளுதலே இல்லை என்ற அடிப்படையிலும் முஸ்லிம்கள் ஏற்றிருக்கின்றனர்.

எந்த இனவெறியை இஸ்லாம் மரணிக்க செய்ததோ, அதனுடைய பெயரை கூறுபவர்களையும், அதனுடைய அடையாளங்களை உயிர்ப்பிக்க நாடியவர்களையும், அதனுடைய காலத்தை பெருமையுடன் பார்ப்பவர்களையும் எச்சரித்ததோ, அதே இனவெறியை இன்று முஸ்லிம்கள் மேற்கத்தியவர்

களின் ஆதிக்கத்தினால் ஏற்றுக்கொண்டிருக்கிறார்கள். இந்த இனவெறி இருந்த காலத்தைக்கூட இஸ்லாம் அறியாமெக்காலம் என்று பெயர் சூட்டி அதனை இழிவாகக் கூறுகிறது. அல்லாஹ் முஸ்லிம்களை இந்த இனவெறியிலிருந்து வெளியேற்றி பெரிய பாக்கியத்தினை அவர்களுக்கு வழங்கியுள்ளான். அல்லாஹ்வின் இந்த அருட்கொடைக்கு நன்றி செலுத்த வேண்டும் என அவர்களுக்கு ஆர்வமுட்டுகிறான்.

இறைநம்பிக்கையாளர்கள் அவர்களைவிட்டு கடந்து சென்ற அறியாமெக் காலத்தை நினைவு கூர்வதாக இருந்தால், விருப்பமில்லாமலும், வெறுப்புடனும் மட்டுமே நினைவு கூற வேண்டும். சிறைச்சாலையில் சிரமங்களை அனுபவித்துவிட்டு வந்தவனிடம் சிறைச்சாலையின் கொடுமையையும், அதனுடைய வேதனையையும் விசாரித்தால் அவனது ரோமங்கள் சிலிர்த்துப் போய்விடாதா? நீண்ட நாள் நோய்வாய்ப்பட்டு அதிலிருந்து மீண்டவனிடம் அந்த நோயைப்பற்றி நினைவுறுத்தப்பட்டால் அவனது நிலை மாறிவிடாதா? (ரித்தத்துன் வலா அபாப்கீன் லஹா)

அல்லாஹ்வின் ஷரியத்தையும், அவனது மார்க்கத்தையும் புறக்கணிப்பவர்கள்மீது அல்லாஹ், வேதனையாக இந்த கூட்டங்களையும் பிரிவினையையும் ஏற்படுத்தியிருக்கிறான். இதுபற்றி அல்லாஹ் கூறுகிறான்:

قُلْ هُوَ الْقَادِرُ عَلَىٰ أَنْ يَبْعَثَ عَلَيْكُمْ عَذَابًا مِّنْ فَوْقِكُمْ أَوْ مِنْ تَحْتِ
أَرْجُلِكُمْ أَوْ يَلْبَسَكُمْ شِيْعًا وَيُذِيقَ بَعْضَكُمْ بَأْسَ بَعْضٍ

(நபியே அவர்களிடம்) நீர் கூறுவீராக! உங்கள் தலைகளுக்கு மேலிருந்தோ, அல்லது உங்கள் பாதங்களுக்குக் கீழிருந்தோ உங்களுக்கு (யாதொரு) வேதனையை அவன் அனுப்புவதற்கும், அல்லது உங்களைப் பல பிரிவுகளாக (உங்களுக்கு மத்தியில் நீங்கள் போர், சிறைச் சேதம் ஆகியவற்றை செய்து) உங்கள் சிலரின் கொடுமையைக் கொண்டு மற்ற சிலரைச் சுவைக்கச் செய்வதற்கும் அவன் சக்தியுடையவன். (6:65)

وَمَا لَمْ تَحْكُمُوا أَنَّهُمْ بِكِتَابِ اللَّهِ وَيَخَيَّرُوا مِمَّا أَنْزَلَ اللَّهُ إِلَّا جَعَلَ اللَّهُ
بَأْسَهُمْ بَيْنَهُمْ

நபி ﷺ அவர்கள் கூறினார்கள்: உங்களின் தலைவர்கள் அல்லாஹ்வின் வேதத்தின்படி தீர்ப்பு வழங்காததாலும், அவன் அருளிய சட்டங்களைவிட மற்றச் சட்டங்களை சிறந்ததாக கருதியதாலும் அல்லாஹ் அவர்களை தங்களுக்கிடையில் மோதிக்கொள்பவர்களாக ஆக்கிவிட்டான். (இப்னு மஜா) ஸஹீஹ்

கூட்டங்கள் மற்றும் அமைப்புகளின் மீதுள்ள வெறியானது, மற்றவர்களிடம் உள்ள சத்தியத்தை ஏற்காமல் இருப்பதற்குக் காரணமாகிவிடுகிறது. இந்த நிலை யூதர்களிடமும் இருந்தது. அதுபற்றி அல்லாஹ் கூறுகிறான்:

وَإِذَا قِيلَ لَهُمْ آمِنُوا بِمَا أَنْزَلَ اللَّهُ قَالُوا نُنُومُنْ بِمَا أَنْزَلَ عَلَيْنَا وَيَكْفُرُونَ بِمَا وَرَاءَهُ وَهُوَ الْحَقُّ مُصَدِّقًا لِمَا مَعَهُمْ

மேலும், அல்லாஹ் இறக்கியருளியதை நீங்கள் விசுவாசங்கொள்ளுங்கள் என அவர்களுக்கு கூறப்பட்டால் எங்கள் மீது இறக்கப்பட்ட (தவ்ராத்த)தை விசுவாசிப்போம் எனக் கூறுகிறார்கள். அதற்கு பின்னர் உள்ள (அல்குர்ஆன் வேதத்தை) நிராகரித்தும் விடுகின்றார்கள். (ஆனால்) அவர்களிடம் இருப்பதை உண்மைப்படுத்தக்கூடியதாக இருக்கும் நிலையில் இதுவே சத்தியமானதாகும். (2:91)

இவ்வாறே அறியாமை காலத்தைச் சேர்ந்தவர்கள் நபி ﷺ அவர்களிடம் வந்தபோது தங்களின் மூதாதையர்களின் மீதுள்ள வெறியினால் சத்தியத்தை ஏற்க மறுத்துவிட்டார்கள்.

وَإِذَا قِيلَ لَهُمْ اتَّبِعُوا مَا أَنْزَلَ اللَّهُ قَالُوا بَلْ نَتَّبِعُ مَا أَلْفَيْنَا عَلَيْهِ آبَاءَنَا

மேலும், (இவ்வேதமாகிய) அல்லாஹ் இறக்கியருளியதைப் பின்பற்றுங்கள் என அவர்களுக்குக் கூறப்பட்டால், 'இல்லை' நாங்கள் எங்களுடைய மூதாதையர்களை எதன்மீது கண்டோமோ, அதையே நாங்கள் பின்பற்றுவோம் எனக் கூறுகின்றனர். (2:170)

அறியாமைக் கூட்டத்தில் இருப்பவர்கள், அல்லாஹ் மனித குலத்திற்கு வழங்கிய பெரும் பாக்கியமான இஸ்லாமிய மார்க்கத்திற்குப் பதிலாக தங்களின் சித்தாந்தத்தினை கொண்டுவர விரும்புகிறார்கள்.

பொருளாதாரத்தை மையமாகக் கொண்ட வாழ்வியல் சித்தாந்தமும் அந்தச் சித்தாந்தத்தினால் ஏற்படும் விபரீதமும்

வாழ்க்கையில் இருவேறு சித்தாந்தங்கள் உள்ளன. ஒன்று பொருள் சார்ந்த சித்தாந்தம், மற்றொன்று சரியான சித்தாந்தம். இவ்விரு சித்தாந்தங்களுக்கும் அடையாளங்கள் உள்ளன.

பொருள் சார்ந்த சித்தாந்தம்: மனிதனின் சிந்தனையானது விரைவாக கிடைக்கும் இன்பங்களை அடைவதாகவும், அவனது செயல் குறிப்பிட்ட எல்லையை சூழ்ந்ததாகவும் இருக்கிறது. இந்த உலக வாழ்க்கைக்குப் பிறகு உள்ள மறுமை வாழ்க்கை வரையெல்லாம் அவனது சிந்தனை செல்வதில்லை. அந்த நிலையான மறுமை வாழ்க்கைக்காக அவன் செயல் படுவதும் இல்லை. அதுபற்றிய அக்கரையும் அவனுக்கு இருப்பதில்லை. அல்லாஹ் இந்த உலக வாழ்க்கையை மறுமைக்கான விளைநிலமாக படைத்திருக்கிறான் என்பதையும் அவன் அறிவதில்லை.

நன்மையான செயல்களை செய்வதற்குரிய வீடாக உலகையும், அந்த நற்செயல்களுக்கான கூலியைப் பெறுவதற்கான வீடாக மறுமையையும் அல்லாஹ் ஆக்கியுள்ளான். எனவே எவர் நற்செயல்களைக்கொண்டு தன் உலக வாழ்க்கையை அமைத்துக்கொள்கிறாரோ, அவர் ஈருலகிலும் வெற்றியடைந்து விட்டார். எவர் தன் உலக வாழ்க்கையை தொலைத்து விடுகிறாரோ அவர் தனது மறுமையையும் தொலைத்துவிடுகிறார்.

خَسِرَ الدُّنْيَا وَالْآخِرَةَ ذَلِكَ هُوَ الْخُسْرَانُ الْمُبِينُ

(இத்தகையவன்) இம்மையிலும், மறுமையிலும் நஷ்டமடைந்துவிட்டான். இதுதான் தெளிவான நஷ்டமாகும். (22:11)

அல்லாஹ் இந்த உலகை வீணுக்காக படைக்கவில்லை. மாறாக பெரிய நோக்கத்திற்காக படைத்திருக்கிறான்.

الَّذِي خَلَقَ الْمَوْتَ وَالْحَيَاةَ لِيَبْلُوَكُمْ أَيُّكُمْ أَحْسَنُ عَمَلًا

அவன் எத்தகையவனென்றால் உங்களில் செயலால் மிக்க அழகானவர் என்று உங்களை அவன் சோதிப்பதற்காக மரணத்தையும், வாழ்வையும் அவன் படைத்திருக்கிறான். (67:2)

إِنَّا جَعَلْنَا مَا عَلَى الْأَرْضِ زِينَةً لَهَا لِنَبْلُوهُمْ أَيُّهُمْ أَحْسَنُ عَمَلًا

அவர்களில் யார் செயலால் அழகானவர்(கள்) என்று அவர்களை நாம் சோதிப்பதற்காக பூமியின் மீதிருப்பவற்றை அதற்கு அலங்காரமாக நிச்சயமாக நாம் ஆக்கினோம். (18:7)

அல்லாஹ் இந்த உலக வாழ்க்கையில் செல்வங்கள், வாரிசுகள், பதவிகள், ஆட்சிகள் மற்றும் அனைத்து விருப்பமான பொருட்களிலிருந்து விரைவான பலன்களையும், வெளிப்படையான அலங்காரத்தையும் ஏற்படுத்தியுள்ளான். இதன் உண்மையான நிலையை அல்லாஹ்வை தவிர வேறு யாரும் அறிய முடியாது.

மனிதர்களில் பெரும்பாலானோரின் சிந்தனைகள் இந்தப் பொருட்களின் வெளித்தோற்றம் மற்றும் அலங்காரத்தின் மீது மட்டுமே இருக்கிறது. இந்தப் பொருட்களைக்கொண்டு தனக்கு பயன்களை ஏற்படுத்திக் கொள்ளவே மனிதன் விரும்புகின்றான். இந்தப் பொருட்களின் மறைமுகமான நோக்கத்தைப் பற்றி அவன் சிந்திப்பது கிடையாது. இந்தப் பொருட்களை அடைவதற்கும், அதனை திரட்டுவதற்கும், அதன் சுகத்தினை அனுபவிப்பதற்கும் மனிதன் பல முயற்சிகளை மேற்கொள்கிறான்.

ஆனால் இந்த வாழ்க்கைக்கு பிறகுள்ள மறுமை வாழ்க்கைக்காக அவன்

எந்த முயற்சியையும் செய்வதில்லை. இன்னும் இந்த உலக வாழ்க்கையைத் தவிர்த்து வேறொரு வாழ்க்கை இல்லை என்று மறுமை வாழ்க்கையையே மனிதன் மறுக்கிறான். இத்தகைய மனிதர்களைப் பற்றியே அல்லாஹ் கூறுகிறான்:

وَقَالُوا إِن هِيَ إِلَّا حَيَاتُنَا الدُّنْيَا وَمَا نَحْنُ بِمَبْعُوثِينَ

அன்றியும் இது நம்முடைய இவ்வுலக வாழ்வைத் தவிர (இறந்தபின் வேறு வாழ்க்கை) இல்லை. (இறந்தபின்) நாம் (உயிர்ப்பிக்கப்பட்டு) எழுப்பப் படுகிறவர்களுமல்லர் என்றும் அவர்கள் கூறுகின்றனர். (6:29)

இந்த உலக வாழ்க்கையைப் பற்றி மட்டுமே சிந்திப்பவர்களை அல்லாஹ் எச்சரிக்கிறான்:

إِنَّ الَّذِينَ لَا يَرْجُونَ لِقَاءَنَا وَرَضُوا بِالْحَيَاةِ الدُّنْيَا وَاطْمَأَنَّنُوا بِهَا وَالَّذِينَ هُمْ عَنْ آيَاتِنَا غَافِلُونَ أُولَئِكَ مَا لَهُمُ النَّارُ بِمَا كَانُوا يَكْسِبُونَ

நிச்சயமாக நம்முடைய சந்திப்பை (அதன் மூலம் ஏற்படும் தண்டனையை) பயப்படாது, இவ்வுலக வாழ்க்கையைப் பொருந்திக்கொண்டு இன்னும் அதனைக்கொண்டு திருப்தியடைந்து (அதிலேயே மூழ்கியும்) விட்டார்களே அவர்களும் இன்னும் நம் வசனங்களைப் (புறக்கணித்து)விட்டு மறந்தவர்களாக இருக்கின்றனரே அவர்களும் (ஆகிய) அத்தகையோர் அவர்கள் சம்பாதித்துக்கொண்டிருந்த (தீய)வற்றின் காரணமாக அவர்கள் தங்குமிடம் நரகம்தான். (10:7,8)

مَنْ كَانَ يُرِيدُ الْحَيَاةَ الدُّنْيَا وَزِينَتَهَا نُوفِّ إِلَيْهِمْ أَعْمَالَهُمْ فِيهَا وَهُمْ فِيهَا لَا يُبْخَسُونَ أُولَئِكَ الَّذِينَ لَيْسَ لَهُمْ فِي الآخِرَةِ إِلَّا النَّارُ وَحَبِطَ مَا صَنَعُوا فِيهَا وَبَاطِلٌ مَا كَانُوا يَعْمَلُونَ

எவர்கள் இவ்வுலக வாழ்வையும், அதன் அலங்காரத்தையும் நாடுபவர்களாக இருக்கின்றார்களோ, அவர்கள் செயல்களுக்கிரிய பலன்களை (இவ்வுலகத்திலேயே நாம் பரிபூரணமாக அவர்களுக்கு நிறைவு செய்வோம்.

அவர்களோ அதில் குறைவு செய்யப்படமாட்டார்கள். இத்தகையோர்தாம் அவர்களுக்கு மறுமையில் (நரக) நெருப்பைத்தவிர (வேறு ஒன்றும்) இல்லை. அவர்கள் அ(வ்வுலகத்)தில் செய்தவை அழிந்தும்விட்டன. அவர்கள் செய்து கொண்டிருந்தவை வீணானவையேயாகும். (11:15,16)

இந்த வசனங்களில் கூறப்பட்ட எச்சரிக்கையானது, உலக சிந்தனையை அடிப்படையாகக் கொண்ட ஒவ்வொருவருக்கும் பொருந்தும். அவர்கள் மறுமை வாழ்க்கைக்கான செயல்களைச் செய்து உலக வாழ்க்கையின் இலாபங்களை அடைய விரும்புகின்ற முனாஃபிக்குகள், முகஸ்துதியுடைவர்கள் போன்றவர்களாகவும் இருக்கலாம். அல்லது மறுமையில் எழுப்பப்படுவதையும், கேள்விக் கணக்கு கேட்கப்படுவதையும் நம்பாத அறியாமை காலத்தைச் சேர்ந்த காஃபிர்களைப் போன்றவர்களாகவும் இருக்கலாம். அல்லது அசத்தியத்தின் அடிப்படையில் உருவாக்கப்பட்ட கூட்டங்களான, முதலாளித்துவம், சோசலிஸம் மற்றும் நாத்திகர்களை போன்றவர்களாகவும் இருக்கலாம்.

இவர்கள் அனைவரும் உலக வாழ்க்கையின் நோக்கத்தை அறியாதவர்கள். இவர்களின் சிந்தனைகள் கால்நடைகளின் சிந்தனைகளை ஒத்திருக்கிறது. இன்னும் தெளிவாகச் சொல்வதென்றால் இவர்கள் கால்நடைகளைவிட வழிகெட்டவர்களாக இருக்கிறார்கள்.

ஏனெனில், இவர்கள் தங்களின் மூளையை மழுங்கச் செய்துவிட்டார்கள். தங்களின் முழு சக்தியையும் பொருளை ஈட்டுவதற்கே அர்ப்பணித்து விட்டார்கள். தங்களின் நேரத்தை தங்களுக்காக எதையுமே நிறுத்திக்கொள்ளாத மற்றும் அந்த நேரத்திற்கு இவர்கள் எதனையுமே அளிக்காத வகையில் வீணாக்கிவிட்டனர். தங்களுக்காக காத்துக்கொண்டிருக்கும் எதிர்கால வாழ்வான மறுமை வாழ்க்கையின்படி இவர்கள் செயல்படவில்லை. அந்த மறுமையானது வந்தே தீரும், அதில் யாருக்கும் விதிவிலக்கில்லை.

விலங்கினங்களுக்கு காத்திருக்க வேண்டிய எதிர்காலம் என்ற ஒன்று இல்லை. மேலும் அவைகளுக்கு அந்த எதிர்காலத்தைப் பற்றி சிந்திக்கத் தக்க அறிவும் இல்லை. ஆனால் மனிதனுக்கு எதிர்காலம் என்ற ஒன்று இருந்தும் அவன் அதுபற்றி சிந்திப்பது இல்லை. ஆகவேதான் அவன் கால்நடைகளைவிடக் கேவலமானவனாக இருக்கிறான்.

أَمْ تَحْسَبُ أَنَّ أَكْثَرَهُمْ يَسْمَعُونَ أَوْ يَعْقِلُونَ إِنْ هُمْ إِلَّا كَالْأَنْعَامِ بَلْ هُمْ أَضَلُّ

سَبِيلًا

அல்லது நிச்சயமாக அவர்களில் பெரும்பாலோர் (உம்முடைய கூற்றை) கேட்கின்றார்கள் என்றோ அல்லது அதனை விளங்கிக் கொள்கிறார்கள் என்றோ நீர் எண்ணிக் கொண்டீரா? அவர்கள் (ஆடு, மாடு, ஒட்டகங்கள் ஆகிய) கால்நடைகளைப் போன்றவர்களேயன்றி வேறில்லை. அல்ல (அவற்றைவிட) அவர்கள் பாதையால் மிக வழிதவறியவர்கள். (25:44)

மறுமை வாழ்க்கையைப் பற்றி சிந்திக்காமல் உலக வாழ்க்கையைப் பற்றி மட்டுமே சிந்திப்பவர்களை அல்லாஹ் அறிவில்லாதவர்கள் என்கிறான்.

وَعَدَ اللَّهُ لَا يُخْلِفُ اللَّهُ وَعْدَهُ وَلَكِنَّ أَكْثَرَ النَّاسِ لَا يَعْلَمُونَ يَعْلَمُونَ ظَاهِرًا
مِنَ الْحَيَاةِ الدُّنْيَا وَهُمْ عَنِ الْآخِرَةِ هُمْ غَافِلُونَ

(இது) அல்லாஹ்வுடைய வாக்குறுதி. அல்லாஹ், தன்னுடைய வாக்குறுதியில் மாற்றம் செய்யமாட்டான். எனினும் மனிதர்களில் பெரும்பாலோர் (இதனை) அறியமாட்டார்கள். அவர்கள் இவ்வுலக வாழ்க்கையிலிருந்து வெளிப்படையானதை (மட்டும்) அறிவார்கள். அவர்களோ மறுமையைப் பற்றி மறந்தவர்களாகவே இருக்கின்றனர். (30:6,7)

உலக வாழ்க்கையைப் பற்றி மட்டுமே சிந்திப்பவர்கள், நவீன பொருட்களை கண்டுபிடிப்பதிலும், உருவாக்குவதிலும் ஆற்றல் பெற்றவர்களாக இருந்தாலும் அவர்கள் மூடர்கள் ஆவார்கள். அறிவாளிகள் என்ற உயர்ந்த பண்புடன் அழைப்பதற்கு இவர்கள் தகுதியற்றவர்கள் ஆவார்கள். ஏனெனில், இவர்களின் அறிவானது, இந்த உலக வாழ்க்கையின் வெளிப்படையானவைகளை விட்டுக் கடப்பதில்லை. இவ்வாறான உலகக் கல்வியை மட்டுமே அறிந்து வைத்திருப்பது முழுமை பெறாத குறையுடைய கல்வியாகும்.

மேலும், இந்தக் கல்வியை மட்டுமே சுமந்திருப்பவர்களை அறிஞர்கள் என்ற உயர்ந்த பண்புடன் குறிப்பிடுவது பொருத்தமற்றதாகும். அல்லாஹ்வை அறிந்து அவன் மீது அச்சம் கொள்பவர்களே அறிஞர்கள் என்ற உயர்ந்த

பண்புடன் அழைப்பதற்கு பொருத்தமானவர்களாக இருக்கிறார்கள். அல்லாஹ்வே இதுபற்றி கூறுகிறான்:

إِنَّمَا يَخْشَى اللَّهَ مِنْ عِبَادِهِ الْعُلَمَاءُ

நிச்சயமாக அல்லாஹ்வை அவனுடைய அடியார்களில் பயப்படுவதெல்லாம் (அவனைப்பற்றி அறிந்த) கல்விமான்கள்தாம். (35:28)

உலக வாழ்க்கையில் பொருளாதாரத்தை அடிப்படையாகக் கொண்ட சிந்தனையுடையவர்களுக்கு காருனையும், அவனுக்கு வழங்கிய பொருள் செல்வத்தையும் அல்லாஹ் படிப்பினையாக கூறுகிறான்:

فَخَرَجَ عَلَى قَوْمِهِ فِي زِينَتِهِ قَالَ الَّذِينَ يُرِيدُونَ الْحَيَاةَ الدُّنْيَا يَا لَيْتَ لَنَا مِثْلَ
مَا أُوتِيَ قَارُونُ إِنَّهُ لَذُو حَظٍّ عَظِيمٍ

பின்னர் அவன் தன் அலங்காரத்தில் தன் சமூகத்தாருக்கு முன் புறப்பட்டு வந்தான். (அதனை கண்ணுற்றவர்களில்) இவ்வலக வாழ்க்கையையே (பெரிதென) விரும்புகிறவர்கள். காருன் கொடுக்கப்பட்டது போன்று நமக்கும் இருந்திருக்க வேண்டுமே! (ஏனென்றால்,) நிச்சயமாக அவன் மகத்தான பாக்கியவான் என்று கூறினார்கள். (28:79)

காருனின் சமூகத்தார்களில் பொருளாதாரத்தை அடிப்படையாகக் கொண்டவர்கள், அவனைப்போன்று இருக்க விரும்பினார்கள். மேலும் அவனைப் பெரிய பாக்கியவான் என்றும் வர்ணித்தார்கள். இன்று இதே நிலைதான் முஸ்லிம்களில் பலவீனமான நம்பிக்கையுடையவர்களிடம் இருக்கிறது. இறைநிராகரிப்பாளர்கள் ஆட்சி செய்யும் நாடுகளின் நவீன கண்டுபிடிப்புகளையும், பொருளாதாரத்தையும் கண்டு அவர்களை ஆச்சரியப் பார்வையோடு பார்க்கின்றனர். அவர்களிடம் இருக்கும் இறைநிராகரிப்பையும், அவர்களுக்காக காத்திருக்கும் தீய முடிவையும் இவர்கள் பார்ப்பதில்லை.

மேலும் தன்னிடம் இருக்கும் இந்தத் தவறான சிந்தனையின் காரணமாக அந்த இறைநிராகரிப்பாளர்களுக்கு மதிப்பளித்தும், தங்களின் உள்ளத்தில் அவர்களுக்கு உயர்ந்த அந்தஸ்தை அளித்தும் வருகின்றனர். அவர்களின்

ஒழுக்கங்களையும், தவறான பழக்க வழக்கங்களையும் அப்படியே பின்பற்றுகின்றனர். உண்மையில் இறைநிராகரிப்பாளர்களிடமுள்ள எந்த நவீன கண்டுபிடிப்புகளை வைத்து இவர்கள் வியந்தார்களோ, அந்த சக்தியைத் திரட்டுவதிலும், பலனளிக்கும் நவீன கண்டுபிடிப்புகளை வெளிக்கொண்டு வருவதிலும் அந்த இறைநிராகரிப்பாளர்களை இவர்கள் பின்பற்றுவதில்லை.

உலக வாழ்க்கையின் இரண்டாம் சித்தாந்தம் (சரியான சித்தாந்தம்)

இந்த உலக வாழ்க்கையில் கிடைக்கும் செல்வம், அதிகாரம், பொருளாதாரம் ஆகிய அனைத்தும் மறுமை வாழ்க்கைக்கு உதவக்கூடிய சாதனமாக இருக்கிறது என்று மனிதன் கருத வேண்டும். உலக வாழ்க்கை என்பது அடிப்படையில் இழிவானது அல்ல. மாறாக மனிதனின் செயல்களை அடிப்படையாக வைத்தே இந்த உலக வாழ்க்கை போற்றப்படவும், தூற்றப்படவும் செய்யப்படுகிறது. உண்மையில் இந்த உலக வாழ்க்கை பாலமாகவும், மறுமைக்கான வழிகாட்டுதலாகவும் சொர்க்கத்திற்கான கட்டுச் சாதனமாகவும் இருக்கிறது. மறுமையில் சொர்க்கவாசிகளுக்கு கிடைக்கும் சிறந்த வாழ்க்கையானது அவர்கள் இவ்வுலகில் செய்த சிறந்த அறுவடையை பொறுத்தே இருக்கிறது. இந்த உலக வாழ்க்கையில்தான் ஜிஹாத், தொழுகை, நோன்பு, அல்லாஹ்வின் பாதையில் செலவிடுவது மற்றும் நன்மையில் முந்துவதன் இரகசியங்கள் இருக்கின்றன. அல்லாஹ் சொர்க்கவாசிகளிடம் கூறுகிறான்:

كُلُوا وَاشْرَبُوا هَنِيئًا بِمَا أَسْلَفْتُمْ فِي الْأَيَّامِ الْخَالِيَةِ

(இவர்களிடம்) சென்றுபோன நாட்களில் (உலகில் மறுமைக்காக நன்மையானவற்றை) நீங்கள் முற்படுத்தி வைத்திருந்த காரணத்திற்காக மகிழ்வோடு (இவைகளை) உண்ணுங்கள். இன்னும் அருந்துங்கள் (என்று கூறப்படும்). (69:24)



ஓதிப்பார்த்தல், தாயத்து அணிதல்

காய்ச்சல், வலிப்பு போன்ற நோய்களில் சிக்கித் தவிப்பவர் மீது மந்திரித்து ஓதுவதற்கு அரபியில் 'அர்ருக்கிய்யா' என்று சொல்லப்படும். இது இரு வகைப்படும்.

அ) நோயாளியின் மீது அல்குர்ஆனின் சில வசனங்களை ஓதியோ அல்லது அல்லாஹ்வின் பெயர்கள் மற்றும் பண்புகளைக் கூறியோ பாதுகாப்பு தேடுதல். இதில் ஷிர்க்கான வாசகங்கள் எதுவுமே இடம்பெறாது. இந்த வகையிலான ஓதிப்பார்த்தால் அனுமதிக்கப்பட்டதாகும். ஏனெனில், நபி ﷺ அவர்கள் ஓதிப்பார்த்துள்ளார்கள். ஓதிப்பார்ப்பதற்கு அனுமதியும் அளித்துள்ளார்கள்.

عَنْ عَوْفِ بْنِ مَالِكِ الْأَشْجَعِيِّ قَالَ كُنَّا نَزْفِي فِي الْجَاهِلِيَّةِ فَقُلْنَا يَا رَسُولَ
اللَّهِ كَيْفَ تَرَى فِي ذَلِكَ فَقَالَ اغْرَضُوا عَلَيَّ رُقَاكُمْ لَا بَأْسَ بِالرَّقِيِّ مَا لَمْ
يَكُنْ فِيهِ شُرْكٌ

அல்லாஹ்வின் தூதரே! நாங்கள் அறியாமைக்காலத்தில் ஓதிப்பார்த்து வருபவர்களாக இருந்தோம். அதுபற்றி தாங்கள் (இப்போது) என்ன கூறுகிறீர்கள் என்று நாங்கள் கேட்டோம். அதற்கு நபி ﷺ அவர்கள் நீங்கள் ஓதிப்பார்க்கும் வாசகங்களை என்னிடம் கூறுங்கள் என்றார்கள்.

பிறகு இணைவைத்தல் இல்லாத வாசகங்களைக்கொண்டு ஒதிப்பார்ப்பதில் குற்றமேதுமில்லை என்றார்கள். (அறிவிப்பாளர்: அவ்ஃப் பின் மாலிக் رضي الله عنه, நூல்: முஸ்லிம்)

மூன்று நிபந்தனைகள் ஒரு சேர இருக்கும் நிலையில் ஒதிப்பார்ப்பது அனுமதிக்கப்பட்டதாகும் என்பதில் அறிஞர்கள் ஒருமித்த கருத்தில் உள்ளார்கள் என்று இமாம் ஸுயூத்தி رحمتهما அவர்கள் கூறுகிறார்கள்.

- ஒதப்படும் வாசகங்கள் அல்லாஹ்வின் வார்த்தையான அல்குர்ஆன் அல்லது அல்லாஹ்வின் பெயர் மற்றும் பண்புகளைக் கொண்டதாக இருக்க வேண்டும்.
- ஒதப்படும் வாசகங்கள் அரபி மொழியிலும் அதன் பொருள் அறியப் பட்டதாகவும் இருக்க வேண்டும்.
- ஒதப்படுவதைக்கொண்டு மட்டுமே நிவாரணம் கிடைத்து விடுவதில்லை. மாறாக, அல்லாஹ் விதித்த விதியின் அடிப்படையிலேயே மாற்றம் ஏற்படும் என நம்ப வேண்டும். (ஃபத்ஹூல் மஜீத், பக்கம்- 135)

ஒதுவதன் முறை: ஒதி நோயாளியின் மீது ஊதுவது அல்லது தண்ணீரில் ஊதி நோயாளிக்கு புகட்டவது.

عَنْ ثَابِتِ بْنِ قَيْسٍ ثُمَّ أَخَذَ تَرَابًا مِنْ بَطْحَانَ فَجَعَلَهُ فِي قَدَحٍ ثُمَّ نَفَثَ عَلَيْهِ
بِمَاءٍ وَصَبَّهُ عَلَيْهِ.

நபி ﷺ அவர்கள் பத்ஹான் என்ற இடத்திலுள்ள மண்ணை எடுத்து ஒரு தண்ணீர் குவளையில் வைத்து ஒதி என் மீது ஊற்றினார்கள். (அறிவிப்பாளர்: ஸாபித் பின் கைஸ் رضي الله عنه, நூல்: அபூதாலுத் - 3887) எய்ஃப்¹

ஆ) ஷிர்க்கான முறையில் ஒதுதல்: இதில் அல்லாஹ் அல்லாதவர்களிடம் பிரார்த்தித்தோ, (உதவி தேடியோ) பாதுகாவல் கோரியோ உதவி தேடப்படும். உதாரணத்திற்கு, ஜின், மலக்குகள், நபிமார்கள் மற்றும் நல்லடியார்களின் பெயர்களைக்கொண்டு ஒதிப் பார்த்தால். இவ்வாறு




1. தண்ணீரில் ஒதி ஊதுவது தொடர்பான ஹதீஸ் பலவீனமானதாக இருந்தாலும், ஒருவர் ஒதி தன்மீது ஊதுவதற்கும் நோயாளியின் மீது ஊதுவதற்கும் மார்க்கத்தில் ஆதாரம் இருக்கிறது. இந்த அடிப்படையை வைத்தே ஸலஃபுகளில் சிலர் தண்ணீரில் ஒதுவது கூடும் என்று கூறுகின்றனர்.


அல்லாஹ் அல்லாதவர்களிடம் பிரார்த்திப்பது பெரிய வகையிலான ஷிர்க்காகும். மேலும் அரபி அல்லாத வாசங்களைக்கொண்டு அல்லது பொருள் அறியப்படாத வாசங்களைக்கொண்டு ஓதிப்பார்த்தலும் இணை வைப்பாகும். ஏனெனில், இதில் குஃப்ரான மற்றும் ஷிர்க்கான வாசகங்கள் இடம் பெறுவதற்கு அதிக வாய்ப்பிருக்கிறது. இவ்வகையில் ஓதிப்பார்ப்பதும் தடுக்கப்பட்டதாகும்.

2. தாயத்து அணிதல் (தமாயிம்)

கண்ணேறில் இருந்து பாதுகாப்புப் பெறுவதற்காக குழுந்தைகளின் கழுத்தில் தொங்க விடப்படுகின்ற பொருட்கள். இவை பெரியவர்களின் கழுத்திலும் தொங்க விடப்படும். இவை இரு வகைப்படும்:

முதல் வகை: அல்குர்ஆன் வசனங்களிலிருந்து சிலவற்றை அல்லது அல்லாஹ்வின் பெயர் மற்றும் பண்புகளில் சிலவற்றை எழுதி நிவாரணம் கிடைக்கும் என்ற நம்பிக்கையில் தொங்க விடுவது. இவ்வாறு தொங்க விடுவதில் அறிஞர்களுக்கு மத்தியில் இருவேறு கருத்துகள் நிலவுகின்றன.

1. இவ்வாறு அல்குர்ஆன், அல்லாஹ்வின் பெயர்கள் மற்றும் பண்புகளை எழுதித் தொங்கவிடுவது அனுமதிக்கப்பட்டதாகும். இந்தக் கூற்றை அப்துல்லாஹ் பின் அம்ர் பின் அல்ஆஸ் , ஆயிஷா  ஆகியோரிடமிருந்து வந்துள்ள அறிவிப்பிலிருந்து வரும் கருத்தைக் கொண்டு அவர்களும் இந்தக் கூற்றில்தான் இருக்கிறார்கள் என அறிய முடிகிறது. அபு ஜாஃபர் அல்பாகிர் மற்றும் இமாம் அஹமத் பின் ஹம்பல்  அவர்களின் ஒரு அறிவிப்பில் வந்துள்ள தகவலின் அடிப்படையில் அவர்களும் இந்தக் கருத்தில் இருக்கிறார்கள். இவர்கள் அனைவரும் தாயத்தை அணியக் கூடாது என்று வந்துள்ள ஹதீஸ்கள், ஷிர்க்கான முறையில் அணியும் தாயத்தையே குறிக்கின்றன என்கிறார்கள்.

2. இவ்வாறு அல்குர்ஆன், அல்லாஹ்வின் பெயர்கள் மற்றும் பண்புகளை எழுதித் தொங்கவிடுவதும் தடுக்கப்பட்டதாகும். இது அப்துல்லாஹ் பின் மஸ்ஹூத், இப்னு அப்பாஸ், ஹுதைஃபா, உக்பா பின் ஆமிர், இப்னு உகைம்  போன்ற ஸஹாபாக்களின் கருத்தாகும். தாயியீன்களில் ஒரு கூட்டமும் இந்தக் கருத்திலேயே உள்ளது. அவர்களில் அப்துல்லாஹ் பின் மஸ்ஹூதின் மாணவர்கள் குறிப்பிடத் தக்கவர்கள் ஆவர். இமாம் அஹமத் பின் ஹம்பல்

ﷺ அவர்களின் ஒரு அறிவிப்பிலும் இந்தக் கருத்தைப் பற்றியே உள்ளது. ஹம்பலி மத்ஹபைச் சார்ந்தவர்களில் அதிகமானோர் இந்தக் கருத்திலேயே இருக்கின்றனர். அவர்களுக்குப் பின் வந்தவர்களும் இந்தக் கருத்தையே உறுதிப்படுத்துகின்றனர். இவர்கள் அனைவரின் ஆதாரம் அப்துல்லாஹ் பின் மஸ்ஹூத் அவர்கள் அறிவிக்கும் ஹதீஸ்,

عَنْ عَبْدِ اللَّهِ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ إِنَّ الرُّقْيَ
وَالْتَّمَائِمَ وَالتَّوَلَةَ شِرْكَ

அல்லாஹ்வின் தூதர் ﷺ அவர்கள் கூறினார்கள்: ஓதிப்பார்ப்பது, தாயத்து அணிவது மற்றும் திவலத் ஷிர்க்காகும். (அறிவிப்பாளர்: அப்துல்லாஹ் பின் மஸ்ஹூத் ﷺ, நூல்: அப்துதாஹுத் - 3885)

திவலத்: கணவன், மனைவி மீது, மனைவி, கணவன் மீது அன்பு கொள்வதற்காக சில பொருட்களை மந்திரித்து வைத்துக்கொள்வது.

இரண்டாவது கருத்தில் இருப்பவர்களின் நிலையே மூன்று காரணங்களின் அடிப்படையில் சரியானதாகும்.

1. தாயத்து அணியக் கூடாது என்று வந்துள்ள தடை பொதுவானதாகும். அந்தப் பொதுவான தடையை குறிப்பிட்டு கூறக் கூடாது
2. பேணுதலின் அடிப்படையில் இதையும் தவிர்ப்பதே சிறந்தது. ஏனெனில் இதை அணிவதால் அனுமதிக்கப்படாத வகையிலுள்ள தாயத்துகளை அணிவதற்கு இது வழிவகுக்கும்.
3. அல்குர்ஆனின் சில வசனங்களை தொங்க விட்டுக்கொண்டு மலஜலம் கழிக்கச் செல்வது அதனை இழிவுப்படுத்துவதாகும். (பேத்ஹூல் மஜீத், பக்கம் - 136)

தாயத்து அணிவதில் இரண்டாவது வகை

அல்குர்ஆன் வசனங்கள் அல்லாதவைகளை தொங்கவிடுவது. உதாரணத் திற்கு, முத்துமாலை, எலும்புத்துண்டு, கடல்சிப்பி கயிறு, காலணி, ஷைத்தான் மற்றும் ஜின்களின் பெயர்கள் மற்றும் மந்திரிக்காப்பு போன்றவற்றை

அணிவது. இவ்வாறு அணிவது தடுக்கப்பட்டதாகவும் அல்லாஹ்விற்கு இணைவைப்பதாகவும் இருக்கிறது.

قَالَ النَّبِيُّ صَلَّى اللَّهُ عَلَيْهِ وَسَلَّمَ مَنْ تَعَلَّقَ شَيْئًا وَكَلَّ إِلَيْهِ

நபி ﷺ அவர்கள் கூறினார்கள்: யார் ஒரு பொருளை அணிந்து தொங்க விடுகிறாரோ அதன் மீதே பொறுப்பு சாட்டப்படுவார். (அறிவிப்பாளர்: அப்துல்லாஹ் பின் உகைம் رضي الله عنه, நூல்: திர்மிதி - 2214)

யார் அல்லாஹ்வின் மீது நம்பிக்கை கொண்டு, அவனிடம் திரும்பி, தனது அனைத்துக் காரியங்களையும் அவனிடம் ஒப்படைத்துவிடுகிறாரோ அவருக்கு அல்லாஹ் போதுமானவனாக இருக்கிறான். எல்லா தூரங்களிலும் அவனுக்கு நெருக்கமாக இருக்கிறான். அனைத்து கஷ்டங்களையும் அவனுக்கு இலகுவாக்குகின்றான்.

எவர் அல்லாஹ்வை தவிர்த்து படைப்பினங்கள், தாயத்துகள், மருந்துகள் மற்றும் கப்றுகள் மீது நம்பிக்கை கொள்கிறானோ, அல்லாஹ் அந்த மனிதனை அந்தப் பொருட்களின் பக்கமே சாட்டிவிடுகிறான். அவை அந்த மனிதனின் எந்தத் தேவையையும் நிறைவேற்றவோ, பலனளிக்கவோ மற்றும் இடரளிக்கவோ செய்யாது. இவ்வாறு அல்லாஹ்வைத் தவிர்த்து மற்ற பொருட்களின் மீது நம்பிக்கை கொள்வது ஒரு மனிதனுடைய இறைநம்பிக்கையை வீணாக்கி விடுகிறது. அவனது இரட்சகனோடு உள்ள தொடர்பையும் துண்டித்து விடுகிறது. இறுதியாக அல்லாஹ்வும் அவனுக்கு உதவாமல் அவனை விட்டு விடுகிறான்.

ஒவ்வொரு முஸ்லிமும், வீணாக்குகின்ற மற்றும் பாதிப்பை ஏற்படுத்துகின்ற ஒவ்வொன்றை விட்டும் தனது அடிப்படைக் கொள்கையை பாதுகாத்து கொள்வது கடமையாகும். அனுமதிக்கப்படாத மருந்துகளை பயன்படுத்துவதை தவிர்த்தும், சூனியக்காரர்கள் மற்றும் குறிசொல்பவர்களிடம் சென்று நோய்களுக்கு சிகிச்சை எடுக்காமல் இருப்பதும் அவசியமானதாகும். ஏனெனில், இவர்கள் மனிதனின் மனதையும், அவனது கொள்கையையும் கெடுத்து விடுகிறார்கள். எவர் அல்லாஹ்வின் மீது நம்பிக்கை கொள்கிறாரோ அல்லாஹ் அவருக்கு போதுமானவனாவான்.

சிலர் கண்ணேறு மற்றும் பொறாமையிலிருந்து பாதுகாப்பு பெறுவதற்காக

தாயத்துகளை தன் கழுத்தில் தொங்க விட்டும் அல்லது தனது வாகனங்களில், கால்நடைகளில், தனது வீட்டின் வாசல்களில் மற்றும் கடைகளில் தொங்க விட்டும் வருகின்றனர். இந்த நோயானது உணரப்படக்கூடிய வகையில் உண்டான நோயில்லை. மாறாக சந்தேகத்தின் அடிப்படையில் எழுந்த நோயாகும். அல்லாஹ்வின் மீது பலவீனமான நம்பிக்கை மற்றும் உறுதியற்ற கொள்கையினாலே இந்த நோய்கள் மனிதனுக்கு ஏற்படுகின்றன. மனிதன் பலவீனமான கொள்கையுடையவனாக இருப்பதே உண்மையான நோயாகும். எனவே சரியான கொள்கை மற்றும் தவ்ஹீதை அறிவதைக் கொண்டே இந்த நோய்களுக்கு சரியான சிகிச்சையை பெற முடியும்.



அல்லாஹ்வைத் தவிர்த்து மற்றவர்களின் மீது சத்தியம் செய்வது, வஸீலா மற்றும் படைப்பினங்களிடம் உதவி தேடுவது தொடர்பான சட்டங்களின் தெளிவு

1. அல்லாஹ் அல்லாதவர்களின் மீது சத்தியம் செய்வது.

சத்தியம்: ஏதேனும் காரியத்தில் உறுதியை நிலைநாட்ட கண்ணியமான ஒன்றின் பெயரை குறிப்பிட்டுக் கூறுவது. உண்மையான கண்ணியம் என்பது அல்லாஹ்விற்கு மட்டுமே உரியதாகும். எனவே அவனைத் தவிர்த்து மற்றவற்றின் மீது சத்தியம் செய்யக் கூடாது.

சத்தியம் அல்லாஹ்வின் மீது அல்லது அவனது பெயர்கள் மற்றும் பண்புகளின் மீது மட்டுமே செய்ய வேண்டும். அவனைத் தவிர்த்து மற்றவர்களின் மீது சத்தியம் செய்யக் கூடாது. என்பதில் அனைத்து அறிஞர்களும் ஒருமித்த கருத்தில் இருக்கிறார்கள். (கிதாபுத் தவஹீத், இப்னு காலிம் அவர்களின் குறிப்புடையது)

அல்லாஹ்வைத் தவிர்த்து மற்றவர்களின் மீது சத்தியம் செய்வது ஷிரக்காகும்.

عن ابنِ عُمَرَ قَالَ لَا يُحْلَفُ بِغَيْرِ اللَّهِ فَإِنِّي سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ مَنْ حَلَفَ بِغَيْرِ اللَّهِ فَقَدْ كَفَرَ أَوْ أَشْرَكَ

அல்லாஹ்வைத் தவிர்த்து மற்றவர்களின் மீது சத்தியம் செய்யக் கூடாது.

ஏனெனில், நபி ﷺ அவர்கள் கூற நான் கேட்டேன்: யார் அல்லாஹ்வைத் தவிர்த்து மற்றவைகளின் மீது சத்தியம் செய்கிறாரோ அவர் அல்லாஹ்வை நிராகரித்து விட்டவர், அவனுக்கு இணை ஏற்படுத்தி விட்டவர் ஆவார். (அறிவிப்பாளர்: இப்னு உமர் ؓ, நூல்: திர்மீதி - 1620) ஸஹீஹ்

அல்லாஹ்வைத் தவிர்த்து மற்றவர்களின் மீது சத்தியம் செய்வது சிறிய வகையிலான இணைவைத்தலாகும். ஆனால் எதன்மீது சத்தியம் செய்யப்படுகிறதோ, அது சத்தியம் செய்பவரிடத்தில் வணங்கப்படக் கூடிய அளவிற்கு கண்ணியம் பெற்றிருந்தால் அப்போது அது பெரிய இணைவைத்தலாக ஆகிவிடுகிறது. இன்று இந்த நிலைதான் கபறுகளை வணங்குபவர்களிடத்தில் இருக்கிறது.

இவர்கள் அல்லாஹ்விற்கு பயப்படுவதைவிடவும் அதிகமாக தாங்கள் வணங்கும் கபறுகளுக்கு பயப்படுகின்றனர். அல்லாஹ்விற்கு அளிக்க வேண்டிய கண்ணியத்தை விடவும் அதிகமாக தாங்கள் வணங்கும் கபறுகளுக்கு அளிக்கின்றனர்.

அவர்களில் யாரேனும் ஒருவரிடம் நீங்கள் கண்ணியமளிக்கும் இறைநேசர் மீது சத்தியம் செய்யுங்கள் என்றால், அவர் அதில் உண்மையாளராக இருந்தால் மட்டுமே அந்த இறைநேசர் மீது சத்தியம் செய்வார். அவ்வாறே அவர்களில் ஒருவரிடம் நீங்கள் அல்லாஹ்வின் மீது சத்தியம் செய்யுங்கள் என்றால், அவர் பொய்யராக இருந்தாலும் அல்லாஹ்வின் மீது துணிந்து சத்தியம் செய்வார்.

சத்தியத்தில் எதன்மீது சத்தியம் செய்யப்படுகின்றதோ அதற்கு முழுமையான கண்ணியம் அளிக்கப்படுகிறது. எனவே முழுமையான கண்ணியத்திற்கு தகுதியானவன் அல்லாஹ்வை தவிர வேறு யாரும் இல்லை என்பதினால் அவனைத் தவிர வேறு யார் மீதும் சத்தியம் செய்யக் கூடாது. மேலும் அல்லாஹ்வின் மீது சத்தியம் செய்வதிலும் கூட ஒழுங்கை கடைப்பிடிக்க வேண்டும். எல்லா இடங்களிலும் அல்லாஹ்வின் மீது சத்தியம் செய்கிறோம் என்று அதிகமாக சத்தியம் செய்யக் கூடாது.

وَلَا تَطْغُ كُلَّ حَلَّافٍ مَّهِينٍ

இழிந்தவனாக அதிகமாக சத்தியம் செய்யக்கூடிய ஒவ்வொருவனுக்கும், நீர் கீழ்ப்படியாதீர். (68:10)

وَاحْفَظُوا أَيْمَانَكُمْ

இன்னும் நீங்கள் உங்கள் சத்தியங்களை (பேணி)க் காப்பாற்றிக் கொள்ளுங்கள். (5:89)

அவசியமான காரணங்கள், உண்மையான நிலைகள் மற்றும் நன்மையான செயல்கள் தவிர மற்றவற்றில் சத்தியம் செய்யக் கூடாது. ஏனெனில் அதிகமாக சத்தியம் செய்வது அல்லது பொய் சத்தியம் செய்வது அல்லாஹ்வை கேலி செய்வதும் மற்றும் அவனை கண்ணியப்படுத்தாததும் ஆகும். மேலும் இவ்வாறு செய்வது பரிபூரணமான தவ்ஹீதில் குறைவை ஏற்படுத்தும்.

عن سلمان رضي الله عنه قال : قال رسول الله صلى الله عليه و سلم :
ثلاثة لا ينظر الله إليهم يوم القيامة أشيظ زان وعائل مستكبر ورجل

جعل الله بضاعة لا يشتري إلا بيمينه ولا يبيع إلا بيمينه

நபி ﷺ அவர்கள் கூறினார்கள்: மூன்று பேரை அல்லாஹ் மறுமையில் ஏறெடுத்தும் பார்க்கமாட்டான், 1. வயதான நிலையில் விபசாரம் புரிந்தவன், 2. பெருமை அடிக்கும் ஏழை, 3. தனது பொருட்களை விற்பதற்கும், வாங்குவதற்கும் அல்லாஹ்வைக் காரணமாக ஆக்கிக்கொள்பவன். அவன் எந்த ஒரு பொருளை வாங்கினாலோ, விற்பனை செய்தாலோ அல்லாஹ்வின் மீது சத்தியம் செய்வான். (அறிவிப்பாளர்: சல்மான் رضي الله عنه, நூல்: தப்ராணி - 6111) ஸஹீஹ்

அல்லாஹ்வின் மீது அதிகமாக சத்தியம் செய்வதைப் பற்றி வந்துள்ள எச்சரிக்கையானது, அவன் மீது அதிகமாக சத்தியம் செய்வது தடுக்கப் பட்டவையாக இருக்கிறது என்பதை தெளிவாக்குகிறது. ஏனெனில், அல்லாஹ்வின் பெயருக்கு கண்ணியமும், மதிப்பும் இருக்கிறது. அதிகமாக சத்தியம் செய்வது அவனது கண்ணியத்திலும், மதிப்பிலும் குறையை ஏற்படுத்துவதாகும். அவ்வாறே அல்லாஹ்வின் மீது பொய்ச் சத்தியம் செய்வதும் தடுக்கப்பட்டதாகும். அல்லாஹ் முனாஃபிக்குகளைப் பற்றி கூறும்போது, அவர்கள் பொய் சத்தியம் செய்யும் பண்புள்ளவர்கள் என்கி

றான். ஏனெனில் முனாஃபிக்குகள் பொய் என அறிந்திருந்தும் துணிந்து அல்லாஹ்வின் மீது சத்தியம் செய்பவர்களாக இருந்தனர்.

சுருக்கம்

1. அல்லாஹ்வைத் தவிர மற்றவைகளின் மீது சத்தியம் செய்வது ஹராமாகும். உதாரணத்திற்கு, அமானிதத்தின் மீது சத்தியம் செய்வது. கஅபத்துல்லாஹ் மற்றும் நபி ﷺ அவர்கள் மீது சத்தியம் செய்வது. இவ்வாறு படைப்பினங்களின் மீது சத்தியம் செய்வது ஷிர்க் ஆகும்.
2. அல்லாஹ்வின் மீது வேண்டுமென்றே பொய் சத்தியம் செய்வதும் ஹராமானதாகும். இவ்வாறு பொய் சத்தியம் செய்வதை அரபியில் 'அல்கமுஸ்' என்பார்கள்.
3. அல்லாஹ்வின் மீது அதிகமாக சத்தியம் செய்வதும் ஹராமானதாகும். அவ்வாறு சத்தியம் செய்பவர் உண்மையாளராக இருந்தாலும் சரியே. அவசியமான நிலைகளில் மட்டுமே அல்லாஹ்வின் மீது சத்தியம் செய்ய வேண்டும். ஏனெனில் அதிகமாக அல்லாஹ்வின் மீது சத்தியம் செய்வது அவனை கண்ணியப்படுத்தாததைப் போன்றதாகும்.
4. அவசிய நிலைகளில் உண்மையாளராக இருந்து அல்லாஹ்வின் மீது சத்தியம் செய்வது அனுமதிக்கப்பட்டதாகும்.



படைப்பினாங்களைக்கொண்டு அல்லாஹ்விடம் வஸீலா தேடுவது

வஸீலா: வஸீலா என்பதற்கு நெருக்கம் என்று பொருள். ஒரு பொருளின் பக்கம் நெருங்குவது. அதன் பால் செல்வது. அல்லாஹ் கூறுகிறான்:

وَابْتَغُوا إِلَيْهِ الْوَسِيلَةَ

அவன்பால் நெருங்குவதற்குரிய வழியை (வணக்கவழிபாடுகளின் மூலம்) தேடிக் கொள்ளுங்கள். (5:35)

அல்லாஹ்வுக்கு கீழ்ப்படிந்து அவனுக்கு விருப்பமானதைப் பின்பற்றி அவன்பால் நெருங்குவது.

வஸீலா, இதனை இரண்டு வகையாகப் பிரிக்கலாம்:

முதல் வகை: அனுமதிக்கப்பட்ட வஸீலா. அதில் பல பிரிவுகள் உள்ளன:

1. அல்லாஹ்வின் பெயர்கள் மற்றும் பண்புகளைக்கொண்டு அல்லாஹ்விடம் வஸீலா தேடுவது. அல்லாஹ் கூறியதை போல,

وَلِلَّهِ الْأَسْمَاءُ الْحُسْنَىٰ فَادْعُوهُ بِهَا وَذَرُوا الَّذِينَ يُلْحِدُونَ فِي أَسْمَائِهِ

سَيُجْزَوْنَ مَا كَانُوا يَعْمَلُونَ

இன்னும் அல்லாஹ்வுக்கு மிக்க அழகான பெயர்கள் இருக்கின்றன. ஆகவே

அவற்றைக்கொண்டே நீங்கள் அவனை அழையுங்கள். அவனுடைய பெயர்களில் (தவறான பொருள் கொண்டு) திரித்துக் கூறுவோரை விட்டு விடுங்கள். அவர்கள் செய்து கொண்டிருந்தவைக்குரிய கூலியைக் கொடுக்கப்படுவார்கள். (7:180)

2. வஸீலா தேடுபவர், தான் செய்த நற்செயல்கள் மற்றும் ஈமானைக் கொண்டு அல்லாஹ்விடம் வஸீலா தேடுவது. அல்லாஹ் இறைநம்பிக்கையாளர்களை பற்றிக் கூறியது போல,

رَبَّنَا إِنَّا سَمِعْنَا مُنَادِيًا يُنَادِي لِلْإِيمَانِ أَنْ آمِنُوا بِرَبِّكُمْ فَآمَنَّا رَبَّنَا فَاغْفِرْ لَنَا
ذُنُوبَنَا وَكَفِّرْ عَنَّا سَيِّئَاتِنَا وَتَوَفَّنَا مَعَ الْأَبْرَارِ

எங்கள் இரட்சகனே! உங்கள் இரட்சகனை விசுவாசியுங்கள் என்று (எங்களை) விசுவாசத்தின் பக்கம் அழைத்தோரின் அழைப்பை நிச்சயமாக நாங்கள் செவியேற்று நாங்களும் (அவ்வாறே) விசுவாசங்கொண்டோம். எங்கள் இரட்சகனே! ஆதலால் நீ எங்கள் குற்றங்களை மன்னிப்பாயாக! மேலும் (முடிவில்) நல்லோர்களுடன் எங்களை மரணிக்கச் செய்வாயாக! (3:193)

மூன்று நபர்கள் குகையில் தஞ்சமடைந்த போது ஒரு பெரிய பாறை அந்த குகையின் வாசலை அடைத்து விட்டது. அவர்கள், தான் செய்த நற்செயல்களைக்கொண்டு அல்லாஹ்விடம் வஸீலா தேடினார்கள். அல்லாஹ் அவர்களை அங்கிருந்து வெளியேற்றினான். அவர்கள் வெளியேறிச் சென்றார்கள் என்ற பொருளில் வந்துள்ள ஹதீஸ்

3. அல்லாஹ் ஒருவனே வணக்கத்திற்குரியவன் என்ற தவ்ஹீத் கொள்கையைக் கொண்டு அல்லாஹ்வின் பக்கம் வஸீலா தேடுவது. யூனஸ் அவர்கள் தேடியது போல,

فَنَادَى فِي الظُّلُمَاتِ أَنْ لَا إِلَهَ إِلَّا أَنْتَ سُبْحَانَكَ

(ஆகவே மீன் வயிற்றின்) இருள்களில் (நெருக்கடிக்குள்ளான அவர்) உன்னைத்தவிர வணக்கத்திற்குரிய நாயன் (வேறு ஒருவனும்) இல்லை. நீ மிக்க பரிசுத்தமானவன். (21:87)

4. இயலாமை, தேவை மற்றும் பேரிடர்களைக் கொண்டு அல்லாஹ்வின் பக்கம் வஸீலா தேடுவது. அய்யூப் ؑ அவர்கள் தேடியது போல,

أَنِّي مَسْنِيَ الضُّرِّ وَأَنْتَ أَرْحَمُ الرَّاحِمِينَ

நிச்சயமாகத் துன்பம் என்னைப் பிடித்துக்கொண்டது. நீயோ கிருபையாளர் களிலெல்லாம் மிகக் கிருபையாளன் என்று (பிரார்த்தனை செய்து) அழைத்தார். (21:83)

5. உயிரோடு வாழும் நல்லடியார்களின் துஆவைக்கொண்டு அல்லாஹ்விடம் வஸீலா தேடுவது. ஸஹாபாக்கள் பஞ்ச காலங்களில் நபி ﷺ அவர்களிடம் தங்களுக்காக அல்லாஹ்விடம் துஆ செய்ய வேண்டினார்கள். நபி ﷺ அவர்களின் மரணத்திற்குப் பிறகு அவர்களின் சிறிய தந்தையான அப்பாஸ் ؑ அவர்களிடம் துஆ செய்ய நாடினார்கள். (புகாரி - 1010)

6. தான் செய்த பாவத்தை ஒப்புக்கொண்டு அல்லாஹ்விடம் வஸீலா தேடுவது.

قَالَ رَبِّ إِنِّي ظَلَمْتُ نَفْسِي فَاغْفِرْ لِي

அவர் என் இரட்சகனே! நிச்சயமாக நான் எனக்கே அநியாயம் செய்துவிட்டேன். ஆகவே நீ என்னை மன்னிப்பாயாக! என்று (பிரார்த்தித்துக்) கூறினார். (28:16)

இரண்டாம் வகை: அனுமதிக்கப்படாத வகையிலான வஸீலா

மரணித்தவர்களிடம் துஆ மற்றும் பரிந்துரையை வேண்டி அதனைக் கொண்டு வஸீலா தேடுவது, நபி ﷺ அவர்களின் பொருட்டால் வஸீலா தேடுவது, படைப்பினங்கள் அல்லது அவர்களின் உரிமைகளைக்கொண்டு வஸீலா தேடுவது.

1. மரணித்தவர்களிடம் துஆ கேட்பது தடுக்கப்பட்டதாகும்

ஒருவர் உயிரோடு இருக்கும்போது அழைப்பை செவியேற்பதுபோல், மரணித்த பிறகு செவியேற்க மாட்டார். மேலும் மரணித்தவர்களிடம் பரிந்துரையை வேண்டுவதும் தடுக்கப்பட்டதாகும். உமர் பின் கத்தாப்

ﷺ, முஆவியா பின் அபீ சுஃப்யான் ﷺ மற்றும் அவர்களோடு இருந்த ஸஹாபாக்கள், தாபியீன்கள் பஞ்ச காலங்களில் உயிரோடு இருந்த வர்களிடமே மழைக்காக தொழுகை நடத்திடவும், பிராத்திக்கவும் வேண்டினார்கள். நபி ﷺ அவர்களிடமோ, அவர்களின் கப்றிலோ அல்லது மற்ற இறந்தவர்களிடமோ மழைக்காக தொழுகை நடத்திட வேண்டியதில்லை.

நபி ﷺ அவர்களின் இறப்பிற்குப் பிறகு உயிரோடு வாழ்ந்த அவர்களின் சிறிய தந்தையான அப்பாஸ் ﷺ யஜீத் ﷺ போன்றவர்களிடம் மழைக்காக தொழுகை நடத்திடவும், பிரார்த்திக்கவும் வேண்டினார்கள்.

உமர் ﷺ அவர்கள் கூறினார்கள்: அல்லாஹ், நாங்கள் எங்கள் நபி ﷺ உயிருடன் இருந்தபோது அவர்கள் உன்னிடம் பிரார்த்தித்ததன் மூலம் உன்னிடம் நாங்கள் உதவி கோரி வந்தோம். அப்போது (அதை ஏற்று) நீயும் எங்களுக்கு மழை பொழிவித்தாய். இப்போது எங்கள் நபியின் சிறிய தந்தையான அப்பாஸ் ﷺ அவர்கள் உன்னிடம் பிரார்த்திப்பதின் வாயிலாக உன்னிடம் (மழை பொழியும்படி) கோருகின்றோம் எங்களுக்கு மழை பொழிவிப்பாயாக!

உமர் ﷺ அவர்கள் நபி ﷺ அவர்களின் கப்றுக்குச் செல்லாமல் அவர்களின் சிறிய தந்தையான அப்பாஸ் ﷺ அவர்களிடம் சென்றார்கள். ஏனெனில் நபி ﷺ அவர்கள் இறந்த பிறகு அவர்களிடம் மழைக்காக தொழுகை நடத்த வேண்டுவது மார்க்கத்திற்கு முரணானதாகும். ஆகவேதான் அந்நேரத்தில் உயிரோடு வாழ்ந்த அப்பாஸ் ﷺ அவர்களை நாடினார்கள்.

இறந்தவர்களிடம் வஸீலா தேடுவது அனுமதிக்கப்பட்டதாக இருந்திருந்தால், ஸஹாபாக்கள் நபி ﷺ அவர்களின் கப்றில் வஸீலாவை தேடியிருப்பார்கள். (மஜ்மூஉல் ஃபதாவா, 1/318,319)

அவ்வாறு அவர்கள் நபி ﷺ அவர்களின் கப்றுக்குச் செல்லாமல் இருந்தது இறந்தவர்களிடம் துஆ, பரிந்துரையை வேண்டுவது மார்க்கத்தில் தடுக்கப்பட்டதாக இருப்பதாலேயே ஆகும். மேலும் துஆ, மழைக்காக தொழுகை நடத்த வேண்டுவது உயிரோடு இருப்பவர்களிடம் மற்றும் இறந்தவர்களிடம் தேடுவது சமமானதாக இருந்திருந்தால் ஸஹாபாக்கள் நபி ﷺ அவர்களின் கப்றுக்குச் சென்று அவர்களிடம் பிரார்த்தனை செய்திருப்பார்கள்.

2. நபி ﷺ அவர்களின் அந்தஸ்து அல்லது மற்றவர்களின் அந்தஸ்தைக் கொண்டு வஸீலா தேடுவதும் தடுக்கப்பட்டதாகும்

إِذَا سَأَلْتُمُ اللَّهَ فَاسْأَلُوهُ بِجَاهِي فَإِنَّ جَاهِي عِنْدَ اللَّهِ عَظِيمٌ

நபி ﷺ அவர்கள் கூறினார்கள்: நீங்கள் அல்லாஹ்விடம் கேட்பதாக இருந்தால், எனது அந்தஸ்தின் பொருட்டால் கேளுங்கள். ஏனெனில் அல்லாஹ்விடத்தில் எனது அந்தஸ்து மிகவும் உயர்ந்ததாக உள்ளது.

இது இட்டுக்கட்டப்பட்ட ஹதீஸாகும். முஸ்லிம் சமுதாயம் ஏற்றிருக்கும் எந்த ஹதீஸ் கிரந்தங்களிலும் இந்த ஹதீஸ் இல்லை. ஹதீஸ்கலை வல்லுநர்கள் எவரும் இந்த ஹதீஸைப் பற்றிக் கூறியதும் இல்லை. (மஜ்முஉல் ஃபதாவா, 10/319)

சரியான ஆதாரங்கள் இல்லாததால் இதன் அடிப்படையில் செயல்படுவது தடுக்கப்பட்டதாகும். ஏனெனில், வணக்கம் சார்ந்தவற்றை நிலைநாட்டுவதற்கு அந்தத் தகவல் ஆதாரப்பூர்வமானதாக இருக்க வேண்டும். எனவே இந்த ஹதீஸ் அந்த தகுதியை பெறாததால் இதனை ஆதாரமாக ஏற்க முடியாது.

3. படைப்பினங்களைக் கொண்டு வஸீலா தேடுவது தடுக்கப்பட்டதாகும்

அரபியில் 'பா' என்ற வார்த்தை அல்லாஹ்வுடன் இணைந்து வந்தால் அல்லாஹ்வின் மீது சத்தியம் என்ற பொருளைத் தரும். படைப்பினங்களின் மீது சத்தியம் செய்வது படைப்பினங்களுக்கு தடுக்கப்பட்டதாகும். ஏனெனில் அவ்வாறு படைப்பினங்களின் மீது சத்தியம் செய்வது இணைவைப்பாகும்.

அரபியில் 'பா' என்ற வார்த்தை, காரணம் என்ற பொருளை தருவதற்கும் பயன்படுத்தப்படும். அல்லாஹ் மனிதர்களின் தேவையை நிறைவேற்றுவதற்கு மற்ற படைப்பினங்களிடம் கேட்பதைக் காரணமாக ஆக்கவில்லை. தனது அடியார்களுக்கு இவ்வாறு செய்வதற்கும் அனுமதியளிக்கவில்லை.

4. படைப்பினங்களின் உரிமையைக் கொண்டு வஸீலா தேடுவது இரண்டு அடிப்படைகளில் தவறானதாகும்

முதல் அடிப்படை: எந்த மனிதனுக்கும் அல்லாஹ் செய்ய வேண்டிய

கட்டாயக் கடமை என்று எந்த ஒன்றும் இல்லை. எனினும் அல்லாஹ் தனது அடியார்கள் மீது தனது அருளை அதிகமாகவே ஏற்படுத்தி இருக்கிறான்.

وَكَانَ حَقًّا عَلَيْنَا نَصْرُ الْمُؤْمِنِينَ

விசுவாசிகளுக்கு உதவி செய்வதும் நம்மீது கடமையாக இருந்தது. (30:47)

அல்லாஹ்விற்கு கட்டுப்படுபவருக்கு கிடைக்கும் கூலியானது அல்லாஹ் அந்த மனிதர் மீது செய்த அருள், பாக்கியத்தினால் ஏற்படுவதாகும். இது படைப்பினங்களில் ஒருவர் மற்றவருக்கு நன்றியின் அடிப்படையில் பிரதிபலனாக செய்வதைப் போன்றதாகாது.

இரண்டாவது அடிப்படை: அல்லாஹ் தனது அடியார்களில் உரிமையை எவருக்கு நாடுகிறானோ அவருக்கு அதனை வழங்குகிறான். உரிமையை தான் நாடியவருக்கு வழங்குவது அல்லாஹ்வுக்கு மட்டுமே உள்ள தனி உரிமையாகும். இதில் மற்ற எவருக்கும் உரிமையில்லை. உரிமையை தகுதியற்றவர்களிடம் கேட்பதால் கேட்பவருக்கு அது எவ்வித பலனையும் அளிக்காது.

أَسْأَلُكَ بِحَقِّ السَّائِلِينَ

நான் கேட்பவர்களின் உரிமையைக்கொண்டு கேட்கிறேன் என்ற ஹதீஸ் ஆதாரப்பூர்வமானது இல்லை. ஏனெனில் இதன் அறிவிப்பாளர்தொடரில் இடம்பெற்றுள்ள அதிய்யா அல்-அஃப்யீ பலவீனமான அறிவிப்பாளர் ஆவார் என்று ஹதீஸ்கலை வல்லுநர்கள் கூறுகிறார்கள். இத்தகைய அறிவிப்பாளரைக்கொண்ட ஹதீஸ்களை அகீதா தொடர்பானவற்றில் ஆதாரமாக எடுக்கக் கூடாது. மேலும் இந்த பலவீனமான ஹதீஸில் கூட தனிப்பட்ட மனிதரை குறிப்பிட்டு வலீலா தேடுங்கள் என்றில்லாமல் பொதுவான முறையில்தான் உள்ளது.

அல்லாஹ் வாக்களித்ததற்கு ஏற்ப அவனிடம் கேட்பவர்களின் கோரிக்கையை நிறைவேற்றுவது என்பது அவனுடைய தனிப்பட்ட உரிமையாகும். இந்த உரிமையும் கூட அல்லாஹ், தன் மீது கடமையாக்கிக்கொண்டது. வேறு யாரும் அல்லாஹ்வின் மீது இந்த உரிமையை கடமையாக்க முடியாது. அல்லாஹ்விடம் அவன் அளித்துள்ள உண்மையான வாக்குறுதியைக்

கொண்டு மட்டுமே வஸீலா தேட வேண்டுமே தவிர படைப்பினங்களைக் கொண்டு வஸீலா தேடுவது கூடாது.

படைப்பினங்களிடம் உதவி தேடுவது, துன்பங்களை நீக்கக் கோருவது பற்றிய சட்டம்

அல்இஸ்திஆனா: காரியங்களை பலப்படுத்தவும் உதவி தேடவும் செய்வது

அல்இஸ்திகாலா: துன்பங்களை நீக்க உதவியை நாடுவது.

படைப்பினங்களிடம் உதவி தேடுவதும், துன்பங்களை நீக்கக் கோருவதும் இரண்டு வகையில் அமையும்:

முதல் வகை: உயிரோடுள்ள மனிதர்களிடம் அவர்களின் தகுதிக்குட்பட்டவைகளில் உதவி தேடுவதும் துன்பங்களை நீக்கக் கோருவதும் அனுமதிக்கப்பட்டதாகும். அல்லாஹ் கூறுகிறான்:

وَعَاوَنُوا عَلَى الْبِرِّ وَالتَّقْوَى

இன்னும் நன்மைக்கும் (அல்லாஹ்வுடைய) பயபக்திக்கும் நீங்கள் ஒருவருக் கொருவர் உதவியாக இருங்கள். (5:2)

فَاسْتَعَاثَهُ الَّذِي مِنْ شِيعَتِهِ عَلَى الَّذِي مِنْ عَدُوِّهِ

அப்போது அவர் இனத்தைச் சேர்ந்தவன் அவருடைய பகைவனைச் சார்ந்தவனுக்கு எதிராக உதவி செய்யுமாறு அவரிடத்தில் கோரினான். (28:15)

இரண்டாம் வகை: மனிதர்களிடம் அவர்களின் தகுதியை மீறியவற்றில் உதவி தேடுவதும் துன்பங்களை நீக்கக் கோருவதும். உதாரணத்திற்கு, நோய்க்கு நிவாரணம் அளிப்பது, துன்பங்களை நீக்குவது மற்றும் கஷ்டங்களைப் போக்குவது போன்றவைகளை கேட்பது. இந்த அதிகாரங்கள் அல்லாஹ்விற்கு மட்டுமே உரியதாகும். இந்த அதிகாரங்களை இறந்தவர்களிடமும் உயிரோடு உள்ளவர்களிடமும் தேடுவது தடுக்கப்பட்டதாகும். மேலும் இது பெரிய வகையிலான இணைவைப்பாகவும் இருக்கிறது.

لا يستغاث بي إنما يستغاث بالله

நபி ﷺ அவர்களின் காலத்தில் ஒரு முனாஃபிக் முஸ்லிம்களை துன்புறுத்திக் கொண்டிருந்தான். முஸ்லிம்களில் ஒருவர் இந்த முனாஃபிக்கை நபி ﷺ அவர்களின் உதவியைக்கொண்டு நாம் எதிர்ப்போம் என்றார். அதற்கு நபி ﷺ அவர்கள் உதவிகளை என்னிடம் வேண்டாதீர்கள். மாறாக அல்லாஹ்விடமே வேண்டுகங்கள் என்றார்கள். (தப்ராணி) எய்யஃப்

நபி ﷺ அவர்கள் உயிரோடு இருக்கும்போது இதைச் செய்வதற்கு ஆற்றல் பெற்றவர்களாக இருந்தபோதும் கூட இவ்வாறான வார்த்தைகள் பயன்படுத்துவதை வெறுத்துள்ளார்கள். தவ்ஹீத் கொள்கையைப் பேணிப் பாதுகாப்பதற்காகவும், ஷிர்க்கான காரியங்கள் இதனைக்கொண்டு ஏற்படக் கூடாது என்பதற்காகவும் தான் இவ்வாறு நபி ﷺ அவர்கள் கூறினார்கள். மேலும் தனது இரட்சகனுக்கு பணிந்தவர்களாகவும், சொல், செயல் ரீதியாக ஷிர்க்கிற்கு வழி வகுக்கும் எந்தக் காரியங்களிலும் தனது உம்மத்தவர்கள் ஈடுபட்டு விடக் கூடாது என்ற முன்னெச்சரிக்கையின் காரணமாகவும் இவ்வாறு செய்தார்கள்.

நபி ﷺ அவர்கள் உயிரோடு இருக்கும்போது ஆற்றல் பெற்றவர்களாக இருந்திருந்தும் கூட இவ்வாறு நடந்துகொண்டார்கள் என்றால், அவர்களின் மரணத்திற்குப் பிறகு அவர்களிடம் எவ்வாறு கஷ்டங்களை நீக்கக் கோரலாம், அவர்கள் சக்தி பெறாத காரியங்களை எவ்வாறு அவர்களிடம் கேட்கலாம். (ஃபத்ஹூல் மஜீத், பக்கம் - 196, 197)

நபி ﷺ அவர்களின் மரணத்திற்குப் பிறகு அவர்களிடம் உதவி தேடுவதும், துன்பங்களை நீக்கக் கோருவதும் கூடாது என்றால் மற்ற மனிதர்களிடம் அந்த உதவியைத் தேடுவதும், துன்பங்களை நீக்கக் கோருவதும் எவ்வாறு கூடும்? அறவே கூடாது என்பதை உறுதியாக அறியலாம்.



மூன்றாம் பாடம்

அல்லாஹ்வின் தூதர் ﷺ அவர்கள், அவர்களின் குடும்பத்தார்கள் மற்றும் அவர்களின் தோழர்கள் பற்றி அவசியம் கொள்ள வேண்டிய நம்பிக்கை:

கீழ்வரும் அத்தியாயங்கள் இதில் இடம்பெற்றுள்ளன

1. நபி ﷺ அவர்களை நேசிப்பதும், கண்ணியப்படுத்துவதும் கடமையாகும். அவர்களை அளவு கடந்து, வரம்பு மீறிப் புகழ்வது தடுக்கப்பட்டதாகும். அவர்களின் தகுதி குறித்த விளக்கம்.
2. நபி ﷺ அவர்களுக்கு கீழ்ப்படிவதன் அவசியமும், அவர்களை பின்பற்றுவதும்.
3. அல்லாஹ்வின் தூதர் ﷺ அவர்கள் மீது ஸலாத்தும், ஸலாமும்.
4. நபி ﷺ அவர்களின் குடும்பத்தார்களின் சிறப்புகள், எல்லை மீறுதல் மற்றும் அலட்சியப் போக்கு ஆகியவைகளைத் தவிர்த்து அவர்களுக்கு வழங்க வேண்டிய உரிமைகள்.
5. ஸஹாபாக்களின் சிறப்பும், அவர்கள் தொடர்பாக அவசியம் அறிந்து கொள்ளவேண்டிய நம்பிக்கையும். அவர்களுக்கு மத்தியில் நடந்த சர்ச்சைகளில் அஹ்லுஸ்சன்னாவின் நிலையும்.
6. ஸஹாபாக்கள், நேர்வழி பெற்ற இமாங்களை ஏசுவது தடுக்கப்பட்டதாகும்.



**நபி ﷺ அவர்களை நேசிப்பதும்
கண்ணியப்படுத்துவதும் கடமையாகும்.
அவர்களை அளவு கடந்து, வரம்பு மீறி
புகழ்வது தடுக்கப்பட்டதாகும்.
அவர்களின் தகுதி குறித்த விளக்கம்**

1. நபி ﷺ அவர்களை நேசிப்பதும், கண்ணியப்படுத்துவதும் கடமையாகும்.

அல்லாஹ்வின் மீது நேசம் கொள்வதே அடியார்களின் மீதுள்ள முதல் கடமையாகும். ஏனெனில், அவ்வாறு நேசம் கொள்வதை அல்லாஹ் மகத்தான வணக்கமாக ஆக்கியிருக்கிறான். அல்லாஹ் கூறுகிறான்:

وَالَّذِينَ آمَنُوا أَشَدُّ حُبًّا لِلَّهِ

விசுவாசிகளோ, அல்லாஹ்வை நேசிப்பதில் மிகக் கடினமானவர்கள். (2:165)

அல்லாஹ்வின் மீது நேசம் கொள்வது அவசியமானதாகும். ஏனெனில், அந்த இரட்சகனே தனது அடியார்கள் மீது அந்தரங்கமாக மற்றும் வெளிப்படையாக அனைத்து அருட்கொடைகளையும் வழங்கியுள்ளான். அல்லாஹ்வின் நேசத்திற்குப் பிறகு அவனது தூதர் முஹம்மத் ﷺ அவர்கள் மீது நேசம் கொள்வது கடமையாகும். ஏனெனில் அவர்களே

அல்லாஹ்வின் பக்கம் மக்களை அழைத்தார்கள், அவனைப் பற்றி தெரிவித்தார்கள், அவனது ஷரியத்தை பிறருக்கு எடுத்துரைத்தார்கள் மற்றும் அவனது கட்டளைகளை தெளிவுபடுத்தினார்கள். நபி முஹம்மத் ﷺ அவர்களைப் பின்பற்றுவதைக் கொண்டே இறைநம்பிக்கையாளர்களுக்கு இவ்வலகிலும், மறுமையிலும் நன்மைகள் ஏற்படுகின்றன. நபி ﷺ அவர்களுக்கு கீழ்ப்படிந்தும், அவர்களை பின்பற்றியுமே ஒருவரால் சொர்க்கத்தில் நுழைய முடியும்.

عَنْ أَنَسٍ رَضِيَ اللَّهُ عَنْهُ عَنِ النَّبِيِّ ﷺ قَالَ: ثَلَاثٌ مَنْ كُنَّ فِيهِ وَجَدَ حَلَاوَةَ الْإِيمَانِ مَنْ كَانَ اللَّهُ وَرَسُولُهُ أَحَبَّ إِلَيْهِ مِمَّا سِوَاهُمَا، وَمَنْ أَحَبَّ عَبْدًا لَا يُحِبُّهُ إِلَّا لِلَّهِ، وَمَنْ يَكْرَهُ أَنْ يَعُودَ فِي الْكُفْرِ بَعْدَ إِذْ أَنْقَذَهُ اللَّهُ، كَمَا يَكْرَهُ أَنْ يُقَى فِي النَّارِ

நபி ﷺ அவர்கள் கூறினார்கள்: மூன்று தன்மைகள் யாரிடம் உள்ளதோ அவர் ஈமானின் சுவையை சுவைத்தவர் ஆவார். (அவை) அல்லாஹ்வும் அவனது தூதரும் ஒருவருக்கு மற்ற அனைவரைவிடவும் அதிக நேசத்திற்குரியவராக ஆவது. ஒருவர் மற்றொருவரை அல்லாஹ்வுக்காகவே நேசிப்பது, இறைநிராகரிப்பிலிருந்து அல்லாஹ் தம்மைக் காப்பாற்றிய பின் அந்த இறைநிராகரிப்பிற்கு திரும்பிச் செல்வதை ஒருவர் நெருப்பில் வீசப்படுவதைப் போன்று வெறுப்பது. (அறிவிப்பாளர்: அனஸ் ர.ஹி.ஹ.ஹ., நூல்: புகாரி - 21)

அல்லாஹ்வின் நேசத்திற்குப் பிறகு அவனது தூதரை நேசிக்க வேண்டும். அல்லாஹ்வை நேசிப்பதற்கு அவனது தூதரை நேசிப்பதும் அவசியம் வாய்ந்ததாக இருக்கிறது. மேலும் நேசம் கொள்வதில் அல்லாஹ்விற்குப் பிறகு வரிசையமைப்பில் அவனது தூதரையே நேசிக்க வேண்டும் என்று உள்ளது.

நேசம் கொள்வதில் அல்லாஹ்வைத் தவிர்த்து மற்ற அனைவரையும்விட நபி ﷺ அவர்களை முற்படுத்துவது கடமையாகும் என பிரத்யேகமாக, மார்க்கத்தில் கூறப்பட்டுள்ளது.

عَنْ أَنَسٍ قَالَ قَالَ قَالَ النَّبِيُّ ﷺ لَا يُؤْمِنُ أَحَدُكُمْ حَتَّىٰ أَكُونَ أَحَبَّ إِلَيْهِ مِنْ وَالِدِهِ

وَوَلَدِهِ وَالنَّاسِ أَجْمَعِينَ

நபி ﷺ அவர்கள் கூறினார்கள்: உங்களில் ஒருவருக்கு அவரின் தந்தை, அவரின் பிள்ளை, மற்ற அனைவரைவிடவும் நான் நேசத்திற்குரியவனாக ஆகாதவரை அவர் ஈமான் கொண்டவராக மாட்டார். (அறிவிப்பாளர்: அனஸ் ர.ஹி., நூல்: புகாரி - 15)

மற்றொரு ஹதீஸில், ஒரு மனிதன் தன்னைவிட நபி ﷺ அவர்களையே அதிகமாக நேசிக்க வேண்டும் என வந்துள்ளது.

عَنْ عَبْدِ اللَّهِ بْنِ هِشَامٍ قَالَ كُنَّا مَعَ النَّبِيِّ ﷺ وَهُوَ أَخَذَ بِيَدِ عُمَرَ بْنِ الْخَطَّابِ فَقَالَ لَهُ عُمَرُ يَا رَسُولَ اللَّهِ لَأَنْتَ أَحَبُّ إِلَيَّ مِنْ كُلِّ شَيْءٍ إِلَّا مِنْ نَفْسِي. فَقَالَ النَّبِيُّ ﷺ لَا وَالَّذِي نَفْسِي بِيَدِهِ حَتَّى أَكُونَ أَحَبَّ إِلَيْكَ مِنْ نَفْسِكَ. فَقَالَ لَهُ عُمَرُ فَإِنَّهُ الْآنَ وَاللَّهِ لَأَنْتَ أَحَبُّ إِلَيَّ مِنْ نَفْسِي. فَقَالَ النَّبِيُّ صَلَّى

الله عليه وسلم الْآنَ يَا عُمَرُ

நாங்கள் நபி ﷺ அவர்களுடன் இருந்துகொண்டிருந்தோம். அப்போது நபி ﷺ அவர்கள் உமர் பின் அல்கத்தாப் ர.ஹி. அவர்களின் கையைப் பிடித்துக்கொண்டிருந்தார்கள். அப்போது உமர் ர.ஹி. அவர்கள் நபி ﷺ அவர்களிடம், அல்லாஹ்வின் தூதரே! என்னைத் தவிரவுள்ள எல்லாவற்றையும் விட நீங்களே எனக்கு மிகவும் பிரியமானவர்கள் என்று சொன்னார்கள்.

அதற்கு நபி ﷺ அவர்கள், 'இல்லை' என் உயிர் எவன் கையிலுள்ளதோ அவன் மீது சத்தியமாக! உம்மை விடவும் நானே உமக்கு மிகவும் பிரியமானவனாக ஆகும் வரை (நீர் உண்மையான இறைநம்பிக்கையாளர் ஆக முடியாது) என்று கூறினார்கள்.

உடனே நபி ﷺ அவர்களை நோக்கி உமர் ர.ஹி. அவர்கள், இப்போது அல்லாஹ்வின் மீதானையாக! என்னைவிடவும் தாங்களே எனக்கு மிகவும் பிரியமானவர்கள் என்றார்கள். அதற்கு நபி ﷺ அவர்கள் இப்போதுதான் உமரே! (சரியாகச் சொன்னீர்கள்) என்று கூறினார்கள். (அறிவிப்பாளர்: அப்துல்லாஹ் பின் ஹிஷாம் ர.ஹி., நூல்: புகாரி - 6643)

நபி ﷺ அவர்களை நேசிப்பது கடமையாகும். நேசம் கொள்வதில் அல்லாஹ்வைத் தவிர்த்து மற்ற அனைவரையும்விட நபி ﷺ அவர்களை முற்படுத்த வேண்டும். ஏனெனில், அவர்கள் மீது நேசம் கொள்வது அல்லாஹ்வின் மீது நேசம் கொள்வதோடு தொடர்புடையதாக உள்ளது. அல்லாஹ்வை நேசிப்பதற்கு, நபி ﷺ அவர்கள் மீது நேசம் கொள்வது அவசியமானதாக உள்ளது. இறைநம்பிக்கையாளனின் உள்ளத்தில் அல்லாஹ்வின் மீது நேசம் அதிகமாகும்போது நபி ﷺ அவர்களின் மீதுள்ள நேசமும் அதிகமாகும். அல்லாஹ்வின் மீது நேசம் குறையும் போது நபி ﷺ அவர்களின் மீதுள்ள நேசமும் குறையும். எவர் அல்லாஹ்வை நேசிக்கிறாரோ அவர் அல்லாஹ்விற்காக நபி ﷺ அவர்களையும் நேசிப்பார்.

நபி ﷺ அவர்களை நேசிப்பதென்பது அவர்களை கண்ணியப்படுத்துவதும் அவர்களுக்கு மதிப்பளிப்பதும் அவர்களை பின்பற்றுவதும் மற்ற மனிதர்களின் சொல்லை விட நபி ﷺ அவர்களின் சொல்லை முற்படுத்துவதும் மற்றும் அவர்களின் சுன்னாவை மதிப்பதுமே ஆகும்.

அல்லாமா இப்னுல் கய்யிம் ﷺ அவர்கள் கூறுகிறார்கள்: மனிதர்களை நேசிப்பதும் கண்ணியப்படுத்துவதும் அல்லாஹ்வின் மீது கொள்ளும் நேசம், மரியாதைக்கு அடுத்து வருவதாக இருந்தால் அது அனுமதிக்கப்பட்டதாகும். உதாரணத்திற்கு, நபி ﷺ அவர்கள் மீது நேசமும் கண்ணியமும், அவர்களைத் தூதராக அனுப்பிய அல்லாஹ்வின் மீது கொண்ட அன்பினாலும், மரியாதையினாலும் ஏற்பட்டதாகும். நபி ﷺ அவர்களின் உம்மத்தவர்கள் அல்லாஹ்வின் மீது கொண்டுள்ள நேசத்தாலேயே நபி ﷺ அவர்களை நேசிக்கிறார்கள், அல்லாஹ்வின் மீதுள்ள கண்ணியத்தாலேயே நபி ﷺ அவர்களை கண்ணியப்படுத்துகிறார்கள். இவ்வாறு நபி ﷺ அவர்கள் மீது கொள்ளும் நேசமானது அல்லாஹ்வின் மீது கொள்ளும் நேசத்தால் ஏற்பட்டதாகும்.

ஆக இதிலிருந்து அறிவது என்னவெனில், நபி ﷺ அவர்களின் நேசத்தையும், மரியாதையையும் நமது உள்ளத்தில் அல்லாஹ் ஏற்படுத்தியுள்ளான். அதன் காரணமாவே ஸஹாபாக்கள் தனது உள்ளத்தில் நபி ﷺ அவர்கள் மீது அதிகமாக நேசமும், மரியாதையும் வைத்திருந்தார்கள். அந்த நேசத்தையும், மரியாதையையும் எந்த ஒரு மனிதனும் தன் உள்ளத்தில் மற்ற மனிதனின் மீது கொள்ள முடியாது.

அமர் பின் அல்ஆஸ் ﷺ அவர்கள் இஸ்லாமை ஏற்ற பிறகு கூறினார்கள்: இஸ்லாமை ஏற்பதற்கு முன்புவரை நபி ﷺ அவர்களை விட வெறுப்புக்குரியவர் என்னிடத்தில் வேறு யாரும் இல்லை. ஆனால் இஸ்லாமை நான் ஏற்ற பிறகு என்னிடத்தில் நபி ﷺ அவர்களைவிட விருப்பத்திற்குரியவர் வேறு யாரும் இல்லை. அதைப் போன்றே என் பார்வையில் நபி ﷺ அவர்களைவிட கண்ணியத்திற்குரியவர் வேறு யாரும் இல்லை. என்னிடத்தில் இந்த நபியின் சிறப்பைக் கூறக் கேட்டால் அதனை விவரிக்க நான் சக்தி பெற மாட்டேன். ஏனெனில், இந்த நபியின் சிறப்பை எனது பார்வையைக்கொண்டு முழுமையாக என்னால் கணக்கிட முடியவில்லை.

உர்வா பின் மஸ்லூத் அஸ்ஸகஃபீ குறைஷிகளிடம் கூறினார்கள்: எனது சமுதாயமே கிஸ்ரா, கைஸர் அரசர்களிடத்திலே நான் சென்றிருக்கிறேன். முஹம்மத் ﷺ அவர்களின் தோழர்கள் முஹம்மத் ﷺ அவர்களுக்கு அளிக்கும் கண்ணியத்தைப் போன்று கைஸர் கிஸ்ரா நாட்டின் குடிமக்கள் கூட தங்களது அரசனுக்கு அளிக்கவில்லை. அல்லாஹ்வின் மீது ஆணையாக! முஹம்மத் ﷺ அவர்களின் தோழர்கள் தங்களின் பார்வையைக்கொண்டு முஹம்மதை நோக்கினாலும் கண்ணியத்துடனே நோக்குகின்றனர்.

முஹம்மத் ﷺ அவர்கள் எச்சிலைத் துப்பினாலும் அவர்களுடைய தோழர்களில் யாரேனும் ஒருவரின் கையிலேயே அது விழும். அதனை அந்த தோழர் தன் முகத்திலும், மேனியிலும் பூசிக் கொள்வார். முஹம்மத் ﷺ ஒரு செய்தால் அந்தத் தண்ணீரை பெறுவதற்கு அவரின் தோழர்கள் ஒருவரை ஒருவர் முந்திக் கொள்கின்றனர். (ஜலாஉல் அஃப்ஹாம், பக்கம் -120,121)

2. நபி ﷺ அவர்களை அளவுகடந்து, வரம்புமீறி புகழ்வதற்கு வந்துள்ள தடை.

வரம்பு மீறுதலுக்கு அராபியில் 'அல்குலு' என்ற வார்த்தை பயன்படுத்தப்படும்.

لَا تَغْلُوا فِي دِينِكُمْ

உங்கள் மார்க்கத்தில் நீங்கள் அளவு கடந்து செல்லாதீர்கள். (4:171)

ஒருவரை அளவுகடந்து புகழ்வதும், அந்த புகழில் பல பொய்யான தகவல்களை கூறுவதற்கும் அரபியில் அல்இத்ரா என்று சொல்லப்படும்.

நபி ﷺ அவர்களின் உரிமையில் வரம்பு மீறுவது என்பது, அல்லாஹ்வின் அடிமை, தூதர் என்ற அந்தஸ்தைவிட்டு அவர்களை உயர்த்தி அல்லாஹ்விற்கு மட்டுமே செய்யவேண்டிய வணக்க வழிபாடுகளை நபி ﷺ அவர்களுக்குச் செய்வது. உதாரணத்திற்கு, நபி ﷺ அவர்களை அழைப்பது, அவர்களிடத்தில் துன்பங்களை நீக்கக் கோருவது, அவர்கள் மீது சத்தியம் செய்வது.

நபி ﷺ அவர்களை அளவுகடந்து புகழ்வது, நபி ﷺ அவர்களை அளவுகடந்து புகழ்வதைப் பற்றி நபி ﷺ அவர்கள் கூறும்போது,

عَنْ ابْنِ عَبَّاسٍ سَمِعَ عُمَرَ رَضِيَ اللَّهُ عَنْهُ يَقُولُ عَلَى الْمَنْبَرِ سَمِعْتُ النَّبِيَّ ﷺ يَقُولُ لَا تَطْرُونِي كَمَا أَطَرَتِ النَّصَارَى ابْنَ مَرْيَمَ، فَإِنَّمَا أَنَا عَبْدُهُ، فَقُولُوا عَبْدُ اللَّهِ وَرَسُولُهُ

கிறித்தவர்கள் மர்யமின் மைந்தரை (கடவுள் என்ற நிலைக்கு உயர்த்தி) அளவுகடந்து புகழ்ந்ததைப்போல என்னை நீங்கள் புகழாதீர்கள். நான் அல்லாஹ்வின் அடிமையாக இருக்கிறேன். எனவே என்னை அல்லாஹ்வின் அடிமை, அவனது தூதர் என்றே சொல்லுங்கள் என்று கூறினார்கள் என மிம்பரின் மீதிருந்தபடி உமர் ؓ அவர்கள் சொல்ல நான் கேட்டிருக்கிறேன். (அறிவிப்பாளர்: இப்னு அப்பாஸ் ؓ, நூல்: புகாரி - 3445)

ஆக அசத்தியமான வழிமுறைகளில் நபி ﷺ அவர்களை புகழவும் கூடாது, அவர்களை புகழ்வதில் வரம்பு மீறவும் கூடாது. ஏனெனில், கிறித்தவர்கள் ஈலா ؓ அவர்களை புகழ்வதில் வரம்பு மீறியதின் விளைவாகவே அவர்களை வணங்கும் நிலைக்குக் கொண்டுவந்துவிட்டார்கள். எனவே தான் நபி ﷺ அவர்கள் அல்லாஹ் என்னை எவ்வாறு புகழ்ந்துள்ளானோ அவ்வாறே நீங்களும் புகழுங்கள். அல்லாஹ்வின் அடிமை, அவனது தூதர் என்று மட்டுமே கூறுங்கள் என்றார்கள்.

عَنْ مُطَرِّفٍ قَالَ قَالَ أَبِي أَنْطَلَقْتُ فِي وَفْدِ بَنِي عَامِرٍ إِلَى رَسُولِ اللَّهِ ﷺ فَقُلْنَا

أَنْتَ سَيِّدُنَا. فَقَالَ السَّيِّدُ اللَّهُ تَبَارَكَ وَتَعَالَى قُلْنَا وَأَفْضَلُنَا فَضْلاً وَأَعْظَمُنَا طَوْلاً. فَقَالَ قُولُوا بِقَوْلِكُمْ أَوْ بَعْضِ قَوْلِكُمْ وَلَا يَسْتَجْرِبَنَّكُمُ الشَّيْطَانُ

நான் பனு ஆமிர் கூட்டத்தினருடன் அல்லாஹ்வின் தூதர் ﷺ அவர்களிடம் சென்றேன். நபி ﷺ அவர்களிடம் நீங்களே எங்களின் எஜமானாக இருக்கின்றீர்கள் என்று நாங்கள் கூறினோம். அதற்கு நபி ﷺ அவர்கள் அல்லாஹ்வே நம் அனைவருக்கும் எஜமானாக இருக்கிறான் என்றார்கள். நாங்கள் நபி ﷺ அவர்களிடம் நீங்களே எங்களில் அதிக சிறப்புடையவராகவும், பெரும் மதிப்புடையவராகவும் இருக்கிறீர்கள் என்றோம். அதற்கு நபி ﷺ அவர்கள் இவ்வாறு நீங்கள் கூறுவதில் தவறில்லை, எனினும் ஷைத்தான் உங்களை என் விஷயத்தில் வரம்பு மீற செய்துவிட வேண்டாம் என்று எச்சரித்தார்கள். (நூல்: அபூதாலூத் - 4808) ஸஹீஹ்

عَنْ أَنَسٍ أَنَّ رَجُلًا قَالَ يَا مُحَمَّدُ يَا خَيْرَنَا وَابْنَ خَيْرِنَا وَيَا سَيِّدَنَا وَابْنَ سَيِّدِنَا. فَقَالَ قُولُوا بِقَوْلِكُمْ وَلَا يَسْتَجْرِبَنَّكُمُ الشَّيْطَانُ أَوْ الشَّيَاطِينُ قَالَ إِحْدَى الْكَلِمَتَيْنِ أَنَا مُحَمَّدٌ عَبْدُ اللَّهِ وَرَسُولُهُ مَا أَحَبُّ أَنْ تَرْفَعُونِي فَوْقَ مَنْزِلَتِي الَّتِي أَنْزَلَنِي اللَّهُ عَزَّ وَجَلَّ

ஒரு மனிதர் நபி ﷺ அவர்களிடத்தில் முஹம்மதே, எங்களில் சிறந்தவரே, எங்களில் சிறந்தவரின் மகனே, எங்களின் எஜமானே, எங்கள் எஜமானின் மகனே என்றார். அப்போது நபி ﷺ அவர்கள் மனிதர்களே என் விஷயத்தில் ஷைத்தான் உங்களை வரம்புமீறச் செய்யாத விதத்தில் நீங்கள் கூறுங்கள். முஹம்மதாகிய நான் அல்லாஹ்வின் அடிமையாகவும், தூதராகவும் இருக்கிறேன். எனவே அல்லாஹ் எனக்கு வழங்கியிருக்கும் தகுதிக்கு மேல் என்னைப் புகழ்வதை நான் விரும்பவில்லை என்றார்கள். (அறிவிப்பாளர்: அனஸ் ؓ, நூல்: அஹமத் - 13946) ஸஹீஹ்

நபி ﷺ அவர்கள் படைப்பினங்களில் சிறந்தவர் மதிப்பிற்குரியவர் என்பதற்கு பல சான்றுகள் இருந்தும்கூட, நீங்களே எங்களின் எஜமான்,

எங்களில் சிறந்தவர், மேன்மையானவர் போன்ற வார்த்தைகளைக்கொண்டு புகழ்வதைக்கூட நபி ﷺ அவர்கள் வெறுத்துள்ளார்கள்.

இவ்வாறான வார்த்தைகளைக்கொண்டு புகழ்வதால் தனது உரிமையில் வரம்பு மீறுதல் ஏற்பட்டுவிடக் கூடாது என்பதற்காகவும், தவ்ஹீத் கொள்கையைப் பாதுகாப்பதற்காகவுமே நபி ﷺ அவர்கள் இவ்வாறான வார்த்தைகளை பயன்படுத்துவதைவிட்டு நபித்தோழர்களை தடுத்தார்கள். தனது அந்தஸ்தில் உயர்வை ஏற்படுத்தும் அந்த இரண்டு வார்த்தைகளை மட்டுமே பயன்படுத்துமா்படி மக்களுக்கு அறிவுறுத்தினார்கள். அந்த இரு வார்த்தைகளால் வரம்பு மீறுதலோ, அகீதாவில் பிரச்சனையோ ஏற்படுவதில்லை. அல்லாஹ்வின் அடிமை மற்றும் அவனது தூதர் என்பதே அந்த இரு வார்த்தைகளாகும். அல்லாஹ்வே விரும்பி நபி ﷺ அவர்களுக்கு ஏற்படுத்தித் தந்த அந்தஸ்தைவிட கூடுதலானதை நபி ﷺ அவர்கள் என்றுமே விரும்பியதில்லை.

ஆனால் உண்மை இப்படியிருக்க இன்று பெரும்பாலான மக்கள் நபி ﷺ அவர்களின் கட்டளைக்கு மாற்றமாக அவர்களைத் தங்களின் தேவைக்கு அழைக்கின்றனர். அவர்களிடம் துன்பங்களை நீக்க வேண்டுகின்றனர். அவர்கள் மீது சத்தியம் செய்கின்றனர். அல்லாஹ்விடம் மட்டுமே கேட்டுப் பெறவேண்டிய காரியங்களையெல்லாம் நபி ﷺ அவர்களிடம் கேட்கின்றனர். மீலாது விழாக்களில் செய்யப்படுவதையும் மவ்லிது பாடல்களிலும், கவிதை வரிகளிலும் இருப்பதை நாம் கண்கூடாக காண்கிறோம். ஆக இப்படியாக அல்லாஹ்விற்கும் அவனது தூதரான முஹம்மத் ﷺ அவர்களுக்கும் மத்தியில் எந்த வேறுபாடும் இல்லாமல் ஆக்கிவிட்டார்கள்.

அல்லாமா இப்னுல் கய்யிம் ؒ தனது நூனிய்யா என்ற கவிதை நூலில் கூறுகிறார்கள்:

அல்லாஹ்விற்கு பிரத்யேகமாக உரிமை உள்ளது. அது அவனைத் தவிர மற்றவர்களுக்கு இல்லை.

அவனது அடியானுக்கு உரிமை உள்ளது. அவை இரண்டும் தனித்தனியான உரிமைகள்.

இந்த இரண்டு உரிமைகளையும் ஒரே உரிமையாக ஆக்கிவிடாதீர்கள்

இவைகளுக்கு மத்தியில் எந்த வேறுபாடும், பிரிவினையும் இல்லாமல்.

3. நபி ﷺ அவர்களின் அந்தஸ்து பற்றிய விளக்கம்:

அல்லாஹ் நபி ﷺ அவர்களை புகழ்ந்து கூறியதற்கேற்ப அவர்களை புகழ்ந்தும், அல்லாஹ் அவர்களை சிறப்பித்து கூறியதற்கேற்ப அவர்களை சிறப்பித்தும் அவர்களின் அந்தஸ்தை விவரிப்பதில் எந்தக் குற்றமுமில்லை. அல்லாஹ் நபி ﷺ அவர்களை உயர்வான அந்தஸ்தில் வைத்துள்ளான். நபி ﷺ அவர்கள் அல்லாஹ்வின் அடிமையாகவும், அவனது தூதராகவும், அவனது படைப்புகளில் மேன்மைக்குரியவராகவும் மற்றும் அவனது அனைத்து படைப்புகளிலும் மிகச் சிறந்தவராகவும் இருக்கிறார்கள். மேலும் ஜின் மற்றும் மனித வர்க்கம் முழுவதிற்கும் தூதராகவும், தூதர்களிலேயே மிகவும் சிறப்பிற்குரியவராகவும் இருக்கிறார்கள்.

அவர்களுக்குப் பிறகு வேறு நபி வரப்போவது இல்லை. அவர்களே இறுதி நபியாக இருக்கிறார்கள். அல்லாஹ், அவர்களின் இதயத்தை விசாலமாக்கினான். அவர்களின் புகழை அகிலமெங்கும் பரவச் செய்தான். அவர்களின் கட்டளைக்கு மாறுபட்டவர்களுக்கு அல்லாஹ் இழிவான நிலையை ஏற்படுத்தினான். நபி ﷺ அவர்களுக்கு மறுமையில் 'மகாமே மஹ்மூத்' என்ற உயர்ந்த அந்தஸ்தையும் வழங்கியிருக்கிறான்.

عَسَىٰ أَنْ يَبْعَثَكَ رَبُّكَ مَقَامًا مَّحْمُودًا

(மகாமே மஹ்மூத் என்னும்) மிக்க புகழ்பெற்ற இடத்தில் உம்மை உமதிரட்சுகன் (மறுமையில்) எழுப்பப் போதுமானவன். (17:79)

இந்தத் தகுதியில்தான் மறுமையில் நபி ﷺ அவர்கள் மனிதர்களுக்காக சிபாரிசு செய்வார்கள். நபி ﷺ அவர்களுக்கு வழங்கப்படும் இந்த அந்தஸ்தைக்கொண்டு அல்லாஹ் மக்களுக்கு நிம்மதியளிக்கிறான். மற்ற எந்த நபிக்கும் வழங்கப்படாத இந்தத் தகுதி பிரத்யேகமாக நபி ﷺ அவர்களுக்கு மட்டுமே வழங்கப்பட்டதாகும். ஏனெனில், நபி ﷺ அவர்கள்தான் மனிதர்களிலேயே அதிகமாக அல்லாஹ்வை அஞ்சக் கூடியவர்களாகவும், பயபக்தியுடையவர்களாகவும் இருக்கிறார்கள். அல்லாஹ் அந்த நபியின் முன்னிலையில் மக்கள் தங்கள் சப்தத்தை உயர்த்துவதைக்கூட தடை செய்துள்ளான். மேலும் அந்த நபியிடம் தனது சப்தத்தை தாழ்த்திக் கொள்பவர்களை புகழ்ந்து கூறியுள்ளான்.

يَا أَيُّهَا الَّذِينَ آمَنُوا لَا تَرْفَعُوا أَصْوَاتَكُمْ فَوْقَ صَوْتِ النَّبِيِّ وَلَا تَجْهَرُوا لَهُ
 بِالْقَوْلِ كَجَهْرِ بَعْضِكُمْ لِبَعْضٍ أَنْ تَحْبَطَ أَعْمَالِكُمْ وَأَنْتُمْ لَا تَشْعُرُونَ إِنَّ
 الَّذِينَ يَغُضُّونَ أَصْوَاتَهُمْ عِنْدَ رَسُولِ اللَّهِ أُولَئِكَ الَّذِينَ امْتَحَنَ اللَّهُ قُلُوبَهُمْ
 لِلتَّقْوَى لَهُمْ مَغْفِرَةٌ وَأَجْرٌ عَظِيمٌ إِنَّ الَّذِينَ يُنَادُونَكَ مِنْ وَرَاءِ الْحُجُرَاتِ
 أَكْثَرُهُمْ لَا يَعْقِلُونَ وَلَوْ أَنَّهُمْ صَبَرُوا حَتَّى تَخْرُجَ إِلَيْهِمْ لَكَانَ خَيْرًا لَهُمْ
 وَاللَّهُ غَفُورٌ رَحِيمٌ

விசுவாசிகளே! நபியின் சப்தத்திற்குமேல் உங்களுடைய சப்தத்தை உயர்த்தாதீர்கள். மேலும் உங்களில் சிலர் மற்ற சிலருடன் உரக்கப் பேசுவதைப்போல், அவரிடம் பேசுவதில் (சப்தத்தை உயர்த்தி) நீங்கள் உரக்கப் பேசாதீர்கள். (ஏனெனில் இதை) நீங்கள் உணர்ந்துகொள்ள முடியாத நிலையில் உங்களுடைய (நன்மையான) செயல்கள் அழிந்துவிடும். நிச்சயமாக அல்லாஹ்வுடைய தூதரிடத்தில் (பேசும்போது)தங்களுடைய சப்தங்களைத் தாழ்த்திக்கொள்கிறார்களே அத்தகையோர் அவர்களுடைய இதயங்களை பயபக்திக்காக அல்லாஹ் பரிசுத்தமாக்கி வைத்தானே அத்தகையோராவர்.

அவர்களுக்கு மன்னிப்பும், மகத்தான கூலியும் உண்டு. (நபியே) நிச்சயமாக (உம்முடைய) அறைகளுக்குப் பின்னாலிருந்து சப்தமிட்டு உம்மை அழைக்கின்றார்களே அத்தகையோர் அவர்களில் பெரும்பாலோர் (உம்மை அழைத்துப் பேசும் முறையை) விளங்கமாட்டார்கள். நிச்சயமாக அவர்கள் அவர்களிடம் நீர் வெளியேறி வரும்வரையில் பொறுமையோடு இருந்திருப்பார்களானால், அது அவர்களுக்கு மிகச் சிறந்ததாக இருந்திருக்கும். இன்னும் அல்லாஹ் மிக்க மன்னிப்பவன், மிக்க கிருபையுடையவன். (49:2,5)

இமாம் இப்னு கஸீர் ﷺ அவர்கள் கூறுகிறார்கள்: இந்த வசனங்களில் அல்லாஹ் தனது இறைநம்பிக்கைகொண்ட நல்லடியார்களுக்கு நபி ﷺ அவர்களோடு மரியாதையுடனும், கண்ணியத்துடனும் மற்றும் பெரும் மதிப்புடனும் நடந்துகொள்ள வேண்டும் என்ற ஒழுக்கத்தை கற்றுக்

கொடுத்துள்ளான். நபி ﷺ அவர்களின் சப்தத்தைவிட தன் சப்தத்தை உயர்த்தக் கூடாது என்கிறான். மேலும் மற்ற மனிதர்களின் பெயரைச் சொல்லி அழைப்பதுபோல் நபி ﷺ அவர்களின் பெயரைச் சொல்லி முஹம்மதே என்று அழைக்காதீர்கள் என்றும் தடை செய்கிறான். அல்லாஹ்வின் தூதரே, அல்லாஹ்வின் நபியே என்று தூதுத்துவம், நபித்துவம் ஆகியவற்றுடன் இணைத்து அழைக்க வேண்டும் என்கிறான்.

لَا تَجْعَلُوا دُعَاءَ الرَّسُولِ بَيْنَكُمْ كَدُعَاءِ بَعْضِكُمْ بَعْضًا

உங்களுக்கு மத்தியில் சிலர் சிலரைப் பெயர் கூறி) அழைப்பது போன்று அல்லாஹ்வின் தூதரின் அழைப்பை (முஹம்மதே என்று கூறி) ஆக்கி கொள்ளாதீர்கள். (24:63)

அல்லாஹ் நபி ﷺ அவர்களை அழைப்பது போல நபியே, ரஸூலே என்று அழைக்க வேண்டும் என்று கூறுகிறான்.

அல்லாஹ்வும் அவனது மலக்குகளும் நபி ﷺ அவர்கள் மீது ஸலவாத்து கூறுகின்றனர். மேலும் அல்லாஹ் தனது அடியார்களுக்கு இந்த நபியின் மீது ஸலவாத்தும், ஸலாமும் கூற கட்டளையிடுகிறான்.

إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ يَا أَيُّهَا الَّذِينَ آمَنُوا صَلُّوا عَلَيْهِ وَسَلِّمُوا تَسْلِيمًا

நிச்சயமாக அல்லாஹ்வும், அவனுடைய மலக்குகளும் நபியின் மீது ஸலவாத்து(அருள், பிரார்த்தனை)ச் செய்கிறார்கள். (ஆகவே) விசுவாசிகளே! நீங்கள் அவர் மீது ஸலவாத்துச் சொல்லுங்கள், ஸலாமும் கூறுங்கள். (33:56)

நபி ﷺ அவர்களை அல்குர்ஆன், சுன்னாவின் ஆதாரங்களின் அடிப்படையிலேயே புகழ வேண்டும். அதையும்கூட குறிப்பிட்ட நேரத்திலும், குறிப்பிட்ட முறையிலும் ஏற்படுத்திக்கொள்ளக் கூடாது. உதாரணத்திற்கு, நபி ﷺ அவர்கள் பிறந்த நாள் என்று ஒரு நாளை தேர்ந்தெடுத்து மீலாது விழாவை கொண்டாடி புகழ்பவர்களைப் போன்று புகழக் கூடாது. இது தடுக்கப்பட வேண்டிய பித்அத் ஆகும்.

நபி ﷺ அவர்களை கண்ணியப்படுத்துவதென்பது அவர்களின் சுன்னாவைப்

பேணுவதும், அதனடிப்படையில் செயல்படுவது அவசியமானது என்று நம்புவதே ஆகும். கண்ணியப்படுத்தப்படுவதிலும், பின்பற்றப்படுவதிலும் அல்குர்ஆனுக்கு அடுத்ததாக நபி ﷺ அவர்களின் சுன்னாவே இருக்கிறது. ஏனெனில் அல்குர்ஆனைப் போன்று நபி ﷺ அவர்களின் ஹதீஸ்களும் அல்லாஹ்விடம் இருந்து வந்த வஹீயாகும்.

وَمَا يَنْطِقُ عَنِ الْهَوَىٰ ۚ إِنْ هُوَ إِلَّا وَحْيٌ يُوحَىٰ

அவர் தன் மனஇச்சையின்படி (எதையும்) பேசுவதில்லை. இது அறிவிக்கப் படும் (வஹீயாகிய) அறிவிப்பே தவிர (வேறு) இல்லை. (53:3,4)

ஆகவே, நபி ﷺ அவர்களின் ஹதீஸ்களில் சந்தேகத்தையோ, அதனுடைய அந்தஸ்தில் குறையையோ ஏற்படுத்தக் கூடாது. மேலும் அந்த ஹதீஸ்களின் அறிவிப்பாளர்தொடரை ஸஹீஹானது அல்லது பலவீனமானது என்று கூறுவது அல்லது அந்த ஹதீஸின் விளக்கம் இதுவாகும் என்று எதைப்பற்றியும் கூறுவதாக இருந்தால் ஞானம் மற்றும் நினைவுடன் கூற வேண்டும். ஏனெனில் நாம் வாழும் காலத்திலே சில அறிவிலிகள் குறிப்பாக கல்வி கற்பதில் ஆரம்ப நிலையில் இருக்கும் சில இளைஞர்கள் இந்த ஹதீஸ் ஸஹீஹானது, அந்த ஹதீஸ் பலவீனமானது என்று தீர்ப்பளித்து வருகின்றனர்.

மேலும் முழுமையான கல்வி இல்லாமல் மேலோட்டமாக படித்ததை வைத்து அறிவிப்பாளர்களை பற்றிக் குறைகூறியும் வருகின்றனர். இந்த வகையிலான போக்கு மிகக் கடுமையான விபரீதத்தை அவர்களுக்கு ஏற்படுத்துவதோடு சமுதாயத்திற்கும் ஏற்படுகிறது. ஆகவே இந்த மாணவர்கள் அல்லாஹ்விற்கு அஞ்ச வேண்டும். தங்களது எல்லையை விட்டு வரம்பு மீறாமல் தங்களை நிறுத்திக்கொள்ள வேண்டும்.



நபி ﷺ அவர்களுக்கு கீழ்ப்படிவதன் அவசியமும் அவர்களை பின்பற்றுவதும்

நபி ﷺ அவர்களின் கட்டளைகளை செயல்படுத்தியும், அவர்கள் தடுத்தவைகளை விட்டு விலகியும் இருந்து அவர்களுக்கு கீழ்ப்படிவது கட்டாயமாகும். இதுவே அவர்கள் அல்லாஹ்வின் தூதராக இருக்கிறார் என்று சாட்சி கூறிய கலிமாவின் பொருளாகும். நபி ﷺ அவர்களுக்கு கீழ்ப்படிய வேண்டும் என்று அல்லாஹ்வே அல்குர்ஆனின் பல வசனங்களில் கட்டளையிடுகிறான். சில இடங்களில் அல்லாஹ்விற்கு கீழ்ப்படிவதோடு நபி ﷺ அவர்களுக்கும் கீழ்ப்படிய வேண்டும் என்று இரண்டையும் சேர்த்து கூறுகிறான்.

يَا أَيُّهَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ

விசுவாசங்கொண்டோரே! நீங்கள் அல்லாஹ்வுக்கு கீழ்ப்படியுங்கள். (அவனது) தூதருக்கும் கீழ்ப்படியுங்கள். (4:59)

சில இடங்களில் நபி ﷺ அவர்களுக்கு கீழ்ப்படிய வேண்டும் என்று தனியாக குறிப்பிட்டு கட்டளையிடுகிறான்.

مَنْ يُطِيعِ الرَّسُولَ فَقَدْ أَطَاعَ اللَّهَ

எவர் (அல்லாஹ்வுடைய) தூதருக்கு (முற்றிலும்) கீழ்ப்படிந்து நடக்கின்றாரோ அவர் நிச்சயமாக அல்லாஹ்வுக்கே கீழ்ப்படிந்துவிட்டார். (4:80)

وَاطِيعُوا الرَّسُولَ لَعَلَّكُمْ تُرْحَمُونَ

மேலும் (அல்லாஹ்வின்) தூதருக்கு கீழ்ப்படிபவர்கள். (அவற்றின் மூலம்) நீங்கள் அருள் செய்யப்படுவீர்கள். (24:56)

சில இடங்களில் நபி ﷺ அவர்களுக்கு மாறு செய்பவர்களை எச்சரித்து கூறுகிறான்.

فَلْيَحْذَرِ الَّذِينَ يُخَالِفُونَ عَنْ أَمْرِهِ أَنْ تُصِيبَهُمْ فِتْنَةٌ أَوْ يُصِيبَهُمْ عَذَابٌ أَلِيمٌ

(நம் தூதராகிய) அவருடைய கட்டளைக்கு மாறு செய்கிறார்களே அத்தகைய வர்கள் (உலகில்) தங்களுக்கு யாதொரு துன்பம் பிடித்துவிடுவதையோ அல்லது துன்புறுத்தும் வேதனை பிடித்துவிடுவதையோ பயந்து கொண்டிருக்கவும். (24:63)

இந்த வசனத்தில் உள்ள துன்பம் பிடித்துவிடுவது என்பது அவர்களின் இதயங்களில் இறைநிராகரிப்பு அல்லது நயவஞ்சகத்தனம் அல்லது பித்அத் ஏற்படுவதையோ அல்லது இவ்வுலகிலேயே கடுமையான வேதனையை அளித்துக் கொல்லப்படுவதையோ அல்லது குற்றவியல் சட்டங்களின் அடிப்படையில் தண்டனை வழங்கப்படுவதையோ அல்லது சிறையில் அடைக்கப்படுவதையோ அல்லது ஏதேனும் அவசரமாக நிகழும் வேதனையைப் பற்றியே குறிக்கிறது.

அடியார்கள் அல்லாஹ்வின் நேசத்தைப் பெறுவதற்கும், தங்களது பாவங்களுக்கு மன்னிப்பைப் பெறுவதற்கும் நபி ﷺ அவர்களுக்கு கீழ்ப்படிந்து, அவர்களைப் பின்பற்றி நடப்பதை அல்லாஹ் காரணமாக ஆக்கியிருக்கிறான். (3:31)

قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ وَيَغْفِرْ لَكُمْ ذُنُوبَكُمْ

(நபியே மனிதர்களிடம்) நீர் கூறுவீராக, நீங்கள் அல்லாஹ்வை நேசிப்பவர்களாக இருந்தால், என்னை நீங்கள் பின்பற்றுங்கள். (அவ்வாறு நீங்கள் செய்தால்) உங்களை அல்லாஹ் நேசிப்பான். உங்கள் பாவங்களையும் உங்களுக்காக அவன் மன்னித்துவிடுவான். (3:31)

அல்லாஹ் நபி ﷺ அவர்களுக்கு கீழ்ப்படிவதை நேர்வழியாகவும், அவர்களுக்கு மாறு செய்வதை வழிகேடாகவும் ஆக்கியுள்ளான்.

وَإِنْ تَطِيعُوهُ تَهْتَدُوا

மேலும் நீங்கள் அவருக்கு கீழ்ப்படிந்து நடந்தால் நீங்கள் நேர்வழியை அடைந்துவிடுவீர்கள். (24:54)

فَإِنْ لَمْ يَسْتَجِيبُوا لَكَ فَاعْلَمْ أَنَّهَا يَتَّبِعُونَ أَهْوَاءَهُمْ وَمَنْ أَضَلُّ مِمَّنِ اتَّبَعَ
هَوَاهُ بَغَيْرِ هُدًى مِنَ اللَّهِ إِنَّ اللَّهَ لَا يَهْدِي الْقَوْمَ الظَّالِمِينَ

(பின்னர்) உமக்கவர்கள் பதில் கூறவில்லையானால், நிச்சயமாக அவர்கள் பின்பற்றுவதெல்லாம் தங்களின் மனோ இச்சைகளைத்தான் என்று உறுதியாக நீர் அறிந்துகொள்வீராக! அல்லாஹ்விடமிருந்துள்ள நேர்வழியை அன்றி தன்னுடைய மனோஇச்சையைப் பின்பற்றியவனை விடவும் மிக வழிகெட்டவன் யார்? நிச்சயமாக அல்லாஹ் (இத்தகைய) அநியாயக்கார சமூகத்தாரை நேர்வழியில் செலுத்தமாட்டான். (28:50)

மேலும், அந்த நபியிடத்தில் அழகிய முன்மாதிரி உள்ளதாக அந்த நபியின் சமுதாயத்திற்கு அறிவிக்கிறான். (33:21)

لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ لِمَنْ كَانَ يَرْجُو اللَّهَ وَالْيَوْمَ الْآخِرَ
وَدَكَرَ اللَّهَ كَثِيرًا

(உங்களில்) அல்லாஹ்வையும், மறுமை நாளையும் ஆதரவு வைத்து அல்லாஹ்வையும் அதிகமாக நினைவு கூர்பவராக இருப்பவருக்கு அல்லாஹ்வின் தூதரில் திட்டமாக உங்களுக்கு அழகிய முன்மாதிரி இருக்கிறது. (33:21)

இமாம் இப்னு கஸீர் ﷺ அவர்கள் கூறுகிறார்கள்: இந்த வசனம் நபி ﷺ அவர்களின் சொல், செயல் மற்றும் அவர்களின் நடவடிக்கைகளை முன்மாதிரியாக எடுப்பதற்கு முக்கியமான அடிப்படையாகும். ஆகவேதான் அல்லாஹ் அகழ் போர் நாளன்று நபி ﷺ அவர்களைப்போல்

பொறுமையுடனும், உறுதியுடனும், போர் குணத்துடனும், முயற்சியுடனும் மற்றும் அல்லாஹ்வின் புறத்திலிருந்து வெற்றியை எதிர்ப்பார்த்து இருந்ததைப் போன்ற அழகிய முன்மாதிரிகளை முஸ்லிம்கள் தன் வாழ்வில் பின்பற்ற வேண்டும் என கட்டடையிடுகிறான். நபி ﷺ அவர்கள் மீது அல்லாஹ்வின் அருளும், சாந்தியும் என்றென்றும் உண்டாகட்டுமாக!

அல்லாஹ், அல்குர்ஆனிலே நாற்பது இடங்களில் நபி ﷺ அவர்களுக்கு கீழ்ப்படிய வேண்டும், அவர்களைப் பின்பற்ற வேண்டும் எனக் கூறுகிறான். நபி ﷺ அவர்கள் கொண்டுவந்த அல்குர்ஆன், சுன்னாவை அறிவது, உணவு, பானத்தைவிட மனிதர்களுக்கு மிக மிக அவசியமானதாகும். ஏனெனில், ஒருவருக்கு உணவும் பானமும் கிடைக்காமல் போய்விட்டால் இவ்வுலகில் அதிகப்படியாக அவருக்கு மரணம் மட்டுமே சம்பவிக்கும். ஆனால், ஒருவர் நபி ﷺ அவர்களுக்கு கீழ்ப்படியாமலும், அவர்களை பின்பற்றாமலும் போய்விட்டால் அவருக்கு நரகில் கடுமையான வேதனையும், நிரந்தரமான இழிவும் ஏற்படும்.

நபி ﷺ அவர்கள் வணக்க வழிபாடுகளை எவ்வாறு அமைத்துக்கொள்ள வேண்டும் என்ற வழிகாட்டுதலை பெறுவதற்கு தன்னைப் பின்பற்ற வேண்டும் எனக் கட்டடையிட்டுள்ளார்கள்.

صَلُّوا كَمَا رَأَيْتُمُونِي أُصَلِّي

நபி ﷺ அவர்கள் கூறினார்கள்: என்னை எவ்வாறு தொழக்கண்டீர்களோ அவ்வாறே நீங்களும் தொழுங்கள். (புகாரி - 631)

حُذُوا عَنِّي مَنَاسِكِكُمْ

ஹஜ் வழிபாட்டு முறையை என்னிடமிருந்து பெற்றுக்கொள்ளுங்கள். (அஹமத்: 14793, முஸ்லிம்)

مَنْ عَمِلَ عَمَلًا لَيْسَ عَلَيْهِ أَمْرُنَا فَهُوَ رَدٌّ

எவர் நமது மார்க்கத்தில் இல்லாத புதிய செயலைச் செய்கிறாரோ, அந்த புதிய செயல் நிராகரிக்கப்பட்டதாகும். (முஸ்லிம்)

فَمَنْ رَغِبَ عَنْ سُنَّتِي فَلَيْسَ مِنِّي

எவர் எனது சுன்னத்தை அலட்சியப்படுத்துகிறாரோ அவர் என்னை சார்ந்தவரல்ல. (புகாரி - 5063) இவ்வாறான பல ஆதாரங்கள் நபி ﷺ அவர்களைப் பின்பற்றுவது அவசியமானது என்றும் அவர்களுக்கு மாறு செய்யக் கூடாது என்றும் குறிப்பிட்டு வந்துள்ளன.



அல்லாஹ்வின் தூதர் ﷺ அவர்கள் மீது ஸலாத்தும் ஸலாமும்

நபி ﷺ அவர்களுக்கு அளிக்கவேண்டிய உரிமைகளில் ஒன்றான ஸலாத்தையும், ஸலாமையும் அவர்கள் மீது கூற வேண்டும் என அல்லாஹ் கட்டளையிடுகிறான்.

إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ يَا أَيُّهَا الَّذِينَ آمَنُوا صَلُّوا عَلَيْهِ وَسَلِّمُوا
تَسْلِيمًا

நிச்சயமாக அல்லாஹ்வும், அவனுடைய மலக்குகளும் நபியின் மீது ஸலவாத்து கூறுகிறார்கள். (ஆகவே) விசுவாசிகளே! நீங்கள் அவர் மீது ஸலவாத்துச் சொல்லுங்கள், ஸலாமும் கூறுங்கள். (33:56)

அல்லாஹ் நபியின் மீது ஸலாவத் கூறுகிறான் என்பது மலக்குகளிடம் நபி ﷺ அவர்களை புகழ்ந்து கூறுவதையும், மலக்குகள் ஸலவாத் கூறுவதென்பது நபி ﷺ அவர்களுக்காக துஆ செய்வதையும், மனிதர்கள் ஸலவாத் கூறுவதென்பது நபி ﷺ அவர்களுக்காக பாவமன்னிப்பைத் தேடுவதையும் குறிக்கிறது. (இமாம் புகாரி رحمته அவர்கள் அபுல் ஆலியா رحمته என்ற சஹாபியின் அறிவிப்பாளர் தொடரைக்கொண்டு அறிவிக்கிறார்கள்.

அல்லாஹ் இந்த வசனத்தில் தனது அடியாரும் நபியுமான முஹம்மத் ﷺ அவர்களின் அந்தஸ்தை உயர்ந்த இடத்தில் தனக்கு நெருக்கமான மலக்குகளிடம் புகழ்ந்து கூறுகிறான். மேலும் மலக்குகளும் அவர்களுக்காக

துஆ செய்கிறார்கள். இப்பூமியில் உள்ளவர்களும் நபி ﷺ அவர்கள் மீது ஸலவாத்தும், ஸலாமும் கூற வேண்டும் என அல்லாஹ் கட்டளையிடுகிறான். ஆக, இவ்வாறாக அகிலமெங்கும் உள்ளவர்கள் ஒன்றிணைந்து நபி ﷺ அவர்களைப் புகழ் வேண்டும் என்கிறான்.

ஸலாமைக் கூறுங்கள் என்றால், இஸ்லாமிய முறையில் ஸலாமை கூறுங்கள் என்று பொருள். நபி ﷺ அவர்கள் மீது ஸலாத்தைக் கூறுவதாக இருந்தால் ஸலாத்தையும், ஸலாமையும் தனித்தனியாக கூறாமல் இணைத்தே கூற வேண்டும். ஏனெனில் அல்லாஹ் இந்த இரண்டையும் இணைத்தே கூற வேண்டும் என்கிறான்.

நபி ﷺ அவர்கள் மீது ஸலாத் கூறும் இடங்களை கவனித்தால் அவற்றில் சில இடங்களில் கண்டிப்பாக கூற வேண்டும் என்ற பொருளிலும், சில இடங்களில் வலியுறுத்தி சொல்லப்பட்ட சன்னத் என்ற பொருளிலும் உள்ளது.

இப்னுல் கய்யிம் ؒ அவர்கள், தனது ஜலாஹூல் அஃஹாம் என்ற நூலில் (பக்கம் - 222, 223) நாற்பத்தோரு இடங்களில் ஸலவாத் சொல்ல வேண்டும் என்று கூறுகிறார்கள். அதில் முதலாவதாக மிகவும் வலியுறுத்திச் சொல்லப்பட்ட இடமான கடைசி அத்தஹியாத்தின் இருப்பில். முஸ்லிம்கள் தொழுகையின் கடைசி இருப்பில் ஸலவாத் சொல்ல வேண்டும் என்பதில் ஒருமித்த கருத்தில் இருக்கிறார்கள். ஆனால், அதைக் கண்டிப்பாக ஒதியே ஆக வேண்டும் என்பதில் கருத்து வேறுபாடு கொண்டிருக்கின்றனர். பிறகு குணாத்தின் கடைசியில், ஜும்ஆ, பெருநாள், மழைத் தொழுகை ஆகியவற்றின் பிரசங்கங்களில். மேலும் பாங்கிற்குப்பதில் கூறும்போது, துஆ கேட்கும் போது, மஸ்ஜிதில் நுழையும்போது மற்றும் வெளியேறும்போது நபி ﷺ அவர்களை நினைவு கூறும்போது ஆகிய இடங்களில் ஸலவாத் கூற வேண்டும் எனக் கூறுகிறார்கள்.

பிறகு இப்னுல் கய்யிம் ؒ அவர்கள் நபி ﷺ அவர்களின் மீது ஸலவாத் கூறுவதால் ஏற்படும் நாற்பது பலன்களை குறிப்பிட்டுள்ளார்கள். (ஜலாஹூல் அஃஹாம், பக்கம் - 302)

அந்த பலன்களிலிருந்து சிலவற்றை இங்கு பார்ப்போம்:

அல்லாஹ்வின் கட்டளையை செயல்படுத்துவது, ஒரு முறை ஸலவாத்

கூறுபவர் மீது அல்லாஹ் பத்து அருளை பொழிவது, துஆக்களை கேட்பதற்கு முன் ஸலவாத் கூறுவதால் அந்த துஆக்கள் அங்கீகரிக்கப்படும் என்று ஆதரவு கொள்வது, நபி ﷺ அவர்களின் வஸீலாவை அல்லாஹ்விடம் கேட்கும்போது ஸலவாத்தையும் இணைத்தால் அது நபி ﷺ அவர்களின் பரிந்துரைக்கு காரணமாக அமையும் என்பது, பாவங்கள் மன்னிக்கப்படுவதற்கு காரணமாக அமையும் என்பது, நபி ﷺ அவர்களின் மீது ஸலாத்தும், ஸலாமும் கூறுபவருக்கு நபி ﷺ அவர்களும் பதில் அளிக்கிறார்கள் என்பது ஆகிய பல பலன்கள் ஸலவாத் கூறுவதால் ஏற்படுகின்றன எனக் கூறுகிறார்கள். அல்லாஹ்வின் ஸலாத்தும் ஸலாமும் அந்த நபியின் மீது உண்டாகட்டுமாக!

நபி ﷺ அவர்களின் குடும்பத்தார்களின் சிறப்புகள், அளவு மீறுதல் மற்றும் அலட்சியப்போக்கு ஆகியவைகளைத் தவிர்த்து அவர்களுக்கு வழங்க வேண்டிய உரிமைகள்

ஐகாத் பெறுவது எவர்கள் மீது ஹராமாக்கப்பட்டுள்ளதோ, அவர்களே நபி ﷺ அவர்களின் குடும்பத்தார்கள் ஆவார்கள். அலீ ﷺ அவர்களின் குடும்பத்தார்கள், ஐஅஃபர் ﷺ அவர்களின் குடும்பத்தார்கள், உகைல் ﷺ குடும்பத்தார்கள், அப்பாஸ் ﷺ அவர்களின் குடும்பத்தார்கள், ஹாரிஸ் பின் அப்துல் முத்தலிபின் வாரிசுகள், நபி ﷺ அவர்களின் மனைவிமார்கள் மற்றும் நபி ﷺ அவர்களின் வாரிசுகள் ஆகியவர்களே நபி ﷺ அவர்களின் குடும்பத்தினர் ஆவார்கள். அல்லாஹ் கூறுகிறான்:

إِنَّمَا يُرِيدُ اللَّهُ لِيُذْهِبَ عَنْكُمُ الرِّجْسَ أَهْلَ الْبَيْتِ وَيُطَهِّرَكُمْ تَطْهِيرًا

(நபியுடைய) வீட்டினரே! அல்லாஹ் நாடுவதெல்லாம் உங்களை விட்டும் (சகல) அசுத்தத்தைப் போக்கி உங்களை முற்றிலும் பரிசுத்தமாக்குவதையும் தான். (33:33)

இமாம் இப்னு கஸீர் ﷺ அவர்கள் (33:33) வசனத்திற்கு விளக்கமளிக்கும் போது, நபி ﷺ அவர்களின் மனைவிமார்களும் நபி ﷺ அவர்களின் குடும்பத்தார்களில் அடங்குவார்கள் என்பதில் அல்குர்ஆனை ஆழ்ந்து படிப்பவர்களில் யாருமே சந்தேகம் கொள்ளமாட்டார்கள் என்கிறார்கள். ஏனெனில், இந்த வசனத்திற்கு முன்னுள்ள வசனங்களில் நபி ﷺ

அவர்களின் மனைவிமார்களைப் பற்றியே குறிப்பிடப்பட்டுள்ளது. ஆகவே தான் அல்லாஹ் இந்த வசனங்களுக்குப் பிறகு கூறுகிறான்:

وَأَذْكُرَنَّ مَا يُتْلَى فِي بُيُوتِكُنَّ مِنْ آيَاتِ اللَّهِ وَالْحِكْمَةِ

மேலும் உங்கள் வீடுகளில் ஓதப்படுகின்ற அல்லாஹ்வின் வசனங்களையும் ஹிக்மத் (எனும் சன்னத்)தையும் நினைவு கூறுங்கள். (33:34)

நபியவர்களின் மனைவிமார்களே! நபி ﷺ அவர்கள் உங்கள் வீடுகளில் இருக்கும்போது அல்லாஹ் அவர்கள் மீது இறக்கிய அல்குர்ஆன். சன்னாவின் அடிப்படையில் செயல்படுங்கள். கதாதா மற்றும் சில அல்குர்ஆன் விரிவுரையாளர்கள் இந்த கருத்தையே குறிப்பிட்டுள்ளார்கள்.

நபி ﷺ அவர்களின் மனைவிமார்களே! மற்ற மனிதர்களுக்கு மத்தியில் அல்லாஹ் உங்கள் மீது பிரத்யேகமாக செய்துள்ள அருளை நினைத்துப் பாருங்கள். மற்றவர்களை எல்லாம் தவிர்த்து நபி ﷺ அவர்கள் உங்கள் வீடுகளில் இருக்கும்போதுதான் அவர்கள் மீது வஹீ இறங்கியிருக்கிறது. நபி ﷺ அவர்களின் மனைவிகள் மீது பொதுவாக அல்லாஹ்வின் இந்த அருட்கொடை இருந்தாலும், ஆயிஷா ؓ அவர்களே பிரத்யேகமான முறையில் இந்த அருளுக்கு முதல் சொந்தக்காரர்.

ஆயிஷா ؓ அவர்களைத் தவிர்த்து வேறு எந்த மனைவியிடத்திலும் நபி ﷺ அவர்கள் இருந்தபோது அவர்களின் படுக்கை விரிப்பில் வஹீ வந்ததில்லை. இதனை நபி ﷺ அவர்களே தெளிவுபடுத்திக் கூறியுள்ளார்கள்.

சில அறிஞர்கள் ஆயிஷா ؓ அவர்களுக்கு இந்த சிறப்பு கிடைத்தற்கான காரணத்தைப் பற்றிக் கூறும்போது, அவர்கள்தான் நபி ﷺ அவர்களின் மனைவியருக்கு மத்தியில் கன்னிப் பெண்ணாக இருந்தார்கள். நபி ﷺ அவர்களை மணப்பதற்கு முன்பு வேறு யாரையும் அவர்கள் மணந்ததில்லை என்பதைக் காரணமாகக் குறிப்பிடுகிறார்கள்.

ஆக, நபி ﷺ அவர்களின் மனைவிகள் அனைவருமே இந்த உயர்வான, சிறப்பான அந்தஸ்தைப் பெறுவதற்கு அதிக தகுதி வாய்ந்தவர்கள் ஆவார்கள். நபி ﷺ அவர்களின் மனைவியரே நபி ﷺ அவர்களின் குடும்பத்தார்களில் வருவார்கள் என்றால் நபி ﷺ அவர்களின் உறவினர்கள்

அவர்களைவிட அதிக தகுதி படைத்தவர்களாக இருக்கிறார்கள். (தஃஃப்ஸீர் இப்னு கலீர்)

நபி ﷺ அவர்களின் குடும்பத்தார்களை அஹ்லுஸ்சன்னா நேசிக்கின்றனர், 'கதீர் கம்' என்ற இடத்தில் நபி ﷺ அவர்கள் உபதேசித்ததைப் பாதுகாத்து வருகின்றனர்.

أَذْكُرُّكُمْ اللَّهُ فِي أَهْلِ بَيْتِي

நபி ﷺ அவர்கள் கூறினார்கள்: எனது குடும்பத்தார்களை விஷயத்தில் அல்லாஹ்வை உங்களுக்கு நான் நினைவூட்டுகிறேன். (முஸ்லிம்)

அஹ்லுஸ்சன்னா நபி ﷺ அவர்களின் குடும்பத்தார்களை நேசிப்பார்கள், அவர்களைக் கண்ணியப்படுத்துவார்கள். ஏனெனில், நபி ﷺ அவர்களின் குடும்பத்தார்களை நேசிப்பதும், அவர்களைக் கண்ணியப்படுத்துவதும் நபி ﷺ அவர்களை நேசிப்பதற்கும் கண்ணியப்படுத்துவதற்கும் அடையாளமாகும். நபி ﷺ அவர்களின் குடும்பத்தில் உள்ளவரை நேசிப்பதற்கும், அவரை கண்ணியப்படுத்துவதற்குமான நிபந்தனை அவர் இஸ்லாமிய மார்க்கத்தில் உள்ளவராகவும், நபி ﷺ அவர்களின் சன்னாவை பின்பற்றக் கூடியவராகவும் இருக்க வேண்டும்.

உதாரணத்திற்கு, அப்பாஸ் ﷺ அவர்கள், அவர்களின் வாரிசுகள் அலீ ﷺ அவர்களும் அவர்களின் வாரிசுகள் போன்று. எவர் சன்னாவிற்கு மாற்றமாக, இஸ்லாமிய மார்க்கத்தில் நிலைத்திருக்காமல் இருக்கிறாரோ அவரை நேசிக்கக் கூடாது. அவர் நபி ﷺ அவர்களின் குடும்பத்தில் உள்ளவராக இருந்தாலும் சரியே!

அஹ்லுஸ்சன்னா நபி ﷺ அவர்களின் குடும்பத்தார்களை விஷயத்தில் நடுநிலையில் உள்ளனர். அவர்களில் மார்க்கத்தில் நிலைத்திருப்பவரை நேசிப்பார்கள், நபி ﷺ அவர்களின் வழிமுறைக்கு மாற்றமாக நடப்பவர்களை மற்றும் மார்க்கத்தில் இல்லாதவரை விட்டும் தங்களை விலக்கிக் கொள்வார்கள். ஏனெனில், நபி ﷺ அவர்களின் குடும்பத்தாராகவும், உறவினராகவும் இருப்பதால் மட்டுமே ஒருவருக்கு பலன் ஏற்பட்டு விடாது. அவர் இஸ்லாமிய மார்க்கத்தில் நிலைத்திருப்பதின் மூலமாக மட்டுமே பலன் ஏற்படும்.

عن ابي هُرَيْرَةَ رَضِيَ اللهُ عَنْهُ قَالَ قَالَ رَسُولُ اللَّهِ صَلَّى اللهُ عَلَيْهِ وَسَلَّمَ
 حِينَ أَنْزَلَ اللَّهُ عَزَّ وَجَلَّ (وَأَنْزِرْ عَشِيرَتَكَ الْأَقْرَبِينَ) قَالَ: يَا مَعْشَرَ قُرَيْشٍ
 أَوْ كَلِمَةً نَحْوَهَا اشْتَرُوا أَنْفُسَكُمْ ، لَا أُغْنِي عَنْكُمْ مِنَ اللَّهِ شَيْئًا، يَا بَنِي
 عَبْدِ مَنَافٍ لَا أُغْنِي عَنْكُمْ مِنَ اللَّهِ شَيْئًا، يَا عَبَّاسُ بْنُ عَبْدِ الْمُطَّلِبِ لَا
 أُغْنِي عَنْكَ مِنَ اللَّهِ شَيْئًا، وَيَا صَفِيَّةُ عَمَّةَ رَسُولِ اللَّهِ لَا أُغْنِي عَنْكَ مِنَ اللَّهِ
 شَيْئًا، وَيَا فَاطِمَةُ بِنْتُ مُحَمَّدٍ سَلِينِي مَا شِئْتِ مِنْ مَالِي لَا أُغْنِي عَنْكَ مِنْ
 اللَّهُ شَيْئًا

உங்களின் நெருங்கிய உறவினர்களை எச்சரியுங்கள் என்ற வசனம் இறங்கிய போது நபி ﷺ அவர்கள் குறைஷிகளே! உங்களை நீங்களே (அல்லாஹ்வின் வேதனையை விட்டு) காத்துக் கொள்ளுங்கள். அல்லாஹ்விடமிருந்து நேரும் எந்த ஒன்றையும் விட்டு உங்களை நான் காக்க முடியாது. அப்பாஸின் அப்துல் முத்தலிபே! அல்லாஹ்விடமிருந்து நேரும் எந்த ஒன்றையும் விட்டு உங்களை நான் காக்க முடியாது.

அல்லாஹ்வின் தூதர் ﷺ அவர்களின் மாமியே அல்லாஹ்விடமிருந்து நேரும் எந்த ஒன்றையும் விட்டு உங்களை நான் காக்க முடியாது. முஹம்மதின் மகளாகிய பாத்திமாவே இவ்வுலகில் எனது பொருட்களில் இருந்து எதை விரும்புகிறாயோ அதனைக் கேள். ஆனால் மறுமையில் அல்லாஹ்விடமிருந்து நேரும் எந்த ஒன்றையும் விட்டு உன்னை நான் காக்க முடியாது என்றார்கள். (அறிவிப்பாளர்: அபூஹுரைரா رضي الله عنه, நூல்: புகாரி - 2753)

مَنْ بَطَّأَ بِهِ عَمَلُهُ لَمْ يُسْرِعْ بِهِ نَسَبُهُ

நற்செயல்களில் பின்தங்கியவரை குலப்பெருமை முன்னுக்கு கொண்டு வருவதில்லை (முஸ்லிம்)

நபி ﷺ அவர்களின் குடும்பத்தார்களில் சிலர் விஷயத்தில் வரம்பு

மீறி அவர்களை பாவங்களுக்கு அப்பாற்பட்டவர்களாக சித்தரிக்கும் ராஃபிமுாக்களின் வழியை விட்டும், நபி ﷺ அவர்களின் குடும்பத்தார்களில் மார்க்கத்தில் நிலைத்திருப்பவர்களோடு விரோதம்கொண்டு அவர்களை இழிவுபடுத்தும் நவாஸிபுகளின் வழியை விட்டும், நபி ﷺ அவர்களின் குடும்பத்தார்களைக்கொண்டு வஸீலா தேடும், அல்லாஹ்வை தவிர்த்து அவர்களை பாதுகாவலர்களாக ஆக்கிக்கொண்டு இருக்கும் குராபிகளை விட்டும் அஹ்லுஸ் ஸுன்னா தங்களை விலக்கியும், பரிசுத்தப்படுத்தியும் கொள்கின்றனர்.

அஹ்லுஸ் ஸுன்னா இந்த விஷயத்திலும், மார்க்கத்தின் மற்ற விஷயங்களிலும் வரம்பு மீறுதல் மற்றும் குறைவோ இல்லாத நேரான பாதையிலும் நடுநிலையான பாதையிலும் உள்ளனர். நபி ﷺ அவர்களின் குடும்பத்தார்களுக்குத் தரவேண்டிய உரிமையிலும் கூட கூடுதலோ, குறைவோ ஏற்படுத்தாமல் நடுநிலையான பாதையிலேயே இருக்கின்றனர்.

நபி ﷺ அவர்களின் குடும்பத்தார்களில் மார்க்கத்தில் நிலைத்திருந்தவர்கள் கூட தங்களின் விஷயத்தில் வரம்பு மீறுதலை தடுத்திருக்கிறார்கள். அவ்வாறு வரம்பு மீறுபவர்களை விட்டு தங்களை விலக்கி கொண்டிருக்கிறார்கள். அமீருல் முஃமீனின் அலீ ﷺ அவர்கள் தன் விஷயத்தில் வரம்பு மீறியவர்களை நெருப்பிலே எரித்துள்ளார்கள். அதை நபி ﷺ அவர்களின் சிறிய தந்தையின் மகனான இப்னு அப்பாஸ் ﷺ அவர்கள் ஆதரித்தார்கள். ஆனால் வரம்பு மீறியவர்களை நெருப்பிலே எரித்து இருக்காமல் வாளைக்கொண்டு கொன்றிருக்கலாம் என்றார்கள். வரம்பு மீறுபவர்களின் தலைவனான அப்துல்லாஹ் பின் சபாவை, அலீ ﷺ அவர்கள் கொன்றுவிட நாடினார்கள், ஆனால் அவன் ஓடி ஒழிந்துகொண்டான்.



**ஸஹாபாக்களின் சிறப்பும் அவர்கள் தொடர்பாக
அவசியம் அறிந்து கொள்ளவேண்டிய
நம்பிக்கையும். அவர்களுக்கு மத்தியில் நடந்த
சர்ச்சைகளில் அஹ்லுஸ் ஸுன்னாவின் நிலையும்**

ஸஹாபி என்பதன் வரைவிலக்கணம்: எவர் நபி ﷺ அவர்களை இறை நம்பிக்கைகொண்ட நிலையில் சந்தித்து அதே இறைநம்பிக்கைகொண்ட நிலையில் மரணிக்கிறாரோ அவரே ஸஹாபி ஆவார்.

**அவர்கள் தொடர்பாக அவசியம் அறிந்துகொள்ள வேண்டிய
நம்பிக்கை:**

ஸஹாபாக்கள்தான் இந்தச் சமுதாயத்தில் சிறந்தவர்கள், சிறந்த தலைமுறையினர் என்று அவசியம் நம்பவேண்டும். அவர்கள் மார்க்கத்தை ஏற்பதில் முந்தியவர்களாகவும், நபி ﷺ அவர்களோடு பிரத்யேகமான முறையில் தோழமையைக் கொண்டவர்களாகவும், நபி ﷺ அவர்களோடு சேர்ந்து ஜிஹாத் செய்தவர்களாகவும், அவர்களிடமிருந்து மார்க்கத்தைச் சுமந்து பின் வருபவர்களுக்கு அதனை தெரிவிப்பவர்களாகவும் இருந்ததே இத்ததைய சிறப்பை அவர்கள் பெறுவதற்கான காரணமாகும்.

அல்லாஹ் தனது அருள்மறையில் அவர்களைப் புகழ்ந்து கூறுகிறான்:

وَالسَّابِقُونَ الْأُولُونَ مِنَ الْمُهَاجِرِينَ وَالْأَنْصَارِ وَالَّذِينَ اتَّبَعُوهُمْ بِإِحْسَانٍ

رَضِيَ اللَّهُ عَنْهُمْ وَرَضُوا عَنْهُ وَأَعَدَّ لَهُمْ جَنَّاتٍ تَجْرِي تَحْتِهَا الْأَنْهَارُ خَالِدِينَ فِيهَا أَبَدًا ذَلِكَ الْفَوْزُ الْعَظِيمُ

முஹாஜிர்களிலும், அன்ஸாரிகளிலும் (இஸ்லாத்தை ஏற்க) முதலாவதாக முந்திக்கொண்டவர்களும், (அவர்களின் சொல், செயல்களாகிய) நற்கருமத்தில் அவர்களைப் பின்பற்றினார்களே அவர்களும் அவர்களை அல்லாஹ் திருப்தியடைந்தான். அவர்களும் (அல்லாஹ்வாகிய) அவனை திருப்தியடைந்தனர். அன்றியும் சுவனபதிகளை அவர்களுக்கென அவன் தயாராக்கி வைத்திருக்கிறான். அவற்றின் கீழ் ஆறுகள் ஓடிக்கொண்டிருக்கும் அவற்றிலேயே அவர்கள் நிரந்தரமாகத் தங்கி) இருப்பார்கள். இது மகத்தான வெற்றியாகும். (9:100)

مُحَمَّدٌ رَسُولُ اللَّهِ وَالَّذِينَ مَعَهُ أَشِدَّاءُ عَلَى الْكُفَّارِ رُحَمَاءُ بَيْنَهُمْ تَرَاهُمْ رُكَّعًا سُجَّدًا يَبْتَغُونَ فَضْلًا مِنَ اللَّهِ وَرِضْوَانًا سِيمَاهُمْ فِي وُجُوهِهِمْ مِنْ أَثَرِ السُّجُودِ ذَلِكَ مَثَلُهُمْ فِي التَّوْرَةِ وَمَثَلُهُمْ فِي الْإِنْجِيلِ كَزَرْعٍ أَخْرَجَ شَطْأَهُ فَآزَرَهُ فَاسْتَغْلَظَ فَاسْتَوَىٰ عَلَىٰ سُوقِهِ يُعْجِبُ الزُّرَّاعَ لِيغِيظَ بِهِمُ الْكُفَّارَ وَعَدَّ اللَّهُ الَّذِينَ آمَنُوا وَعَمِلُوا الصَّالِحَاتِ مِنْهُمْ مَغْفِرَةً وَأَجْرًا عَظِيمًا

முஹம்மத் அல்லாஹ்வின் தூதராவார். அவருடன் இருப்பவர்களோ நிராகரிப்போர் மீது மிகக் கண்டிப்பானவர்கள். தங்களுக்கிடையே மிக்க அன்புடையவர்கள். ருகூஉ செய்பவர்களாகவும், ஸுஐஹு செய்கிறவர்களாகவும் அவர்களை நீர் காண்பீர். அல்லாஹ்விடமிருந்து பேரருளையும், பொருத்தத்தையும் தேடுவார்கள். அவர்களுடைய அடையாளம் சிரம்பணிவதின் அடையாளத்தினால் அவர்களுடைய முகங்களில் இருக்கும்.

இதுவே தவ்ஹாத் (வேதத்)தில் உள்ள அவர்களின் உதாரணமாகும். இன்னும் இன்ஜீலில் அவர்களுக்குள்ள உதாரணமானது, ஒரு பயிரைப் போன்றதாகும். அது தன் முளையை வெளிப்படுத்தி, பின்னர் அதை பலப்படுத்துகிறது. பின்னர் அது (தடித்து) கனமாகின்றது.

பின்னர் அது தன் தண்டின் மீது நிமிர்ந்து நிற்கின்றது. விவசாயிகளை ஆச்சர்யமடையச் செய்கிறது. இவர்களைக்கொண்டு நிராகரிப்போருக்கு அவன் கோபமுட்டுவதற்காக (இவ்வாறு உதாரணங்களைக் கூறுகிறான்) அவர்களில் விசுவாசங்கொண்டு நற்கருமங்களும் செய்கின்றார்களே அத்தகையவர்களுக்கு அல்லாஹ் மன்னிப்பையும், மகத்தான கூலியையும் வாக்களித்திருக்கிறான். (48:29)

لِلْفُقَرَاءِ الْمُهَاجِرِينَ الَّذِينَ أُخْرِجُوا مِنْ دِيَارِهِمْ وَأَمْوَالِهِمْ يَبْتَغُونَ فَضْلًا مِنَ
اللَّهِ وَرِضْوَانًا وَيَنْصُرُونَ اللَّهَ وَرَسُولَهُ أُولَئِكَ هُمُ الصَّادِقُونَ

தங்கள் வீடுகளையும் தங்கள் பொருட்களையும் விட்டு (அக்கிரமமாக மக்காவிலிருந்து) வெளியேற்றப்பட்டார்களே அத்தகைய ஹிஜ்ரத்துச் செய்தவர்களான ஏழைகளுக்கும் (அப்பொருளில் பங்குண்டு). அவர்கள் அல்லாஹ்விடமிருந்து பேரருளையும் (அவனுடைய) பொருத்தத்தையும் தேடுகின்றனர். இன்னும் அல்லாஹ்வுக்கும் அவனுடைய தூதருக்கும் உதவி செய்கின்றனர். இவர்கள்தாம் உண்மையாளர்கள். (அல்குர்ஆன் 59:8)

وَالَّذِينَ تَبَوَّءُوا الدَّارَ وَالْإِيمَانَ مِنْ قَبْلِهِمْ يُحِبُّونَ مَنْ هَاجَرَ إِلَيْهِمْ وَلَا
يَجِدُونَ فِي صُدُورِهِمْ حَاجَةً مِمَّا أُوتُوا وَيُؤْثِرُونَ عَلَىٰ أَنفُسِهِمْ وَلَوْ كَانَ بِهِمْ
خَصَاصَةٌ وَمَنْ يُوَقِّعْ نَفْسَهُ فَأُولَئِكَ هُمُ الْمُفْلِحُونَ

இன்னும் (முஹாஜிர்களாகிய) அவர்களுக்கு முன்பே (மதீனாவில்) வீட்டையும் (அல்லாஹ்வின் மீது) விசுவாசம் கொள்வதையும் (கலப்பற்ற தாக்கிக்) கொண்டிருந்தார்களே அத்தகைய (அன்ஸாரிகளான)வர்கள், தம் பக்கம் ஹிஜ்ரத் செய்து வந்தோரை நேசிப்பார்கள். மேலும் (ஹிஜ்ரத் செய்து வந்த) அவர்களுக்குக் கொடுக்கப்பட்டதைப் பற்றி தங்கள் நெஞ்சங்களில் காழ்ப்புணர்ச்சியைப் பெறமாட்டார்கள்.

மேலும் தங்களுக்கு (கடும்) தேவையிருந்த போதிலும் தங்களைவிட (முஹாஜிர்களான அவர்களை)த் தேர்ந்தெடுத்துக் கொள்வார்கள். இன்னும் எவர் தன் உலோபத்தனத்திலிருந்து காக்கப்பட்டாரோ, அத்தகையோர்தாம் வெற்றி பெற்றவர்கள். (அல்குர்ஆன் 59:9)

இந்த வசனங்களில் அல்லாஹ் முஹாஜிர்கள், அன்ஸார்களைப் புகழ்ந்து கூறுகிறான். அவர்களை நன்மையில் முந்தும் பண்புடையவர்கள் என்கிறான். அவர்களைப் பொருந்திக்கொண்டதாகவும், அவர்களுக்காக சொர்க்கத்தைத் தயார்படுத்தி வைத்திருப்பதாகவும் அறிவிக்கிறான். தங்களுக்கு மத்தியில் இரக்கமும், காபிர்கள் மீது வெறுப்பும் கொள்ளும் பண்புடையவர்கள் என்கிறான். ருகூஉ, ஸுஜூதை அதிகமாகச் செய்பவர்கள், உளத்தூய்மை பெற்றவர்கள், அவர்களின் நெற்றியிலே கீழ்ப்படிதல் மற்றும் இறைநம்பிக்கையின் அடையாளத்தை அறிந்துகொள்ள முடியும் என்பன போன்ற பண்புகளை கூறுகிறான்.

அல்லாஹ் தனது நபியின் தோழமைக்கு இவர்களைத் தேர்வு செய்திருக்கிறான். ஏனெனில், இவர்களைக்கொண்டு நபி ﷺ அவர்களின் விரோதிகளான காஃபிர்களுக்கு கோபத்தை ஏற்படுத்துகிறான். அல்லாஹ்விற்காகவும், அவனது மார்க்கத்தை ஓங்கச் செய்வதற்காகவும், அவனது அருளை அடைவதற்காகவும் மற்றும் அவனது பொருத்தத்தைப் பெறுவதற்காகவும் இவர்கள் தங்களின் இருப்பிடத்தையும், பொருளையும் விட்டு ஹிஜ்ரத் செய்தவர்கள் என்பன போன்ற பல பண்புகளுடன் முஹாஜிர்களை குறிப்பிட்டுக் கூறுகிறான். மேலும், அதிலே அவர்கள் உண்மையாளர்கள் என்றும் கூறுகிறான்.

ஹிஜ்ரத் செய்ய வேண்டிய இடத்திற்கு சொந்தக்காரர்கள், உதவும் மனப்பான்மை கொண்டவர்கள். உண்மையான இறைநம்பிக்கையாளர்கள் என்ற பண்புகளுடன் அன்ஸார்களைக் குறிப்பிடுகிறான். அவர்கள் தங்களை நோக்கி ஹிஜ்ரத் செய்து வந்த தங்களது சகோதரர்களை நேசிப்பார்கள். தங்களைவிட அவர்களை முன்னிலைப்படுத்துவார்கள், அவர்களுக்கு உதவுவார்கள் மற்றும் கஞ்சத்தனத்திலிருந்து தங்களைக் காத்துக் கொள்வார்கள். ஆக அவர்கள் வெற்றி பெற்று விட்டவர்கள் என்கிறான்.

இதுவரை நாம் பார்த்த ஸஹாபாக்களின் சிறப்புகள் பொதுவானவை ஆகும். அவர்களில் சிலர் இஸ்லாமை ஏற்பதில் முந்தியதாலும் ஐஹாத் மற்றும் ஹிஜ்ரத் செய்ததாலும் தனிச்சிறப்புகளை பெற்றிருக்கின்றனர். அந்த தனிச்சிறப்புகளால் ஒரு ஸஹாபி மற்ற ஸஹாபியைவிட அந்தஸ்தில் உயர்ந்துவிடுகிறார்.

ஸஹாபாக்களில் மிகச் சிறந்தவர்கள் நான்கு கலீஃபாக்களான அபூபக்கர்,

உமர், உஸ்மான், அலீ ﷺ ஆவார்கள். அவர்களை அடுத்து சொர்க்கம் செல்வார்கள் என்று நன்மாராயம் கூறப்பட்ட பத்து நபர்களில் மற்றவர்களான தல்ஹா, ஜுபைர், அப்துர் ரஹ்மான் பின் அவ்ஃப், அபூ உபைதா பின் அல்ஜர்ராஹ், ஸஅத் பின் அபீ வக்காஸ், ஸயீத் பின் ஸைத் ﷺ.

அவர்களை அடுத்து முஹாஜிர்கள். முஹாஜிர்களை அன்ஸார்களைவிட முற்படுத்த வேண்டும். அவர்களை அடுத்து பதரில் கலந்து கொண்டவர்கள். பிறகு ஹுதைபிய்யா உடன்படிக்கையில் கலந்துகொண்டவர்கள். பிறகு ஹுதைபிய்யா உடன்படிக்கைக்கு முன் இஸ்லாமை ஏற்றவர்களை ஹுதைபிய்யா உடன்படிக்கைக்குப் பிறகு இஸ்லாமை ஏற்றவர்களைவிட முற்படுத்த வேண்டும்.

2. ஸஹாபாக்களுக்கு மத்தியில் நடந்த சச்சரவுகள், போர்கள் தொடர்பாக அஹ்லுஸ் சுன்னாவினரின் நிலை.

ஸஹாபாக்கள் மத்தியில் குழப்பங்கள் ஏற்பட்டதற்கான காரணம்: யூதர்கள் இஸ்லாமிய மார்க்கத்திற்கும், முஸ்லிம்களுக்கும் எதிராக பல கெட்ட சூழ்ச்சிகளைச் செய்தனர். அவர்களிலே யமன் நாட்டைச் சேர்ந்த யூதனான அப்துல்லாஹ் பின் சபா என்பவன் தன்னை முஸ்லிம் என்று பொய்யாக வெளிப்படுத்திக் கொண்டான். நேர்வழி பெற்ற கலீஃபாக்களில் மூன்றாவது கலீஃபாவான உஸ்மான் பின் அஃஃபானுக்கு எதிராக தனது குரோதத்தையும், விஷத்தையும் இந்த யூத வெறியன் ஊதினான். அவர்களுக்கு எதிராக பல அவதூறுகளை இட்டுக்கட்டிக் கூறினான்.

இந்த யூதனின் மாயவலையில் குறுகிய சிந்தனையுடையவர்களும், பலவீனமான ஈமானுடையவர்களும் மற்றும் ஃபித்தனாக்களை விரும்புவவர்களும் விழுந்தனர். கடைசியாக, தங்களின் சதித்திட்டத்திடி உஸ்மான் ﷺ அவர்களை அநியாயமான முறையில் கொன்றும் விட்டார்கள். அவர்கள் கொல்லப்பட்டதற்குப் பிறகு இந்த யூதன் மற்றும் அவனை பின்பற்றியவர்களின் தீய செயல்களால் முஸ்லிம்களுக்கு மத்தியில் குழப்பங்கள் உண்டாகின. அந்தக் குழப்பம் தொடர்பாக ஸஹாபாக்கள் செய்த ஆய்வில் ஏற்பட்ட கருத்து வேறுபாடுகளின் விளைவால் அவர்களுக்கு மத்தியில் போர் நடந்தது.

தஹாவிய்யா நூலின் விரிவுரையாளரான இப்னு அபீ இஜ் அவர்கள்

கூறுகிறார்கள்: நயவஞ்சகனாகவும் ஜின்திக்¹காகவும் இருந்த ஒருவன் உருவாக்கிய சித்தாந்தமே ராஃபிளாக்களின் அடிப்படையாகும். இஸ்லாம் மார்க்கத்தை அசத்தியமாக்கவும், அல்லாஹ்வின் தூதர் ﷺ அவர்களை இழிவு படுத்துவதுமே அவனது நோக்கமாகும். இதனை மார்க்க அறிஞர்களும் தெளிவுபடுத்தி உள்ளார்கள். அப்துல்லாஹ் பின் சபா தனது சூழ்ச்சி, கெட்ட எண்ணத்தின்படி இஸ்லாம் மார்க்கத்தை அழிப்பதற்காகவே தன்னை இஸ்லாமியனாக வெளிப்படுத்திக்கொண்டான். உண்மையான கிறித்தவ மதத்தை பவுல் அழித்ததைப் போல. இந்த அப்துல்லாஹ் பின் சபா தன்னைப் பெரிய வணக்கசாலியாக ஆரம்பத்தில் மக்களிடம் வெளிப்படுத்தினான். பிறகு தன்னை நன்மையை ஏவி, தீமையை தடுப்பவனாகவும் காட்டினான்.

இப்படியாக உஸ்மான் ؓ அவர்களுக்கு எதிராக குழப்பங்களை ஏற்படுத்தி இறுதியில் அவர்களைக் கொன்றும் விட்டான். கூஃபாவிற்கு வந்தபோது அலீ ؓ அவர்களின் விஷயத்தில் வரம்பு மீறுதலை வெளிப்படுத்தி அவர்களுக்கு உதவி செய்ய வேண்டும் என்று கூறி தனது சூழ்ச்சியை மேற்கொண்டு தொடர நாடினான். அலீ ؓ அவர்களுக்கு இவனது செய்தி கிடைத்ததும் அவனைக் கொல்வதற்கு உத்தரவிட்டார்கள். கூஃபாவை விட்டு அப்துல்லாஹ் பின் சபா 'கர்கீஸ்' நோக்கி ஓடி ஒளிந்துகொண்டான். அதற்குப் பிறகு அவனைப் பற்றிய தகவல்கள் எதுவும் வரலாற்றில் காணப்படவில்லை.

ஷெய்குல் இஸ்லாம் இப்னுத் தைமீய்யா ؒ அவர்கள் கூறுகிறார்கள்: உஸ்மான் ؓ அவர்கள் கொல்லப்பட்டதும் முஸ்லிம்களின் இதயங்கள் சிதறிவிட்டன, துன்பங்கள் மிகைத்துவிட்டன. தீயவர்கள் வெளிப்பட்டார்கள். நல்லவர்கள் இழிவுபடுத்தப்பட்டார்கள். குழப்பத்தை ஏற்படுத்த சக்தி பெறாதவர்களாக இருந்தவர்களெல்லாம் இந்த குழப்பத்தில் ஈடுபட்டார்கள்.

1. ஜின்திக்: இஸ்லாமியப் போர்வையில் வெளிப்படையாக இருந்து கொண்டும் அந்தரங்கத்தில் யூத, கிறித்தவ மற்றும் ஏதேனும் ஒரு மதத்தைப் பின்பற்றிக்கொண்டு பகிரங்கமாக இஸ்லாத்திற்கு எதிரான கருத்துகளைக் கூறி எதிர்ப்பவன். ஜின்திக் நயவஞ்சகனைப் போன்றவன் ஆவான். ஜின்திக் - நயவஞ்சகன், இவர்கள் இருவருக்கும் மத்தியில் உள்ள வித்தியாசம்: நயவஞ்சகன் தன்னை வெளிப்படையாக முஸ்லிம் என்று கூறிவிட்டு தன்னுடைய அந்தரங்கத்தை வெளிப்படுத்தாமல் இருப்பான். ஜின்திக் தன்னை முஸ்லிம் என்று கூறிக்கொண்டு தனது அந்தரங்கத்தை பகிரங்கமாக வெளிப்படுத்துவான். அலீ ؓ அவர்கள் தனது ஆட்சிக் காலத்தில் இந்த ஜின்திக்குகளைக் கொன்றார்கள்.

நன்மை, சீர்த்திருத்தத்தை விரும்பியவர்கள் அதனை நிலைநாட்ட முடியாத நிலைக்கு ஆளாக்கப்பட்டார்கள். அந்த நேரத்திலே மக்கள் ஸஹாபாக்களில் இருந்தவர்களிலேயே மிகவும் சிறப்பிற்குரியவரான அலீ رضي الله عنه அவர்களை கலீஃபாவாக ஏற்று அவர்களிடம் பைஅத் செய்தார்கள். அவர்களே கலீஃபாவாக இருப்பதற்கு அப்போது முழு உரிமையையும் பெற்றவர்களாக இருந்தார்கள்.

இவையெல்லாம் ஒருபுறம் நடந்தாலும் முஸ்லிம்களின் இதயங்கள் சிதறியே கிடந்தன. மேலும் ஃபித்னாவின் நெருப்பு அணையாமல் எரிந்து கொண்டேதான் இருந்தது. முஸ்லிம்களின் வார்த்தைகள் ஒன்றுபடவில்லை. கூட்டமைப்பிலும் ஒழுங்கு ஏற்படவில்லை. கலீஃபா மற்றும் உம்மத்தவர்களில் சிறந்தவர்களான ஸஹாபாக்கள் தாங்கள் விரும்பும் நன்மையான காரியங்களைச் செய்வதற்கும் முழுமையான சக்தி பெறாத நிலையில் இருந்தார்கள். மறுபுறம் குழப்பத்திலும், பிரிவினையிலும் சிலர் நுழைந்தனர். இப்படியாக நிகழ வேண்டியது நிகழ்ந்தது. (மஜ்மூஉல் ஃபதாவா, 25/304, 305)

மேலும் ஸஹாபாக்களில் அலீ, முஆவியா رضي الله عنه அவர்களுக்கு மத்தியில் நடந்த போர் தொடர்பாக ஷெய்குல் இஸ்லாம் இப்னுத் தைமிய்யா رحمته الله அவர்கள் கூறுகிறார்கள்: முஆவியா رضي الله عنه அவர்கள் அலீ رضي الله عنه அவர்களோடு போரிட்டபோது தன்னை கலீஃபா என்று அவர்கள் வாதிட்டதுமில்லை. தன்னை கலீஃபாவாக ஏற்க வேண்டும் என்று யாரிடமும் பைஅத்தும் செய்ததுமில்லை, தன்னை கலீஃபாவாக ஏற்க வேண்டும் என்பதற்காக அலீ رضي الله عنه அவர்களோடு சண்டையிடவும் இல்லை. மேலும் அவர் தன்னை கிலாஃபத்திற்கு தகுதியானவர் என்று நினைத்ததுமில்லை. இந்த தகவல்கள் அனைத்தையும் முஆவியா رضي الله عنه அவர்களே தன்னிடம் கேட்பவர்களிடம் உறுதிப்படுத்தி இருக்கிறார்கள். மேலும் முஆவியா رضي الله عنه அவர்களும், அவர்களின் தரப்பினரும் அலீ رضي الله عنه அவர்கள், அவர்களின் தரப்பினரோடு முதலில் போர் செய்வதற்காக வரவில்லை.

அலீ رضي الله عنه அவர்கள் அப்போது கலீஃபாவாக இருந்தார்கள். ஆகவே அலீ رضي الله عنه அவர்களும், அவர்களோடு இருந்தவர்களும் முஆவியா رضي الله عنه அவர்களோடு இருப்பவர்கள் அனைவரும் முஸ்லிம்களின் ஒரே கலீஃபா வாகிய அலீ رضي الله عنه அவர்களுக்கு அவசியம் கீழ்ப்படிய வேண்டும் என்று

நினைத்தனர். ஏனெனில், முஆவியா ﷺ அவர்களும் அவர்களின் தரப்பினரும் கலீஃபாவிற்கு கீழ்ப்படிய வேண்டும் என்ற கடமையை செய்யாமல் இருந்தனர்.

மேலும் முஆவியா ﷺ அவர்களின் தரப்பினர் பலம் வாய்ந்தவர்களாகவும் இருந்தனர். ஆகவே தான் அலீ ﷺ அவர்கள் முஆவியா ﷺ அவர்களையும், அவர்களின் தரப்பினரையும் தங்களின் கட்டுப்பாட்டில் கொண்டுவந்து கீழ்ப்படிதல் மற்றும் ஒரே கூட்டமைப்பு ஏற்பட வேண்டும் என விரும்பினார்கள்.

முஆவியா ﷺ அவர்களின் தரப்பினர் அலீ ﷺ அவர்களிடம் பைஅத் செய்ய வேண்டியது அவசியமில்லை என்ற நிலையில் இருந்தார்கள். மேலும் இதற்காகப் போர் நடந்தால் தங்கள் மீது அநீதி இழைக்கப்பட்டதாகவே அது இருக்கும் என்றார்கள். முஆவியா ﷺ அவர்களும், அவர்களோடு இருந்தவர்களும் இவ்வாறு கூறுவதற்கான காரணம், உஸ்மான் ﷺ அவர்கள் அநியாயமான முறையில் கொல்லப்பட்டார்கள் என்பதை அனைத்து முஸ்லிம்களும் ஒப்புக்கொண்டிருக்கிறார்கள். உஸ்மான் ﷺ அவர்களை கொன்றவர்களே, அலீ ﷺ அவர்களின் படையில் இருக்கின்றனர். இப்போதும் அலீ ﷺ அவர்களின் படையில் அவர்களே பலம் வாய்ந்தவர்களாக இருக்கிறார்கள்

நாங்கள் இப்போது இவர்களை விட்டுவிட்டால் இவர்கள் எங்கள் மீதும் அநீதி இழைப்பார்கள். எங்களை எதிர்த்துப் போரிடவும் செய்வார்கள். உஸ்மான் ﷺ அவர்களை கொல்வதற்கு இவர்கள் வந்தபோது அலீ ﷺ அவர்கள் அதனைத் தடுக்க எவ்வாறு சக்தி பெறாதவர்களாக இருந்தார்களோ அவ்வாறே இவர்கள் எங்களைத் தாக்க வரும்போதும் அலீ ﷺ அவர்கள் சக்தி பெறாதவர்களாகவே இருப்பார்கள். ஆகவே எங்களோடு நியாயமாக நடக்கின்ற மற்றும் எங்களுக்கு நீதி வழங்கிடும் ஆற்றல் பெற்ற கலீஃபாவிடமே நாங்கள் பைஅத் செய்வோம் என்றார்கள்.

சுருத்து வேறுபாடுகள் மற்றும் குழப்பங்களின் காரணத்தால் ஸஹாபாக்களுக்கு மத்தியில் நடந்த போரைப் பற்றிய அஹ்லுஸ் சுன்னாவின் நிலை:

அதனை சுருக்கமாக இரண்டு வகைகளில் பிரிக்கலாம்.

1. ஸஹாபாக்களுக்கு மத்தியில் நடந்த சச்சரவுகள் தொடர்பாகப் பேசாமலும்

அந்த தலைப்பிலே செல்லாமலும் அஹ்லுஸ்சன்னா தங்களை நிறுத்திக் கொள்வார்கள். ஏனெனில், இதுபோன்ற விஷயங்களில் அமைதி காப்பதே சிறந்த வழிமுறையாகும்.

رَبَّنَا اغْفِرْ لَنَا وَلِإِخْوَانِنَا الَّذِينَ سَبَقُونَا بِالْإِيمَانِ وَلَا تَجْعَلْ فِي قُلُوبِنَا غِلًّا
لِلَّذِينَ آمَنُوا رَبَّنَا إِنَّكَ رَءُوفٌ رَحِيمٌ

எங்கள் இரட்சகனே! எங்களையும் விசுவாசம் கொள்வதில் எங்களை முந்தி விட்டார்களே அத்தகைய எங்களுடைய சகோதரர்களையும் நீ மன்னித்தருள்வாயாக! விசுவாசங்கொண்டவர்களைப்பற்றி எங்களுடைய இதயங்களில் வெறுப்பை ஏற்படுத்தாதிருப்பாயாக! எங்கள் இரட்சகனே நிச்சயமாக நீ மிக்க இரக்கமுடையவன் மிக்க கருணையுடையவன் என்று (பிராத்தனை செய்தும்) கூறுவார்கள். (அல்குர்ஆன் 59:10)

2. ஸஹாபாக்களைப் பற்றி தவறாக சித்தரித்து வந்துள்ள அறிவிப்பு களுக்கான பதில்கள்:

- அந்த அறிவிப்புகளில் சில புனையப்பட்டதாகும். இஸ்லாத்தின் எதிரிகள் ஸஹாபாக்களின் புகழைக் கெடுப்பதற்காக இதனை இட்டுக்கட்டி உள்ளனர்.
- அந்த அறிவிப்புகளில் சிலவற்றில் அதன் உண்மை நிலை மாற்றப்பட்டு அவற்றில் கூடுதல் குறைவு செய்யப்பட்டுள்ளது. மேலும் அதில் பொய்களும் கலந்திருக்கின்றன. ஆக இந்த அறிவிப்புகள் மாற்றப்பட்டுள்ளதால் இதனை ஆதாரமாக எடுக்க முடியாது.
- அந்த அறிவிப்புகளில் சில அறிவுப்புகளே சரியானதாகும். அவர்களிடம் நடந்த தவறுகளின் காரணத்தால் அவர்களின் பாவங்கள் மன்னிக்கப்படலாம். ஏனெனில், அவர்களின் ஆய்வு சரியாகவும் இருக்கலாம் அல்லது தவறானதாகவும் இருக்கலாம். ஆய்வு தொடர்பாக வந்துள்ள தகவலின் அடிப்படையில் சரியாக ஆய்வு செய்தால் இரண்டு நன்மையும், தவறாக ஆய்வு செய்தால் ஒரு நன்மையும் உண்டு. ஆய்வில் ஏற்பட்ட தவறுக்கு மன்னிப்பளிக்கப்படும். நபி ﷺ அவர்களின் ஹதீஸில் வந்துள்ளது போல,

عَنْ عَمْرِو بْنِ الْعَاصِ أَنَّهُ سَمِعَ رَسُولَ اللَّهِ ﷺ يَقُولُ إِذَا حَكَمَ الْحَاكِمُ
فَاجْتَهَدَ ثُمَّ أَصَابَ فَلَهُ أَجْرَانِ ، وَإِذَا حَكَمَ فَاجْتَهَدَ ثُمَّ أَخْطَأَ فَلَهُ أَجْرٌ

நீதிபதி தீர்ப்பளிப்பதற்கு ஆய்வுசெய்து சரியான தீர்ப்பு வழங்குவாராயின் அவருக்கு இரண்டு நன்மைகள் உண்டு. அவர் தீர்ப்பளிப்பதற்காக ஆய்வு செய்து தவறான தீர்ப்பு வழங்குவாராயின் அவருக்கு ஒரு நன்மை உண்டு. (அறிவிப்பாளர்: அமர் பின் ஆஸ் رضي الله عنه, நூல்: புகாரி - 7352)

➤ ஸஹாபாக்களும் மனிதர்களாக இருப்பதால் அவர்களில் தனிமனிதரிடம் தவறுகள் நிகழலாம். தனிமனிதர் என்ற அடிப்படையில் அவர்களில் எந்த ஒருவரும் பாவங்களுக்கு அப்பாற்பட்டவர் இல்லை. எனினும் அவர்களிடம் தவறுகள் நிகழ்ந்தாலும் அவை மன்னிக்கப்படுவதற்கு பல வாய்ப்புகள் உள்ளன.

1. அவர்கள் தனது தவறுக்காக பாவமன்னிப்புக் கோரி இருக்கலாம். ஒருவர் எவ்வளவு பாவங்களை செய்திருந்தாலும் அவரின் உண்மையான தவ்பா அவரின் பாவங்களை போக்கி விடும். இதற்கு பல ஆதாரங்கள் உள்ளன.

2. அவர்கள் ஈமான் கொள்வதில் முந்தியவர்களாகவும், சிறப்பிற்குரியவர்களாகவும் இருப்பதால், அந்த நன்மைகள் அவர்களிடம் நிகழ்ந்த பாவங்களுக்கு மன்னிப்பை அவசியமாக்கிவிடுகிறது. இந்த நிலையானதும் கூட அவர்களிடம் பாவம் நடந்தது என உறுதி செய்யப்படும் தருணத்தில் தான்.

إِنَّ الْحَسَنَاتِ يُذْهِبْنَ السَّيِّئَاتِ

நிச்சயமாக நற்செயல்கள் தீயசெயல்களை போக்கிவிடும். (11:114)

3. மற்றவர்களின் நன்மைகளைவிட இவர்களின் நன்மைகள் பல மடங்கு இரட்டிப்பாக்கப்படுகின்றன. மேலும் எந்த ஒருவரும் சிறப்புகளில் இவர்களுக்கு சமமாக முடியாது. நபி ﷺ அவர்களே ஸஹாபாக்கள்தான் சிறந்த தலைமுறையினர் என்று கூறியுள்ளார்கள். மேலும் அவர்களுக்கு பின்வருபவர் உஹுத் மலையளவிற்கு தங்கத்தைத் தர்மம் செய்ததை விட ஸஹாபாக்கள் ஒரு கையளவு செய்த தர்மம் சிறந்ததாகும் என்றும்

நபி ﷺ அவர்கள் கூறியுள்ளார்கள். அல்லாஹ் அவர்களைப் பொருந்திக் கொண்டான். அவர்களையும் பொருந்திக் கொள்பவர்களாக ஆக்குவானாக!

பிறகு ஷெய்குல் இஸ்லாம் இப்னுத் தைமிய்யா ﷺ அவர்கள் (மஜ்மூஉல் ஃபதாவா 35/69) கூறுகிறார்கள்: அஹ்லுஸ் சுன்னாவிலுள்ள அனைவரும், மார்க்கத்தின் பெரும் அறிஞர்களும் ஸஹாபாக்களில் எந்த ஒருவரையும் அவர் நபி ﷺ அவர்களின் உறவினராகட்டும், ஈமான் கொள்வதில் முந்தியவராகட்டும் அவர்களில் எவரையும் பாவங்களுக்கு அப்பாற்பட்டவர்கள் என நம்புவதில்லை.

மாறாக அவர்களிடமும் தவறுகள் நடக்க வாய்ப்பிருக்கிறது என்றே கூறுகின்றனர். அல்லாஹ் அவர்களின் தவறுகளை அவர்களின் தவ்பாவைக் கொண்டு மன்னிக்கலாம், அவர்களின் அந்தஸ்தை உயர்த்தலாம். அவர்களின் நன்மைகளைக்கொண்டு அவர்களின் பாவங்களைப் போக்கிவிடலாம். அல்லது வேறு காரணங்களைக்கொண்டு அவர்களின் பாவங்கள் மன்னிக்கப்படுவதற்கான வாய்ப்பை ஏற்படுத்தி விடலாம் என்று கூறுகின்றனர். அல்லாஹ் கூறுகிறான்:

وَالَّذِي جَاءَ بِالصَّدَقِ وَصَدَّقَ بِهِ أُولَئِكَ هُمُ الْمُتَّقُونَ لَهُمْ مَا يَشَاءُونَ عِندَ رَبِّهِمْ ذَلِكَ جَزَاءُ الْمُحْسِنِينَ لِيُكَفِّرَ اللَّهُ عَنْهُمْ أَسْوَأَ الَّذِي عَمِلُوا وَيَجْزِيَهُمْ أَجْرَهُمْ بِأَحْسَنِ الَّذِي كَانُوا يَعْمَلُونَ

மேலும் உண்மையைக் கொண்டுவந்தவ(ராகிய நமது தூத)ரும் அதனை உண்மையென்றே (ஒப்புக் கொண்டு) ஏற்பவர்களும் (ஆகிய) அத்தகையவர்கள்தாம் பயபக்தியாளர்கள். அவர்களுக்கு தங்களின் இரட்சகனிடத்தில் அவர்கள் நாடியவை உண்டு. அது நன்மை செய்து கொண்டிருந்தோருக்குரிய (தகுதியான) கூலியாகும். ஏனெனில், அவர்கள் செய்தவற்றில் மிகத் தீயதை அல்லாஹ் அவர்களை விட்டும் நீக்கி (மன்னித்து) விட்டு அவர்கள் செய்து கொண்டிருந்தவற்றிற்கு மிக அழகானவற்றையும் (நற்)கூலியாக அவர்களுக்குக் கொடுப்பான். (39:33,35)

حَتَّىٰ إِذَا بَلَغَ أَشُدَّهُ وَبَلَغَ أَرْبَعِينَ سَنَةً قَالَ رَبِّ أَوْزِعْنِي أَنْ أَشْكُرَ نِعْمَتَكَ الَّتِي

أَنْعَمْتَ عَلَيَّ وَعَلَىٰ وَالِدَيَّ وَأَنْ أَعْمَلَ صَالِحًا تَرْضَاهُ وَأَصْلِحْ لِي فِي ذُرِّيَّتِي
إِنِّي تُبْتُ إِلَيْكَ وَإِنِّي مِنَ الْمُسْلِمِينَ أُولَئِكَ الَّذِينَ تَتَقَبَّلُ عَنْهُمْ أَحْسَنَ مَا
عَمِلُوا وَتَتَجَاوَزُ عَنْ سَيِّئَاتِهِمْ فِي أَصْحَابِ الْجَنَّةِ

முடிவாக இவன் வாலிபமாகி, நாற்பது வயதை அடைந்ததும் என் இரட்சகனே! நீ என் மீதும், என் பெற்றோர் மீதும் புரிந்த உன் அருளுக்காக உனக்கு நான் நன்றி செலுத்தி நீ எதனைப் பொருந்திக் கொள்வாயோ அந்த நற்செயலைச் செய்யவும் (நல்லறிவை) நீ எனக்கு உதிக்கச் செய்வாயாக! எனக்காக என்னுடைய சந்ததியில் (உள்ளோரை) நீர் சீர்திருத்தியும் வைப்பாயாக! நிச்சயமாக நான் தவ்பா செய்து உன்பக்கம் திரும்பிவிட்டேன். நிச்சயமாக நானோ(உனக்கு முற்றிலும் கீழ்ப்படிந்த) முஸ்லிம்களில் (ஒருவனாகவும்) இருக்கிறேன் என்று கூறுவான். அவர்கள் எத்தகையோரென்றால் சொர்க்கவாசிகளில் உள்ளவர்களாக இருக்க அவர்கள் செய்தவற்றில் (உள்ள) மிக அழகானதை நாம் அங்கீகரித்துக் கொண்டு அவர்களுடைய தீமைகளை விட்டும் புறக்கணித்து விடுவோம். (46:15,16)

அல்லாஹ்வின் எதிரிகள், ஸஹாபாக்களை தவறாக சித்தரிப்பதற்கும், அவர்களின் நேர்மையில் களங்கத்தை ஏற்படுத்துவதற்கும் அவர்களுக்கு மத்தியில் குழப்பமான காலத்தில் நடந்த கருத்து வேறுபாடுகளையும், போரையும் ஆயுதமாக ஆக்கிக் கொண்டார்கள். தற்காலத்தில் வாழும் உண்மையை அறியாமல் எழுதும் எழுத்தாளர்களும் இந்த வழிமுறையை பின்பற்றி வருகின்றனர்.

ஸஹாபாக்களுக்கு மத்தியில் நடந்த சச்சரவுகளில் தங்களை இவர்கள் நடுவர்களாக ஆக்கி கொண்டு, ஆதாரத்தின் அடிப்படையில் இல்லாமல் ஸஹாபாக்களில் சிலரை சரியாக நடந்துக் கொண்டார்கள் என்றும், மேலும் சிலரை தவறாக நடந்துக் கொண்டார்கள் என்றும் கூறுகின்றனர். இது அறியாமையினாலும், மனஇச்சையை பின்பற்றுவதினாலும், பொறாமை யினாலும், மற்றும் இஸ்லாமை எதிர்க்க வேண்டும் என்ற கிழக்கத்திய வாதிகள் மற்றும் அவர்களை பின்பற்றுவவர்களின் சூழ்ச்சியாலும் ஏற்பட்டதாகும்.

முஸ்லிம்களில் ஆரம்பக் கல்வியை அறிய வேண்டிய நிலையில்

இருப்பவர்களுக்கு மத்தியில் இவர்கள் தங்களின் எழுத்துகளின் மூலம் இஸ்லாமிய வரலாற்றிலும், சிறந்த தலைமுறையினரான ஸஹாபாக்களை பற்றியும் பல சந்தேகங்களை ஏற்படுத்தி வருகின்றனர். இதன் மூலமாக இஸ்லாமிய மார்க்கத்தை களங்கப்படுத்தவும், முஸ்லிம்களுக்கு மத்தியல் பிரிவினையை ஏற்படுத்தவும் மற்றும் முதல் தலைமுறையினரான ஸஹாபாக்களை பின்வருபவர்கள் பின்பற்றாமல் அவர்களை பற்றி தனது உள்ளத்தில் வெறுப்பு கொள்ளவும் செய்வதற்கே இவர்கள் இவ்வாறு எழுதுகின்றனர். அல்லாஹ் அந்த சிறந்த சமுதாயத்தை பற்றியும், அவர்களுக்காக செய்ய வேண்டிய பிரார்த்தனையை பற்றியும் கூறுகிறான். (59:10)

وَالَّذِينَ جَاءُوا مِنْ بَعْدِهِمْ يَقُولُونَ رَبَّنَا اغْفِرْ لَنَا وَلِإِخْوَانِنَا الَّذِينَ سَبَقُونَا
بِالْإِيمَانِ وَلَا تَجْعَلْ فِي قُلُوبِنَا غِلًّا لِلَّذِينَ آمَنُوا رَبَّنَا إِنَّكَ رَءُوفٌ رَحِيمٌ

மேலும் அவர்களுக்கு பின் வந்தார்களே அத்தகையவர்கள், எங்கள் இரட்சகனே! எங்களையும் விசுவாசம் கொள்வதில் எங்களை முந்தி விட்டார்களே அத்தகைய எங்களுடைய சகோதரர்களையும் நீ மன்னித் தருள்வாயாக! விசுவாசங்கொண்டவர்களைப் பற்றி எங்களுடைய இதயங்களில் வெறுப்பை ஏற்படுத்தாதிருப்பாயாக! எங்கள் இரட்சகனே நிச்சயமாக நீ மிக்க இரக்கமுடையவன் மிக்க கருணையுடையவன் என்று (பிரார்த்தனை செய்தும்) கூறுவார்கள். (அல்குர்ஆன் 59:10)



ஸஹாபாக்கள், நேர்வழி பெற்ற ஔமாம்களை ஏசுவது தடுக்கப்பட்டதாகும்

ஸஹாபாக்களை ஏசுவது தடை செய்யப்பட்டதாகும்

அல்லாஹ்வின் தூதர் ﷺ அவர்களின் ஸஹாபாக்கள் தொடர்பாக தங்களின் உள்ளத்தையும், நாவையும் பாதுகாப்பது அஹ்லுஸ்சன்னாவின் அடிப்படைகளில் ஒன்றாகும். இத்தகைய பண்பைக் கொண்டவர்களைப் பற்றி அல்லாஹ் அல்குர்ஆனில் கூறுகிறான்:

وَالَّذِينَ جَاءُوا مِنْ بَعْدِهِمْ يَقُولُونَ رَبَّنَا اغْفِرْ لَنَا وَلِإِخْوَانِنَا الَّذِينَ سَبَقُونَا
بِالْإِيمَانِ وَلَا تَجْعَلْ فِي قُلُوبِنَا غِلًّا لِلَّذِينَ آمَنُوا رَبَّنَا إِنَّكَ رَؤُوفٌ رَحِيمٌ

மேலும் அவர்களுக்கு பின் வந்தார்களே அத்தகையவர்கள், எங்கள் இரட்சகனே! எங்களையும் விசுவாசம் கொள்வதில் எங்களை முந்தி விட்டார்களே அத்தகைய எங்களுடைய சகோதரர்களையும் நீ மன்னித் தருள்வாயாக! விசுவாசங்கொண்டவர்களைப் பற்றி எங்களுடைய இதயங்களில் வெறுப்பை ஏற்படுத்தாதிருப்பாயாக! எங்கள் இரட்சகனே நிச்சயமாக நீ மிக்க இரக்கமுடையவன் மிக்க கருணையுடையவன் என்று (பிராத்தனை செய்தும்) கூறுவார்கள். (அல்குர்ஆன் 59:10)

மேலும் அல்லாஹ்வின் தூதர் ﷺ அவர்களின் சொல்லிற்கு கீழ்ப்படிந்தவர்களாக, (புகாரி - 3673)

عَنْ أَبِي سَعِيدٍ الْخُدْرِيِّ رَضِيَ اللَّهُ عَنْهُ قَالَ: قَالَ النَّبِيُّ ﷺ لَا تَسُبُّوا

أَصْحَابِي، فَلَوْ أَنَّ أَحَدَكُمْ أَنْفَقَ مِثْلَ أُحُدٍ ذَهَبًا مَا بَلَغَ مَدًّا أَحَدِهِمْ وَلَا نَصِيفَهُ

என் தோழர்களை திட்டாதிர்கள். ஏனெனில், உங்களில் ஒருவர் உஹுது மலையளவு தங்கத்தை செலவு செய்தாலும் (என் தோழர்களான) அவர்கள் செலவு செய்த ஒரு கைக் குவியல் அல்லது அதில் பாதியளவைக் கூட அந்த தருமம் எட்ட முடியாது. (புகாரி - 3673)

ஸஹாபாக்களை ஏசும், அவர்களை வெறுக்கும், அவர்களின் சிறப்புகளை நிராகரிக்கும் மற்றும் அவர்களில் அதிகமானோரை காபிர்கள் என்று கூறும் ராபிழாக்கள் மற்றும் கவாரிஜிகளின் வழியை விட்டும், அஹ்லுஸ்சுன்னா தங்களை விலக்கிக் கொள்கின்றனர்.

அல்குர்ஆன், சுன்னாவில் ஸஹாபாக்களின் சிறப்புகள் தொடர்பாக வந்துள்ளதை அஹ்லுஸ்சுன்னா ஏற்றிருக்கின்றனர். மேலும் அனைத்து தலைமுறையினரிலும் அவர்களே சிறந்தவர்கள் என்று நம்புகின்றனர்.

حَيْرُكُمْ قَرْنِي

நபி ﷺ அவர்கள் கூறினார்கள்: உங்களில் சிறந்தவர்கள் நான் வாழும் காலத்தை சேர்ந்தவர்கள். (புகாரி - 6428)

وتفترق أمتي على ثلاث وسبعين ملة كلهم في النار إلا ملة واحدة قالوا

ومن هي يا رسول الله قال ما أنا عليه وأصحابي

நபி ﷺ அவர்கள் என்னுடைய சமுதாயத்தினர் எழுபத்தி மூன்று கூட்டமாக பிரிவார்கள். அந்த அனைத்து கூட்டத்தார்களும் நரகம் செல்வார்கள் ஒரு கூட்டத்தாரை தவிர என்று கூறினார்கள். நபித்தோழர்கள் அல்லாஹ்வின் தூதரே! அந்த ஒரு கூட்டத்தார்கள் எவர்கள் என கேட்டார்கள். அதற்கு நபி அவர்கள் நானும் எனது ஸஹாபாக்களும் எதன் மீது இருக்கின்றோமோ அவர்களே அந்த ஒரு கூட்டத்தினர் என்றார்கள்.

இமாம் முஸ்லிம் ﷺ அவர்களின் பிரபலமான ஆசிரியரான இமாம் அபு ஜர்ஆ அர்ராஜி ﷺ அவர்கள் கூறுகிறார்கள்: அல்லாஹ்வின் தூதர் ﷺ அவர்களின் ஸஹாபாக்களிலிருந்து ஒரு ஸஹாபியை கூட

குறை கூறுபவனை கண்டால் அந்த குறை கூறுபவன் ஜின்தீக் ஆவான் என்பதினை நன்றாக அறிந்து கொள்ளுங்கள். முஹம்மத் அல்லாஹ்வின் தூதர் என்பதை உறுதியாக நாம் ஏற்றுக் கொண்டோம். அல்குர்ஆன் அல்லாஹ்வின் வேதம் என்பதையும் உறுதியாக நாம் ஏற்றுக் கொண்டோம். இந்த அல்குர்ஆனும், சுன்னாவும் நம்வரை வந்தடைய அல்லாஹ்வின் தூதர் அவர்களின் ஸஹாபாக்களே காரணமாக இருந்தார்கள். நிச்சயமாக இந்த ஜின்தீக்குகள், அல்குர்ஆன் மற்றும் சுன்னாவை அசத்தியமானதாக ஆக்கிடவே நமது இந்த சாட்சியாளர்களை குறைகூற நாடுகின்றனர். இத்தகைய ஜின்தீக்குகளை குறை கூறுவதே மிகப் பொருத்தமானதாகும்.

அல்லாமா இப்னு ஹம்தான் தனது நிஆயத்துல் முப்ததயீன் என்ற நூலில், எவர் ஸஹாபாக்களிலிருந்து ஒருவரை ஏசுவதையும் அனுமதிக்கப்பட்டது என கருதுகிறாரோ அவர் காஃபிர் ஆவார். அவ்வாறு ஸஹாபாக்களை ஏசுவதை அனுமதிக்கப்பட்டது எனக் கருதாமல் அவர்களில் ஒருவரை ஏசினாலும் அவர் பாவியாவார். இவ்வாறு ஏசுபவரை குறிப்பிட்டு கூறாத வகையில் காஃபிர் என்று சொல்லலாம். எவர் ஸஹாபாக்களை பாவிகள் என்றும் அல்லது அவர்களின் மார்க்கத்தை குறை கூறியும் அல்லது அவர்களை காபிர்கள் என்றும் கூறுகிறாரோ அவ்வாறு கூறுவதும் குஃப்ர் ஆகும். (ஷர்ஹு அகீதத்திஸ் ஸஃபாரீனி, 2/388, 389)

இந்த சமுதாயத்தின் அறிஞர்களான நேர்வழிபெற்ற இமாம்களை ஏசுவது தடுக்கப்பட்டதாகும்

ஸஹாபாக்களுக்கு பிறகு சிறப்பிலும், மதிப்பிலும் மற்றும் அந்தஸ்திலும் சிறப்பித்து கூறப்பட்ட தலைமுறையினரான தாபியீன்கள், தபவு தாபியீன்கள் வருவார்கள். அவர்களுக்கு பிறகு ஸஹாபாக்களை நல்ல முறையில் பின்பற்றியவர்கள் வருவார்கள். அல்லாஹ் கூறியது போல,

وَالسَّابِقُونَ الْأَوَّلُونَ مِنَ الْمُهَاجِرِينَ وَالْأَنْصَارِ وَالَّذِينَ اتَّبَعُوهُمْ بِإِحْسَانٍ
رَضِيَ اللَّهُ عَنْهُمْ وَرَضُوا عَنْهُ

முஹாஜீர்களிலும், அன்ஸாரிகளிலும் (இஸ்லாத்தை ஏற்க) முதலாவதாக முந்திக்கொண்டவர்களும், (அவர்களின் சொல், செயல்களாகிய)நற்கருமத்தில் அவர்களைப் பின்பற்றினார்களே அவர்களும் அவர்களை அல்லாஹ்

திருப்தியடைந்தான். அவர்களும் (அல்லாஹ்வாகிய) அவனை திருப்தியடைந்தனர். (9:100)

அவர்களை இழிவுப்படுத்துவதும், ஏசுவதும் தடுக்கப்பட்டதாகும். ஏனெனில் அவர்களே நேர்வழியின் வழிகாட்டிகள்.

وَمَنْ يُشَاقِقِ الرَّسُولَ مِنْ بَعْدِ مَا تَبَيَّنَ لَهُ الْهُدَىٰ وَيَتَّبِعْ غَيْرَ سَبِيلِ الْمُؤْمِنِينَ
نُوَلِّهِ مَا تَوَلَّىٰ وَنُصَلِّهِ جَهَنَّمَ وَسَاءَتْ مَصِيرًا

இன்னும் நேரான வழி இன்னதென்று தனக்கு தெளிவானதன் பின்னர் எவர் (நம்முடைய) இத்தூதருக்கு மாறு செய்து விசுவாசிகளின் வழியல்லாத(வேறு வழியான)தைப் பின்பற்றுகிறாரோ அவரை நாம் அவர் திரும்பிய (தவறான) வழியிலேயே திருப்பிவிடுவோம். (பின்னர்) அவரை நரகத்தில் புகுத்திவிடுவோம் அது சென்றடையுமிடத்தில் மிகக் கெட்டது. (4:115)

இப்பினு அபீ இஜ் ﷺ அவர்கள் கூறுகிறார்கள்: அல்லாஹ் மற்றும் அவனது தூதருக்கு பிறகு இறைநம்பிக்கையாளர்களை நேசிப்பது ஒவ்வொரு முஸ்லிமின் மீதும் கடமையாகும். அல்குர்ஆன் இதுபற்றி தெளிவாக கூறுகிறது. இதிலும் குறிப்பாக நபிமார்களின் வாரிசுகளாக இருக்கின்ற மார்க்க அறிஞர்களை நேசிப்பது கடமையாகும். ஏனெனில் அல்லாஹ் அவர்களை நீர், நிலத்தில் உள்ள இருள்களில் வழிகாட்டுகின்ற நட்சத்திரங்களின் அந்தஸ்தில் வைத்திருக்கிறான்.

அந்த அறிஞர்கள் நேர்வழி, தெளிவான விளக்கத்தின் மீது இருக்கிறார்கள் என்பதில் முஸ்லிம்கள் ஒருமித்த கருத்தில் உள்ளார்கள். அவர்களே நபி ﷺ அவர்களின் உம்மத்தவர்களுக்கு அவர்களின் பிரதிநிதியாக உள்ளனர். அவர்களின் சுன்னத்திலிருந்து இறந்துவிட்டதை உயிர்ப்பிக்கிறார்கள். அவர்களை கொண்டே அல்லாஹ்வின் வேதம் செயல்படுத்தப் படுகிறது. அதனை செயல்படுத்துவதற்கு இவர்கள் முயற்சித்து கொண்டிருக்கிறார்கள். இவர்களை பற்றியே அல்குர்ஆன் பேசுகிறது இவர்களும் அல்குர் ஆனை பற்றியே பேசுகின்றனர். அல்லாஹ்வின் தூதர் அவர்களை பின்பற்றுவது கடமையானதாகும் என்பதில் இவர்கள் அனைவரும் ஒருமித்த கருத்தில் இருக்கின்றனர்.

எனினும் இந்த அறிஞர்களில் யாரேனும் ஒருவரின் கூற்றுநபி ﷺ அவர்களின் ஸஹீஹான ஹதீஸிற்கு முரணாக இருந்தால் அந்த அறிஞரின் கூற்றை விட்டு விட்டு நபி ﷺ அவர்களின் ஹதீஸ்களை ஏற்பது அவசியமாகும்.

இமாம்களிடமிருந்து நிகழ்ந்த தவறுகளுக்கான காரணத்தை முன்நு வகையாக பிரிக்கலாம்

- இந்த ஹதீஸை நபி ﷺ அவர்கள் கூறவில்லை என்று அந்த இமாம் கருதியிருக்கலாம்
- இந்த ஹதீஸை நபி ﷺ அவர்கள் குறிப்பிட்ட அந்த ஒரு பிரச்சனைக்கு மட்டுமே கூறினார்கள் என்று நபி அவர்களின் அந்த ஹதீஸ் அந்த பிரச்சனையோடு மட்டுமே தொடர்புடையது மற்ற பிரச்சனைகள் இதில் அடங்காது என அந்த இமாம் விளங்கியிருக்கலாம்.
- நபி ﷺ அவர்களின் இந்த ஹதீஸில் உள்ள சட்டம் முன்பிருந்தது என்று கருதியிருக்கலாம்.

இந்த இமாம்கள் நம்மை விட சிறந்தவர்கள். அவர்கள் இஸ்லாமை ஏற்பதில் முந்தியவர்களாகவும், அல்லாஹ்வின் தூதர் ﷺ அவர்களின் தூதை நமக்கு எடுத்துரைத்தவர்களாகவும் மற்றும் நாம் அறியாததை நமக்கு அறிவித்து தந்தவர்களாகவும் இருந்து அவர்கள் நமக்கு நன்மை செய்துள்ளார்கள். அல்லாஹ் அவர்களை பொருந்திக் கொண்டான் அவர்களையும் பொருந்திக்கொள்ளச் செய்வானாக!

رَبَّنَا اغْفِرْ لَنَا وَلِإِخْوَانِنَا الَّذِينَ سَبَقُونَا بِالْإِيمَانِ وَلَا تَجْعَلْ فِي قُلُوبِنَا غِلًّا
لِلَّذِينَ آمَنُوا رَبَّنَا إِنَّكَ رَءُوفٌ رَحِيمٌ

எங்கள் இரட்சகனே! எங்களையும் விசுவாசம் கொள்வதில் எங்களை முந்திவிட்டார்களே அத்தகைய எங்களுடைய சகோதரர்களையும் நீ மன்னித்தருள்வாயாக! விசுவாசங்கொண்டவர்களைப் பற்றி எங்களுடைய இதயங்களில் வெறுப்பை ஏற்படுத்தாதிருப்பாயாக! எங்கள் இரட்சகனே நிச்சயமாக நீ மிக்க இரக்கமுடையவன் மிக்க கருணையுடையவன் என்று (பிராத்தனை செய்தும்) கூறுவார்கள். (அல்குர்ஆன் 59:10)

அந்த இமாம்களில் சிலரிடம் நடந்த ஆய்வு ரீதியான தவறுகளை எடுத்து அவர்களை தரம்தாழ்த்துவது பித்அத்வாதிகளின் போக்காகும். மேலும் இது இஸ்லாம் மார்க்கத்தில் சந்தேகத்தையும், முஸ்லிம்களுக்கு மத்தியில் விரோதத்தையும் ஏற்படுத்த முஸ்லிம்களின் எதிரிகளால் உருவாக்கப்பட்ட சூழ்ச்சியாகும். அதன் விளைவாகவே முஸ்லிம்களில் பின்வருபவர்களுக்கும், முன்சென்றவர்களுக்கும் மத்தியில் இடைவெளி ஏற்படுத்தப்பட்டிருக்கிறது. மேலும் இன்று இஸ்லாமிய இளைஞர்களுக்கும், உலமாக்களுக்கும் மத்தியிலும்கூட இந்த இடைவெளி ஏற்படுத்தப்பட்டிருக்கிறது.

இஸ்லாமிய ஆரம்பக் கல்வியை கற்கும் மாணவர்கள் இந்த விடயத்தில் எச்சரிக்கையாக இருக்க வேண்டும். ஏனெனில் இவர்கள் இமாம்களையும் பிக்ஹ் சட்டங்களையும் சாதாரணமாக நினைக்கின்றனர். அதன் காரணமாகவே பிக்ஹ் வகுப்புகளில் ஆர்வமில்லாமல் இருக்கின்றனர்.

மேலும் அதிலுள்ள சரியான தகவல்களிலிருந்து பலன்பெறாமல் இருக்கின்றனர். இந்த இமாம்களின் பிக்ஹ் நுணுக்கங்களை கண்டு இவர்கள் பெருமை கொள்ள வேண்டும். அந்த இமாம்களை மதிக்க வேண்டும். மேலும் வழிகேட்டின் அழைப்பாளர்களின் பிரச்சாரத்திற்கு ஏமாந்து விடாமலும், அவர்களின் தவறான நோக்கங்களில் தங்களை சிக்க விடாமலும் பாதுகாத்து கொள்ள வேண்டும். அல்லாஹ் நம் அனைவருக்கும் கிருபை செய்வானாக!



நான்காம் பாடம்

பித்அத்

இதில் கீழ்வரும் அத்தியாயங்கள் உள்ளடங்கியுள்ளன

1. பித்அத் ஓர் அறிமுகம் - அதனுடைய வகைகள், சட்டங்கள்
2. முஸ்லிம்கள் மத்தியில் பித்அத் தோன்றியதும், அது தோன்றுவதற்கு காரணமாக அமைந்தவையும்
3. பித்அத்வாதிகளோடு முஸ்லிம் சமுதாயத்தின் நிலையும், அவர்களுக்கு பதிலளிப்பதில் அஹ்லுஸ்சன்னாவின் வழியும்
4. இன்றைய காலத்தில் செய்யப்படும் பித்அத்துகளுக்கு சில உதாரணங்கள்
 1. மீலாது நபி விழா
 2. இடங்கள், நினைவுசின்னங்கள் மற்றும் மரணித்தவர்களிடமிருந்து பரக்கத்தை நாடுதல்
 3. வணக்கங்கள், அல்லாஹ்வின் நெருக்கத்தை பெறுவதில் செய்யப்படும் பித்அத்கள்



பித்அத் ஓர் அறிமுகம் அதனுடைய வகைகள், சட்டங்கள்

எந்த முன் உதாரணமுமின்றி புதியதாக உருவாக்கப்படுபவற்றையே அரபி அகராதியில் பித்அத் என்பார்கள்.

بَدِيعُ السَّمَاوَاتِ وَالْأَرْضِ

வானங்கள் மற்றும் பூமியை முன்மாதிரியின்றி அவன் படைக்கிறவன் (2:117)

அல்லாஹ், எந்த முன்னுதாரணமும் இல்லாமல் வானையும், பூமியையும் படைத்தான்.

قُلْ مَا كُنْتُ بِدْعًا مِنَ الرُّسُلِ

(நபியே! அவர்களிடம்) நீர் கூறுவீராக, (அல்லாஹ் அனுப்பிய) தூதர்களில் நான் புதியவனாக இருக்கவில்லை. (46:9)

அல்லாஹ்வின் தூதுச் செய்தியை அவனது அடியார்களிடம் கொண்டு வந்த முதல் தூதர் நானில்லை. எனக்கு முன்பும் பல தூதர்கள் இந்த தூது செய்தியை கொண்டு வந்திருக்கிறார்கள். ஒருவன் பித்அத் செய்தான் என்றால், இதற்கு முன்பில்லாத ஒரு வழிமுறையை ஆரம்பித்தான் என்று பொருள்.

பித்அத்தை இரண்டாக பிரிக்கலாம்

1. பழக்கவழக்கங்களிலும், நடைமுறையிலும் புதியவைகளை உருவாக்குவது. உதாரணத்திற்கு நவீன கால கண்டுப்பிடிப்புகள். இவை அனுமதிக்கப்பட்டதாகும். ஏனெனில் பழக்கவழக்கங்களில் தடுக்கப்படாதவை அனைத்தும் அனுமதிக்கப்படுவதே அசலாகும்.
2. மார்க்கத்தில் புதியவைகளை உருவாக்குவது ஹராமாகும். ஏனெனில் மார்க்கத்தில் இல்லாத அனைத்தையும் நிறுத்திக் கொள்வதே அசலாகும்.

عَنْ عَائِشَةَ رَضِيَ اللَّهُ عَنْهَا قَالَتْ قَالَ رَسُولُ اللَّهِ ﷺ مَنْ أَحْدَثَ فِي أَمْرِنَا هَذَا مَا لَيْسَ فِيهِ فَهُوَ رَدٌّ

நபி ﷺ அவர்கள் கூறினார்கள்: நமது மார்க்கத்தில் இல்லாத புதிய நிகழ்வுகளை எவர் உருவாக்குகிறாரோ, அந்த புதியவை நிராகரிக்கப்பட்டதாகும். (அறிவிப்பாளர்: ஆயிஷா رضي الله عنها, நூல்:புகாரி - 2697)

عَنْ عَائِشَةَ رَضِيَ اللَّهُ عَنْهَا قَالَتْ قَالَ رَسُولُ اللَّهِ ﷺ مَنْ عَمِلَ عَمَلًا لَيْسَ عَلَيْهِ أَمْرُنَا فَهُوَ رَدٌّ

எவர் நமது மார்க்கத்தில் இல்லாத புதிய செயலை செய்கிறாரோ, அந்த புதிய செயல் நிராகரிக்கப்பட்டதாகும். (முஸ்லிம்)

2. மார்க்கத்தில் செய்யப்படும் பித்அத் இருவகைப்படும்

முதல் வகை: கொள்கை சார்ந்த கூற்றுகளிலுள்ள பித்அத்கள். உதாரணத்திற்கு, ஐஹ்மிய்யா, முஅதஜிலா, ராஃபிழா மற்றும் வழிகேட்டில் இருக்கும் அனைத்து பிரிவுகளின் கூற்றுகளும், அவர்களின் நம்பிக்கைகளும்.

இரண்டாம் வகை: வணக்கவழிபாடுகளில் பித்அத்தை உருவாக்குவது. உதாரணத்திற்கு, அல்லாஹ் ஏற்படுத்தித் தராத முறைகளில் அவனை வணங்குவது. அதனை பல பிரிவுகளாக பிரிக்கலாம்

1. வணக்கத்தின் அசலில் இல்லாத ஒன்றை புதியதாக ஏற்படுத்துவது. மார்க்கத்தில் அப்படி ஒரு வணக்கத்தை பற்றி குறிப்பிடப்பட்டிருக்காது.

உதாரணத்திற்கு மார்க்கத்தில் குறிப்பிடப்படாத தொழுகையை தொழுவது அல்லது குறிப்பிடப்படாத நோன்பை நோற்பது அல்லது மீலாது விழா போன்ற விழாக்களை கொண்டாடுவது.

2. மார்க்கம் நிர்ணயித்துள்ள வணக்கங்களில் கூடுதலை ஏற்படுத்துவது. உதாரணத்திற்கு லுஹர், அஸர் தொழுகைகளில் ஐந்தாவது ரக்அத்தை ஏற்படுத்துவது.

3. மார்க்கம் நிர்ணயித்துள்ள வணக்கங்களை மார்க்கத்தில் குறிப்பிடப்படாத முறைகளில் நிறைவேற்றுவது. உதாரணத்திற்கு அல்குர்ஆன், சுன்னாவில் வந்துள்ள துஆக்களை கூட்டமாக அமர்ந்து சப்தமாக ராகத்துடன் ஒதுவது. வணக்கங்களை நிறைவேற்றும் போது நபி ﷺ அவர்களின் சுன்னாவின் எல்லை மீறி அந்த வணக்கங்களை தன் மீது கடினமாக்கி கொள்வது.

4. மார்க்கம் நிர்ணயித்து சொல்லாத வணக்கங்களை குறிப்பிட்ட நேரத்திற்கும், காலத்திற்கும் நிர்ணயித்துக் கொள்வது. உதாரணத்திற்கு ஷஅபான் பதினைந்தாவது நாளின் இரவில் நின்று வணங்குவதும், பகலில் நோன்பு நோற்பதும். நோன்பு நோற்பதும், இரவில் நின்று வணங்குவதும் அடிப்படையில் அனுமதிக்கப்பட்டாலும் அதனை குறிப்பிட்ட நேரத்திலும், காலத்திலும் நிறைவேற்றுவதாக இருந்தால் ஆதரரத்தின் அடிப்படையிலேயே இருக்க வேண்டும்.

3. மார்க்கத்தின் அனைத்து பிரிவுகளிலும் பித்அத் செய்வதின் சட்டம்

மார்க்கத்தில் செய்யப்படும் அனைத்து பித்அத்களும் ஹராமானதும், வழிகேடானதும் ஆகும்.

وَأَيُّكُمْ وَمُحَدَّثَاتِ الْأُمُورِ فَإِنَّ كُلَّ مُحَدَّثَةٍ بَدْعَةٌ وَكُلُّ بَدْعَةٍ ضَلَالَةٌ

நபி ﷺ அவர்கள் கூறினார்கள்: மார்க்கத்தில் நூதனமானவைகளை செய்வதை விட்டு தவிர்ந்து கொள்ளுங்கள். ஏனெனில் ஒவ்வொரு நூதனமானதும் பித்அத் ஆகும். ஒவ்வொரு பித்அத்தும் வழிகேடாகும். (அறிவிப்பாளர்: இர்பாஸ் பின் சாரியா رضي الله عنه, நூல்: அபூதாலூத் - 4609 திர்மிதி - 2891)

عَنْ عَائِشَةَ رَضِيَ اللَّهُ عَنْهَا قَالَتْ قَالَ رَسُولُ اللَّهِ ﷺ مَنْ أَحْدَثَ فِي أَمْرِنَا هَذَا مَا لَيْسَ فِيهِ فَهُوَ رَدٌّ

நபி ﷺ அவர்கள் கூறினார்கள்: நமது மார்க்கத்தில் இல்லாத புதிய நிகழ்வுகளை எவர் உருவாக்குகிறாரோ, அந்த புதியவைகள் நிராகரிக்கப்பட்டதாகும். (அறிவிப்பாளர்: ஆயிஷா ؓ, நூல்:புகாரி - 2697)

عَنْ عَائِشَةَ رَضِيَ اللَّهُ عَنْهَا قَالَتْ قَالَ رَسُولُ اللَّهِ ﷺ مَنْ عَمِلَ عَمَلًا لَيْسَ عَلَيْهِ أَمْرُنَا فَهُوَ رَدٌّ

எவர் நமது மார்க்கத்தில் இல்லாத புதிய செயலை செய்கிறாரோ, அந்த புதிய செயல் நிராகரிக்கப்பட்டதாகும். (அறிவிப்பாளர்: ஆயிஷா ؓ, நூல்: முஸ்லிம்)

இந்த இரண்டு ஹதீஸ்கள் மூலமாக மார்க்கத்தில் செய்யப்படும் அனைத்து நூதனமானவைகளும் பித்அத் ஆகும். அனைத்து பித்அத்துகளும் வழிகேடாகவும், நிராகரிக்கப்பட வேண்டியதாகவும் இருக்கிறது என்பதினை அறியலாம். அகீதாவிலும், வணக்கங்களிலும் செய்யப்படும் பித்அத்துகள் ஹராமானவையாக இருந்தாலும், அந்த பித்அத்துகளின் விபரீதத்திற்கேற்ப அதனுடைய நிலை மாறுபடும். அந்த பித்அத்துகளில் சில வெளிப்படையான குஃப்ராகவும் இருக்கும்.

உதாரணத்திற்கு, கப்றுகளில் அடக்கமாகி இருப்பவர்களின் நெருக்கத்தை பெறுவதற்கு அந்த கப்றுகளை தவாஃப் செய்வது, அந்த கப்றுகளிடத்தில் அறுத்து பலியிடுவது, நேர்ச்சை செய்வது, அவர்களிடத்தில் பிராத்தனை கேட்பது, உதவி தேடுவது, ஜஹ்மிய்யாக்கள், முஅதஜிலாக்கள் போன்றவர்களின் கொள்கைகளை கூறுவது, ஷிர்க்கிற்கு வழிவகுக்கும் செயல்களை செய்வது, கப்றுகளின் மீது கட்டிடங்களை உயர்த்துவது, அங்கு தொழுகை மற்றும் துஆக்களை கேட்பது.

அந்த பித்அத்துகளில் சில கொள்கை ரீதியான பாவமாகவும் இருக்கும். உதாரணத்திற்கு, கவாரிஜ்கள், கத்ரியாக்கள் மற்றும் முர்ஜியா

போன்றவர்களின் சொல்லிலும், நம்பிக்கையிலும் மார்க்கத்திற்கு முரணான முறைகளில் செய்யும் பித்அத்துகள்.

அந்த பித்அத்துகளில் சில பாவமானதாகவும் இருக்கும். உதாரணத்திற்கு, உலகை விட்டு ஒதுங்கி விடுவது, சூரிய ஒளியில் நின்று கொண்டு நோன்பை நிறைவேற்றுவது, தாம்பத்திய ஆசையை முடக்கி கொள்வதற்காக காயடிப்பது போன்றவை. (இமாம் ஷாத்திபி அவர்களின் அல்இஅதிஸாம், 2/37)

எச்சரிக்கை

எவர் பித்அத்தை பித்அத் ஹசனா(நல்ல பித்அத்), பித்அத் சய்யிஅ(தீய பித்அத்) என்று பிரிக்கிறாரோ அவர் தவறு செய்தவரும், ஒவ்வொரு பித்அத்தும் வழிகேடாகும் என்று சொன்ன நபி ﷺ அவர்களின் கூற்றுக்கு மாற்றமாக நடந்தவரும் ஆவார். ஏனெனில் நபி ﷺ அவர்கள் அனைத்து பித்அத்துகளையும் வழிகேடு என்று தீர்ப்பு வழங்கியிருக்க இவர்கள் எல்லா பித்அத்களும் வழிகேடு அல்ல அவற்றில் நல்ல பித்அத்துகளும் இருக்கிறது என்று எவ்வாறு கூற முடியும்?

ஹாபிழ் இப்னு ரஜப் رحمته அவர்கள் நாற்பது ஹதீஸ்களின் விளக்கவுரையில் கூறுகிறார்கள், நபி ﷺ அவர்களின் எல்லா பித்அத்துகளும் வழிகேடாகும் என்ற கூற்று மார்க்க அடிப்படைகளில் பெரும் மதிப்புடைய அசலாகும். நபி ﷺ அவர்களின் இந்த கூற்றானது, நமது மார்க்கத்தில் இல்லாத புதிய நிகழ்வுகள் அனைத்தும் நிராகரிக்கப்பட்டதாகும் என்ற கூற்றை ஒத்திருக்கிறது. எவ்வொருவர் மார்க்கத்தில் புதிதாக ஒன்றை உருவாக்கி, அதனை மார்க்கத்தோடு தொடர்புபடுத்துகிறாரோ அந்த செயலுக்கு மார்க்கத்தில் எந்த அசலும் இல்லையென்றால், அந்த செயல் அவரிடமே திருப்பி விடப்படும்.

ஏனெனில், அந்த புதிய செயல் வழிகேடாகும். இந்த பித்அத்துகள் அகீதாவிலோ அல்லது அமல்களிலோ அல்லது வெளிப்படையான, அந்தரங்கமான கூற்றுகளிலோ இருந்தாலும் சரியே! இஸ்லாமிய மார்க்கம் இத்தகைய அனைத்து பித்அத்துகளை விட்டு பரிசுத்தமானதாகும். (ஐமியுல் உலும் வல்ஹிகம், பக்கம் - 233)

உமர் رضي الله عنه அவர்கள் தராவீஹ் தொழுகை பற்றி கூறிய 'இது நல்ல பித்அத்

ஆகும் என்பதே பித்அத்களில் நல்ல பித்அத் என்ற ஒன்று இருக்கிறது என்று கூறுபவர்களின் பிரதான ஆதாரமாக இருக்கிறது. மேலும் சில புதிய நிகழ்வுகள் உருவாக்கப்பட்டன ஸலஃபுகள் அதனை தடுக்கவில்லை. உதாரணத்திற்கு, அல்குர்ஆனை இரண்டு அட்டைகளுக்கு மத்தியில் புத்தக வடிவில் ஒன்று திரட்டியது. ஹதீஸ்களை எழுதியது. தொகுத்தது போன்றவை.

இதற்கான பதில்: இவர்கள் இங்கு குறிப்பிட்ட ஆதாரங்களுக்கு மார்க்கத்தில் முன்மாதிரி இருக்கிறது. அவை புதிதாக நிகழ்ந்தவை அல்ல. உமர் رضي الله عنه அவர்களின் கூற்றான இது நல்ல பித்அத் என்பது, இங்கு உமர் رضي الله عنه அவர்கள் அகராதி பொருளிலுள்ள பித்அத்தை நாடினார்களே தவிர, மார்க்க பொருளிலுள்ள பித்அத்தை நாடவில்லை. மார்க்கத்தில் பித்அத் என்ற வார்த்தை பயன்படுத்தப்பட்டு அதற்கு முன்மாதிரி இருந்தால் அது மொழி ரீதியான பித்அத்தையே குறிக்கும். மார்க்க ரிதியான பித்அத்தை குறிக்காது.

ஏனெனில் மார்க்கத்தில் ஒரு செயலுக்கு அடிப்படை இல்லாமல் இருந்தால் மட்டுமே பித்அத் என்று கூறப்படும். மார்க்கத்தில் அல்குர்ஆனை இரண்டு அட்டைகளுக்கு மத்தியில் புத்தக வடிவில் தொகுக்கப்பட்டதற்கு அடிப்படை இருக்கிறது. ஏனெனில் நபி صلى الله عليه وسلم அவர்கள் அல்குர்ஆன் வசனங்களை எழுதுவதற்கு கட்டளையிட்டார்கள். ஆனால் அந்த கட்டளையானது தனிதனி பிரதிகளில் எழுதப்பட்டதாக இருந்தது. ஸஹாபாக்கள் நபி صلى الله عليه وسلم அவர்களின் மரணத்திற்கு பிறகு அல்குர்ஆனை பாதுகாப்பதற்காக அந்த தனித்தனி பிரதிகளை இரண்டு அட்டைகளுக்கு மத்தியில் ஒன்று திரட்டினார்கள். ஆக இங்கு அல்குர்ஆன் இரண்டு அட்டைகளுக்கு மத்தியில் தொகுக்கப்படுவதற்கு அடிப்படை இருக்கிறது.

தராவீஹ் தொழுகையை ஜமாத்தாக நபி صلى الله عليه وسلم அவர்கள் சில நேரங்களில் தொழுவைத் திருக்கிறார்கள். எங்கே அது கடமையாக்கப்பட்டுவிடுமோ என்று அஞ்சியே கடைசி காலத்தில் ஜமாத்தாக தொழாமல் இருந்தார்கள். ஸஹாபாக்கள் நபி صلى الله عليه وسلم அவர்கள் உயிரோடு இருந்தபோதும், அவர்கள் இறந்த பிறகு உமர் رضي الله عنه அவர்கள் ஒரு இமாமின் பின் அனைவரையும் ஒன்று திரட்டி ஒரே ஜமாத்தாக தொழுகை நடத்தப்படுவதற்கு முன்பு வரை, மக்கள் தனித்தனி குழுவாக தராவீஹ் தொழுகையை தொழுதுள்ளார்கள்.

உமர் رضي الله عنه அவர்கள் இவ்வாறு செய்தது பித்அத் ஆகாது. ஏனெனில் நபி صلى الله عليه وسلم அவர்கள் தன் வாழ்வில் தராவீஹ் தொழுகையை ஒரே ஜமாத்தாக தொழுவைத்திருக்கிறார்கள்.

ஹதீஸ்களை எழுதியதற்கும் மார்க்கத்தில் அடிப்படை இருக்கிறது. நபி صلى الله عليه وسلم அவர்கள் ஸஹாபாக்களில் சிலரிடம் சில ஹதீஸ்களை எழுதுவதற்கு கட்டளையிட்டுள்ளார்கள். நபி صلى الله عليه وسلم அவர்களின் ஹதீஸ்களை எழுத வேண்டாம் என்ற பொதுவான சட்டம் அல்குர்ஆன் வசனங்களோடு வேறு ஏதேனும் கலந்து விடக் கூடாது என்ற அச்சத்தின் காரணமாகவே இருந்தது. நபி صلى الله عليه وسلم அவர்களின் மரணத்திற்கு பிறகு இந்த அச்சமும் நீங்கி விட்டது. ஏனெனில், நபி صلى الله عليه وسلم அவர்களின் மரணத்திற்கு முன்பே அல்குர்ஆன் முழுமை பெற்று எழுதப்பட்டும் விட்டது. அதற்கு பிறகு நபி صلى الله عليه وسلم அவர்களின் ஹதீஸ்கள் விடுபடாமல் அதனை பாதுகாப்பதற்காக முஸ்லிம்கள் அதனை தொகுக்க ஆரம்பித்தார்கள். அவர்கள் தங்களின் இரட்சகனின் வேதத்தையும், தங்களின் நபியின் ஹதீஸ்களையும் தவற விடாமல் எழுதி அதனை பாதுகாத்து இஸ்லாமிய மார்க்கத்திற்கும், முஸ்லிம்களுக்கும் நலனை நாடியுள்ளார்கள். அவர்களுக்கு அல்லாஹ் நற்கூலி வழங்கட்டுமாக!



முஸ்லிம்கள் மத்தியில் பித்அத் தோன்றியதும் அது தோன்றுவதற்கு காரணமாக அமைந்தவையும்

1. முஸ்லிம்களுக்கு மத்தியில் பித்அத் தோன்றியது. இந்தத் தலைப்பில் இரண்டு விஷயங்கள் இடம்பெறுகின்றன:

முதல் விஷயம்: பித்அத் தோன்றிய காலம்

ஷெய்குல் இஸ்லாம் இப்னுத் தைமிய்யா رحمته அவர்கள் (மஜ்மூஉல் ஃபதாவா, 10/354) கூறுகிறார்கள்: நம்பிக்கை, வணக்க வழிபாடுகளோடு தொடர்புடைய பொதுவான பித்அத்கள் இந்த சமுதாயத்தின் நேர்வழி பெற்ற கலீஃபாக்களின் கடைசி காலத்தில் தோன்றியது. நபி صلى الله عليه وسلم அவர்களும் இது தொடர்பாக முன்னெச்சரிக்கை செய்துள்ளார்கள்.

مَنْ يَعِشْ مِنْكُمْ بَعْدِي فَسَيَرَىٰ اخْتِلَافًا كَثِيرًا فَعَلَيْكُمْ بِسُنَّتِي وَسُنَّةِ الْخُلَفَاءِ

الْمُهْدِيِّينَ الرَّاشِدِينَ

உங்களில் எவர் எனக்கு பிறகு வாழ்கிறாரோ, அவர் அதிகமான கருத்து வேறுபாடுகளை காண்பார். அப்போது நீங்கள் எனது வழிமுறையையும், நேர்வழி பெற்ற கலீஃபாக்களின் வழிமுறையையும் பற்றி பிடித்து கொள்ளுங்கள். (அறிவிப்பாளர்: இர்பாஸ் பின் சாரியா رحمته, நூல்: அப்துதாலூத் - 4609, திர்மிதி - 2891)

கத்ரிய்யா, முர்ஜியா, ஷியா மற்றும் கவாரிஜிகள் ஆகியவர்களின் பித்அத்தே முதல்முதலில் தோன்றியது. உஸ்மான் رضي الله عنه அவர்கள் கொலை செய்யப்பட்டதற்கு பிறகு ஹருரிய்யா¹வின் பித்அத் ஆரம்பமானது. ஸஹாபாக்களின் கடைசி காலத்தில் இப்னு உமர் رضي الله عنه, இப்னு அப்பாஸ் رضي الله عنه மற்றும் ஜாபிர் رضي الله عنه போன்ற ஸஹாபாக்களின் கடைசி காலத்தில் கத்ரிய்யா (விதியை மறுப்பவர்களின்) பித்அத் ஆரம்பமானது. முர்ஜியாக்களின் பித்அத் இந்த காலத்திற்கு நெருக்கமான காலத்திலேயே தோன்றியது. தாபியீன்களின் கடைசி காலத்தில் உமர் பின் அப்தில் அஜிஸ் رضي الله عنه அவர்களின் மரணத்திற்கு பிறகு ஜஹ்மிய்யாக்களின் பித்அத் ஆரம்பமானது. உமர் பின் அப்தில் அஜிஸ் رضي الله عنه அவர்கள் ஜஹ்மிய்யாக்களை எச்சரிக்கை செய்ததாகவும் சில அறிவிப்புகளில் வந்துள்ளது. ஹிஷாம் பின் அப்துல் மலிக் رضي الله عنه அவர்களின் ஆட்சி காலகட்டத்தில் ஜஹ்மிய்யாக்களின் தலைவனான ஜஹம் பின் ஸஃப்வான் என்பவன் குராசான் என்ற இடத்திலிருந்து வெளிவந்தான்.

இந்த பித்அத்துகள் அனைத்தும் இரண்டாம் தலைமுறையினரின் காலத்தில் தோன்றின. அப்போது ஸஹாபாக்களில் சிலர் உயிரோடு இருந்தார்கள். இந்த பித்அத்துகளை தோற்றுவித்தவர்களை அவர்கள் எச்சரிக்கையும் செய்துள்ளார்கள்.

இந்த பித்அத்துகளுக்கு பிறகு முஅதஸிலாக்களின் பித்அத்கள் ஆரம்ப மாயின. இவர்களின் பித்அத் முஸ்லிம்கள் மத்தியில் பெரும் குழப்பத்தை உண்டாக்கியது. அதன் காரணமாக கருத்து வேறுபாடுகளும், பித்அத் மற்றும் மன இச்சையின் பக்கம் சாய்தலும் ஏற்பட்டது. சிறப்பித்து கூறப்பட்ட மூன்று தலைமுறையினருக்கு பிறகு தஸஃபுவ் என்ற சூஃபியிஸமும், கப்றுகளின் மீது கட்டடத்தை எழுப்பும் பித்அத்தும் தோன்றியது. இப்படியாக காலம் செல்ல செல்ல புது புது பித்அத்துகள் பல வடிவங்களில் தோன்றின.


இரண்டாம் விஷயம்: பித்அத் தோன்றிய பகுதிகள்

இஸ்லாமிய நாடுகளில் பித்அத்துகள் தனித்தனி வடிவங்களில் தோன்றின. ஷைக் குல் இஸ்லாம் இப்னு தைமிய்யா رحمته الله அவர்கள் கூறுகிறார்கள், நபி صلى الله عليه وسلم அவர்களின் தோழர்களான ஸஹாபாக்கள் வசித்த பெரிய நகரங்கள் ஐந்தாகும். அவை மக்கா, மதினா, கூஃபா, பலரா மற்றும் சிரியா ஆகும். இந்த பகுதிகளில் இருந்து தான் ஈமான், மார்க்க கல்வி பல இடங்களுக்கு




1. இது கவாரிஜிகளை குறிக்கும் பதமாகும். கவாரிஜிகள் இந்த ஊலிலிருந்துதான் தோன்றினார்கள்.

பரவியது. இந்த நகரங்களிலிருந்தே அல்குர்ஆன், ஹதீஸ், ஃபிக்ஹ், இபாதத்துகள் மற்றும் மார்க்கத்தின் மற்ற கல்விகள் உலகிற்கு பரவியது. இந்த ஐந்து நகரங்களில் மதினாவை தவிர்த்து மற்ற நகரங்களிலிருந்துதான் கொள்கை சார்ந்த பித்அத்துகள் தோன்றின.

ஷியா, முர்ஜியாக்களின் பித்அக்கள் முதல்முதலில் கூஃபாவிலிருந்து தோன்றியே மற்ற இடங்களுக்கு பரவியது. கத்ரிய்யா, முஅதலிலா மற்றும் தவறான முறையில் இபாதத் செய்பவர்களின் பித்அக்கள் பஸராவிலிருந்து தோன்றியே மற்ற இடங்களுக்கு பரவியது. நவாஸிபுகள், கத்ரிய்யாக்களின் பித்அத்துகள் சிரியாவிலிருந்து தோன்றியது. ஜஹமிய்யாக்களின் பித்அத்துகள் குராசன் பகுதிகளிலிருந்தே தோன்றியது. இதுவே அனைத்து பித்அத்துகளிலும் மிக கெட்டதாகும். இந்த பித்அத்துகள் மற்ற நகரங்களில் தோன்றினாலும் மதினா நகரை விட்டு இந்த பித்அத்துகள் தூரமாகவே இருந்தன.

உஸ்மான்  அவர்கள் கொல்லப்பட்டதற்கு பிறகு ஹரூரிய்யாக்களின் பித்அத்துகள் பல இடங்களில் சூடுபிடித்து கொண்டிருந்தன. ஆனால் அந்த நேரத்திலும் மதினா நகரம் பாதுகாப்பு பெற்றதாகவே இருந்தது. அங்கு பித்அத்துகளை ஏற்படுத்த விரும்பியவர்கள் மறைமுகமாக இருந்தாலும் அவர்களால் ஒன்றும் செய்ய முடியவில்லை. அவ்வாறு செய்தால் அவர்கள் இழிவுக்கு உள்ளாவார்கள் என்பதை நன்றாக அவர்கள் அறிந்திருந்தார்கள்.

கத்ரிய்யா, மற்ற பித்அத்வாதிகள் மதினாவில் இருந்தாலும் அவர்கள் பலம் குன்றியவர்களாகவும், இழிவடைந்தவர்களாகவும் இருந்ததினால் அவர்களாலும் ஒன்றும் செய்ய முடியவில்லை. ஆனால் அதே நேரத்தில் ஷியாக்கள், முர்ஜியாக்களின் ஆதிக்கம் கூஃபா நகரிலும், முஅதலிலா, வணக்கங்களில் பித்அத்தை செய்பவர்களின் ஆதிக்கம் பஸராவிலும், நவாஸிபுகளின் ஆதிக்கம் சிரியாவிலும் மேலோங்கி இருந்தது.

இந்த பித்அத்துகள் மதீனா நகரில் நுழையாமல் இருந்ததற்கான காரணம் நபி  அவர்களின் முன்னறிவிப்பே காரணமாகும். நபி  அவர்கள் கூறினார்கள்: தஜ்ஜால் மதீனாவில் நுழைய மாட்டான். மேலும் இமாம் மாலிக்  அவர்களின் மாணவர்களின் காலமான நான்காவது தலைமுறையினர் வரை மதீனாவில் ஈமான் மற்றும் கல்வி வெளிப்பட்டுக்கொண்டே இருந்த தால் மதீனாவில் பித்அத்வாதிகளால் எந்த தாக்கத்தையும் ஏற்படுத்த

முடியவில்லை. (மஜ்மூஉல் ஃபதாவா, 20/300-303)

சிறப்பித்துக் கூறப்பட்ட மூன்று தலைமுறையினரின் காலம் வரை மற்ற இடங்களில் ஏற்பட்ட வெளிப்படையான பித்அத்துகளும், கொள்கை சார்ந்த பித்அத்துகளும் மதீனாவில் ஏற்படவில்லை.

2. பித்அத்துகள் தோன்றுவதற்கு காரணமாக அமைந்தவை

அல்குர்ஆன், சுன்னாவை பற்றிப்பிடிப்பதின் மூலமாகவே பித்அத் மற்றும் வழிகேட்டில் விழாமல் பாதுகாப்பாக இருக்க முடியும் என்பதில் எவ்வித சந்தேகமுமில்லை.

அல்லாஹ் கூறுகிறான்:

وَأَنَّ هَذَا صِرَاطِي مُسْتَقِيمًا فَاتَّبِعُوهُ وَلَا تَتَّبِعُوا السُّبُلَ فَتَفَرَّقَ بِكُمْ عَنْ سَبِيلِهِ ذَلِكُمْ وَصَّاكُمْ بِهِ لَعَلَّكُمْ تَتَّقُونَ

இன்னும் நிச்சயமாக இது நேரான எனது வழியாகும். ஆகவே இதனையே நீங்கள் பின்பற்றுங்கள். இன்னும் மற்ற வழிகளைப் பின்பற்றாதீர்கள். அவை அவனுடைய வழியிலிருந்து உங்களைப் பிரித்துவிடும். மேற்கூறப்பட்ட உபதேசங்களடங்கிய) அவை நீங்கள் பயபக்தியுடையவர்களாவதற்காக இவற்றை (அல்லாஹ்வாகிய) அவன் உங்களுக்கு ஏவுகிறான் (என்று கூறுவீராக) (6:153)

عَنْ أَبِي وَائِلٍ عَنْ عَبْدِ اللَّهِ بْنِ مَسْعُودٍ قَالَ خَطَّ لَنَا رَسُولُ اللَّهِ ﷺ خَطًّا ثُمَّ قَالَ هَذَا سَبِيلُ اللَّهِ ثُمَّ خَطَّ خُطُوطًا عَنْ يَمِينِهِ وَعَنْ شِمَالِهِ - ثُمَّ قَالَ - هَذِهِ سُبُلٌ - قَالَ يَزِيدُ - مُتَفَرِّقَةٌ عَلَى كُلِّ سَبِيلٍ مِنْهَا شَيْطَانٌ يَدْعُو إِلَيْهِ. ثُمَّ قَرَأَ (وَأَنَّ هَذَا صِرَاطِي مُسْتَقِيمًا فَاتَّبِعُوهُ وَلَا تَتَّبِعُوا السُّبُلَ فَتَفَرَّقَ بِكُمْ عَنْ سَبِيلِهِ)

அப்துல்லாஹ் பின் மஸ்ஹூத் ﷺ அவர்கள் அறிவிக்கிறார்கள்: நபி ﷺ

அவர்கள் எங்களிடம் நேரான ஒரு கோட்டினை கிழித்துவிட்டு, இதுவே அல்லாஹ்வின் பாதையாகும் என்றார்கள். பிறகு அந்த நேரான கோட்டிற்கு வலது, இடது புறத்தில் பல கோடுகளை கிழித்துவிட்டு இவை பல பாதைகளாகும். ஒவ்வொரு பாதையிலும் ஒரு ஷைத்தான் இருந்துக் கொண்டு அதனை நோக்கி அழைக்கிறான் என்று கூறிவிட்டு அல்குர்ஆனின் (6:153) வசனத்தை ஓதினார்கள். (அறிவிப்பாளர்: அபூவாயில் رضي الله عنه, நூல்: அஹமத் - 4225) ஸஹீஹ்

எவர் அல்குர்ஆன், சுன்னாவை புறக்கணித்துவிடுகிறாரோ, அவரை வழிகேடான பாதைகளும் மற்றும் நூதனமான பித்அத்துகளும் தன்பக்கம் இழுத்துக் கொள்கின்றன.

பித்அத் ஏற்படுவதற்கான காரணங்களாக அமைந்தவைகளை கீழே சுருக்கமாக காணலாம்:

மார்க்கத்தைப் பற்றிய கல்வி இல்லாமை

நபி ﷺ அவர்களுக்குப் பிறகு காலம் செல்ல செல்ல மக்கள் தூதுத்துவ செய்திகளைவிட்டு தூரமாகியதன் விளைவாக மார்க்கக் கல்வி ஞானம் குறைந்து, அறியாமை பரவியது. நபி ﷺ அவர்கள் இதுபற்றி தெரிவித்துள்ளார்கள்.

مَنْ يَعِشْ مِنْكُمْ بَعْدِي فَسَيَرَى اخْتِلافاً كَثِيراً

உங்களில் எவர் எனக்கு பிறகு உயிரோடு இருப்பாரோ, அவர் அதிகமான கருத்து வேறுபாடுகளை காண்பார். (அறிவிப்பாளர்: இர்பாள் பின் சாரியா رضي الله عنه, நூல்: அபூதாலுத் - 4609, திர்மிதி - 2891)

عَنْ عَبْدِ اللَّهِ بْنِ عَمْرٍو بْنِ الْعَاصِ قَالَ سَمِعْتُ رَسُولَ اللَّهِ ﷺ يَقُولُ: إِنَّ اللَّهَ لَا يَقْبِضُ الْعِلْمَ انْتِزَاعًا ، يَنْتَزِعُهُ مِنَ الْعِبَادِ ، وَلَكِنْ يَقْبِضُ الْعِلْمَ بِقَبْضِ الْعُلَمَاءِ ، حَتَّى إِذَا لَمْ يُبْقِ عَالِمًا ، اتَّخَذَ النَّاسُ رُءُوسًا جُهَالًا فَسُئِلُوا ، فَأَقْتُوا بِغَيْرِ عِلْمٍ ، فَضَلُّوا وَأَضَلُّوا

அல்லாஹ்வின் தூதர் ﷺ அவர்கள் கூறினார்கள்: அல்லாஹ் மார்க்க கல்வியை தன் அடியார்களிடமிருந்து ஒரேயடியாக பறித்துக் கொள்ள மாட்டான். ஆயினும் மார்க்க அறிஞர்களை கைப்பற்றுவதன் மூலம் அவன் கல்வியை பறித்துக் கொள்கிறான். இறுதியாக எந்த அறிஞரையும் அல்லாஹ் விட்டுவைக்காதபோது மக்கள் அறிவீனர்களைத் தலைவர்களாக ஆக்கிக் கொள்வார்கள். அவர்களிடம் மார்க்க கேள்விகள் கேட்கப்பட்டால் எந்த அறிவுமில்லாமல் தீர்ப்பு வழங்குவார்கள். எனவே தாமும் வழிகெட்டு போவார்கள், மற்றவர்களையும் வழிகெடுப்பார்கள். (அறிவிப்பாளர்: அப்துல்லாஹ் பின் அமர் பின் ஆஸ் ﷺ, நூல்: புகாரி -100)

பித்அத்துகளை மார்க்க கல்வி மற்றும் மார்க்க அறிஞர்களை கொண்டே எதிர்க்க முடியும். எப்போது மார்க்க கல்வியும், அறிஞர்களும் மறைந்து விடுகிறார்களோ, அப்போதே பித்அத்துகள் தோன்றுவதற்கும், பித்அத் வாதிகள் தங்கள் பித்அத்களை பரப்புவதற்கும் அவகாசம் கிடைத்து விடுகிறது.

மனஇச்சையை பின்பற்றுவது

எவர் அல்குர்ஆன், சுன்னாவை புறக்கணிக்கின்றாரோ அவர் தன் மன இச்சையை பின்பற்றக் கூடியவராகத்தான் இருப்பார்.

فَإِنْ لَمْ يَسْتَجِيبُوا لَكَ فَاعْلَمْ أَنَّمَا يَتَّبِعُونَ أَهْوَاءَهُمْ وَمَنْ أَضَلُّ مِمَّنِ اتَّبَعَ
هَوَاهُ بَغَيْرِ هُدًى مِنَ اللَّهِ

(பின்னர்) உமக்கவர்கள் பதில் கூறவில்லையானால் நிச்சயமாக அவர்கள் பின்பற்றுவதெல்லாம் தங்களின் மனோ இச்சைகளைத்தான் என்று உறுதியாக நீர் அறிந்துகொள்வீராக! அல்லாஹ்விடமிருந்துள்ள நேர்வழியை அன்றி தன்னுடைய மனோ இச்சையைப் பின்பற்றியவனை விடவும் மிக வழிகெட்டவன் யார்? (28:50)

أَفَرَأَيْتَ مَنْ اتَّخَذَ إِلَهَهُ هَوَاهُ وَأَضَلَّهُ اللَّهُ عَلَىٰ عِلْمٍ وَخَتَمَ عَلَىٰ سَمْعِهِ وَقَلْبِهِ
وَجَعَلَ عَلَىٰ بَصَرِهِ غِشَاوَةً فَمَنْ يَهْدِيهِ مِنْ بَعْدِ اللَّهِ

நபியே) தன்னுடைய (மனோ)இச்சையைத் தான் வணங்கும்) தெய்வமாக எடுத்துக்கொண்டானே அவனை நீர் பார்த்தீரா? (அவன் வழி கெடுவதற்கு உரியவன் என்ற தன்) அறிவினால் அல்லாஹ் அவனை தவறான வழியில் விட்டான். அவனுடைய செவியின் மீதும் அவனுடைய இதயத்தின் மீதும் முத்திரையிட்டு விட்டான். அன்றியும் அவனுடைய பார்வையின் மீதும் ஒரு திரையை ஆக்கிவிட்டான். அல்லாஹ்வுக்குப் பிறகு அவனுக்கு நேர் வழிகாட்டுபவர் யார்? (45:23)

பித்அத் என்பது உண்மையில் பின்பற்றப்படும் மனஇச்சைக்கு வலையாக இருக்கின்றது.

சுய கருத்துகள், தனி மனிதர்களின் மீதுள்ள பற்று

தனிமனிதன் மீதான பற்றானது மனிதனுக்கும், சத்தியத்தை அறிவதற்கும் மத்தயில் தடுப்பை ஏற்படுத்தி விடுகிறது. அல்லாஹ் கூறுகிறான்,

وَإِذَا قِيلَ لَهُمْ اتَّبِعُوا مَا أَنْزَلَ اللَّهُ قَالُوا بَلْ نَتَّبِعُ مَا أَلْفَيْنَا عَلَيْهِ آبَاءَنَا

மேலும் (இவ்வேதமாகிய) அல்லாஹ் இறக்கிவைத்ததைப் பின்பற்றுங்கள் என அவர்களுக்குக் கூறப்பட்டால், இல்லை! நாங்கள் எங்களுடைய மூதாதையர்களை எதன்மீது கண்டோமோ அதையே நாங்கள் பின்பற்று வோம் எனக் கூறுகின்றனர். (2:170)

இன்று இந்த நிலையை சூஃபியிஸத்தின் பல பிரிவுகளை பின்பற்றுபவர்கள், கபறு வணங்கிகளிடத்தில் காணலாம். அவர்களை அல்குர்ஆன், சுன்னாவை பின்பற்றுவதின் பக்கம் அழைத்தும், அதற்கு மாற்றமாக அவர்களிடம் உள்ள போக்கை ஆதாரங்களின் அடிப்படையில் சுட்டிக்காட்டவும் செய்தால், அவர்கள் தங்களின் மதஹப், ஷேக்குமார்கள், மூதாதையர்கள் ஆகியவர்களிடமிருந்து தங்களின் தவறுகளுக்கு ஆதாரங்களை சமர்ப்பிப்பார்கள்.

காஃபிர்களுக்கு ஒப்பாக நடத்தல்

காஃபிர்களை பின்பற்றுவதே பித்அத்தில் விழுவதற்கு பெரிய காரணமாக இருக்கிறது. அபூ வாகித் அல்லைஸி ؓ அவர்களின் ஹதீஸில் இருப்பது போல.

عَنْ أَبِي وَقْدِ اللَّيْثِيِّ قَالَ خَرَجْنَا مَعَ رَسُولِ اللَّهِ -صَلَّى اللَّهُ عَلَيْهِ وَسَلَّمَ-

قَبْلِ حُنَيْنٍ فَمَرَرْنَا بِسِدْرَةٍ فَقُلْتُ يَا نَبِيَّ اللَّهُ اجْعَلْ لَنَا هَذِهِ ذَاتَ أَنْوَاطٍ
 كَمَا لِلْكَفَّارِ ذَاتَ أَنْوَاطٍ وَكَانَ الْكُفَّارُ يُنَوِّطُونَ بِسِلَاحِهِمْ بِسِدْرَةٍ وَيَعْكُفُونَ
 حَوْلَهَا فَقَالَ النَّبِيُّ -صلى الله عليه وسلم- « اللَّهُ أَكْبَرُ هَذَا كَمَا قَالَتْ بَنُو
 إِسْرَائِيلَ لِمُوسَى (اجْعَلْ لَنَا إِلَهًا كَمَا لَهُمْ آلِهَةٌ) إِنَّكُمْ تَرَكَبُونَ سُنَنَ الَّذِينَ
 مِنْ قَبْلِكُمْ »

நாங்கள் நபி ﷺ அவர்களோடு ஹுனைன் சென்றோம். அப்போது தான் நாங்கள் புதியதாக இஸ்லாமை தழுவியவர்களாக இருந்தோம். இணைவைப்பாளர்கள் ஒரு முள் மரத்தில் தங்களின் ஆயுதங்களை பரக்கத்தை நாடி தொங்கவிடுபவர்களாக இருந்தார்கள் அந்த மரத்திற்கு தாத்து அன்வாத் என்று பெயரையும் சூட்டியிருந்தார்கள். நாங்கள் அந்த முள்மரத்தை கடந்த போது அல்லாஹ்வின் நபியே! இணைவைப்பாளர் களுக்கு தாத்து அன்வாத் என்ற மரம் இருப்பது போல எங்களுக்கும் ஒரு தாத் அன்வாத் மரத்தை ஏற்படுத்தித் தாருங்கள் என்று கேட்டோம்.

அல்லாஹ்வின் தூதர் ﷺ அவர்கள் அல்லாஹு அக்பர் என்று கூறிவிட்டு என் உயிர் எவன் கைவசம் உள்ளதோ அவன் மீது சத்தியமாக உங்களின் இந்த கூற்றானது மூஸா ﷺ அவர்களிடம் பனு இஸ்ரவேலர்கள் கூறியதைப் போன்று, (மூஸாவே அவர்களுக்கு தெய்வங்கள் இருப்பதைப்போல் எங்களுக்கும் ஒரு தெய்வத்தை நாங்கள் வணங்குவதற்கு ஆக்கிவைப்பீராக!) (7:138) உள்ளது. உங்களுக்கு முன்சென்றவர்களின் வழிமுறையை நீங்கள் அப்படியே பின்பற்றுவீர்கள். (நூல்: அஹமத் - 21950)

காஃபிர்களுக்கு ஒப்பாக நடந்ததின் விளைவே பனு இஸ்ரவேலர்கள் மூஸா ﷺ அவர்களிடம் தங்களுக்கும் ஒரு கடவுளை ஏற்படுத்திக் கொடுங்கள் என்ற தவறான வார்த்தை பிரயோகத்தை பயன்படுத்த தூண்டியது. மேலும் நபி ﷺ அவர்களின் தோழர்களில் புதிதாக இஸ்லாமை தழுவியவர்களை அல்லாஹ்வை தவிர்த்து எங்களுக்கும் ஒரு மரத்தை ஏற்படுத்தி தாருங்கள் அதனை கொண்டு நாங்கள் பரக்கத்தை நாடுகிறோம் என்று சொல்வதற்கு காரணமாக அமைந்தது. இன்று இதே நிலை தான் முஸ்லிம்களில்

பெரும்பாலானோரிடம் இருக்கிறது. காஃபிர்களுக்கு ஒப்பாக நடந்தே பித்அத்தான, ஷிர்க்கான காரியங்களில் முஸ்லிம்கள் ஈடுபடுகின்றனர். உதாரணத்திற்கு, பிறந்த நாள் விழா கொண்டாடுவது, சில காரியங்களை செய்வதற்கு நாட்களையும், வாரங்களையும் தேர்ந்தெடுப்பது, மார்க்கம் மற்றும் நினைவு நாள் என்ற பெயரில் விழாக்களை நடத்துவது, சிலைகள், நினைவுச் சின்னங்களை எழுப்புவது, துக்க நாளை கொண்டாடுவது, ஜனாஸாக்களில் செய்யப்படும் பித்அத்துகள் மற்றும் கப்றுகளின் மீது கட்டடங்களை எழுப்புவது.



பித்அத்வாதிகளோடு முஸ்லிம் சமுதாயத்தின் நிலையும் அவர்களுக்கு பதிலளிப்பதில் அஹ்லுஸ்சன்னாவின் வழியும்

1. பித்அத்வாதிகளோடு அஹ்லுஸ்சன்னாவின் நிலை

அஹ்லுஸ்சன்னா பித்அத்வாதிகளுக்கு சரியான முறையில் பதிலளித்தும், அவர்கள் செய்யும் பித்அத்தை எதிர்த்தும், அவர்களை பித்அத் மற்றும் ஷிர்க்கில் ஈடுபடுவதை விட்டு தடுத்தும் வருகின்றனர். அதற்கு சில உதாரணங்களை கூறலாம்.

عن ام الدرداءِ قالت دخل عليّ أبو الدرداءِ وهو مُغضبٌ فقلتُ ما أغضبك
فقال والله ما أعرفُ من أمةٍ مُحمَّدٍ ﷺ شيئاً إلاّ أنّهم يُصلُّونَ جميعاً

உம்மு தர்தா ﷺ அவர்கள் அறிவிக்கிறார்கள்: அபு தர்தா ﷺ என்னிடம் கோபமான நிலையில் வந்தார்கள். அப்போது நான், அவர்களிடம் ஏன் இவ்வளவு கோபமாக இருக்கிறீர்கள் என்று கேட்டேன். அதற்கு அவர்கள், அல்லாஹ்வின் மீது ஆணையாக முஹம்மத் ﷺ அவர்களின் சமுதாயத்தில் (நபி ﷺ அவர்களின் வழிமுறைகளில்) எந்த ஒன்றையும் (முன்புபோல்) பார்க்க முடியவில்லை ஐவேளை தொழுகையை ஐமாத்தாக தொழுவதைத் தவிர என்று கூறினார்கள். (அறிவிப்பாளர்: உம்மு தர்தா ﷺ, நூல்: புகாரி - 650)

عمر بن یحیی قال سمعت أبا یحدث عن أبيه قال : كنا نجلس على باب عبد الله بن مسعود قبل صلاة الغداة فإذا خرج مشينا معه إلى المسجد فجاءنا أبو موسى الأشعري فقال أخرج إليكم أبو عبد الرحمن بعد قلنا لا فجلس معنا حتى خرج فلما خرج قمنا إليه جميعا فقال له أبو موسى يا أبا عبد الرحمن اني رأيت في المسجد أنفا أمرا أنكرته ولم أر والحمد لله الا خيرا قال فما هو فقال ان عشت فستراه قال رأيت في المسجد قوما حلقا جلوسا ينتظرون الصلاة في كل حلقة رجل وفي أيديهم حصا فيقول كبروا مائة فيكبرون مائة فيقول هللوا مائة فيهللون مائة ويقول سبحوا مائة فيسبحون مائة قال فماذا قلت لهم قال ما قلت لهم شيئا انتظار رأيك أو انتظار أمرك قال أفلا أمرتهم ان يعدوا سيئاتهم وضمنت لهم ان لا يضيع من حسناتهم ثم مضى ومضينا معه حتى أتى حلقة من تلك الحلقة فوقف عليهم فقال ما هذا الذي أراكم تصنعون قالوا يا أبا عبد الله حصا نعد به التكبير والتهليل والتسبيح قال فعدوا سيئاتكم فأنا ضامن ان لا يضيع من حسناتكم شيء ويحكم يا أمة محمد ما أسرع هلكتكم هؤلاء صحابة نبيكم ﷺ متوافرون وهذه ثيابه لم تبل وأنيته لم تكسر والذي نفسي بيده انكم لعلي ملة هي أهدي من ملة محمد أو مفتتحوا باب ضلالة قالوا والله يا أبا عبد الرحمن ما أردنا الا الخير قال وكم من مرید للخير لن يصيبه ان رسول الله ﷺ حدثنا أن قوما يقرؤون القرآن لا يجاوز تراقيهم وأيم الله ما أدري لعل أكثرهم منكم ثم تولى عنهم فقال عمرو بن سلمة رأينا عامة أولئك الحلقة يطاعوننا يوم

அமர் பின் யஹ்யா அவர்கள் தனது தந்தையான யஹ்யாவிடமும், அவர் தனது தந்தையிடமும் அறிவிக்கிறார்கள்: நாங்கள் அப்துல்லாஹ் பின் மஸ்ஹத் ﷺ அவர்களின் வீட்டு வாயிலில் ஃபஜர் தொழுகைக்கு முன்பு அமர்ந்து வந்தோம். அவர்கள் வெளியேறியதும் அவர்களுடன் நாங்கள் பள்ளிக்கு செல்வோம். அபூமூஸா அஷ்அரி ﷺ அவர்கள் எங்களிடம் வந்து, அபூ அப்துர்ரஹ்மான் வெளியேறி உங்களிடம் வந்தார்களா? என்று கேட்டார்கள். நாங்கள் இல்லை என்றோம் அபூமூஸா ﷺ அவர்களும் எங்களோடு அமர்ந்தார்கள்.

அப்துல்லாஹ் பின் மஸ்ஹத் ﷺ வெளியேறியதும் நாங்கள் அனைவரும் அவரிடம் எழுந்து வந்தோம். அப்போது அபூமூஸா ﷺ அவர்கள் அபூ அப்துர்ரஹ்மானே! நான் சற்று நேரத்திற்கு முன்பு பள்ளியில் ஒரு காரியத்தை பார்த்தேன். என் மனம் அதனை ஒப்புக் கொள்ளவில்லை. எனினும் அல்லஹ்துல்லாஹ் அதனை நன்மையானதாகவே கருதுகிறேன் என்றார்கள். அது என்ன காரியம் என்று இப்பினு மஸ்ஹத் கேட்டபோது நீங்கள் சற்றுநேரம் இருந்தால் அதனைக் காண்பீர்கள் என்று அபூமூஸா ﷺ அவர்கள் கூறினார்கள்.

நான் பள்ளியில் தொழுகைக்காக காத்திருப்பவர்களில் சிலர் கூட்டமாக வட்டமிட்டு அமர்ந்திருப்பதைப் பார்த்தேன். ஒவ்வொரு கூட்டத்திற்கும் ஒரு தலைவர் இருக்கிறார். அவர்கள் அனைவரின் கரங்களிலும் பொடிகற்கள் இருக்க, அந்த கூட்டத்தின் தலைவர் நூறு முறை அல்லாஹு அக்பர் கூறுங்கள் என்கிறார். அவரைச் சுற்றி இருப்பவர்கள் அனைவரும் நூறு முறை அல்லாஹு அக்பர் கூறுகிறார்கள். அவர் நூறு முறை லாயிலாஹ இல்லல்லாஹ் கூறுங்கள் என்கிறார். அவரை சுற்றி இருப்பவர்கள் அனைவரும் நூறு முறை லாயிலாஹ இல்லல்லாஹ் கூறுகிறார்கள். அவர் நூறு முறை சுப்ஹானல்லாஹ் கூறுங்கள் என்கிறார் அவரைச் சுற்றி இருப்பவர்கள் அனைவரும் நூறு முறை சுப்ஹானல்லாஹ் கூறுகிறார்கள்.

அவர்களிடம் நீங்கள் என்ன கூறினீர்கள் என்று இப்பினு மஸ்ஹத் ﷺ அபூமூஸாவிடம் கேட்டார்கள். அதற்கு அபூ மூஸா ﷺ நான் அவர்களிடம் எதுவும் கூறவில்லை. இந்த விஷயத்தில் உங்களின் கருத்தை அல்லது கட்டளையை அறியக் காத்திருக்கிறேன் என்றார்கள். உங்களின் தீமையை எண்ணுங்கள் அது உங்களின் எந்த நன்மையையும் வீணாக்கி விடாது

என்பற்கு நான் உத்திரவாதம் அளிக்கிறேன் என்று நீங்கள் அவர்களுக்கு கட்டளையிட்டிருக்கக் கூடாதா என்று இப்னு மஸ்ஹூத் ﷺ அவர்கள் அபூ மூலாவிடம் கூறினார்கள்.

நாங்கள் அனைவரும் அப்துல்லாஹ் பின் மஸ்ஹூதுடன் அந்த கூட்டத்தினரிடம் வந்தோம். இப்னு மஸ்ஹூத் ﷺ, அவர்களுக்கு முன்பு நின்றகொண்டு என்ன காரியங்கள் இது, நீங்கள் என்ன செய்து கொண்டிருக்கிறீர்கள் என்று கேட்டார்கள். அதற்கு அவர்கள் அபூ அப்துர்ரஹ்மானே! இந்த பொடிகற்களைக்கொண்டு நாங்கள் அல்லாஹு அக்பர், லாயிலாஹ இல்லல்லாஹ், சுப்ஹானல்லாஹ் என்று திக்ரைத்தான் செய்கிறோம் என்றார்கள்.

நீங்கள் உங்களின் தீமையை எண்ணுங்கள் அது உங்களின் எந்த நன்மையையும் வீணாக்கி விடாது என்பதற்கு நான் உத்தரவாதம் அளிக்கிறேன் என்று இப்னு மஸ்ஹூத் ﷺ கூறிவிட்டு, முஹம்மத் ﷺ அவர்களின் உம்மத்தவர்களே! உங்களுக்குக் கேடு உண்டாகட்டும். இவ்வளவு விரைவில் நீங்கள் அழிவை நாடிவிட்டீர்களே. நபி ﷺ அவர்களின் தோழர்கள் பரவலாக இருக்கிறார்கள், நபி ﷺ அவர்களின் ஆடை இன்னும் இற்றுப்போகவில்லை, அவர்களின் பாத்திரம் இன்னும் உடையவில்லை. இந்த அப்துல்லாஹ் பின் மஸ்ஹூதின் உயிர் எவன் கைவசம் உள்ளதோ அவன் மீது ஆணையாக! நபி ﷺ அவர்களின் மார்க்கத்தைவிட மிக நேரான மார்க்கத்தில் நீங்கள் இருப்பவர்களாக இருக்க வேண்டும்? அல்லது வழிகேட்டின் வாயிலை திறப்பவர்களாக இருக்க வேண்டும் என்று கூறினார்கள்.

அப்போது அவர்கள் அபூ அப்துர்ரஹ்மானே! இந்தச் செயலைக்கொண்டு நாங்கள் நன்மையை நாடுபவர்களாகவே இருக்கிறோம் என்றார்கள். அதற்கு இப்னு மஸ்ஹூத் ﷺ அவர்கள் எத்தனையோ பேர் நன்மையை நாடுகிறார்கள், ஆனால் நன்மையை அவர்கள் அடைவதில்லை என்றார்கள். அல்லாஹ்வின் தூதர் ﷺ அவர்கள் எங்களுக்கு அறிவித்திருக்கிறார்கள், ஒரு கூட்டம் அல்குர்ஆனை ஓதும். ஆனால் அது அவர்களின் தொண்டைக் குழியை விட்டு இறங்காது. அல்லாஹ்வின் மீது ஆணையாக! நான் அறியமாட்டேன். எனினும் உங்களிலிருந்துதான் அவர்களில் அதிகமானவர்கள் இருக்கக் கூடும் என்று நினைக்கிறேன் என்று கூறிவிட்டு இப்னு மஸ்ஹூத் ﷺ சென்றுவிட்டார்கள்.

இந்த ஹதீஸின் அறிவிப்பாளர்களில் ஒருவரான அமர் பின் சல்மா அவர்கள் கூறுகிறார்கள்: நஹர்வான் நாளில் கவாரிஜிக(ளுடன் இருந்து அம்பு எறிபவர்களில் அதிகமானோர் இந்த கூட்டத்தில் இருந்தவர்களிலிருந்து தான் இருந்தார்கள். (நூல்: தாரிமீ) ஸஹீஹ்

ஒரு மனிதர் இமாம் மாலிக் ﷺ அவர்களிடம் வந்து எங்கிருந்து இஹ்ராம் அணிவது என கேட்டார். அதற்கு இமாம் மாலிக் ﷺ அவர்கள் அல்லாஹ்வின் தூதர் அவர்கள் இஹ்ராமிற்கு எந்த எல்லையை நிர்ணயித்துள்ளார்களோ அங்கிருந்து இஹ்ராம் அணியுங்கள் என்றார்கள். அந்த எல்லைக்கு முன்பே நான் இஹ்ராம் அணிந்தால் என்ன? என்று அந்த மனிதர் கேட்டார். இமாம் மாலிக் அவர்கள் அதனை நான் சரியானதாக காணவில்லை என்றார்கள். அதற்கு அந்த மனிதர் இதனை நீங்கள் ஏன் வெறுக்கின்றீர்கள். இமாம் மாலிக் அவர்கள் நீங்கள் இவ்வாறு செய்வதினால் குழப்பத்தில் விழுந்து விடுவீர்களோ என்று அஞ்சியே நான் இதனை வெறுக்கிறேன் என்றார்கள். நன்மையை அதிகப்படுத்துவதில் என்ன குழப்பம் இருக்கிறது என்று அந்த மனிதர் கேட்டபோது இமாம் மாலிக் ﷺ அவர்கள் இந்த வசனத்தை ஓதினார்கள்.

فَلْيَحْذَرِ الَّذِينَ يُخَالِفُونَ عَنْ أَمْرِهِ أَنْ تُصِيبَهُمْ فِتْنَةٌ أَوْ يُصِيبَهُمْ عَذَابٌ أَلِيمٌ

(நம்தூதராகிய)அவருடையகட்டளைக்குமாறுசெய்கிறார்களே அத்தகையவர்கள் (உலகில்) தங்களுக்கு யாதொரு துன்பம் பிடித்துவிடுவதையோ அல்லது துன்புறுத்தும் வேதனை பிடித்துவிடுவதையோ பயந்து கொண்டிருக்கவும். (24:63)

அல்லாஹ்வின் தூதர் ﷺ அவர்கள் நிர்ணயிக்காத எல்லை ஒன்றை நீங்களாக நிர்ணயித்து கொண்டு அது சிறப்பானது என்று கூறுவதைவிட பெரிய குழப்பம் வேறு என்னவாக இருக்க முடியும் என்றார்கள். (அபூபக்கர் அல்கல்லால் அவர்களிடமிருந்து அபூஷாமா அவர்கள் தனது அல்பாயில் அலா இன்காரில் பித்யீ வல் ஹவாதிலி, பக்கம் - 19)

இவை சில உதாரணங்களே எல்லா காலங்களிலும் மார்க்க அறிஞர்கள் பித்அத்வாதிகளை எதிர்த்துகொண்டேதான் இருக்கின்றார்கள். அல்லஹ்மது லில்லாஹ்

2. பித்அத்வாதிகளை எதிர்ப்பதில் அஹ்லுஸ்கன்னாவின் வழிமுறை

அல்குர்ஆன், சுன்னாவை அடிப்படையாகக்கொண்டு பித்அத்வாதிகளை எதிர்ப்பது அஹ்லுஸ்கன்னாவின் வழிமுறையாகும். முதலில் பித்அத்வாதிகளின் குற்றச்சாட்டுகளை பதிவு செய்து விட்டு பிறகு அதற்கு மறுப்பளிப்பார்கள் இதுவே திருப்திகரமான வழிமுறையாகும். அல்குர்ஆன், சுன்னாவிலிருந்து, சுன்னாவை பற்றிப்பிடிப்பதின் அவசியத்திற்கும், பித்அத் மற்றும் நூதமானவைகளை விட்டு விலகுவதற்குமான ஆதாரங்களை சமர்ப்பிப்பார்கள்.

இந்த வழிமுறையில் மார்க்க அறிஞர்கள் பல நூல்களை எழுதியுள்ளார்கள். தாங்கள் எழுதிய கொள்கை தொடர்பான நூல்களில் ஷியாக்கள், கவாரிஜ்கள், ஜஹமிய்யாக்கள், அஷாயிராக்கள் போன்றவர்களின் நம்பிக்கை மற்றும் கொள்கையில் உள்ள பித்அத்துகளை சுட்டிக்காட்டியுள்ளார்கள்.

மேலும் இதுபற்றி பிரத்யேகமான நூல்களையும் எழுதியுள்ளார்கள். இமாம் அஹமத் பின் ஹம்பல் ஜஹமிய்யாக்களுக்கு எதிராக எழுதிய நூலை இதற்கு உதாரணமாக கூறலாம். அவ்வாறே பல அறிஞர்கள் பித்அத்வாதிகளுக்கு எதிராக பல நூல்களை எழுதியுள்ளார்கள். உதாரணத்திற்கு, உஸ்மான் பின் அத்தாரிமி رضي الله عنه, ஷெய்குல் இஸ்லாம் இப்னுத் தைமிய்யா رحمته الله, இமாம் இப்னுல் கய்யிம் رحمته الله மற்றும் முஹம்மத் பின் அப்துல் வஹ்ஹாப் رحمته الله போன்றவர்கள், இத்தகைய கொள்கை ரீதியாக வழிகெட்ட பிரிவுகள், கப்பு வணங்கிகள் மற்றும் சூஃபியிஸத்திற்கு எதிராக பல நூல்களை இவர்கள் எழுதியுள்ளார்கள். பித்அத்வாதிகளுக்கு எதிராக பிரத்யேகமான முறையில் எழுதப்பட்ட பல நூல்கள் இருக்கின்றன. அவைகளில் முந்திய காலத்தில் எழுதப்பட்ட நூல்களில் சில உதாரணங்களுக்கு,

1. كتاب الاعتصام للإمام الشاطبي.

2. كتاب اقتضاء الصراط المستقيم لشيخ الإسلام ابن تيمية.

3. كتاب إنكار الحوادث والبدع لابن وضاح.

4. كتاب الحوادث والبدع للطرطوشي.

۵. كتاب الباعث على إنكار البدع والحوادث لأبي شامة .

தற்காலத்தில் பித்அத்வாதிகளுக்கு எதிராக எழுதப்பட்ட நூல்கள்

۱. كتاب الإيداع في مضار الابتداع للشيخ علي محفوظ .

۲. كتاب السنن والمبتدعات المتعلقة بالأذكار والصلوات للشيخ محمد

بن أحمد الشقيري الحوامدي .

۳. رسالة التحذير من البدع للشيخ عبد العزيز بن باز .

அல்ஹம்துலில்லாஹ் மார்க்க அறிஞர்கள் நூல்கள், இதழ்கள், வானொலிகள், ஜும்ஆ மற்றும் பிரச்சாரங்களின் மூலமாக பித்அத்தை எதிர்த்தும் பித்அத்வாதிகளின் வாதங்களுக்கு மறுப்பளித்தும் வருகின்றனர். இதனால் முஸ்லிம்களுக்கு மத்தியில் பித்அத்தை பற்றிய போதிய விழிப்புணர்வு ஏற்பட்டுள்ளது. மேலும் பித்அத், பித்அத்வாதிகளின் பிரச்சனைகளுக்கு அது தீர்வாகவும் அமைந்துள்ளது.



இன்றைய காலத்தில் செய்யப்படும் பித்அத்துகளுக்கு சில உதாரணங்கள்

1. மீலாது நபி விழா
2. இடங்கள், நினைவுசின்னங்கள் மற்றும் மரணித்தவர்களிடமிருந்து பரக்கத்தை நாடுதல்
3. வணக்கங்கள், அல்லாஹ்வின் நெருக்கத்தை பெறுவதில் செய்யப்படும் பித்அத்தகள்

இன்றைய காலத்தில் பித்அத்தகள் அதிகமாக இருக்கின்றன. சிறப்பித்து கூறப்பட்ட காலத்தைவிட்டு தூரமான காலமாக இருப்பதும், மார்க்க கல்வி குறைந்து விட்டதும் பித்அத்தகள், மார்க்கத்திற்கு முரணாக நடப்பவற்றின் பக்கம் அழைக்கும் அழைப்பாளர்கள் அதிகமாகி விட்டதும் மற்றும் நபி ﷺ அவர்களின் சொல்லான “**உங்களுக்கு முன்பிருந்தவர்களின் வழிமுறையை நீங்கள் அப்படியே பின்பற்றுவீர்கள்**” என்பதை உண்மைப் படுத்தும் விதமாக முஸ்லிம்கள் காஃபிர்களின் பழக்கவழக்கங்களையும், நடைமுறைகளையும் வேகமாக பின்பற்றி நடப்பதுமே பித்அத்தகள் அதிகமாக இருப்பதற்கான அடிப்படை காரணமாகும்.

1. ரபியுல் அவ்வல் மாத்தில் கொண்டாடப்படும் மீலாது நபி விழா

இந்த மீலாது விழா கிறிஸ்துவர்கள் ஈஸா ﷺ அவர்களின் பிறந்த நாளை கொண்டாடுவதைப் போன்ற ஒரு விழாவாகும். நபி ﷺ அவர்கள் இந்த நாளில் தான் பிறந்தார்கள் என்று இந்த மீலாது விழாவை அறியாமையில் இருக்கும் முஸ்லிம்களும், வழிகேட்டின் பக்கம் அழைக்கும் உலமாக்களும் ஒவ்வொரு வருடமும் கொண்டாடி வருகின்றனர். இந்த மீலாது விழாவை சிலர் மஸ்ஜிதுகளிலும், சிலர் வீடுகளிலும் அல்லது மற்ற இடங்களிலும்

கொண்டாடுகின்றனர். இந்த விழாவில் கலந்துக் கொள்பவர்களில் அதிகமானோர் அறியாமையில் உள்ளவர்களாகவே இருக்கிறார்கள்.

கிறிஸ்துவர்கள் ஈஸா ﷺ அவர்களின் பிறந்த நாள் விழாவில் செய்யும் பித்அத்களைப் போன்று முஸ்லிம்களும் நபி ﷺ அவர்களின் பிறந்த நாள் என்ற மீலாது விழாவில் பல பித்அத்களை செய்கின்றனர். கிறிஸ்துவர்களுக்கு ஒப்பாகவும், பித்அத்தான காரியங்களைக் கொண்டதாகவும் உள்ள இந்த மீலாது விழாவில் ஷிர்க்கான, மார்க்கம் தடுக்கக்கூடிய காரியங்கள் நடைபெறாமல் இருப்பதில்லை.

புர்தா ஷரிஃப் என்ற பெயரில் ஒதப்படும் கவிதை வரிகளை இதற்கு உதாரணமாகக் கூறலாம். அந்தக் கவிதை வரிகளில் நபி ﷺ அவர்களின் தகுதியை மீறி அவர்களை வரம்புகடந்து புகழ்வது, அல்லாஹ்வைத் தவிர்த்து நபி ﷺ அவர்களிடம் துஆவை கேட்பது, அவர்களிடம் உதவி தேடுவது போன்ற வாசகங்கள் இடம்பெற்றுள்ளன. நபி ﷺ அவர்கள் தன் விஷயத்தில் இவ்விதமான வரம்பு மீறுதலை தடுத்துள்ளார்கள்.

عَنِ ابْنِ عَبَّاسٍ سَمِعَ عُمَرَ - رَضِيَ اللَّهُ عَنْهُ - يَقُولُ عَلَى الْمِنْبَرِ سَمِعْتُ
النَّبِيَّ ﷺ يَقُولُ لَا تُطْرُونِي كَمَا أَطْرَتِ النَّصَارَى ابْنَ مَرْيَمَ، فَإِنَّمَا أَنَا عَبْدُهُ،
فَقُولُوا عَبْدُ اللَّهِ وَرَسُولُهُ

நஸாராக்கள் மர்யமின் மைந்தரை அளவுகடந்து புகழ்ந்ததைப் (கடவுள் நிலைக்கு உயர்த்தி விட்டதைப்) போல் என்னை நீங்கள் புகழாதீர்கள். நான் அல்லாஹ்வின் அடிமையாக இருக்கிறேன். எனவே என்னை அல்லாஹ்வின் அடிமை, அவனது தூதர் என்றே சொல்லுங்கள் என்று கூறினார்கள் என மிம்பரின் மீதிருந்தபடி உமர் ﷺ அவர்கள் சொல்ல நான் கேட்டிருக்கிறேன். (அறிவிப்பாளர்: இப்னு அப்பாஸ் رضي الله عنه, நூல்: புகாரி - 3445)

புகழ்வதில் வரம்பு மீறுதலுக்கே அரபியில் 'அல்இத்ரா' என்று சொல்லப்படும். மீலாது விழாவை கொண்டாடினால் அதில் நபி ﷺ அவர்கள் கலந்து கொள்கிறார்கள் என்று மீலாது விழாவை கொண்டாடுபவர்கள் நம்புகிறார்கள். மார்க்கம் தடுத்துள்ள காரியங்கள் இந்த மீலாது விழாவில் தவறாமல் இடம் பெறுகின்றன. ராகமான முறையில் குழுவாக சேர்ந்து கவிதைகளை பாடியும்,

முரசுகளை அடித்தும், வழிகேட்டிலுள்ள சூஃபிய்யாக்களின் திக்ருகளை கூறியும் இந்த விழாவை கொண்டாடுகின்றனர்.

மேலும் ஆண்களும், பெண்களும் ஒரு இடத்தில் கூடி குழப்பமான, மானக்கேடான செயலை செய்வதற்கு இந்த மீலாது விழா அவர்களுக்கு ஒரு நல்ல சந்தர்ப்பமாக அமைந்துவிடுகிறது.

நாம் மேலே குறிப்பிட்ட அனாச்சாரங்களை தவிர்த்து விட்டு மீலாது விழாவில் உணவு வழங்கியும், சந்தோஷத்தை வெளிப்படுத்தியும் மட்டுமே மீலாது விழாவைக் கொண்டாடுகிறோம் என்று மீலாது விழாவை கொண்டாடுவதற்கு சாக்குப்போக்கு கூறினாலும் அது நூதனமான பித்அத் ஆகும்.

ஏனெனில், நபி ﷺ அவர்கள் அனைத்து நூதனமாவைகளையும் பித்அத் ஆகும். எல்லா பித்அத்துகளும் வழிகேடாகும் என்று எச்சரிக்கை செய்திருக்கிறார்கள். மேலும் அனைத்து அனாச்சாரங்களையும் தவிர்த்து விட்டு மீலாது விழாவை கொண்டாடினாலும், இது மற்ற விழாக்களில் நடக்கும் மார்க்கத்திற்கு முரணானவையை செய்வதற்கு வழிவகுக்கிறது.

இந்த மீலாது விழாவை பித்அத் என்று நாம் கூறுகிறோம். ஏனெனில் அல்குர்ஆனிலோ, சுன்னாவிலோ, சிறப்பித்து கூறப்பட்ட தலைமுறையினர் மற்றும் ஸலஃபுகளின் நடைமுறையிலோ இதனை செய்வதற்கு எந்த ஆதாரமும் இல்லை. இந்த பித்அத் ஹிஜ்ரி நான்காம் நூற்றாண்டின் கடைசியில் தான் தோன்றியது. ஃபாத்திமிய்யா கூட்டத்தினரிலுள்ள ஷியாக்களே இதனை தோற்றுவித்தனர்.

இமாம் அபூ அஃபுஸ் தாஜித்தீன் அல்ஃபாக்கியானி ؒ அவர்கள் கூறுகிறார்கள்: ரபியுல் அவ்வல் மாத்தில் சிலர் கூடி நபி ﷺ அவர்களின் பிறந்த நாள் என்ற பெயரில் செய்யும் மீலாது விழாவை கொண்டாடுவதற்கு மார்க்கத்தில் ஆதாரம் இருக்கிறதா? என்று முபாரக் கூட்டத்தினர் அடிக்கடி என்னிடம் கேள்வி எழுப்பி வருகின்றனர். இதுபற்றிய தெளிவான பதிலை அறிவதற்கு அவர்கள் நாடுகின்றனர்.

அல்லாஹ்வின் கிருபையுடன் நான் கூறுகிறேன்: இந்த மீலாது விழாவை கொண்டாடுவதற்கு அல்குர்ஆன், சுன்னாவில் எந்த ஆதாரத்தையும் நான் அறியவில்லை. மேலும் மார்க்கத்தின் வழிகாட்டிகளாகவும், முன்சென்ற நல்லோர்களின் தகவல்களை பற்றிபிடிப்பவர்களாகவும் உள்ள மார்க்க

அறிஞர்களில் எந்த ஒருவரும் இந்தச் செயலை செய்ததாக பதிவு செய்யப்படவில்லை. இந்த மீலாது விழா கொண்டாடுவது பித்அத் ஆகும். வீணானவர்களும், உணவின் மீது நாட்டமுள்ளவர்களும் சேர்ந்தே மீலாது விழா என்ற இந்த பித்அத்தை உருவாக்கியுள்ளார்கள். (ரிஸாலத்துல் மவ்ரித் ஃபி அமலில் மவ்லித்)

ஷெய்குல் இஸ்லாம் இப்னு தைமிய்யா ﷺ அவர்கள் கூறுகிறார்கள்: சில மனிதர்களால் உருவாக்கப்பட்ட இந்த மீலாது நபி விழா என்பது கிறித்தவர்கள் ஈஸா ﷺ அவர்களின் பிறந்த நாள் விழாவை கொண்டாடுவதற்கு ஒப்பானதாக இருக்க வேண்டும் அல்லது நபி ﷺ அவர்களின் மீது கொண்டுள்ள அன்பு, கண்ணியத்தால் கொண்டாடப்படக் கூடியதாக இருக்க வேண்டும். நபி ﷺ அவர்கள் என்று பிறந்தார்கள் என்பதில் கருத்து வேறுபாடு இருக்கும் நிலையில் ஒரு நாளை தேர்ந்தெடுத்து நபி ﷺ அவர்கள் அன்று தான் பிறந்தார்கள் என்று மீலாது விழா கொண்டாடப்படுகிறது.

நமக்கு முன்சென்ற நல்லோர்கள் (அஸ்ஸலஃபுஸ் ஸாலிஹீன்) இந்த மீலாது விழாவை கொண்டாடியதில்லை. இந்த மீலாது விழாவை கொண்டாடுவதால் நன்மையும், சிறப்பும் உண்டாகும் என்றிருந்தால், அதனைச் செய்வதற்கு அந்த ஸலஃபுகளே அதிக உரிமை படைத்தவர்களாக இருந்திருப்பார்கள். ஏனெனில், அவர்கள் நம்மைவிட நபி ﷺ அவர்கள் மீது அதிகமாக அன்பும், கண்ணியமும் வைத்திருந்தார்கள். மேலும் அவர்கள் நன்மையான விஷயங்களில் தீவிர ஆர்வமுடையவர்களாக இருந்தார்கள்.

நபி ﷺ அவர்களை நேசிப்பது, கண்ணியப்படுத்துவது என்பது உண்மையில் அவர்களை பின்பற்றியும் அவர்களுக்கு கீழ்ப்படிந்தும் அவர்களின் கட்டளைகளுக்கு கட்டுப்படும் வெளிதோற்றத்திலும் அந்தரங்கத்திலும் அவர்களின் சுன்னாவை உயிர்ப்பித்தும் மற்றும் அவர்கள் கொண்டுவந்த மார்க்கத்தைப் பரப்புவதற்காக தன் உள்ளத்தாலும், கரங்களாலும் மற்றும் நாவினாலும் போராடுவதே ஆகும். இதுவே முஹாஜிர்களிலும், அன்ஸார் களிலும் இஸ்லாமை ஏற்க முதலாவதாக முந்திக் கொண்டவர்கள் மற்றும் நன்மையில் அவர்களை பின்பற்றியவர்களின் வழிமுறையாக இருந்தது. (இக்திலாஉஸ் ஸிராத்தில் முஸ்தகீம், 2/615)

மீலாது நபி என்ற இந்த பித்அத்தான விழாவை கொண்டாடுவதை தடுத்து பழங்காலத்திலும், தற்காலத்திலும் பல நூல்களும், கட்டுரைகளும்

எழுதப்பட்டுள்ளன. மேலும் பித்அத்தாகவும், பிற மத கலாச்சாரத்தை பின்பற்றுவதாகவும் உள்ள இந்த மீலாது நபி விழாவை கொண்டாடுவது அவ்லியாக்கள், மஷாயிக்குகள் மற்றும் தலைவர்களின் பிறந்த நாள் விழாவை கொண்டாடுவதற்கு வழிவகுக்கிறது. அவ்வாறே இது பல தீமையின் வாயில்களை திறந்து விடுவதற்கு காரணமாக இருக்கிறது.

2. இடங்கள், நினைவுச்சின்னங்கள் மற்றும் உயிரோடு உள்ளவர்களிடமும் மரணித்த மனிதர்களிடமும் பரக்கத்தை நாடுவது

படைப்பினங்களிடம் பரக்கத்தை நாடுவது பித்அத்தாகும். மேலும் அது சிலை வழிபாட்டின் மற்றொரு வடிவமாகவும் இருக்கிறது. இந்த வழிமுறையை கையாண்டே மோசடி செய்பவர்கள் பாமரர்களின் பணத்தை வேட்டையாடி வருகின்றனர்.

தபர்ருக் என்பது ஒரு பொருளில் நன்மையை நிலைக்க செய்வதற்கும், அதில் அதிகமான நன்மையை பெறுவதற்கும் பரக்கத்தை நாடுவதாகும். ஒரு பொருளில் நன்மையையும், அதில் அபிவிருத்தியையும் அடைய விரும்பும் ஒருவர், யார் அதற்கு அதிகாரமும் ஆற்றலும் பெற்றிருக்கிறாரோ அவரிடமே அதனைக் கேட்க வேண்டும். அல்லாஹ்வைத் தவிர வேறு எவரும் இந்த பரக்கத்தை வழங்குவதற்குரிய ஆற்றலையோ, அதிகாரத்தையோ பெற்றிருக்கவில்லை. அல்லாஹ்வே பரக்கத்தை அருளி அதனை நிலைக்கவும், நீடிக்கவும் செய்கிறான். படைப்பினங்களில் எந்த ஒருவரும் பரக்கத்தை அருள்வதற்கும், அதனை நிலைக்கச் செய்வதற்கும் ஆற்றல் பெற்றிருக்கவில்லை.

இடங்கள், நினைவுச்சின்னங்கள் மற்றும் உயிரோடு உள்ளவர்களிடமும், மரணித்தவரிடமும் பரக்கத்தை நாடுவது தடுக்கப்பட்டதாகும். இவை நேரடியாக பரக்கத்தைத் தருகின்றன என நம்புவது ஷிர்க் ஆகும். இவற்றை ஜியாரத் செய்வதால், பிடிப்பதால் மற்றும் தொடுவதால் அல்லாஹ்விடமிருந்து பரக்கத்தை பெறுவதற்கு இது காரணமாக அமைகிறது என நம்புவது ஷிர்க்கில் விழுவதற்கு வழிவகுக்கும்.

நபி ﷺ அவர்களின் முடி, எச்சில், அவர்களின் மேனியிலிருந்து பிரிந்த பொருட்களிலிருந்து ஸஹாபாக்கள் பரக்கத்தை நாடியுள்ளார்கள். இது நபி ﷺ அவர்கள் உயிரோடு இருந்த வரையிலும் மற்றும் அவர்களின்

மேனியிலிருந்து பிரிந்த முடி போன்ற பொருட்கள் இருக்கும் வரையில் மட்டுமே உள்ளதாகும். நபி ﷺ அவர்களின் மரணத்திற்குப் பிறகு ஸஹாபாக்களில் எந்த ஒருவரும் நபி ﷺ அவர்களின் அறையிலிருந்து, அவர்களின் கப்றிலிருந்து பரக்கத்தை நாடியதில்லை. நபி ﷺ அவர்கள் உயிரோடு இருந்த வரையில் மட்டுமே அவர்களிடம் பரக்கத்தை நாடமுடியும். அவர்கள் மரணித்தவிட்டதற்குப் பிறகு பரக்கத்தை நாடக் கூடாது என்பதற்கு ஸஹாபாக்களின் வழிமுறை தெளிவான ஆதாரமாக இருக்கிறது.

ஸஹாபாக்கள் நபி ﷺ அவர்கள் தொழுத இடம், அமர்ந்த இடம் போன்ற இடங்களுக்கெல்லாம் சென்று பரக்கத்தை நாடியதில்லை. இதுவே இப்படி என்றால் அவ்வியாக்களின் இடங்களுக்கு பரக்கத்தை நாடித் தரிசிப்பது எப்படிச் சரியாகும். மேலும் ஸஹாபாக்கள் அவர்களில் சிறந்தவர்களான அபூபக்கர் ﷺ, உமர் ﷺ போன்றவர்கள் உயிரோடு இருந்தபோதும், மரணித்துவிட்ட பிறகும் என்றுமே அவர்களிடம் பரக்கத்தை நாடியதில்லை. நபி ﷺ அவர்களுக்கு முதலில் வஹீ வந்த ஹிரா மலையை அவர்கள் அறிந்திருந்தும், தங்கள் வாழ்வில் அங்கு சென்று தொழுவோ, பிரார்த்தனை செய்யவோ இல்லை.

அவ்வாறே மூஸா ﷺ அவர்களோடு அல்லாஹ் பேசிய தூர் மலையை நோக்கிச் சென்று அங்கு தொழுவோ, பிரார்த்தனை செய்யவோ இல்லை. அல்லது மற்ற நபிமார்கள் வாழ்ந்த இடங்கள் என்று மலைகளிலோ, மற்ற இடங்களிலோ சென்றதில்லை. அவ்வாறே நபி ﷺ அவர்கள் மதீனாவில் மஸ்ஜிதந் நபவீயில் எப்போதும் தொழுத இடம் என்று குறிப்பிட்ட அந்த இடத்தை ஸலஃபுகளில் யாரும் தொடவோ, முத்தமிடவோ இல்லை. மக்காவில், மற்ற இடங்களில் நபி ﷺ அவர்கள் தொழுத இடங்கள் என்று ஸலஃபுகளில் யாரும் அந்த இடத்தை தொடவோ, முத்தமிடவோ இல்லை.

நபி ﷺ அவர்கள் தன் கால்கள் பட்ட இடங்கள், தான் தொழுத இடங்கள் போன்ற இடங்களைத் தொடவும், முத்தமிடவும் தன் சமுதாயத்திற்கு கூறவில்லை என்றிருக்கும்போது, இவர் இங்கு தொழுதார், அவர் அங்கு தூங்கினார் என்று அந்த இடங்களை புனிதமாக்கவும், அவைகளை முத்தமிடவும், தொடவும் செய்வது எப்படிச் சரியாகும். மார்க்க அறிஞர்கள் இவ்வாறு செய்வது நபி ﷺ அவர்கள் கொண்டு வந்த மார்க்கத்தில் இல்லாத

ஒரு செயலாகும் என்பதை மக்களுக்கு கட்டாயமாக தெரிவிக்க வேண்டும். (இக்திலாஹஸ் ஸிராத்தில் முஸ்தகீம், 2/795-802)

3. வணக்கம், அல்லாஹ்வின் நெருக்கத்தை பெறுவதில் ஏற்படும் பித்அத்கள்

இன்றைய காலத்தில் வணக்க வழிபாடுகளில் தான் பித்அத்கள் அதிகமாக மலிந்து காணப்படுகின்றன. வணக்கங்களில் எதைச் செய்வதாக இருந்தாலும் ஆதாரத்தின் அடிப்படையிலேயே செய்ய வேண்டும். ஆதாரங்கள் இல்லாத நிலையில் நிறுத்திக் கொள்வதே அசலாகும். மார்க்கத்தில் ஆதாரங்கள் இல்லாத அனைத்தும் பித்அத் ஆகும் என்று நபி ﷺ அவர்கள் தெளிவாக கூறியுள்ளார்கள்.

عَنْ عَائِشَةَ رَضِيَ اللَّهُ عَنْهَا قَالَتْ قَالَ رَسُولُ اللَّهِ ﷺ مَنْ عَمِلَ عَمَلًا لَيْسَ عَلَيْهِ أَمْرًا فَهُوَ رَدٌّ

எவர் நமது மார்க்கத்தில் இல்லாத புதிய செயலை செய்கிறாரோ, அந்த புதிய செயல் நிராகரிக்கப்பட்டதாகும். (அறிவிப்பாளர்: ஆயிஷா رضي الله عنها, நூல்: முஸ்லிம்)

இன்று பெரும் சிரமங்களை எடுத்துச் செய்யப்படும் வணக்கங்களுக்கு மார்க்கத்தில் எவ்வித ஆதாரமும் இல்லை. அவை அதிகமானவைகளாக இருக்கின்றன.

தொழுகையில் சப்தமாக நிய்யத்தை மொழிதல்: நான் அல்லாஹ்விற்காக இவ்வாறு நிய்யத் செய்கிறேன் என வாயால் மொழிவது. இவ்வாறு செய்வது பித்அத் ஆகும். ஏனெனில் நிய்யத்தை வாயால் மொழிவது நபி ﷺ அவர்களின் சுன்னாவில் இல்லாத ஒன்றாகும். அல்லாஹ் கூறுகிறான்:

قُلْ أَعْلَمُونَ اللَّهَ بِدِينِكُمْ وَاللَّهُ يُعَلِّمُ مَا فِي السَّمَاوَاتِ وَمَا فِي الْأَرْضِ وَاللَّهُ بِكُلِّ شَيْءٍ عَلِيمٌ

(நபியே) நீர் கூறுவீராக, (விசுவாசம் கொண்டிருக்கிறோம் என்ற உங்கள் கூற்றின் மூலம்) உங்கள் மார்க்கத்தை நீங்கள் அல்லாஹ்வுக்கு அறிவிக்கின்ற

றீர்களா? அல்லாஹ்வோ வானங்களில் உள்ளவற்றையும், பூமியில் உள்ளவற்றையும் நன்கு அறிவான். அன்றியும் அல்லாஹ் ஒவ்வொரு பொருளைப் பற்றியும் நன்கறிகிறவன். (49:16)

நிய்யத் செய்வதற்கான இடம், உள்ளமாகும். ஏனெனில், நிய்யத் நாவினால் செய்யப்படும் செயல் இல்லை, மாறாக உள்ளத்தால் செய்யப்படும் செயலாகும்.

தொழுகை முடிந்ததும் கூட்டாக திகர் செய்வது: மார்க்கத்தில் அனுமதிக்கப்பட்ட திக்ருகளை ஒவ்வொருவரும் தனித்தனியாகவே செய்ய வேண்டும்.

சூரத்துல் ஃபாத்திஹாவை துஆவிற்குப் பிறகு, மரணித்தவர்களுக்காக மற்றும் நிகழ்ச்சிகளில் ஓதுவது.

மரணித்தவர்களுக்காக துக்கத்தை அனுஷ்டிப்பதற்கு நிகழ்ச்சிகளை ஏற்படுத்தியும், உணவை தயாரித்தும், குர்ஆன் ஓதுபவர்களை வாடகைக்குப் பிடித்து ஓதியும் வருவது இந்த காரியங்கள் சடங்காகும் அல்லது மரணித்தவர்களுக்கு பலனாக அமையும் என்று நம்புவது. இவை அனைத்தும் மார்க்கத்தில் எவ்வித அசலும் இல்லாத பித்அக்கள் ஆகும். மனிதன் தனக்குத்தானே போட்டுக்கொண்ட சங்கிலியாகும். இந்த செயல்களுக்கு அல்லாஹ் எவ்வித ஆதாரத்தையும் இறக்கவில்லை.

மார்க்கத்தின் பெயரால் விழாக்களை நடத்துவது: அல்இஸ்ரா வல்மிஅராஜ் என்ற பெயரில் ஒரு நாளை தேர்ந்தெடுத்து மிஅராஜ் விழா நடத்துவது, நபி ﷺ அவர்கள் ஹிஜ்ரத் செய்தார்கள் என்று அந்த நாளை நினைவு நாளாக கொண்டாடுவது மற்றும் இதுபோன்று மார்க்கத்தின் பெயரால் நடத்தப்படும் விழாக்களுக்கு எந்த அசலும் இல்லை.

இதைப்போன்றே ரஜப் மாதத்தை தேர்ந்தெடுத்து அந்த மாதத்தில் உம்ரா செய்வது. இபாதத்துகளில் உபரியான தொழுகை, நோன்பை குறிப்பிட்ட நாட்களில் தேர்ந்தெடுத்து செய்வது. உம்ரா, தொழுகை, நோன்பு மற்றும் குர்பானி போன்றவைகளை குறிப்பிட்ட இந்த மாதங்களில் நிறைவேற்றுவதாலும், மற்ற மாதங்களில் நிறைவேற்றுவதாலும் எவ்வித வேறுபாடும் ஏற்படப் போவதில்லை.

சூஃபியாக்களின் திக்ருகளும், அவற்றின் வகைகளும்: இந்த திக்ருகள்

அனைத்தும் பித்அத் ஆகும். ஏனெனில் இந்த திக்ருகள் மார்க்கத்தில் அனுமதிக்கப்பட்ட திக்ருகள், துஆக்கள் போன்றவைகளின் வார்த்தை அமைப்பிலும், முறையிலும் மற்றும் அதனை ஒதுவதன் நேரங்களிலும் மாற்றமாக உள்ளன.

ஷஅபான் மாதத்தின் பாதி இரவை தேர்ந்தெடுத்து அந்த இரவில் நின்று வணங்குவதும் அதன் பகலில் நோன்பு நோற்பதும்: இவ்வாறு செய்வதும் பித்அத் ஆகும். ஏனெனில் நபி ﷺ அவர்கள் இவ்வாறு வணக்கங்களை குறிப்பிட்ட நாட்களில் தேர்ந்தெடுத்து செய்வதற்கு அனுமதியளிக்கவில்லை.

கபற்களின் மீது கட்டிடங்களை எழுப்புவது: கபற்களின் மீது கட்டிடங்களை எழுப்பி அதனை வணங்கப்படக்கூடிய இடமாக ஆக்குவது, மரணித்தவர்களிடம் பரக்கத்தையும், வஸீலாவையும் பெற வேண்டும் என்பன போன்ற ஷிர்க்கான காரியங்களை செய்வதற்காக ஜியாரத் செய்வது.

கபற்களை பெண்கள் அதிகமாக ஜியாரத் செய்வது: நபி ﷺ அவர்கள் அதிகமாக கபற்களை ஜியாரத் செய்யும் பெண்களையும் சபித்துள்ளார்கள். கபற்களின் மீது மஸ்ஜிதுகளை எழுப்புபவர்களையும், விளக்கு மாடங்களை ஏற்றுபவர்களையும் சபித்துள்ளார்கள்.

முடிவுரை: பித்அத். பித்அத் என்பது இறைநிராகரிப்பின் வாசலாகும் என்று நாங்கள் கூறுகிறோம். அல்லாஹ்வும், அவனது தூதரும் மார்க்கத்தில் ஏற்படுத்தாத விஷயங்களே பித்அத் ஆகும். இந்த பித்அத்தானது பெரும் பாவங்களைவிட மோசமானதாகும். ஆகவேதான் ஷைத்தான் பெரும் பாவங்கள் செய்பவனைக்காட்டிலும் பித்அத் செய்பவனைக் கண்டே அதிகமாக மகிழ்ச்சியடைகிறான்.

ஏனெனில், பெரும் பாவங்கள் புரிபவன், தான் செய்வது பாவமான காரியம் என்பதை அறிந்துகொள்கிறான். அதற்காக அல்லாஹ்விடம் மனம் வருந்தி பாவமன்னிப்பும் கேட்டுக் கொள்கிறான். ஆனால் பித்அத் செய்பவன், தான் செய்யும் பித்அத்தான செயலை மார்க்கத்தில் உள்ள ஒரு நல்லறமாகவே கருதுகிறான். அந்தச் செயலைக்கொண்டு அல்லாஹ்வின் நெருக்கத்தைப் பெறுவதற்கு முயல்கிறான். இப்படியாக பித்அத் செய்பவன் அதனைத் தவறாக எப்போதும் எண்ணுவதே கிடையாது. இந்த பித்அத்கள் பல சுன்னத்துகளை அழித்துவிட்டன.

மேலும் பித்அத்வாதி பித்அத்தின் மீதுள்ள பிரியத்தால் பல சுன்னத்துகளையும், அதனை செயல்படுத்துபவர்களையும் வெறுக்கும் நிலைக்கு ஆளாகிறான். மேலும் இந்த பித்அத்தானது அல்லாஹ்வைவிட்டு ஒருவனை தூரமாக்கி விடுகிறது, அல்லாஹ்வின் கோபத்தையும், வேதனையும் அடைவதற்கு காரணமாகி விடுகிறது மற்றும் இதயங்ளை கடினமாக்கியும், அதனை கெடுத்தும் விடுகிறது.

பித்அத்வாதிகளோடு எவ்வாறு நடந்து கொள்வது

பித்அத்வாதிகளிடம் செல்வதும், அவர்களின் சபைகளில் அமர்வதும் ஹராமாகும். அவர்களுக்கு அறிவுரை கூறவும், அவர்களை எச்சரிக்கை செய்யும் நிபந்தனையுடன் அவர்களிடத்தில் செல்லலாம். ஏனெனில் அவர்களோடு இணைந்திருப்பது தீமைக்கு உதவுவதாகவும், அவர்களின் விஷயத்தை மற்றவர்கள்வரை பரப்புவதாகவும் ஆகிவிடுகிறது.

பித்அத்களையும், பித்அத்வாதிகளையும் எதிர்க்க சக்தி இல்லாத நிலையில் அவர்களையும், அவர்களின் பித்அத்களையும் மக்களிடம் எச்சரிக்கை செய்வது கடமையாகும். அவர்களை எதிர்ப்பதற்கான சக்தி இருக்கும் நிலையில் மார்க்க அறிஞர்கள், முஸ்லிம் தலைவர்கள் பித்அத்வாதிகளை இருகரம் கொண்டு ஒடுக்க வேண்டும். பித்அத்களை ஒழிக்க வேண்டும். ஏனெனில் இந்த பித்அத்வாதிகளின் சூழ்ச்சி இஸ்லாம் மார்க்கத்திற்கு பெரும் கேடினை விளைவிக்கக்கூடியதாக உள்ளது.

இன்று காஃபிர்கள் ஆட்சி செய்யும் நாடுகள் பித்அத்வாதிகளை ஆதரித்தும், அவர்கள் தங்களின் பித்அத்களை பரப்புவதற்கு எல்லா வழிகளிலும் முழு ஒத்துழைப்பும் அளிக்கின்றன. இந்த பித்அத்வாதிகளைக்கொண்டு இஸ்லாமை அழித்துவிடலாம், இஸ்லாம் மார்க்கத்தை தவறாக சித்தரித்து விடலாம் என்று வரிந்துகட்டிக்கொண்டு காஃபிர் நாடுகள் பித்வாதிகளுக்கு உதவிகள் அளித்துவருகின்றன என்பதை முஸ்லிம்கள் அறிந்துகொள்ள வேண்டும்.

அல்லாஹ் அவனது மார்க்கத்திற்கு உதவவும், அதனை ஓங்கச் செய்யவும், அதன் எதிரிகளை இழிவுபடுத்தவும் நாம் அல்லாஹ்விடம் பிராத்திக்கின்றோம்.

وصلى الله وسلم على نبينا محمد وآله وصحبه